

ادارہ امتیاز اسلام آباد

**Collection of Prof. Muhammad Iqbal Mujaddidi
Preserved in Punjab University Library.**

پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ

تنقیدی جائزے



سید اختر
سید احتشام حسین

ادارہ اشاعت منار و

سیدر آباد روکن

پہلا ایڈیشن

پہلا ایڈیشن ————— ایک ہزار

پروپرائیٹر
شیخ عبدالرزاق تاجرت

عہدہ
منصب

رزاقی مشین پریس

حیدرآباد

(دکن)

فہرستِ مضامین

۵	انتساب
۷	عرضِ ناشر
۹	دیباچہ
۱۳	(۱) اردو ادب میں ترقی پسندی کی روایت
۲۳	(۲) نئی شاعری کے نقاد
۵۷	(۳) ادب اور اخلاق
۸۳	(۴) نئے ادبی رجحانات

- ۱۰۷ (۵) قدیم ادب اور ترقی پسند نقاد
- ۱۲۷ (۶) چکیت، بحیثیت پیامبر دور جدید
- ۱۳۷ (۷) فانی بدایونی
- ۱۶۸ (۸) نظیر اکبر آبادی اور عوام
- ۱۹۳ (۹) سحر البیان پر ایک نظر
- ۲۵۶ (۱۰) نئی شاعری اور سہیت کا سوال

سید اعجاز حسین صاحب

شعبہ اُردو - الہ آباد یونیورسٹی کے نام

جن کی محبت اور ہمدردی، شفقت اور رہنمائی کا اثر

لازوال ہے۔

تنقیدی جائزے

(ناشر کی طرف سے)

جائزہ لینا ویسے ہی بڑا مشکل کام ہے چہ جائیکہ ادب اور ادبیات کا جائزہ جو خود بھی ابھی تک متعین و منطقی تعریف سے خالی ہے۔ پچھلے پچیس تیس سال میں ادب کی اتنی تعریفیں کی گئیں کہ مع شد پریشاں خواب من از کثرت تعبیر ما

آج بڑے سے بڑے ادیب کے لئے یہ کہنا ہی ممکن نہیں رہا کہ ادب کیا ہے۔

اس مشکل سوال کو حل کرنے کی بہت سی کوششیں کی گئیں جن میں ممتاز ترین کوشش ڈاکٹر اختر حسین رائے پوری کی کتاب "ادب اور انقلاب" ہے جسے ادارہ اشاعت اردو نے چند ماہ ہوئے پیش کیا تھا، آج اس موضوع پر دوسری ممتاز اور کامیاب ترین کتاب پروفیسر احتشام حسین لکھنوی کی بالغ نظری اور شرفِ نحاس کی پیداوار "تنقیدی جائزے" پیش کی جا رہی ہے۔

مصنف نے اس کتاب میں ادب اور ادب کے جدید رجحانات کا جس طرح تنقیدی جائزہ لیا ہے وہ اس قابل ہے کہ ترقی پسندی کا لیل

اپنی پیشانیوں پر لگا کر اترانے والے ذرا غور سے مطالعہ کریں اور اس آئینہ میں اپنی اور اپنے کارناموں کی صحیح ترین تصویریں دیکھیں۔

مصنف نے ان مضامین میں ایک کامیاب کوشش کی ہے کہ ادب کا مقام ادب، مقصد ادب اور خود ادیب کا حقیقی مقام متعین کر دیں۔ اور لوگوں کو اس خلل دماغی سے جو تعریف کے منطقی طور پر متعین نہ ہونے کی وجہ سے پیدا ہو گیا ہے نجات دلا دیں۔ جیسا کہ دیباچہ میں خود مصنف نے لکھا ہے ساری کتاب ایک حکیمانہ شعور کے ماتحت لکھی گئی ہے اور ہر جگہ مصنف کے قلم پر یہ حکیمانہ شعور طاری نظر آتا ہے۔ اور یہی وہ شعور ہے جس نے ہمارے مصنف کو اس حقیقت تک پہنچا دیا ہے کہ ادب کوئی مقصد نہیں بلکہ کسی مقصد تک پہنچنے کا ذریعہ ہے۔ اس لئے جانچ پر مال دراصل مقصد کی ہونی چاہئے ذریعہ اور منہاج کو دیکھنے میں مقصد اور منزل سے بے خبری کسی طرح دانائی نہ ہوگی۔

ہمیں اُمید ہے کہ تنقیدی جائزے، ہماری زبان میں نہ صرف پیش بہا اضافہ ثابت ہوں گے بلکہ ہمارے تنقیدی ادب کو ایک صحیح راستہ پر لانے میں پیش بہا خدمت انجام دیں گے۔

(چوہدری) محمد اقبال سلیم گاہندی

دیباچہ

آج کل ادب تعبیروں کی کثرت سے خواب پریشاں بن رہا ہے۔ غور و فکر کا زمانہ ہے، آزادی رائے کو اہمیت دی جا رہی ہے، علوم و فنون پر لوگوں کی ملک سمجھے جاتے تھے اب اس اجارہ داری کا دور ختم ہو رہا ہے اور ہر شخص جو سوچد بوجھ رکھتا ہے شعر و ادب کے متعلق کچھ خیالات پیش کرنا چاہتا ہے اور پرانے ادیب سب اسی بات پر متفق ہیں کہ کسی عہد میں شعر و ادب کے متعلق اتنے نظرے نہیں پیش کئے گئے۔ اصول اور بے اصولی، ترقی پسندی اور غیر ترقی پسندی، مقصدیت اور لذت اندوزی کے تصورات میں جنگ چھڑی ہوئی ہے۔ افسوس یہ ہے کہ جنگ حکیمانہ اور فلسفیانہ انداز سے ہٹ کر بعض حالتوں میں بالکل غیر علمی اور جذباتی بن گئی ہے۔

بعض لوگوں کے لئے ادب روحانی، الہامی اور مابعد الطبیعیاتی ہے بعض کے لئے مادی۔ بعض ادب کی قدروں کو ناقابل تغیر مانتے ہیں

بعض تغیر پذیر۔ بعض لفظوں کو سب کچھ سمجھتے ہیں بعض خیالات کو الفاظ پر ترجیح دیتے ہیں، ایسی حالت میں تنقیدی مضامین کا ایک ایسا مجموعہ شایع کرنا جس میں شعوری طور پر ایک مخصوص طرز فکر کی ترجمانی یا جاتی ہو بہت سے لوگوں کے ذوق سلیم پر بار ہوگا اور بحث و نظر کے بہت سے دروازے کھول دے گا لیکن کیا کیا جائے، ان مضامین کا مصنف غور فکر کے بعد اس نتیجہ پر پہنچا ہے کہ ادب مقصد نہیں ذریعہ ہے، سناکن نہیں متحرک ہے۔ جامد نہیں تغیر پذیر ہے اسے تنقید کے چند مقررہ فرسودہ اصولوں اور نظریوں کی مدد سے نہیں سمجھا جا سکتا بلکہ ایک فلسفیانہ تجزیہ ہی کام آسکتا ہے جس کی بنیاد تاریخ کی مادی ترجمانی اور ارتقاء بالصدق کے اصولوں پر رکھی گئی ہو۔

ان مضامین میں ایک حکیمانہ شعور کو رہنما بنانے کی کوشش کی گئی ہے کیونکہ میں ادب کو زندگی کے عام شعور کا ایک حصہ سمجھتا ہوں جس میں طبقاتی رجحانات سانس لیتے اور تمدن کے مظاہرہ انداز ہوتے ہیں اب تک اس نقطہ نظر کا اظہار تین ادبی مجموعوں میں ہوا ہے:۔ مجنوں گورکھپوری کی کتاب ادب اور زندگی میں، رسالہ نیا ادب کے خاص نمبر میں جس کا عنوان تھا نیا ادب کیا ہے، اختر رائے پوری کی کتاب ادب اور انقلاب میں۔

زیر نظر مجموعہ کے اکثر مضامین رسائل میں شائع ہو چکے ہیں۔ یہ مضامین یا تو کسی ادبی جلسہ میں پڑھنے کے لئے لکھے گئے تھے یا رسائل کے لئے، یہی وجہ ہے کہ کسی مضمون میں احساس تکمیل نہیں پیدا ہوتا اور بعض باتیں ایک سے زیادہ دفعہ مختلف مضامین میں آگئی ہیں لیکن وہ اتنی ضروری ہیں کہ ان کی تکرار میں میرے مقصد کی وضاحت بھی مقصود ہے۔ اب جو یہ مضامین کتابی شکل میں شائع ہونے کے لئے جارہے ہیں ان کو زیادہ مفید اور کارآمد بنانے کے لئے ان میں بعض ضروری تبدیلیاں کر دی گئی ہیں۔

ان مضامین میں سے بعض نظر باقی مباحث پیش کرتے ہیں اور بعض میں جدید ادبی نظریوں کی مدد سے اردو اور شعر کو سمجھنے کی کوشش کی گئی ہے۔ کچھ لوگ کہتے ہیں کہ تنقید ادب کے جدید نظریے یورپ امریکہ اور روس سے مستعار ہیں ان کے ذریعہ سے اردو یا مشرقی ادبیات کو سمجھنے کی کوشش صحیح نہیں ہے۔ ان مضامین میں کہیں نہ کہیں یہ بحث آپکو ضرور ملے گی اور اگر معترضین نے اس مجموعہ کو خلوص سے پڑھا تو وہ یہ تصور مانیں گے کہ ادب مخصوص خارجی حالات کا منظر ہوتا ہے یہ بات ساری دنیا کے ادب میں مشترک ہے اس لئے اگر خارجی حالات کا مطالعہ عالمانہ شعور کیسے کسی خاص اصول کو مد نظر رکھ کر کیا جائے تو پھر نقالی کی بحث باقی ہی نہیں رہ جاتی۔

سحر البیان پر ایک نظر رسالہ آج کل دہلی میں شایع ہوا تھا اور ادارہ مذکور کی اجازت سے اس مجموعہ میں شامل کیا جا رہا ہے۔ اگر ملک کی سوچنے اور غور کرنے والی جماعت نے اس مجموعہ مضامین کو پسند کیا تو میں اپنی دوسری تصانیف بھی جلد ہی پیش کرنے کی جرات کروں گا۔

سید احتشام حسین

لاکھنؤ نیورسٹی

۲۹ اپریل ۱۹۲۲ء

اُردو ادب میں ترقی پسندی کی اہمیت

ادب جدید میں ترقی پسند ادب کا مطالبہ عام ہوتا جا رہا ہے۔ اس کا تاریخی پس منظر کیا ہے، اس مقالہ میں اس پر نظر ڈالی گئی ہے۔ ترقی پسند ادب کی آواز بلند کرنے والے کوئی ایسا مطالبہ نہیں کرتے جو غیر فطری، مخرب اخلاق یا ناشائستہ ہو، اسے عجیب اور اذگھا کہنا اور سمجھنا بھی صحیح نہیں ہے۔ کیونکہ تبدیلی کے قانون کو برے بھلے سب مانتے ہیں چاہے وہ کوئی فلسفیانہ نقطہ نظر رکھتے ہوں یا جذباتی۔ لیکن آج ترقی پسندی نے ادب کا ذکر سنتے ہی کچھ آنکھیں خشمگین ہو جاتی ہیں۔ کچھ ہاتھ تھرتھرا کر قلم کی جانب بڑھتے ہیں، کچھ نکا ہیں دار درسن ڈھونڈ مہتی ہیں۔ اور بہت سے دل نفرت اور غم کے طوفان سے بھر جاتے ہیں۔ تھوڑی دیر تک ایسا معلوم ہوتا ہے کہ نیا ادب کا ذکر کرنے والوں سے زیادہ کوئی گنہگار اور گمراہ نہیں۔ شور بند ہونے کا یہ لوگ ادب کا مفہوم نہیں جانتے۔ یہ شاعری کی بیوی کو کھینچ کر عام انسانوں کی صفوں میں لاکھڑا کر دیتے ہیں اسے کھور کر دیکھتے ہیں۔ اور فلسفہ اتیانج اور سائنس کی مدد سے تیار کی ہوئی تنقید کی ترازو پر ادب کو بھی تولتے ہیں

پھر قہقہے بلند ہوتے ہیں، مذاق اڑائے جاتے ہیں، اور لوگ اپنی جگہ پر مطمئن ہو جاتے ہیں کہ بس جو کچھ تھا وہ اچھا تھا۔ جو کچھ ہو رہا ہے وہ بُرا ہے۔ اس کا ادب سے کوئی تعلق نہیں۔ یہ چند سرکھروں کی وقتی اور ہنگامی خیال آرائیاں ہیں جو چند دنوں میں ختم ہو جائیں گی۔ لیکن ایسا نہیں ہے۔

ادبیات کے وہ شیدائی جنہوں نے ادب کو جذبات اور محسوسات کے راستہ سے پسند کرنا سیکھا ہے، جنہوں نے دماغ نہیں دل کو رہنما بنایا ہے۔ جنہوں نے فنون لطیفہ کو کوئی الہامی چیز سمجھ رکھا ہے۔ جو ادب کو سماجی زندگی کا منظر نہیں سمجھتے۔ جو ان روابط کو نہیں دیکھتے جن سے صرف ادب ہی نہیں بلکہ انسانوں کے دوسرے افعال بھی بندھے ہوئے ہیں۔ انکے لئے قدیم اور جدید دو ایسے لفظ ہیں جو ادب کے جسم کو دو ٹکڑوں میں تقسیم کر دیتے ہیں۔ شاید یہ کہنا زیادہ مناسب ہوگا کہ قدیم ادب کے ایسے پرستار جدید ادب کو بدگوشت اور جدید ادب کے عاشق قدیم ادب کو قابلِ ستوتی سمجھتے ہیں۔ ایسے حضرات فنون لطیفہ میں مستقل قدروں کے قائل ہوتے ہیں۔ ادب کو ٹھیرا ہوا پائدار اور جامد ماننے کا نتیجہ یہ ہوتا ہے کہ ادب کی تاریخی اہمیت بالکل نظر انداز ہو جاتی ہے۔

دنیا اپنی تہی تیار شدہ اشیاء کا مجموعہ نہیں ہے بلکہ تخریب اور تعمیر کے ارتقائی عمل سے ہر لمحہ نئی صورت پذیر ہوتی رہتی ہے۔ اس ارتقائی عمل

میں زندگی کے تمام مظاہر کی نشوونما ہوتی ہے۔ یہ ایک ایسی حقیقت سے جو غیر معمولی اہمیت رکھتی ہے۔ اور جس کا صحیح ادراک ہی زندگی کے سوشل کو سمجھا سکتا ہے، ورنہ وہ ایک دیوانے کا خواب ہو کر رہ جائیگی۔ جس کا اعتراف صرف شک اور قنوطیت کے انداز میں کچھ اس طرح کرنا پڑیگا۔

اک معتمہ ہے سمجھنے کا نہ سمجھانے کا : زندگی کا ہی کو ہی خواب ہی دیوانے کا نہ ابتدا کی خبر ہے نہ انتہا معلوم : رہا یہ وہ ہم کہ ہم ہیں سو وہ بھی کیا معلوم : رو میں ہو خوش عمر کہاں دیکھے تھمے : نے ہاتھ باگ پر ہی نہ پاہیں کاتب

یہ اشعار یوں ہی لے لئے گئے ہیں۔ ان میں اس شکست خوردہ شخص ذہن کا پتہ چلتا ہے جو تبدیلی کے فلسفہ کو نہ سمجھ سکا۔ لیکن تغیرات کا منکر ہونا بھی اس کے لئے ممکن نہ تھا۔ ارتقائی عمل میں تخریب اور تعمیر دونوں طاقتیں کام کر کے مقدار اور خصوصیت کے تناسب کو بدلتی رہتی ہیں۔ یہاں تک کہ ایک نئی خصوصیت ظہور پذیر ہو جاتی ہے۔ اس نئی خصوصیت کا شعور چہ لوگوں کی پرانی خصوصیت اور مقدار کے رشتہ کے ساتھ ہوتا ہے کچھ لوگوں کو ہوتا ہی نہیں اور کچھ لوگوں کو وجدانی اور جذباتی طور پر ہو جاتا ہے۔ انہیں افعال و اعمال، فکر و خیال کی آمیزش سے جو نظام معاشرت بنتا ہے۔ اس میں حکمراں یا اقتدار رکھنے والے طبقہ کی۔ وائیں اسکی پسندیدگی کے معیار، اسکا ذوق سلیم باقی لوگوں پر چھایا جاتا ہے۔ وہی صحیح معلوم ہونے لگتا

اسی میں تہذیب و تمدن کی قدریں، اخلاق کے اصول اور سچائی ملتی ہے۔
اسے مفکرین نے بار بار دہرایا ہے عربی ضرب المثل "الناس علیٰ دین ملوکہم"
میں یہی بات کہی گئی ہے اور اقبال کے اس شعر میں اسی حقیقت کا اظہار

ہے۔

جادوئے محمود کی تاثیر سے چشم ایاز ۛ دیکھتی ہے حلقہ گردن میں ساز و دلی
جب تک محمود اور ایاز کا رشتہ کسی نہ کسی معاشی شکل میں قائم ہے
تو محمود ہی کا سکہ چلے گا اور ایاز کو اپنی قدر پہچاننی پڑے گی۔

ادبیات کو پوری طرح سمجھنے کے لئے یہ سمجھ لینا ضروری ہے کہ برسر اقتدار
طبقہ کے تصورات اپنے وقت کے تمدن کی جڑیں مضبوط کرتے ہیں۔ ان میں
اچھائیاں بھی ہوتی ہیں اور برائیاں بھی۔ اور اسی تصور حیات کی موافقت
میں وہ لوگ بھی فیصلہ کرتے ہیں جن کو اس سے نقصان کے سوا اور کوئی فائدہ
نہیں پہنچ سکتا۔ قدیم خیالات اور پرانی قدریں عام طور پر دماغوں کو اپنے
ہی سانچے میں ڈھال لیتی ہیں۔ ان میں کسی طرح کی کمزوری یا کمی نظر نہیں
آتی۔ یہاں تک کہ معاشی زنجیریں کسنے لگتی ہیں، کچھ لوگ اس بوجھ سے
نجات حاصل کرنا چاہتے ہیں۔ وہ اپنی کمر کے گرد لوہے کی مضبوط پٹی سے
اپنی باڑھ رکتی ہوئی محسوس کرتے ہیں اور انہیں یہ اندازہ ہوتا ہے کہ اگر
صحت مند جسم کی نشوونما کی بہار دیکھنا ہے تو اس پٹی کا توڑ دینا ہی ضروری

ہے۔ ورنہ دم اور گھٹنے لگے لگا۔ یہ خاص طور پر اسی وقت ہوتا ہے جب طبقاتی نظام کی آویزش اس قدر بڑھ جاتی ہے کہ خود اس کی ترقی رک کر لوگوں کو نہ صرف مشتبه اور مشکوک بنا دیتی ہے بلکہ گھٹن، گندگی، رکاوٹ اور بیماری کا احساس دلانے لگتی ہے۔ تہذیب اور تمدن ہمارے نظام معاشرت پر ایک حسین ڈھانچے کی طرح اپنا خول چڑھاتے ہیں۔ اور جب نظام معاشرت ہی میں کھوکھلا پن پیدا ہو جائے تو پھر اوپر کے تالے بانے پر اس کا اثر کیوں نہ پڑے گا۔ عام طور پر لوگ صوفی نہیں ہو سکتے۔ وہ اپنے اندر خوشی اور مسرت کے طوفان اٹھا کر خارجی حقائق سے بے خبر نہیں ہو سکتے۔ اس کا نتیجہ یہ ہوتا ہے کہ مادی تبدیلی کی خواہش پیدا ہوتی ہے تاکہ داخلی کیفیتیں بھی بدلیں۔

حکمران اور برسر اقتدار طبقہ مختصر ہوتا ہے۔ لیکن مذہب اور اخلاق سب اسی کے لئے ہوتے ہیں۔ اسی کے لئے علوم و فنون کے دروازے کھلے ہوتے ہیں۔ علم و حکمت پر اسکی مہریں لگتی ہیں، اور جب کوئی گروہ تغیر کی اس معاشی اور معاشرتی اہمیت سے واقف ہو کر کچھ اور کہتا ہے تو علاوہ تاریخ اور انصاف کے تمام اور طاقتیں اسکے خلاف صف آرا ہو جاتی ہیں۔ اس تقدس کے علاوہ آواز بلند کرنے والا نہ تو تہذیب سے واقف ہے اور نہ ادب سے، نہ اخلاق کے ”مسلمہ اصول“ جانتا ہے، اور نہ ”قدیم“ کی عزت کرتا ہے۔ یہ ہے وہ نفسیاتی حقیقت جو اختلافات کی تہ میں ہوتی ہے۔ اس کے بہت سے اور اسباب ہیں

جن میں سے کچھ شعوری اور کچھ نیم شعوری ہیں۔

تبدیلی چاہنے والے راجح اصول اخلاق اور ادب کی پاکیزگی کو ٹھیس لگانے معلوم ہوتے ہیں۔ اور یہ خواہش ان کی بدینتی پر محمول کی جاتی ہے لیکن غور کرنے کی بات یہ ہے کہ ہر جگہ اور ہر زمانے میں قدیم اصولوں سے بغاوت کرنیوالے کیوں پیدا ہوتے ہیں۔ اور ابتدا میں کیوں انکی مخالفت بڑے شد و مد سے ہوتی ہے۔ ان کی کوششوں کا مذاق اڑایا جاتا ہے۔ جب ۱۸۵۷ء کے غدر کے بعد ہندستانی زندگی ایک نئے موڑ پر آگئی۔ نیا متوسط طبقہ پیدا ہوا۔ تجارت، صنعت و حرفت، کفایت شعاری اور دوسرے اخلاقی تصورات نئی زندگی کی کشمکش میں پیدا ہوئے۔ نئی روایتوں کی ضرورت ہوئی تو حالی نے پرانی ”مرام کہانی“ چھوڑ کر نئی آواز سنائی۔ مسلمانوں کی مایوسی میں اُمید کا یہی رُخ پیدا کیا جاسکتا تھا۔ حالی تاریخ کے تقاضے کو پورا کر رہے تھے لیکن لکھنؤ کی مشہور اخبار اور وہ پنچ نے حالی کی شاعری ان کی نظم گوئی۔ ان کی تبدیلی کی خواہش انکے نئے تصورات سبھی کا مذاق اڑایا۔ حالی بد دل نہیں ہوئے، لیکن اسکا پتہ چل گیا کہ وہ حالی جو اسکے قائل تھے کہ تغیر قدرت کا قانون ہے، اور خیالات مادہ کے بغیر پیدا نہیں ہو سکتے، وہ اپنی راہ کو صحیح سمجھ رہے تھے اور او دھ پنچ سے دلچسپی رکھنے والے سیاست میں ترقی پسند نقطہ نظر رکھنے کے باوجود یہ شعور اور ادراک نہیں رکھتے تھے کہ ادب اور زندگی کے رشتہ کو سمجھیں، اس بات

بات کا یقین کریں کہ بغیر مادی تبدیلی کے شاعری کی یہ نئی لہر بھی پیدا نہیں ہو سکتی تھی۔ یہ تو ایک مثال تھی۔ دنیا کے ادب میں ایسی مثالیں مل سکتی ہیں، جب قدیم سے جذباتی دلچسپی رکھنے والوں نے ہر نئی تحریک کو شک کی نظر سے دیکھا ہے۔ آج بھی مخالفت کرنے والے صحت آرا ہیں۔ آج بھی یہی کہا جاتا ہے کہ یہ دور وقتی ہے۔ لیکن تاریخ عالم تباہی ہے کہ جس طرح ہمیشہ قدیم جدید ہیں، ماضی حال میں بدل جاتا ہے۔ اسی طرح آج بھی جدید ہم اپنی آسانی کے لئے قدیم کہتے ہیں جدید کے لئے جاگ چھوڑیگا۔ قدیم اور جدید وقت کے دھارے میں کوئی حقیقت نہیں رکھتے انسانی زندگی، ماضی حال اور مستقبل میں اپنا دامن پھیلائے ہوئے ہے اور ہر عہد میں اپنے سماجی رشتے اپنے معاشی ادارہ جات اور بیرونی اثرات سے اثر لیکر بدلتی ہے۔ یہ تبدیلی کبھی کبھی غیر شعوری ہوتی ہے۔ اور خود فن کار یا شاعر کو اسکی خبر نہیں ہوتی کہ وہ ایک مخصوص زاویہ نظر کیوں رکھتا ہے۔ اس کے علم میں کمی نہیں ہوتی، لیکن زمانہ کا عام وجدان ہی اتنا بیدار نہیں ہوتا کہ خارجی حالات سے پیدا ہونے والا شعور کا پورا ادراک اُسے ہو سکے۔ ویسے تو ہر فن کار شاعر اور ادیب اس زمانہ کے زمانہ کی کشمکش سانس لیتی ہوئی معلوم ہوتی ہے۔ چاہے وہ ان کی آرزوں اور تقاضوں کا اظہار مثبت میں کرے یا رد عمل اور اختلافات کے طور پر نفی میں۔ لیکن جب وہ پیر بالکل شعوری بن جاتی ہے اور ادیب

اس کا اظہار بھی کرتا ہے کہ وہ مخصوص جذبات اور حالات کی ترجمانی کر رہا ہے تو وہ لوگ جو کسی معاشرتی معاشرتی یا صرف ذہنی سبب سے حالات کو بدلنے دینا نہیں چاہتے وہ شور مچانا شروع کر دیتے ہیں۔ جب غالب نے کہا تھا، ”بیا کہ قاعدہ آسماں بگردانیم“ یا جب مومن نے کہا تھا اے اے حشر جلد کرتہ و بالازمین کو یوں کچھ نہ ہو امید تو ہو انقلاب میں تو لوگوں نے اچھا شعر سمجھ کر تعریف کر دی تھی۔ اسکے بیدار احساس اولیٰ عملی پہلو کو سمجھا ہی نہ تھا لیکن آج جب انسانوں کو دعوت فکر دی جاتی ہے جب انہیں شعوری طور پر ان کی زندگی کا مقصد بتایا جاتا ہے، دنیا کو اپنی خواہش کے مطابق عملی جامہ پہنانے کی جانب متوجہ کیا جاتا ہے تو اسے غلط سمجھتے ہیں۔ انقلاب کی وہ انفرادی خواہش چونکہ بیضر تھی دوسروں کے مفاد سے ٹکرتی نہ لیتی تھی اس لئے اسکی جانب کسی کی نظر نہ گئی۔ لیکن موجودہ عہد میں چونکہ انقلاب کا احساس اجتماعی شعور سے تعلق رکھتا ہے۔ اور امید کے بے پناہ جذبے پیدا کرتا ہے۔ اس لئے وہ لوگ جن کے مفاد مجروح ہوتے ہیں یا خطرے میں پڑ جاتے ہیں انکے لئے اختلاف لازمی ہے۔ اور قدیم روایتوں، مطلق قدروں، حسن اور لطافت، مذاق سلیم کی آڑ لیکر، پروپیگنڈے کا الزام لگا کر اسکی اہمیت گھٹائی جاتی ہے۔

یہ بات کسی طرح ماننے کو جی نہیں چاہتا کہ تبدیلیوں کی مخالفت کرنے

والوں اور نئے ادبی رجحانات پر معترض ہونے والوں کو اس بات کی خبر نہیں ہے کہ ساری دنیا کے ادب میں تغیرات ہو رہے ہیں۔ اور وہ تغیرات وقت کے تقاضوں سے ہم آہنگ ہیں۔ موجودہ تمدن جو بنیاد میں سرمایہ دارانہ اور استعمارانہ ہے بڑی دشواریوں میں مبتلا ہے۔ اور انسانی آبادی کے ایک بڑے حصے کو تسکین نہیں دے رہا ہے۔ دلوں میں نئے شک اور زباؤں پر نئے سوالات ہیں۔ سماجی عمارت کی دیوار میں رخنے پڑ چکے ہیں معاشرتی زندگی میں خلا واقع ہو چکا ہے۔ زندگی سیاست کی اقتدار پرستیوں سے بے ہوئے نامنصفانہ نظام سے دبی ہوئی گراہ رہی ہے۔ خانگی اور جنسی زندگی خاندانی روایات کے قدیم تصور سے ہر قدم پر متصادم ہے۔ طبقاتی لوٹ کھسوٹ میں تاراج ہونے والے طبقات بیدار ہو رہے ہیں۔ اور اگرچہ حکمرانوں کی ساحری تھوڑی دیر کے لئے اپنا جادو چلا دیتی ہے لیکن یہ پیندگار کا اجتماعی دکھ و دکا علاج نہیں کر سکتی۔ یہ باتیں انفرادی زندگی میں کم دکھائی دیتی ہیں۔ لیکن اجتماعی احساس ان کا شعور جلد کر لیتا ہے۔ انقلاب اور تبدیلی کی خواہش، خواہش پرستی نہیں ہے۔ مادی کشمکش کا نتیجہ ہے۔ اپنی ضروریات کا احساس ہے، جب اس کا شعور عقلی ہو جاتا ہے تو موافقت مخالفت دونوں میں وزن پیدا ہو جاتا ہے۔ اور دونوں تاریخ کی بڑھتی ہو اور مٹی ہوئی طاقتوں کو پس پشت لیکر مقابلہ پر آمادہ ہو جاتے ہیں۔ دونوں

کے راستے ایک دوسرے سے بالکل مخالف سمتوں میں جاتے ہوئے معلوم ہوتے ہیں۔ یہ مخالفتیں نئے رجحانات کے حامیوں اور علمبرداروں کے حق میں اس لئے مفید ہوتی ہیں کہ بہت سے لوگوں کو جو جذباتی مخالفت رکھتے ہیں سچائی کا پتہ چل جاتا ہے۔ تاریخی حقیقت کا شعور ہو جاتا ہے۔ نئی قدریں اصولی اور نظریاتی چمکی میں پس کر زیادہ واضح ہو جاتی ہیں۔ اور ان کا تعلق زندگی کے دوسرے بڑھتے اور پھیلتے ہوئے مظاہر سے معلوم ہونے لگتا ہے اس لئے قدیم اور جدید کی بحث اگر خلوص کے ساتھ کی جائے تو ایک دوسرے سے نفرت کی گنجائش کم رہ جاتی ہے جدید کی مخالفت کو بوائے صرف وہ لوگ ہونگے جن کے مفاد کو چوٹ لگتی ہے یا پھر وہ جو تاریخ کی رفتار اور زندگی کی جدیدی پیچیدگی، حقائق کی نشوونما کا شعور نہیں رکھتے۔ یہ ہے اس بحث کی تاریخی اہمیت!

ایک ضروری بات اور نظر میں رکھنے کی ہے کہ نہ تو قدیم میں سب کچھ اچھا ہے اور نہ جدید میں سب کچھ بُرا۔ نہ تو پرانے ادب میں خرابیاں ہی خرابیاں ہیں اور نہ نئے ادب کا ہر لفظ قابل تعریف۔ بلکہ جس طرح پرانے ادب میں مواد اور صورت کے میل سے خوبصورت مرقعے تیار ہوئے ہیں، اسی طرح نئے ادب میں بھی الفاظ اور خیالات کی مدد سے دل کی بات کہی جا رہی ہے۔ پرانے وقتوں میں کئی ہزار شاعر اور ادیب گذر چکے ہیں لیکن

15/1/20

چند کے نام ہم یاد رکھنے کی آرزو رکھتے ہیں کیونکہ ان کی بصیرت اور ان کی گہرائی زندگی کی تہوں میں پھیلی ہوئی ہے۔ ان کی تصانیف کے بعض حصے آج بھی تروتازہ ہیں۔ اسی طرح نئے لکھنے والوں میں بھی سب زندہ نہ ہیں۔ صرف انہیں کو جینے کا حق ہو گا جن کی نظر انسانی زندگی کی رازواں ہے۔ جو انسان کو خدا میں نہیں عمل اور حرکت کے آئینہ میں دیکھ رہے ہیں۔ جہاں تک نئے لکھنے والوں کا تعلق ہے ان کے بارے میں کسی قدر یقین کے ساتھ کہا جاسکتا ہے کہ وہ ماضی کی عظمت کے منکر نہیں ہیں۔ وہ اپنے کو ماضی کا ورثہ دار جانتے ہیں۔ اگر پرانے لکھنے والے یا قدیم ادب کے پرستار اس حقیقت کو سمجھ لیں تو بہت سی غلط فہمیوں کے دروازے بند ہو سکتے ہیں۔

ترقی پسندی ایک تاریخی حقیقت ہے۔ اسے معاشی یا معاشرتی تبدیلیوں کی دشمنی ہی میں سمجھا جاسکتا ہے۔ ان تغیرات کے باہر اس کا صرف ایک مابعد الطبیعیاتی مفہوم رہ جائیگا۔ اور یہ مفہوم تغیرات کے سمجھنے میں راز نہیں دیتا۔ ویسے تو ہر ملک اور ہر زمانے کا ادب اس عہد کے رجحانات کا شعوری یا غیر شعوری پتہ دیتا ہے۔ اس کے تجزیہ میں معاشی معاشرتی حالات کا اثر ضرور دکھائی دے گا۔ لیکن اردو ادب میں غدر سے پہلے ترقی کی روایتیں نہیں ملتیں۔ زبان کی عہد بہ عہد ترقی کو چھوڑ کر اردو ادب میں نصف

انیسویں صدی تک ایک طرح کی یکسانیت ملتی ہے۔ وجہ کے لئے کہیں دور نہیں جانا ہے۔ ادب کا درباری زندگی سے تعلق، امر کی سرپرستی، جاگیردارانہ نظام میں اونچے طبقہ کی زندگی اور خواہشات کا اظہار اس وقت تک یکسانیت اور یک رنگی پیدا کرنے کے لئے کافی تھے، جب تک یہ حالات ہندوستان میں موجود تھے۔ یہ حالات حقیقتاً بہت کم لیکن روایتی حیثیت سے اب بھی موجود ہیں۔ اس لئے بہت سے لوگ تاریخی طور سے نہیں بلکہ جذباتی طور سے آج بھی انہیں کے اظہار میں تسکین پاتے ہیں۔ اور ان کا رواج چلا جاتا ہے ورنہ تاریخی حیثیت سے ان کا دور ختم ہو چکا ہے۔

ہندستان کی تاریخ میں مسلمانوں کی حکومت قائم ہونے سے شروع ہو کر تقریباً مغلوں کے زوال تک معمولی معاشی اور معاشرتی تغیرات کے علاوہ کوئی ایسا انقلاب رونما نہیں ہوا جو زندگی کے دھارے کو بدل دے۔ وقت کی گود میں نہ جانے کتنے انقلابات سوتے رہتے ہیں۔ اور ہر لمحہ تغیرات کی رو سے گذرتا ہے۔ لیکن جہاں زندگی مع اپنے سارے ڈھانچے کے کروٹ لیتی ہے وہ مواقع ہر وقت نہیں آیا کرتے، ایک مخصوص نقطہ حرارت و برودت پر پہنچ کر پانی بھاپ یا برف کی نئی شکل اختیار کرتا ہے۔ ہندستانی زندگی میں طبقاتی تعلقات، معاشی اور معاشرتی زندگی اور کسی حد تک درباری اور جاگیردارانہ تمدن کی روایتیں وہی رہیں، اس لئے ہندستان کے فارسی ادب اور سنسے

پیدا ہونے والے اردو ادب میں زندگی کی نئی قدروں کا پتہ نہیں چلتا۔ صرف تصوف، بادشاہت، دربار اور امارت کے عکس حقیقت اور مجاز کے پردے میں دکھائی دیتے ہیں۔ سترھویں صدی سے ہندستان میں یورپ کی طاقتوں نے اقتدار کے لئے کشمکش شروع کی۔ لیکن ان کا تعلق بھی بہت دنوں تک عوام سے نہ رہا۔ اور اگرچہ آہستہ آہستہ اس نئی تہذیب نے اندر ہی اندر ان جگہوں پر اپنا اثر ڈالنا شروع کر دیا۔ جہاں اُسے اقتدار حاصل کرنے کا موقع ملا۔ لیکن اس کا مستقل اثر انیسویں صدی ہی میں دکھائی دیتا ہے۔ اور اس وقت جب کہ دہلی اور اودھ میں تقریباً پرانے ہی تصورات کی کارفرمائی تھی بنگال کے ادیب اور مصلح نئے تصورات کے محل بنا رہے تھے۔ بنگال میں انگریزی اور ہندو سرمایہ داری کا تصادم تھا۔ اور اگرچہ یہ تصادم ایک دوسرے کے خلاف شک کے جذبات پیدا کرتا ہے۔ لیکن بنگال میں انگریزی تعلیم نے ایک اصلاحیہ روشنی خیالی پیدا کر کے انھیں جاگیدارانہ اقدار سے انحراف اور نفرت پر مجبور کر دیا تھا۔ بنگال کے ادب میں اس کا اظہار ایک سمرسری مطالعہ کے بعد بھی پیدا ہو سکتا ہے۔ دلی بنگال سے دور تھی اس لئے وہاں کے دربار اور دربار میں زندگی بسر کرنے والے شعراء اس سے متاثر نہ ہو سکے۔ اور ہمیں انفرادی طور پر ہلکے ہلکے تغیرات اور رجحانات دکھائی تو دیتے ہیں

لیکن وہ چیز نہیں دکھائی دیتی جس میں نئی روایات تلاش کی جاسکیں۔
جس میں تبدیلی کا تاریخی شعور ہو۔

اُردو کے شعراء اپنی دنیا کے صحیح ترجمان اور سچے مصوّر تھے لیکن
انفرادی بغاوتوں اور مزاج کی غیر شعوری خواہشوں کے آگے نہ بڑھتے تھے
اُن کے دلوں میں زندگی کی بے کیفی کے جذبہ پیدا ہوتے تھے۔ حالات
نامساعد اور تناؤں سے ہم آہنگ نہ معلوم ہوتے تھے۔ لیکن چونکہ اوپر
معاشی اور اقتصادی نظام بدلتا ہی نہ تھا اس لئے وہ اپنے انہیں تاریک
خوابوں کو اپنے سینے سے چمٹائے ہوئے پڑے تھے۔ اور اگر وہ انہیں چھوڑ
تو ایک جانب وہ اصول اخلاق سے بغاوت کرنے والے قرار دیے جاسکتے
دوسری جانب انہیں وظیفوں اور خلعتوں کے رک جانے کا مادی دھچکا
لگے گا اپنے درباری تعلق اور جاگیر دارانہ نظام کی روایتوں میں پرورش
پانے کے سبب سے وہ کسی مادی انقلاب کے رہنما بننے کی صلاحیت
اپنے اندر نہ رکھتے تھے۔ معمولی ذہنی بغاوتوں سے آگے بڑھنا اُن کیلئے
ممکن نہ تھا۔ ان کی ساکن اور جامد دنیا میں انہیں حدود کے اندر
نئے رنگوں اور جڈتوں کی گنجائش تھی۔ مختصر یہ کہ ان کا زور وقت پر
نہیں، اپنے ہی گریبان پر چلتا تھا۔ زندگی کے کسی شعبہ میں کوی اہم
تبدیلی نہ تھی کیونکہ کوی سیاسی نصب العین بھی نہ تھا جو حالات

ہی کو بدل سکتا۔ اقتصادی انقلاب ذرائع پیداوار اور تقسیم کے طبقاتی تعلقات میں تغیر پیدا ہونے سے رونما ہوتا ہے۔ اور وہ بالکل رُکے رُکے اور ٹھہرے ٹھہرے تھے۔ ان میں یکسانیت تھی۔ اس لئے کوئی مادی انقلاب نہ ہو سکا اور جب تک مادی انقلاب نہ ہو یا اسکی شدید ضرورت کا احساس نہ ہو تمدن کی قدروں میں کسی طرح کی تبدیلی کا اظہار نہیں ہو سکتا۔ بادشاہ اور شاہی نظام کے طرفدار ہونے کی وجہ سے شعراء کوئی انقلاب چاہتے بھی نہ تھے۔

غدر واقعات کے لحاظ سے یقیناً کوئی بڑا انقلاب نہیں ہے۔ کیونکہ دہلی اور لکھنؤ کی حکومتوں کا خاتمہ صرف وقت کی بات تھی۔ انکی اصل قوت بہت پہلے ختم ہو چکی تھی۔ ان کے جسم سے خون چوس کر نکالا جا چکا تھا۔ انہیں صرف برطانوی تدبیر نے برقرار رکھا تھا۔ غالباً اسی خیال سے ڈاکٹر عبد اللہ یوسف علی نے اسے انقلاب تصور نہیں کیا ہے کیونکہ انقلاب کے ساتھ جو اپانک تبدیلی کا تصور وابستہ ہے وہ اس میں نہیں پایا جاتا لیکن یہ بات نظر انداز کرنے کے قابل نہیں ہے کہ ہندستان کی تاریخ میں مسلمانوں کی حکومت قائم ہونے کے بعد سے کوئی اتنی بڑی معاشی تبدیلی نہیں ہوئی جس کے ساتھ ہندستان کی معاشرتی اور سیاسی زندگی بدل گئی ہو۔ اور ان مادی روابطیات

کے بدل جانے سے ہندستان کے فکر و خیال کی نشوونما بھی تبدیل ہو گئی ہو۔ غدر اپنے اثرات اور نتائج کے لحاظ سے، اپنی تخریبی اور تعمیری سرگرمیوں کے لحاظ سے، جاگیرداری اور نئے متوسط طبقے کی کشمکش کے لحاظ سے ایک بڑا انقلاب تھا جس کے قریب ہی نئے معاشی تعلقات، نئے ادبی رجحانات، نئے طریقہ تعلیم، نئے طبقاتی روابط اور نئی اصلاحی تحریکات کے نئے طوفان اٹھتے ہوئے دکھائی دیتے ہیں۔ جاگیرداری کا پرانا نظام، درباروں کے ساتھ تقریباً ختم ہو گیا۔ اور نئی جاگیرداری کی بنیاد پڑی۔ انگریزی تعلیم میں مسلمان بھی آگے بڑھے اور نیا متوسط طبقہ پیدا ہو گیا۔ حکومت ختم ہو چکی تھی لیکن بہت سے لوگ اس کے کھنڈر پر بیٹھے آنسو بہا رہے تھے۔ اور مغرب سوائے ہوئے سیلاب کے مقابلہ پر آمادہ تھے۔ یہ کشمکش معاشی تھی۔ انگریز نے پُرانی جاگیرداری کا خاتمہ کر کے وفادار قسم کی نئی جاگیرداری پیدا کی۔ صنعتی انقلاب جو تقریباً ساری دنیا میں اپنا اثر پھیلا رہا تھا۔ ہندستان میں شروع ہو کر رہ گیا۔ اس لئے یہاں کی شاعری اور ادب میں دونوں لہریں ساتھ ساتھ چلتی ہوئی دکھائی دیتی ہیں۔ جن لوگوں کا تعلق دکن، رام پور وغیرہ کے درباروں سے رہا ان کی دنیا نہ بدلی جو باہر نکل کر زندگی کی کشمکش میں شامل ہو گئے وہ جدید تحریک کے

علمبردار بن گئے۔

غدر کے قریب جس ادبی تحریک کا نشوونما ہوا، جس میں سرسید حالی، آزاد اور نذیر احمد کی شخصیتیں بہت نمایاں ہیں۔ اُس نے نئی ادبی تحریک کی صرف ابتدا ہی نہیں کر دی بلکہ ہندستانی ادب کے ساکن و جامد سمندر میں طوفان اُٹھا دیا۔ اس وقت سے ہم ترقی پسندی کی روایتیں تلاش کر سکتے ہیں۔ اور ادب کا یہ تاریخی تصور ان تغیرات کی پوری ترجمانی کرتا ہے جن کی کڑیاں اُس وقت سے اس وقت تک برابر ملتی جاتی ہیں۔ غدر کے بعد سے ٹھہراؤ نہیں بہاؤ ہے۔ کہیں تیز اور کہیں آہستہ، کہیں سبک رفتار اور کہیں موجوں اور گردابوں کیساتھ جن لوگوں نے اس تاریخی تبدیلی اور معاشی معاشرتی انقلاب کا تصور شعوری طور پر کر لیا تھا۔ انہوں نے اُس وقت کی طبقاتی تقسیم کے مطابق اپنے طبقوں، اپنے گروہوں اور حلقہ کے لوگوں کو نئے حالات سے مفاہمت کر لینے کی ترغیب دلائی کیونکہ غدر کے مٹے ہوئے ہندستان میں ایسی طاقت باقی نہیں رہی تھی کہ وہ مفاہمت کے علاوہ کچھ اور سوچ سکے۔ جس بیداری کے دور کو اُن کے احساس نے دیکھ لیا۔ جن امکانات پر انکی نگاہ پہنچ گئی انہیں سے اپنے طبقوں کو بھی آشنا کرنا چاہتے تھے۔ اس لئے ان کے یہاں بھی قدیم روایتی ادب کے مقابلہ میں ترقی پسندی کی علانیات

برابر ملتی ہیں۔ ان میں حالی کا شعور سب سے زیادہ متحرک اور جاندار تھا انہوں نے اپنے پورے تصور حیات کو نئی حالتوں کے مطابق بنانے کے لئے ایک عدمِ مقاومت کا سبق بتایا وہ اپنی نظم اور نثر دونوں میں یہی کہتے رہے "چلو اس طرف کو جدھر کی ہوا ہو" اور خدا اس قوم کی حالت نہیں بدلتا جسے خود اپنی حالت بدلنے کا خیال نہ ہو۔ یہ کچھڑے ہوئے مسلمانوں کو آگے بڑھانے کی کوشش تھی جس کا تجمہ عملی حیثیت سے سرسید اور ان کے ساتھی کر رہے تھے۔

اس طرح یہ نیا دور بیداری تاریخ کو پشت پناہ بنا کر شروع ہو گیا۔ اور ایک بڑھتی اور پھیلتی ہوئی زندگی کے ساتھ ایک بڑھتے اور پھیلتے ہوئے ادب کی ابتدا ہوئی۔ حالی کا صرف ایک جملہ خارجی حالات کی اہمیت کو مان لینے کے لئے کافی ہے۔ مقدمہ شعرو شاعری میں انہوں نے صاف کہہ دیا ہے کہ خیال بے مادہ کے نہیں پیدا ہوتا۔ یہی شعور سنگ بنیاد ہے ان تمام ادبی تغیرات کا جو ہم غدر کے بعد سے پاتے ہیں۔ مادہ کی اہمیت کا اقرار خیال کا مادہ کے نتیجے کے طور پر اور اک، یہ نئے فلسفہ حیات ہی کا پتہ دیتا ہے۔ لیکن حالی اس بصیرت کے باوجود مسلمانوں کے جس متوسط طبقہ سے تعلق رکھتے تھے انہیں کی ترجمانی کر سکے۔ یہی حال کم و بیش اور لوگوں کا رہا۔ انہوں نے مسلمانوں کے نئے متوسط طبقہ کے لئے روایتیں

فراہم کیں جن کی جڑیں بیک وقت ماضی، حال اور مستقبل میں پہنچتی تھیں۔ ماضی سے الگ ہو جانا ممکن نہ تھا۔ حال کے تقاضے کچھ اور تھے۔ اور مستقبل اسی طرح روشن بن سکتا تھا کہ انگریزی اقتدار سے مصالحت کر لی جائے۔ چنانچہ غدر کے بعد سے جو چند باتیں خاص طور سے نمایاں ہو جاتی ہیں وہ ادب کے تمام شعبوں میں اظہار پاتی ہیں۔ نذیر احمد کے ناول، حالی کی تنقید اور نظمیں اور سوانح عمریاں۔ سرسید کے مضامین، آزاد کی نظمیں، تنقید اور تاریخ، نذیر اور عقل میں مطابقت پیدا کرنے کی کوشش میں چراغ علی کے مضامین اور شبلی کی کتابیں سب اس نئے شعور کا پتہ دیتی ہیں۔ اُس وقت اس سے زیادہ ممکن نہ تھا۔ متوسط طبقہ نہ تو اپنی روایتیں بالکل چھوڑ سکتا تھا۔ اور نہ بڑھتی ہوئی تعلیم اور مغربی تہذیب کے اثرات کے مقابلہ میں اپنے قدیم سرمایہ پر قانع رہ سکتا تھا۔ وہ اصلاح چاہتا تھا۔

غدر نے ایک طرف تو انگریزی حکومت ہندستان پر مسلط کی تھی۔ ایک وسیع ملک کو ایک دفتری نظام میں جکڑ دیا تھا۔ ترقی کی راہیں بند کر دی تھیں۔ انگریزی سرمایہ لگا کر یہاں کی صنعت و حرفت کا گلا گھونٹ دیا تھا۔ اور طاقت کے استعمال سے حالات اپنے موافق بنائے تھے لیکن رد عمل کے طور پر دلوں کو یہ احساس بھی بخشا تھا کہ ہندستان اب ہندستان کا نہیں رہا۔ اُن سے اسلحے چھین گئے۔ اُن کے پیروں میں غلامی کی مضبوط

زنجیر ڈال دی گئی۔ ایسی حالت میں انسانیت کے ترقی پذیر احساس کا تقاضا تھا کہ وہ حب الوطنی کی جانب مائل ہو۔ زنجیر سے چھٹکارا حاصل کرے، مغربی سرمایہ سے مقابلہ کرے، اس لئے پھر وہی متوسط طبقہ جو بڑھنے کی خواہش رکھتا تھا اور پابندیوں کی وجہ سے بڑھ نہ سکتا تھا، اٹھ کھڑا ہوا اور اس نے ایک جانب تو وطن پرست انجمنوں کی بنیاد ڈالی، اور دوسری طرف ملیں اور کارخانے قائم کرنے شروع کئے اور تیسری طرف اس کے ادیبوں نے اپنی نظم و نثر میں ہندستان کی عظمت کے گیت گائے۔ وطن کی محبت اور قومیت کے راگ چھیڑے اور اس شعور کو جو لوگوں کے دلوں میں بچھا پڑا تھا ہو ادیکر بھڑکا دیا۔ بنگال کے ادیب اس میں سب سے آگے دکھائی دیتے ہیں۔ لیکن کچھ ہی وقت گزرنے پر اردو شاعری نے اقبال اور چکبست کو پیدا کیا۔ جنہوں نے حب الوطنی کے جذبہ کو عام کیا۔ اقبال بعد میں بدل گئے تھے۔ لیکن جس خالص ترقی پسند جذبہ کا ذکر ہے اس کی ترجمانی میں اقبال کی بہت سی نظمیں مل جاتی ہیں چکبست تو حب الوطن سے سرشار تھے اور اس جذبے سے بے چین ہو کر دوسری باتوں پر دھیان ہی نہ دیتے تھے ہندو مسلم اتحاد کی ضرورت کا احساس اقبال اور چکبست ہی نے نہیں کیا۔ اکبر الہ آبادی نے بھی کیا۔ یہ تھا وقت کے تقاضوں کا اثر۔ ایک طرف تو نیا تعلیم یافتہ متوسط طبقہ سیاست کے میدان میں

حقوق مانگ رہا تھا اور مہرے طرف اس طبقہ کے شاعر اور ادیب انہیں جابجا کی عکاسی کر رہے تھے۔ تاریخی حیثیت سے یہ دور بھی صرف شکست خوردہ اور کا دور تھا۔ جس میں مکمل آزادی یا جمہوری نظام کا خیال پیدا نہیں ہوا تھا۔ اگر متوسط طبقہ اپنی جڑیں مضبوط کرنا چاہتا تھا۔ وہ کونسلوں اور اسمبلیوں اور نشستوں کا تحفظ اور طرز متول ہیں۔ سند ستائیوں کا انصاف چاہتا تھا۔ اس لیے مہراہ سے بیرونی سرمایہ کا مقابلہ کرنا چاہتا تھا اور اسی لیے وہ سوشل ڈیموکریسی کی تحریک کو ملک کے لیے مفید خیال قرار دیتا تھا۔ اس وقت ترقی پسندی کی بھی علامتیں دیکھنی چاہئیں اور ان کے ساتھ ساتھ تاریخی روایتوں کا نشوونما اور باغی اہل فکر کی سرگرمیوں کی مطالعہ کرنی چاہی۔ ان کے ساتھ ساتھ تاریخ کا دور دھپنی پڑا ہے۔ جسے جوش ملیح آبادی نے "میں وہ تمام باتیں کرتا ہوں جن سے حقوق کے لیے لڑنے والوں کو شہدائے آزادی کی یاد آتی ہے۔" اس سے مراد ہے کہ اس دور میں ان کے خیالوں اور نظریوں کو دیکھنا ضروری ہے کہ ایسے شہدائے آزادی کو دیکھنا اور ان کی روایتوں اور تمام پورے درباروں میں شہدائے آزادی کی یاد آتی ہے۔ اس سے مراد ہے کہ اس دور میں ان کے خیالوں اور نظریوں کو دیکھنا ضروری ہے کہ ایسے شہدائے آزادی کو دیکھنا اور ان کی روایتوں اور تمام پورے درباروں میں شہدائے آزادی کی یاد آتی ہے۔ اس سے مراد ہے کہ اس دور میں ان کے خیالوں اور نظریوں کو دیکھنا ضروری ہے کہ ایسے شہدائے آزادی کو دیکھنا اور ان کی روایتوں اور تمام پورے درباروں میں شہدائے آزادی کی یاد آتی ہے۔

ترقی پسندی اور رجعت پسندی کی لہریں ہندستان میں ساتھ ساتھ چلتی ہیں۔ اور دونوں اپنے لئے الگ الگ روایتیں بناتی ہیں۔ اس وقت ترقی پسند اور رجعت پسندوں کے آپس میں بحث ہے۔ اس لئے اسی کے آثار تلاش کرنا چاہیے۔

بنگال عظیم انگلی اور ۱۹۱۴ء سے ۱۹۱۸ء تک دنیا زندگی اور موت کا تجربہ ہیمنٹ ناک کا نشانہ دیکھتی رہی۔ ہیمنٹ اور بربریت کے رقص میں انسانیت کو سب کچھ اپنی سرپرستی دار طاقتوں نے اپنے سرمایہ میں اضافے کیلئے اور اپنے سرمایہ کی حفاظت کی غرض سے جانوں کی قیمت گھٹادی۔ قحط اور خشک سالی، بیماری اور موت کی گہم بازار میں نے یہ بات بہت سے لوگوں کو بتادی کہ وہ نظام حکومت جو اتنی تباہ کاریاں لائیں افادی حیثیت سے زیادہ سے زیادہ لوگوں کے لئے مفید نہیں ہو سکتے۔ حاکم طبقے فائدے میں رہتے ہیں اور محکوم اپنے ملک میں کبھی آزاد نہیں ہوتے۔ تہذیب اور تمدن کے نام پر تو میں نظام بنتی ہیں۔ تہذیب حکومت کا ساتھ دیتا ہے۔ اور عوام کو قنات کی تعلیم دے کر خاموش رکھتا ہے۔ آزادی کی ایک بے پناہ لہرائی اور ایسے نظام زندگی کی تلاش ہوئی جس میں انسانی زندگی کی قدر ہو۔ جس میں صحت بخش نشوونما کا موقع ملے جس میں دولت کی نہیں، انسانیت کی قدر ہو۔ جس میں زیادہ سے زیادہ لوگ خوشی اور مسرت کی زندگی بسر کر سکیں۔ یہ کوئی خواب نہ تھا بلکہ انیسویں صدی کے وسط میں ایسے فلسفہ حیات کا پتہ چلا لیا گیا تھا۔

جو انسان پر انسان کی حکومت کا خاتمہ کر سکے۔ روس نے جنگ کے دوران اہی اس
 وہ راستہ پایا اور دوسرے ملکوں نے بھی وہ روشنی دیکھی۔ سرمایہ داری کا قلعہ
 گرتے گرتے رہ گیا۔ ہندستان جیسا کہ پہلے لکھا جا چکا ہے نہ پوری طرح جاگیر دار
 تمدن رکھتا تھا اور نہ صنعتی دور سے پیدا ہونے والی برکتوں اور نعمتوں کا پورا
 احساس رکھتا تھا۔ عوام اندھیرے میں تھے۔ لیکن دوسرے ملکوں سے روشنی
 چھن چھن کر پہنچ رہی تھی۔ افلاس کے اس نقطہ پر جہاں فاقہ، گرسستگی اور
 موت کے سوا کچھ نہیں۔ بغیر کسی کے بتائے ہوئے ان کی سمجھ میں یہ آنے لگا کہ
 اگر حالات بدل جائیں تو وہ اپنی زنجیر کے سوا کچھ نہ کھویں گے۔ پڑھے لکھے
 جوان جنگ کے بعد اور بیکار ہو گئے۔ متوسط طبقہ ۱۹۱۹ء کی اصلاحات
 سے مطمئن نہ ہو سکا۔ ہندستانی سرمایہ داری نے معمولی ترقی ضرور کی، لیکن اس
 جہاں کے تیس تیس کروڑ انسانوں کو معمولی فائدہ بھی نہیں پہنچایا۔ ہندستان
 جنگ ہی کے دوران میں دنیا کے اور ممالک کے قریب پہنچ گیا اور جنگ میں
 ظاہری حیثیت سے نہ تو ہندوستانیوں نے کچھ کھویا اور نہ کچھ پایا، لیکن
 اس بے اطمینانی اور اقتصادی کشمکش کا شکار ضرور ہو گیا جو ساری دنیا پر
 اثر انداز ہو رہی تھی۔ یہ تغیرات خارجی ہی نہ تھے۔ انہوں نے داخلی زندگی
 میں نیا شعور اور نئی بیداری پیدا کر دی اور اگرچہ غدر کے بعد ایسا کوئی
 انقلاب ہندستان میں نہیں ہوا تھا لیکن ساری دنیا میں جو انقلاب ہو رہا

تھا اس کا اثر بہت گہرا پڑا۔ نظام تمدن، مذہب سیاسی ادارے، طریقہ تعلیم، علم و ادب ہر چیز کی قدروں کی جانچ اور پرکھ نئے طریقوں سے شروع ہوئی۔ قدیم چیزوں پر سے ایمان اٹھنے لگا۔ مزاجوں میں ایک طرح کی جھنجھلاہٹ اور غصہ پیدا ہوا۔ اور اس کا اظہار مختلف شکلوں میں ہونے لگا۔ ادب میں بھی ایک طرح کی تغیر پسندی (Radicalism) قدامت سے چھین چھوڑنے سے بغاوت کا ایسا شدید اظہار ملتا ہے جو غدر کے بعد کے تغیر پسندی میں نہیں ملتا۔ اس نئی بغاوت میں مذہب اور اخلاق سمجھتی اور سیاسی ادارے سب پر حملے کئے گئے۔ قدیم کے ساتھ جو تقدس کا خیال شامل تھا چھوٹے طلسم کی طرح باطل ہو گیا۔ اور جس طرح کی آزادی خارجی حالات میں نہیں پیدا ہو سکتی تھی وہ خیالات میں پیدا کی جانے لگی۔ ابتدا میں اسکی حیثیت صرف ایک طرح کی خواہش پرستی کی ہے۔ لیکن جیسے جیسے وقت گزرنا گیا یہ خواہش پرستی عالمانہ احساس اور سچی بصیرت میں تبدیل ہو گئی یعنی صرف مادہ اعلیٰ تبدیلیاں ناکافی معلوم ہوئیں اور ذہن پوری طاقت سے اس بات کی طرف منتقل ہو گئے کہ جب تک خارجی حالات میں تبدیلیاں نہ ہونگی جب تک ان پر قابو حاصل نہ کیا جائیگا۔ سچی مرثت کے چشمے صرف خواہش اور خیال سے نہیں چھوٹ سکتے۔

یہ تغیر پرستی جدید ترقی پسندی کی طرف ایک اہم قدم بڑھانے

میں بہت معاون ثابت ہوئی۔ اُس نے نشریات کی رفتار تیز کر دی۔۔۔
 بے اطمینانی اور ڈرتی انتشار کو غذا پہنچائی اور مہم طویر پر منزل اور راستہ
 دونوں کا دُھندلا نقشہ پیش کر دیا۔ ڈاکٹر تھان کی جوارت، نقد، نیاز،
 فتحپوری کی رنگین اور نظر فریب قیامت شکنی، سلطان جبار بوش اور سجا
 سید ریلوے کے یہاں عشق و محبت کا لہریں کہیں صاف اور صحت بخش بیان
 چلبست کی وطن پرستی اور اتحاد دوستی، اختر شیرانی کی عورت سے صحبت
 اور اس کا فخر سے لبریز رومانی اظہار جوش کی بجاوتیں، سجاد انصاری کی
 بے باک فلسفہ طرازی، ان تمام باتوں کے ذریعہ اخلاق، خانگی زندگی اور
 عشق و محبت سب کا جائزہ نئے سرے سے لیا۔ انہوں نے نئی نسل کی راہ سہ
 وہ گائے بھی بٹھا دیئے۔ جو عالی، آزاد، سرکین اور نذیر احمد کے بعد باقی
 رہ گئے تھے۔

اصلاح پسندی کے بعد تغیر پسندی تک پہنچنا ہندوستانی سیاست
 معاشرت اور ادب میں بہت بڑی بات تھی۔ جنگ عظیم کے نتیجے میں
 ہندستان کے لئے بلکہ ساری دنیا کے لئے ایسے مسائل پیش کر دیئے تھے جن کا
 تعلق زندگی کے کسی ایک شعبہ سے نہ تھا بلکہ پورے نظام حیات سے تھا
 اُس کو بدلنے اور نئے بدلنے کا سوال تھا۔ یہ احساس ہر سنجیدہ شخص کو ہونے
 لگا کہ حالات زندگی کی ضرورتوں کے مطابق نہیں ہیں۔ امن قائم رکھنے

جنگ سے بچنے اور انسانیت کو فنا ہونے سے بچانے کی تدبیروں پر غور کیا جائے لگا۔ ہندوستان نے بین الاقوامی مسائل پر غور کرنا شروع کیا۔ اور یہ حقیقت آہستہ آہستہ واضح ہوتی چلی گئی کہ ہندوستان کا مسئلہ دنیا سے الگ رہ کر حل نہیں کیا جاسکتا۔ لیگ آف نیشنز قائم ہوئی تو بہت ہی پس ماندہ قوموں کو اُمید کی روشنی دکھائی دی۔ کہ شاید انھیں بھی جینے کا حق دیا جائے۔ انگلستان میں لیبر گورنمنٹ کے قیام سے بہت سے لوگ خوش ہوئے۔ اگرچہ ہندوستانی سیاست کی باگ متوسط طبقہ کے ہاتھ میں تھی۔ لیکن اندر اندر مزدوروں اور کسانوں کے مسائل بھی پیدا ہو رہے تھے۔ جنہیں خوش رکھنے کے لئے پیوند کاریاں ہو رہی تھیں۔ ہندوستان ترک موالات اور خلافت کی تحریک اٹھا کر ایک انقلابی دور سے گذرا ایران اور ترکی کا انقلاب، چین میں نئی زندگی کا ظہور، یورپ میں جنگ عظیم کے بعد حالات کو درست کرنے کی کوشش، روس میں انقلاب کی کامیابی ان سے بھی متاثر ہوئے ان داخلی اور خارجی اثرات نے ہندوستان کو جھنجھوڑ دیا اور تھوڑی ہی مدت میں اسکے قدم حقائق کی زمین میں جمنے لگے۔ بے چینی اور اضطراب نے اپنا گھر بنا لیا اور نظام زندگی کو بدل دینے کی خواہش کا اظہار ہر قدم پر ہونے لگا۔ ابہام کے بادل چھٹتے ہوئے دکھائی دینے لگے۔ اور آزادی کا جذباتی مفہوم حقیقی اور مکمل آزادی کے مفہوم سے بدل گیا۔

یورپ تبدیلیوں کا گہوارہ بن چکا تھا۔ پائے والوں اور انکو لیے والوں کا کشمکش جاری تھی۔ سرمایہ داری اور شہنشاہیت خواہی کا بڑا بڑا عسکری ہونی طاقت کے مقابلہ میں فاشزم اور اصلاحات لاکر لوگوں کے منہ بند کر دینے کی فکر میں تھیں۔ ابھی جنگ کے بعد معاشی توازن درست بھی نہ ہوا تھا کہ جنگ کے پادوں پر سر پرانہ پر منڈلانے لگے اور فاشزم کی زرتی بڑے پھر دنیا کی زندگی بھر سے میں ڈال دی۔ لگے کے لکھنے والے نئے حالات کے مقابلہ پر تل گئے۔ کیونکہ فاشزم کے نئے حالات میں تہذیب اور تمدن کا جنازہ اٹھنا ہوا دکھائی دیا۔ یہ بات اور طرح ہو گئی کہ انسان کا مقابہ نہ کیا گیا تو علم و فن کا خاتمہ یقینی ہے۔ اس کا احساس اور یہ بات دانوں کو نہیں بلکہ ادیبوں کو ہوا۔ اور انہوں نے فاشزم کے خلاف لڑنے کے لیے دنیا میں کانفرنسیں قائم کیں اور انجمنیں بنائیں۔ یہی زمانہ تھا کہ روس کی ترقی کی رفتار نے ہر جگہ سوچنے والوں کو متاثر کیا تھا۔ ہر ملک کے ادیبوں میں اشتراک کے اصولوں کی تبلیغ ہو رہی تھی کیونکہ ہر جگہ وہی انتشار اور بے چینی تھی۔ اشتراکیت عمل کرتی تھی۔ ہندوستان کی فضا میں یہی آواز کو بھڑا شروع ہوئی تھی۔ کیونکہ کوئی اور دوسرا راستہ جو غلامی، افلاس، طبقاتی کشمکش اور غلامی سے نجات دلا کر صحیح آزادی کی فضا پیدا کر سکے دکھائی نہیں دیتا تھا۔ اشتراکیت کے سنے سنے انمولوں سے رومانی لگاؤ اس کے بارے میں شک اور پرہیز صحیح علم عام طور سے پڑھے لکھے لوگوں کو ہونے لگا۔

موجودہ ترقی پسند تحریک کی بنیاد اور نشوونما کو سمجھنے کے لئے اس پس
 منظر پر نظر ڈال لینا ضروری ہے۔ کیونکہ ہندوستانی ترقی پسند تحریک دنیا میں ترقی
 پسندی کی تحریک، اشتراکیت کے اصولوں کے پرچار۔ فاشزم کے خلاف تمدنی
 اور ادبی ایجاد قائم کرنے کی عام تحریک کا ایک حصہ ہے۔ اسے ان تحریکوں کے ایک
 جزو کی حیثیت سے سمجھنا چاہیے۔ لیکن اس سے یہ غلط نتیجہ نہ نکال لینا چاہیے
 کہ یہ تحریک باہر سے لائی گئی ہے یا باہر کی تحریکوں کی نقل ہے۔ سچ یہ ہے کہ
 اس وقت ساری دنیا میں انسانی دکھ درد کو دور کرنے اور زندگی کو کامیاب
 بنانے کے نئے جو تدبیریں سوچی جا رہی ہیں جو ذرائع اختیار کئے جا رہے ہیں
 ان میں ایک طرح کی بنیادیت ہے۔ آپس کی خونریزی اور جنگ کے باوجود
 انسان آپکا دوسرے کی جانب کھینچے چلے آ رہے ہیں خاص کر وہ طبقے
 جن کے مسائل میں بنیادیت اور جن کے مفاد کی نوعیت میں اشتراک ہے
 ان کا طریق فکر یکساں ہے۔ ترقی پسند ادیب ایک دوسرے سے متاثر ہوتے
 ہیں۔ لیکن ایک دوسرے میں کھو نہیں جاتے۔ ان کے موضوعات میں کافی
 اشتراک اور ان کے زاویہ نظر میں یک رنگی پائی جاتی ہے۔ لیکن ان کی انفرادیت
 انہیں پھر بھی الگ الگ رکھتی ہے۔ بہت کچھ اویسوں کے شعور پر منحصر ہوتا ہے
 اور شعور کی پیدائش ان مادی روابط سے ہوتی ہے جن سے ایک انسان
 کا اس سماجی زندگی میں گزرنا لازمی ہے نئے سماجی حالات، نیا شعور نئے

شعور سے نئی زندگی اور نئے ادب کا ظہور۔ یہ سیدھی سیدھی منطق ہے۔ جس کو ماننے میں کسی طرح کی ذہنی یا جذباتی دشواری پیش نہیں آتی چاہیے۔

ہندستان میں مکمل آزادی کا نعرہ سن ۱۹۴۷ء سے سنائی دے رہا تھا۔

لیکن آزادی کا مطلب کیا ہے۔ آزادی کسے ملے گی؟ کیسے حاصل ہوگی؟ آزادی کے بعد زندگی کا نظام کیسا ہوگا؟ انسان حقیقتاً آزاد ہوگا یا نہیں؟ آزادی کسی خاص طبقے کی ہوگی یا تمام لوگوں کی؟ ان سوالوں کا جواب پلٹے پلٹے معمول سیاست اور قدیم معاشی، معاشرتی فلسفہ دکھانا اس لئے خود آزادی چاہنے والوں کے یہاں اس نقطہ نظر کو صاف اور واضح کرنے کی ضرورت پیش آئی۔ سیاسی جماعتوں میں نئے خیالات کی رنگا رنگ آمیزی شروع ہوئی ساری دنیا پر نظریں گئیں۔ اور ایسے نظام حیات کی تلاش شروع ہوئی جو آزادی کا صحیح تصور پیش کرے۔ اس طرح فاشنزم سے افرات اور سوشلزم سے دلچسپی علمی، عقلی اور شعوری چیز بن گئی۔ نہ ہندستان کے نہیں دنیا کے حالات کا تقاضا تھا کہ اصلاح پسندی اور وطن پرستی اور جامد قوم پرستی کے تصور کو بدلا جائے۔ ہندستان کے مسائل کو دنیا کی آزادی اور سماجی خوش بختی، اقبال مندی اور تباہی کا ایک جزو سمجھا جائے۔ چنانچہ اس کا اظہار نظموں اور کہانیوں میں ہونے لگا۔ بعض کے یہاں یہ شعور جذباتی اور رومانی تھا اور بعض کے یہاں علم و عمل کی دنیا سے آیا تھا۔ لیکن ہندستان

میں زیادہ تر ایسے ادیبوں اور شاعروں کا ابھی تک بول بالا تھا جو زندگی کی حقیقتوں سے منہ چراتے تھے۔ تختلی دنیا میں پناہ لینے تھے۔ اور ایک طرح کی خود فریبی میں مبتلا تھے۔ یا تو حالات ان کی سمجھ میں نہ آتے تھے یا انہیں جرات نہ تھی کہ انہیں بدل دینے کی تحریک کریں۔ پھر کچھ نوجوانوں نے جرات کر کے وقت کے تقاضوں کو کچھ کہا نیوں میں بند کیا۔ اور انکارتے کی شکل میں اس کھوئی ہوئی راستہ ٹوٹتی ہوئی۔ سہمی اور اکتائی ہوئی دنیا پر پھینک دیا۔ آواز بالکل نئی تھی، لہجہ میں جرات اور ہمت کا پتہ چلتا تھا۔ مسائل سب اپنے تھے۔ مشاہدہ گہرا اور وسیع تھا۔ حملے سخت اور چوڑے کیڑے تھیں، اس لئے ایک سنگامہ اٹھ کھڑا ہوا۔ کتاب ضبط ہو گئی لیکن مخالف اور موافق گروہ تقسیم ہو گئے۔ زمین عملی کام کے لئے ہموار ہو گئی۔ عمل اور رد عمل کی منزلیں ختم ہو کر ایک نتیجہ برآمد ہونے کی امید ہوئی۔ اور وہ۔۔۔ انجمن ترقی پسند مصنفین، تھی چونکہ یہ مجموعہ (انکارے) خود ایک طرح کے رد عمل کی حیثیت رکھتا تھا اس لئے اس کے مصنفین کے لہجہ میں طنز اور تیزی، جوش اور جذباتیت اس شعور سے زیادہ تھی جس پر ترقی پسند ادب کی بنیاد رکھی گئی ہے۔ اس کے مصنف خود انکارے کی بعض کہا نیوں کو کوئی اعلیٰ ادبی کارنامہ نہیں سمجھتے بلکہ اسے صرف ہوا کا رُخ ظاہر کرنے کا آد سمجھتے ہیں۔

انجمن ترقی پسند مصنفین ۱۹۳۵ء میں قائم ہوئی اُس نے ترقی پسندی کی اس روایت کی منطقی حیثیت سے تکمیل کر دی جسکی ابتداء غدر کے بعد نئے احساس سے ہوئی تھی۔ اُس نے ماضی سے زندگی کا تسلسل لیا حال کا تجزیہ کیا اور مستقبل کی تعمیر کے لئے بہت سا سامان اکٹھا کر دیا۔ ویسے تو بہت سی جدید ادبی تحریکیں ترقی پسندی کے نام سے چل رہی ہیں لیکن انجمن ترقی پسند مصنفین اس شعور کی رہنمائی کر رہی ہے جو مبہم طور پر سارے ملک میں پیدا ہو چکا ہے۔

نئی شاعری کے نقاد

شاعری کی تعریف اتنے گونا گوں ازر زمین کی گئی ہے کہ واقعی کسی نتیجے تک پہنچنا آسان نہیں رہا۔ یہی وجہ ہے کہ ہر شخص شاعری کو اپنے مذاق اور ذوق سلیم کا پابند بنا دیتا ہے۔ جب دوسرے لوگ اُس کے ذوق سلیم سے اختلاف کرتے ہیں تو وہ یہ سمجھنے لگتا ہے کہ اختلاف کرنے والا شاعری کے مفہوم سے ناواقف ہے۔

یہی نہیں شاعری کے بھیس میں اتنی چیزیں ہماری نگاہوں کو سنا آتی ہیں کہ اُن میں بہت تھوڑے سے اجزاء اور مشترک پائے جاتے ہیں لیکن ایک کا ذوق سلیم ایک طرح کی شاعری کو پسند کرتا ہے اور دوسرے کا دوسری طرح کی شاعری کو شاعری کو ہر شخص کے ذوق کا پابند بنا دینا کوئی بہت معقول طریقہ نہیں معلوم ہوتا۔ کسی نہ کسی طریقے سے، کسی نہ کسی اصول کو سامنے رکھ کر ایک ایسا راستہ بنانا پڑے گا جس پر عمل کر کے، جسے استعمال کر کے زیادہ سے زیادہ لوگ شاعری کے مفہوم کو سمجھ سکیں اور یہی نہیں بلکہ اصول اس طرح کا بنانا ہوگا جس میں شاعری کی مختلف تعبیروں کو

جگہ مل سکے، اُس کی مختلف قسموں کا احاطہ کیا جاسکے، اُس میں اُن تغیرات کو بھی سمویا جاسکے جو صرف ایجاد کے لئے نہیں بلکہ تاریخی تقاضوں اور وقت کی ضرورتوں کی وجہ سے شاعری میں ہوتے رہتے ہیں۔ ایسا راستہ شاعری کے حدود کو وسیع کرتا ہے اور شاعر کے دل سے نکلی ہوئی آواز کو نئی نوع انسان کی آوازوں سے ہم آہنگ بناتا ہے، گویا شاعر کے انفرادی تجربے اُس کے ذاتی محسوسات کو اُس بزم میں باریابی حاصل ہوتی ہے جہاں بہت سے لوگ ایک ساتھ کہہ سکتے ہیں:۔
میں نے یہ جانا کہ گویا یہ بھی میرے دل میں ہے۔

جب تک کہ شعر و ادب کو اس اجتماعی اور سماجی ماحول کی روشنی میں نہ دیکھا جائے گا اُس کی تعبیریں شاعری کو خواب پریشان بناتی رہیں گی یا پھر صرف شکل کے لحاظ سے شاعری کی خصوصیت کو مستعین کرنا پڑے گا۔

نئی شاعری کی پیدائش چونکہ ایسے دور میں ہوئی ہے جب سب انسانوں میں قوت نقد بڑھ چکی ہے، جب سائنس کے مختلف شعبوں کے علم نے انسانی فطرت، اُس کی خواہشات، اُس کے احساسات، اُس کے ذوق و جمال اُس کے پسند و ناپسندیدگی کے اسباب، سب سے بے نقاب کر دیا ہے، جب شعور اور لاشعور کی کشمکش کا اندازہ لگانا

جاسکتا ہے، جب تو ہم پرستی کم ہو چکی ہے اور لوگوں نے اپنی عقلوں پر بھروسہ کرنا سیکھ لیا ہے۔ جب علم کی روشنی ہر شخص کے سینے کو منور کر سکتی ہے۔ مختصر یہ کہ نئی شاعری کی پیدائش کا زمانہ وہ ہے جب شعر و ادب کے الہامی تصور کو ٹھیس لگا چکی ہے۔ اس کا نتیجہ یہ ہوا کہ جاؤ بے جا طریقے پر لوگوں نے نئی شاعری کے مفہوم کو مسخ کر دیا اور نقادوں نے بغیر کسی اصول کو پیش نظر رکھے ہوئے جو کچھ جی میں آیا لکھ ڈالا۔ کسی نے نئی شاعری کی حمایت شروع کی تو وہ سب کچھ کہہ دیا جو اُس کے کسی نقص اور کسی کمزوری کو ظاہر ہی نہیں کرتا اور اگر کسی نے اُس کی مذمت کی تو اُس کے لئے وہ الفاظ استعمال کئے جو اُس کے رنگ آلود اسلوب خالے میں اسی دن کے لئے پڑے ہوئے تھے۔ ان دونوں قسم کے نقادوں نے تجزیہ اور منطوق سے کام لے کر بحث کو سلجھانے کی کوشش نہیں کی بلکہ اُسے ایک جڈ باقی مسئلہ بنا کر اور الجھا دیا ہے۔

نئی شاعری یوں تو ہر وہ شاعری ہے جو دور جدید میں پیدا ہوئی (اس طرح وہ لوگ بھی تاریخی حیثیت سے نئے شاعر ہیں جو قدیم رنگ میں کہتے ہیں اور وہ بھی جو نئے رنگ میں شعر کہتے ہیں صرف اس لئے کہ وہ بیسویں صدی میں شاعری کر رہے ہیں) لیکن واقعہ یہ ہے کہ نئی شاعری کہہ کر کوئی نقاد یہ مراد نہیں لیتا بلکہ وہ مواد اور صورت میں 'شاعرانہ اسلوب اور طرز فکر میں ایک طرح کے تغیر اور انقلاب کو' نئے نئے کے لفظ سے تعبیر کرتا ہے۔ اسے اور واضح

کرنے کے لئے یوں کہہ سکتے ہیں کہ اپنے وسیع ترین مفہوم میں نئی شاعری سے مراد وہ شاعری ہے جس میں حسب ذیل باتوں میں کسی ایک کا یا کئی ایک کا اظہار ہوتا ہو:-

(۱) شعر اور نظم کی صورت میں کسی طرح کی تبدیلی۔ مہذبت میں ایسا تغیر جو شاعری کی عام روایتوں سے مختلف ہو۔

(۲) نئے سماجی اور سیاسی شعور کی بنیاد پر موضوع، مواد اور طرز فکر میں تغیر۔

(۳) تشکیلی اور مبالغہ پرستی سے زیادہ واقفیت اور حقیقت پر زور دینا۔

(۴) شاعری میں اُن مسائل کو جگہ دینا جن سے واقعی زندگی عبارت ہے۔

(۵) اس احساس کا اظہار کہ جمالیاتی عنصر مواد کی خوبی ہی کی وجہ سے پیدا ہو سکتا

ہے۔ مواد اور اسلوب میں ایک گہرا تعلق ہے جیسے ایک ساتھ سرچنا ضروری ہے۔

(۶) رجعت پسندی، توہم پرستی یا بے روح تصوف پرستی اور بے مقصد روایت سے بچنے کی کوشش۔

(۷) تمدن کے اُن عناصر کی ترجمانی جن میں زیادہ سے زیادہ انسانوں کی ایجاد

اور مسرت کے پہلو ہوں۔

(۸) غلامی کے مقابلے میں آزادی، آمریت کے مقابلے میں جمہوریت، سرمایہ داری

کے مقابلے میں ایک طرح کی مساوات (جس کی بنیاد نفع خوری پر ہو اور جس میں

محنت کا پھل محنت کرنے والے کو ملے) پر زور دینا۔

(۹) تمدن کی ان قدروں کی عزت اور حفاظت جو انسانیت کو آگے بڑھنے، اپنی آسائشوں کے حاصل کرنے، زندگی کو خوشگوار بنانے اور فطرت کے عناصر پر قابو پانے میں مدد دیں۔

(۱۰) وجود کو خیال پر مقدم قرار دے کر اقدار کا احساس۔ مطلق قدروں کا قائل نہ ہونا بلکہ یہ ماننا کہ وقت کے تقاضوں سے طریقہ پیداوار اور تقسیم میں تبدیلی پیدا ہونے سے شعور و ادب کی قدریں بھی بدلتی ہیں۔ اس وقت ذوق بھی بدلتا ہے۔

یہ چند باتیں نہ تو حرفتِ آخر کی حیثیت رکھتی ہیں اور نہ انھیں قطعی کہا جاسکتا ہے بلکہ بعض ضروری باتوں کو واضح کرنے کے لئے یہ جس طرح خیال میں آتی گئیں انھیں دہرایا گیا۔ انھیں غور و فکر کے بعد کم بھی کیا جاسکتا ہے اور بڑھایا بھی جاسکتا ہے۔ ان کے لکھنے کا مقصد یہ ہے کہ نئی شاعری کا موضوع بہت وسیع ہے اور بہت پیچیدہ اسے سمجھنے کے لئے تمدن اور نفسیات کے بہت سے مسائل کا علم ضروری ہے لیکن اکثر ایسا ہوتا ہے کہ نہ تو نھا دون کو اپنی ذمہ داری کا احساس ہوتا ہے اور نہ علم کی ضرورت کا ایسی حالت میں نئی شاعری کی بہت سی تعبیروں کا پیش ہو جانا کوئی تعجب کی بات نہیں ہے۔

اب اگر ہم ذرا دیر کے لئے اوپر لکھی ہوئی باتوں کے بعض ضروری

اجزاء پر غور کریں تو ہمیں اندازہ ہو گا کہ اس میں کچھ چیزیں ایسی ہیں جنہیں
 قدیم شاعری سے دلچسپی لینے والے بھی بغیر اپنے مذاق کو بدلے ہوئے پسند
 کر سکتے ہیں اور بعض ایسی ہیں جن کی روایتیں موجود نہیں ہیں اور جنہیں
 ماننے کے لئے نئے تصور انتہائی تخلیقی لازمی ہے۔ صرف نظم کی نمونہ اور قافیہ
 پر غور کر لیتے سے یہ بات واضح ہو سکتی ہے۔ مقربہ بحرول پیرا قافیہ اور روایت
 کی شکلوں کو برقرار رکھتے ہوئے شاعری کرتے رہنا مستحکم اور ترجیح دینا
 اور ترکیب و نثر کی بنیادیں قائم رکھنے کے استعمال میں جدید نگینوں
 نیا انداز مستعار کی شکل میں نئے قافیہ شاعری اور شاعری اور
 شاعری ہی جو شاعری کی ہرگز نہیں کر لے سکتا ہے ان سب کو شاعری اور
 شامل سمجھا جاتا ہے۔ اس کے علاوہ بندوں کی نئی تفسیر اور نئے انداز
 سے نظم کی نگارش اور نئے انداز سے نثر کی نگارش اور
 اشاروں کی مدد سے نئے اسلوب پیدا کرنے کی کوششوں کو شاعری کی
 تبدیلیوں میں اہم جگہ ملے گی۔ انہوں نے ان تمام امور کا احاطہ
 ضروری ہے۔ وہ بہت سے نئے انداز اور نئے اندازوں کی تلاش میں
 اس کا جو اہم مقام ہے وہی ہے۔ انہوں نے انہوں نے انہوں نے
 قدامت کی اور نئے اندازوں کی تلاش میں انہوں نے انہوں نے
 سے لوگ صرف اسی طرح فریاد کرنے ہیں۔

نظیر کی ہیئت اور ظاہری شکل کے بعد موضوع، مواد، مضمون اور فلسفہ حیات کی باری آتی ہے اور یہاں صرف طریق اظہار کا سوال نہیں رہتا۔ بلکہ نفس مضمون پر رائے زنی شروع ہوتی ہے۔ کوئی کہتا ہے نئی شاعری عربی اور فحش نگاری کے سوا اور کچھ نہیں، نئی شاعری صرف پروپیگنڈا ہے، نئی شاعری کے ذریعہ بد اخلاقی پھیلائی جاتی ہے، نئی شاعری کے ذریعہ شاعری کو خراب کیا جا رہا ہے، نئے نئے شعراء پڑھتے لکھتے نہیں، قیود سے گھبراتے ہیں۔ اس لئے جو چاہتے ہیں کہتے ہیں، ان کی باتیں سمجھ میں نہیں آتیں، نئی شاعری لازمہ ہیئت پھیلائے گا ذریعہ ہے۔ نئی شاعری شاعری نہیں ہے، اور کوئی کہتا ہے پرانے شعراء کے دیوان ہیں آگ لگا دینا چاہیے، غزل نیم حشی عذبت سخن ہے اس تمدن زمانے میں اس کی ضرورت نہیں، قدیم شاعری زندگی سے گریز ہے اور ایسی ہی بہت سی باتیں۔ لیکن نقاد کا فریضہ ان لوگوں کا دہرانا، تنقیدی فقروں کا جاوید استعمال نہیں ہے بلکہ اس کا فریضہ ان حالات کا تجزیہ ہے جن میں شاعری پیدا ہوتی ہے، ان خیالات کی تنقید ہے جو شاعر کے تجربے میں آکر فنی شکل میں پیش ہوئے ہیں، ان تصورات کا احتساب ہے جنہیں وہ ایک ذمہ دار فن کار، ایک ذمہ دار انسان کی حیثیت سے پیش کر رہا ہے۔ ایسی حالت میں تنقید نگاری ان تمام علوم سے وابستہ ہو جاتی ہے جن سے انسانی تہذیب و تمدن کی تخلیق اور تعمیر ہوئی

ہے یا غیر شعوری طور پر جو خیالات کبھی افراد میں اور کبھی جماعتوں میں پیدا ہو کر جذبات کی دنیا بناتے ہیں اور شعر و ادب میں ظاہر ہو جاتے ہیں۔

اس طرح اتنی باتوں کا ایک ساتھ اندازہ لگاتے وقت نقاد کو بڑے

علم کی ضرورت ہے اور قبل اس کے کہ وہ نئی شاعری کی تعریف کرے یا مذمت

کے لیے یہ جان لینا چاہیے کہ نئی شاعری کی ایک وسیع دنیا ہے اور اس کا اعتراض

یا اس کی تعریف کس قسم کی شاعری، کس قسم کے شاعروں سے تعلق رکھتی ہے

اگر نقاد اس کا خیال نہ رکھے گا تو وہ اس قسم کی سہل پسندی کا مجرم قرار پائیگا

جو زیادہ دوڑناک نہیں دیکھتی۔ اور سچیدگیوں کا اندازہ نہیں لگاتی، مثال

کے طور پر ایک آدھ باتیں سمجھنے کی ہیں۔ کہا جاتا ہے کہ نئی شاعری مبہم ہوتی

ہے اس میں ناقابل فہم چیزوں کا ذکر ہوتا ہے۔ ہو سکتا ہے کہ یہ اعتراض صحیح

ہو لیکن آستے ہی آستے اور یہ حالت میں عمومی زندگی کے ساتھ کہنا، نئی شاعری

اور نئی پسند شاعری سب کو ایک ہی لاشی سے ہانکنا درست نہیں ناقابل

فہم یا مبہم ہونے کی وجہیں چند ہو سکتی ہیں۔

(۱) یا تو شاعر طریق اظہار پر قدرت نہیں رکھتا۔

(۲) یا ہم اس طریق اظہار سے واقف نہیں۔

(۳) یا وہ ایسی باتوں کا ذکر کرتا ہے جو انفرادی ہیں جن سے ہم واقف

نہیں یا نہیں ہو سکتے۔

(۴) یا ہمارا علم اتنا کم ہے کہ ہم ان باتوں سے واقف نہ ہو سکے جن کا وہ ذکر کرتا ہے۔ اس کے علاوہ اور کوئی اہم وجہ نہیں ہو سکتی۔ اب اگر شاعر طریق اظہار پر قدرت نہیں رکھتا تو اس کی غلطی ہے، نئی شاعری کی غلطی نہیں کیونکہ کئی نئے شاعر طریق اظہار پر قابو پا کر ہمیں آسودہ کرتے ہیں۔ اگر ہم اُس طریق اظہار سے واقف نہیں تو ہمیں اعتراض کا حق نہیں، اگر واقف ہو کر اُس میں خامیاں پائیں تو یہ اور بات ہے لیکن واقف ہوئے بغیر اُن پر اعتراض سنجیدہ نقاد کا کام نہیں ہے۔ اگر وہ اُن انفرادی باتوں کا ذکر کرتا ہے اور ایسے اشاروں اور کنایوں میں کرتا ہے جنہیں ہم نہیں سمجھ سکتے تو اس کا الزام شاعر پر ہے کیوں کہ جب وہ کوئی چیز کسی کے سامنے پیش کرنا چاہتا ہے تو اُس وقت اُس کے انفرادی مسائل حیات کو بھی سماجی مسائل کے سانچے میں ڈھل جانا چاہیے ورنہ وہ گونگے کا خواب بن جائیں گے لیکن اگر ہم اس لئے اُس کی باتوں کو نہیں سمجھتے کہ ہمارا علم ہی محدود ہے اور وہ نئے علوم کی مدد سے نئے خیالات پیش کرنا چاہتا ہے تو پھر شاعر کا قصور نہیں ہمارا قصور ہے۔

اس سے انکار ممکن نہیں کہ زمانہ بدل گیا ہے، ہمارے علوم بدل گئے ہیں، طرز فکر بدل گیا ہے، ہم اپنے خیالوں کی کال کو ٹھہری سونکل کر بین الاقوامی احساسات کی دنیا میں سانس لے رہے ہیں، ہماری

تمنائیں وسیع ہیں، اور ارادے بلند ہیں اس لئے نئی شاعری کا لہجہ اگر پرانے لہجے سے مختلف ہو جائے تو چونک کر منہ نہ پھیر لینا چاہیے بلکہ چونک کر اسے غور و فکر کا نقطہ آغاز بنا لینا چاہیے۔

ان چند اشاروں کا جو بہت ہی بے ربط اور بے ترتیب ہیں مقصد صرف اتنا ہے کہ نئی شاعری میں اچھی اور بُری دونوں قسم کی چیزیں پائی جاتی ہیں۔ صرف بُری چیزوں پر نظر رکھ کر سارے نئے ادب پر اعتراض کر دینا انصاف نہیں ہے کیونکہ اس طرح تو کسی قسم کی اور کسی دور کی شاعری میں خوبیاں نہ مل سکیں گی نئے نقادوں اور نئے شاعروں دونوں کے لئے اس جدید شعور کی ضرورت ہے جو علم اور خود انتقادی کے بعد ہی پیدا ہو سکتا ہے۔

نئے شاعروں میں مختلف خیال اور مختلف رجحان کے لوگ ہیں ان کے علم کی سطحیں بھی بہت مختلف ہیں، وہ مختلف سیاسی اور سماجی مقاصد کو سامنے رکھتے ہیں، ان میں وہ بھی ہیں جن کے پاس کوئی فلسفہ حیات ہے، دنیا میں جو تغیرات ہو رہے ہیں ان کا علم ہے اور وہ بھی ہیں جن کی آنکھیں اپنے ہی اندر کھلی ہوئی ہیں وہ باہر کی دنیا کو نہیں دیکھتے، ان میں وہ ہیں جو پرانی ہی شراب نئی بوتلوں میں بھرنا چاہتے ہیں اور وہ بھی جو نئی شراب کو بھی پرانی بوتلوں میں بند کرنا چاہتے

ہیں، انھیں نئے شاعروں میں روایت پرست بھی ہیں اور قدامت شکن بھی۔ پھر آسانی کے ساتھ ایک ہی جملے میں پوری نئی شاعری پر کوئی رائے جو تجزیے پر مبنی نہ ہو کیونکر صحیح سمجھی جاسکتی ہے۔

اس لئے نئی شاعری کے نقادوں کو ایک دشوار گزار راہ پر چلنا ہے جس سے عہدہ برآ ہونے کے لئے خلوص اور علم کی ضرورت ہے۔ صرف اپنی پسند اور خواہش کی بناء پر شاعری اور شاعر کے شعور کو نفرت کی نظر سے دیکھنا قوت نقد کی توہین ہے۔ ادھر ایک بات برابر دیکھنے میں آتی ہے جس پر نظر ڈال لینا ضروری ہے۔ ہمارے بعض نقاد نئے شعراء پر اس لئے منتہتے ہیں کہ وہ قدیم الفاظ، قدیم محاورات، قدیم علم، اخلاق، تصوف کے مصطلحات، پرانے رسم و رواج، طور طریقوں اور انداز بیان سے واقف نہیں ہیں اس لئے انھیں شاعری کے مقدس ایوان میں داخل ہونے کا حق نہیں ہے لیکن وہ اس پر غور نہیں کرتے کہ آج زندگی کے مسائل دوسرے ہیں، سائنس اور فلسفہ نے ذہن میں نیا تصویریں بنائی ہیں، زندگی نے محبت اور عشق کے طریقے بدل دئے ہیں، رسم و رواج میں تبدیل ہو گئی ہے، تصوف اور مذہب کی جگہ اشتراکیت اور ماڈرنیت کے مصطلحات نے لے لی ہے، رہنے سہنے کے طریقے دوسری طرح کا اخلاق پیدا کر رہے ہیں اس لئے نئے شعراء

کو اس کا حق ہے کہ وہ اپنے نقادوں سے اس بات کا مطالبہ کریں کہ وہ بھی نئے علوم و فنون اور زندگی کی نئی آویز شوں کو جانے بغیر ہی شاعر کے متعلق کوئی رائے دینے کی کوشش نہ کریں۔ انصاف اور عقل کی نظر سے دیکھا جائے تو ان کا یہ مطالبہ حق بہ جانب ہے لیکن حقیقت یہ ہے کہ دونوں باتیں ادھوری ہیں۔ شاعری کے سمجھنے اور اس کے افادے یا حسن کارانہ پہلو سے پوری طرح لطافت اندوز ہونے کے لئے قدیم قدیم اور جدید جدید دونوں کا علم ضروری ہے۔ کیوں کہ آج کا انسان شعور مانا کے شعور سے تعلق رکھتا ہے اس لئے آج بھی کئی عینیتوں اور ماضی کے علم کے بغیر حال کا مکمل علم حاصل نہیں ہو سکتا۔ لیکن نئے شاعری کے قدیم تصور نقد رکھنے والے نقاد جن چیزوں کو خود جانتے ہیں اور ان کو اہمیت دیتے ہیں اور اگر کوئی بات ان کے علم کے باہر ہے تو ان کو وہ اسے مبہم کہتے ہیں یا پھر اس کو شاعری کا موضوع ماننے سے انکار کرتے ہیں۔ ظاہر ہے کہ لاعلمی یا کم علمی کے ساتھ تنقید نگاری نہیں چلی سکتی۔ اردو شاعری کے سلسلے میں نئے علوم اور نئے ادبی جائزے سے فائدہ بعض لوگ پسند نہیں کرتے۔ ان کا خیال ہے کہ یہ چیزیں بدیسی ہیں اور ان کا ذکر بے جوڑ سی بات ہے۔ لیکن اس طرح سوچنے والوں کو اس کا علم بھی ہونا چاہیے کہ ساری دنیا میں شاعری کا رواج پایا جاتا ہے اور

کی شاعری میں بعض قدریں مشترک ہیں جن کا جائزہ لینے کے لئے بعض
 تنقید کے اصول ہر جگہ کے ادب میں پائے جاتے ہیں۔ پھر آج جس طرح
 ساری دنیا کے انسان بعض مسائل زندگی کے سمجھنے اور سلجھانے کی کوشش
 میں علوم سے ایک ہی طرح مدد لیتے ہیں اسی طرح ان کے شعور میں بھی ایک
 حد تک یکسانیت پائی جاتی ہے اس لئے شاعری میں بھی بہت بعد نہیں
 رہ گیا ہے۔ اس بنا پر یہ سوچنا کہ تنقید کے بعض عام اصول، شاعری کے
 جانچنے اور پرکھنے کے بعض عام قاعدے جو جدید علوم کی مدد سے حاصل ہوتے
 ہیں اور شاعری کے پرکھنے میں بھی مدد دے سکتے ہیں کوئی عجیب و غریب بات
 نہیں ہے اس لئے نئی شاعری کے نقادوں کا نئی زندگی اور نئے علوم سے
 واقف ہونا ہی صحیح نقطہ نظر قائم کرنے میں معین ہو سکتا ہے۔ نقاد تجزیہ کے بغیر
 شاعر کی روح تک نہیں پہنچ سکتا اور تجزیہ کے لئے ان تمام علوم کی ضرورت
 ہے جو انسانی فطرت اور شعور کی فطری اور ارادی تشکیل سے تعلق رکھتے ہیں۔

۶۱۹۴۳

ادب اور اخلاق

ادھر کچھ دنوں سے یکایک جیسے سوتے سے چونکنا پڑتا ہے اور انہیں اس بات کا احساس ہوا ہے کہ ادب کے ذریعہ سے ان کی زندگی کو زہر گھولا جا رہا ہے۔ ان کا اخلاق خراب کیا جا رہا ہے۔ انہیں پتہ نہیں چل رہا کہ ان کی زندگی سے دور مٹنے کی تلقین کی جا رہی ہے۔ ان کے خیال میں انہوں نے یہ سچ کر لیا ہے کہ وہ ہندوستان کے سارے بسنے والوں کی انفرادی، خاندانی اور قومی زندگی کا شہ ازہ درہم برہم کر کے دم لیں گے اور تہذیب و اخلاق کا بنا زہ لکال دینگے۔ انجمنیں بن رہی ہیں، جلسے ہو رہے ہیں، کامیابیاں تحقیقات کرنے اور فروجرایم تیار کرنے کیلئے بنائی جا رہی ہیں، کانفرنسیوں کے پلیٹ فارم سے لوگ چیخ رہے ہیں۔ رسالوں میں مضامین اور نظریوں کا شایع ہو رہا ہے۔ ”مذہب خطرے میں ہے“ ”اخلاق تباہ ہو رہا ہے“ راستوں پر یہی باتیں ہو رہی ہیں۔ لیکن کہیں مخالفت کرنے والے کھل کر صاف صاف یہ نہیں بتاتے کہ ان چیزوں کا وجود کہاں ہے، ان سے کن لوگوں کو نقصان پہنچے، اس مزعومہ بد اخلاقی نے تہذیب کے کتنے

ستون ڈھائے۔ مختلف سمتوں سے یہی آواز آرہی ہے۔ لیکن پتہ نہیں چلتا کہ کہنے والے کہہ کیا رہے ہیں۔ معترضین میں سے بعض نے نئے ادب اور جدید شاعری کو نہیں پڑھا ہے، اسے سمجھنے کی کوشش نہیں کی ہے اس لئے ان سے یہ مطالبہ تو صد اہ صحرا ثابت ہوگا کہ وہ نئے ادب سے ایسی مثالیں پیش کریں۔ جنہوں نے واقعی زندگی کو تباہی کے گرداب میں ڈال دیا ہے، انہوں نے پڑھا نہیں ہے اس لئے بتا سکیں گے اور اگر بتائیں گے تو اس ادب سے جسے ادب دنیا کا کوئی باشعور تسلیم نہیں کر سکتا۔ اس لئے ان سے وضاحت چاہنا عبث ہے لیکن افسوس تو یہ ہے کہ وہ ان لوگوں کی باتیں بھی اس مسئلہ پر سننے کے لئے تیار نہیں جنہوں نے کچھ وقت اس کے سمجھنے پر صرف کیا ہے۔ ایک طرح کا جنون جس میں غیر شعوری خیالات کے بہت سے اجزاء شامل ہیں۔ ان سے مخالفت کی آواز بلند کرتا ہے۔ اور اگر ان خیالات کا تجربہ کر دیا جائے اور تحت شعور کی وہ باتیں جو مذہب، اخلاق اور شائستگی کے نام سے کی جاتی ہیں۔ شعور کی سطح پر لائی جائیں تو آسانی سے پتہ چل سکے گا۔ کہ یہ خیالات پیدا ہی کیسے ہوتے ہیں۔

جب تک ادب اور اخلاق کے مفہوم کا تعین کسی اجتماعی نقطہ نظر سے نہ ہو جائے ان مسائل کا سمجھنا ممکن نہیں۔ ان میں سے پہلی ضروری

بات تو یہی ہے کہ ہم ادب کے مقصد کو سمجھیں، یہ جانیں کہ شاعر شاعری کیوں کرتا ہے، افسانہ نگار افسانہ کیوں لکھتا ہے، یقیناً جواب آسان نہیں ہے۔ اگر آسان ہوتا تو پھر ادب برائے ادب اور ادب برائے زندگی کے نظریے مختلف شکلوں میں نہ پیش کئے جاتے۔ پھر بھی جہاں تک مطالعہ، تبادلہ خیال اور غور و فکر سے پتہ چل سکا ہے، وہ یہ ہے کہ عام طور پر قدیم نقاد اور شاعر ادب کا مقصد ادب ہی بتاتے رہے ہیں، کبھی کبھی یوں بھی کہا گیا ہے کہ ادب کا مقصد تفریح ہے، کبھی بعض کہنے والوں نے یہ کہا ہے کہ ادیب اور شاعر اپنی تسکین کے لئے یا اپنے لئے لکھتا ہے۔ ممکن ہے یہی صحیح ہو لیکن حیرت تو اس وقت ہوتی ہے۔ جب وہی قدیم نقاد، روایتی ادب سے دلچسپی لینے والے حضرات اور ان کے ہمدرد ادب میں اخلاق، شائستگی، مذہب وغیرہ تلاش کرنے لگتے ہیں۔ وہ ہر شاعر سے یہ پوچھتے تو نہیں چلتے کہ اُسے کھانے کی کون سی چیزیں پسند ہیں، وہ مخصوص قسم کا لباس کیوں پہنتا ہے، اُس نے ایک سے زیادہ شادیاں کیوں کیں، اُس نے اپنے بھائی کو جائداد سے محروم کیوں کر دیا، اُس جھوٹی گواہی کیوں دی، اُس نے باوجود مقدرت کے بھوکوں کو کھانا کیوں نہیں کھلایا، وہ شراب کیوں پیتا ہے، وہ راہ چلتی عورتوں کو کیوں کھوتا ہے، وہ مسلمان کیوں ہے، ہندو کیوں ہے اور اس طرح کی تمام دوسری

باتیں کسی شاعر سے نہیں پوچھی جاتیں، ہم اُن کے عیوب جانتے ہیں اور خاموش رہتے ہیں اس لئے کہ ہم کسی کے انفرادی اور ذاتی مسئلہ میں ہاتھ ڈالنے یا بولنے والے کون ہوتے ہیں لیکن اس خیال سے ہم شعر و ادب کا جائزہ کیوں نہیں لیتے کہ وہ ایک شخص کے خیالات ہیں۔ اُس کے جی میں جس طرح باتیں آئیں اُس نے بیان کر دیں۔ اُس نے اپنے لئے کہا ہے، اُس کا جی چاہا کہ ایسی ہی باتیں کہے۔ لیکن ایسا ہوتا نہیں، وہی لوگ جو ادب اور شاعری کو شخصی اور ذاتی چیز سمجھتے ہیں اُسے دوسروں کے لئے مضر سمجھنے لگتے ہیں اگر وہ یہ کہیں کہ اسے دیکھ کر اُس نے آخر ہماری بیوی بچوں پر بھی تو خراب اثر پڑتا ہے اس لئے ہم اُس کو پسند نہیں کر سکتے۔ اُن کہنے والوں سے پوچھنے کو جی چاہتا ہے کیا انہوں نے کبھی اپنے شہر میں تاڑی خانے، شراب خانے اور چکلے نہیں دیکھے ہیں، کیا انہوں نے لوگوں کو قمار بازی میں مصروف نہیں دیکھا ہے، کیا انہوں نے سڑک پر لوگوں کو فحش گالیاں بکتے نہیں سنا ہے، کیا انہوں نے میاں بیوی کے خراب تعلقات خود اپنے خاندان میں یا اپنے جاننے والوں میں نہیں سنے یا دیکھے ہیں، کیا انہیں اس کا علم نہیں کہ باپ نے بیٹیوں کے ساتھ اور بیٹیوں نے باپ کے ساتھ بڑے برتاؤ کئے ہیں اگر انہوں نے یہ باتیں دیکھی اور سنی ہیں تو اس جگہ وہ اُس شدت کے ساتھ اختلاف کی ضرورت کیوں محسوس نہیں کرتے۔ اگر وہ ہندو ہیں

تو سارے مسلمانوں کو کیوں نہیں مار ڈالتے، اگر مسلمان ہیں تو ساری ہندو
 کا خاتمہ کیوں نہیں کر دیتے، یہ کیا غضب ہے کہ ان کے ہوتے کچھ ایسے لوگ
 بھی موجود ہیں جو ان کے مذہب کے خلاف آوازیں بلند کرتے ہیں۔ کیا
 ان کی بیویوں اور ان کے بچوں کو علم نہیں کہ شہر میں طوائفیں بستی ہیں جو
 چند سکول میں اپنا جسم فروخت کرتی ہیں، کیا انہیں اس کی خبر نہیں کہ
 ان کے نقاب میں جو غولیں داخل ہیں ان میں لیلیٰ اور مجنوں، شیریں اور
 فراہ کے نام برابر آتے ہیں، خود کشی اور مرے کی تمنا کا ذکر آتا ہے، میکہ
 اور میخانہ کا تذکرہ ملتا ہے، گناہ کی خواہش سے شعراء کے دواوین بھرے
 پڑے ہیں۔ وصل کی لذت اور ہجر کی مصیبت سے کوئی صفحہ خالی نہیں۔
 اس لئے یہ بات طے کئے بغیر چارہ نہیں کہ شاعر کیا کہے اور کیا نہ کہے، افسانہ
 نگار کیا لکھے۔ اسے یہ اچھا اور بُرا مواد کہاں سے ملتا ہے، کون فیصلہ
 کرے کہ یہ موضوع اچھا ہے یا بُرا۔ اسے اگر شاعر کی انفرادیت پر
 چھوڑ دیا جائے گا تو پھر کسی کو احتساب کا حق نہ رہے گا اور اگر احتساب ہی
 کرنا ضروری ہوگا تو ان چیزوں کے خلاف سب سے پہلے علم جہاد بلند کرنا
 ہوگا۔ جو بروقت نہیں بڑائیوں کی طرف کھینچتی ہیں، بروقت ہمارے اعضا
 پر اثر انداز ہوتی ہیں اور ہر لمحہ ہمارے دل و دماغ میں ایک نئی لہر پیدا
 کر کے اسے ہمارے شعور کا جزو بنا دیتی ہیں۔

یہ تضاد کیسا ہے؟ ادیب اور شاعر کی انفرادی آزادی کی اہمیت کے اقرار کے ساتھ ساتھ یہ کہنا کہ اسے کچھ باتیں نہ کہنے دی جائیں کیونکہ وہ اجتماعی اخلاق کو خراب کرتی ہیں۔ ایک عجیب بات ہے۔ اسی بات پر غور کرنے سے ایسا معلوم ہوتا ہے۔ کہ ادب کا مقصد اجتماعی ہے، ادب برائے ادیب نہیں ہے ورنہ یہ اخلاق اور بد اخلاقی کا سوال نہ پیدا ہوتا۔ اگر ہم ادیب برائے ادیب کو صحیح ادبی نظریہ مانیں گے تو ہمیں لازمی طور پر یہ بھی ماننا پڑے گا کہ شاعر اور ادیب کو کامل آزادی ہے وہ جو چاہے لکھے اور اس مزاج کی حالت میں ہم اسے بد اخلاقی کے مظاہرے پر ٹوک بھی نہ سکیں گے۔ وہ آپ کے لئے کچھ نہیں کہتا، وہ آپ کے بچوں کی پروا بھی نہیں کرتا وہ تو اپنے لئے لکھ رہا ہے، وہ تو ادب کے لئے لکھ رہا ہے، اس کا اخلاق خراب نہ ہو رہا ہے آپ کی بلا سے اور ادیب تو خیر سے بے جان چیز ہی ہے۔

یاد رکھیں کہ دوسرے لفظوں میں یوں بھی بیان کر سکتے ہیں:-

اگر شعر یا افسانہ ادیب کی انفرادیت کا نتیجہ ہے تو اسے آپ کی پروا نہیں اگر وہ آپ کی پروا کرتا ہے تو پھر ادب کا کچھ مقصد ہے جسے وہ بھی جانتا ہے اور آپ بھی، یا آپ کو اور اس کو دونوں کو جاننا چاہیے۔

اگر ادب کا کوئی مقصد ہے تو اس کا تعین کون کرے گا۔ کس طرح ہوگا اور اُسے کن لوگوں کے لئے متعین کیا جائے گا؟

لیکن اگر اوپر لکھی ہوئی باتیں ذہن نشین ہو جائیں تو پھر صرف ایک ہی نتیجہ نکل سکتا ہے۔ ادب کو انفرادی نہیں اجتماعی خواہشات اور صحت بخش تصورات کا آئینہ ہونا چاہیے اور اگر ہم نے ادب کو تفریح کی چیز سمجھا تو ہم کو اس بات کا اختیار نہیں کہ ادیب سے اس کی پسند اور اس کی انفرادیت کے علاوہ کسی اور چیز کا مطالبہ کر سکیں، اُسے انتشار اور پراگندگی کے عالم میں چھوڑ دینا پڑے گا اُس کا جو جی چاہے کہے۔ ایسے ہی لوگ اخلاق اور تمدن کو اپنی ذاتی چیز سمجھ کر جس طرح چاہتے ہیں استعمال کرتے ہیں۔ عریاں لٹکاری اور فحاشی کو بغیر کسی مقصد کے تفریح کی چیز بنا چاہتے ہیں اور اپنی انانیت کے سامنے کسی چیز کی وقعت، کسی تصور کے تقاضے اور کسی خیال کی اجتماعی اہمیت کو ماننے کے لئے آمادہ نہیں ہوتے۔ لیکن چونکہ سماج کی عملی زندگی میں ایسی چیزیں زیادہ ضروری ہیں جو ممکن نہیں ہے اور کسی نہ کسی نظام اخلاق کے سامنے سر جھبکانا پڑتا ہے اس لئے ارباب ادب برائے ادب اور ادب برائے تفریح کے ماننے والوں نے ایک دوسرے سے کڑھائی کر وٹ لی حالانکہ ضرورت کے وقت وہ بھی دوسری طرح کام میں لگتی جاتی ہے۔ وہ کہتے ہیں کہ ہم شاعر سے فلسفی اور مفکر ہونے کا مطالبہ نہیں کر سکتے، اُس کے یہاں تو لازمی طور پر تضاد ہوگا، وہ نظام حیات بنانے کا مدعی نہیں اس لئے اُس کا جو جی چاہے کہے۔ اس طرح

پھر شاعر بالکل آزاد چھوڑ دیا جاتا ہے لیکن وقت پڑنے پر یہی لوگ شاعر کا کردار اور اخلاق اس کی شاعری سے متعین کرنے لگتے ہیں۔ شاعر کو بھی اس تضاد سے فائدہ اٹھانے کا خوب موقع ملتا ہے۔ اور وہ اپنی حقیقت کو ظاہر کر کے بھی ظاہر نہیں ہوتا۔ اگر ادب کا مقصد واقعی کچھ نہیں ہے تو پھر علاوہ حسن بیان پر غور کرنے کے اور نقاد کے پاس کیا رہ جائے گا۔

ایک شخص کی بہت سی شخصیتیں نہیں ہو سکتیں، کم سے کم اس کی ذمہ دارانہ شخصیت ایک ہی ہوگی۔ شاعر ہو یا ادیب، فلسفی اور مفکر نہ سہی، سماج کا ایک ذمہ دار فرد تو ہے، ایک عام پڑھا لکھا انسان تو ہے، پھر جو مطالبہ ہم ایک عام شہری سے کرتے ہیں وہ شاعر سے کیوں نہیں کر سکتے اور جس وقت ہم یہ امید رکھتے ہیں کہ شاعر چند مطالبات پورے کرے گا اسی وقت اس کی وہ نراجی شخصیت ختم ہو جاتی ہے جو اسے سماج سے بے نیاز کر دے تفصیلات میں جانے سے یہ مضمون اپنی حدود سے بڑھ جائیگا اتنی بحث سے بھی نتیجہ نکالنا ہے کہ شاعر یا ادیب اس وقت تک کچھ نہیں کہتا جب تک اس کے پاس کچھ کہنے کو نہ ہو، وہ کاغذ قلم لے کر بیٹھ نہیں جاتا کہ لکیریں بناتے بناتے وہ کوئی تصویر بنالے گا، کوئی شعریا

نظم تیار کر لیا، کوئی افسانہ یا ڈرامہ لکھ ڈالے گا۔ یہ ادیب کے شعور کی توہین ہے، کہ اسے پر اگندہ دماغ سمجھ کر چھوڑ دیا جائے۔ وہ سوچ کر لکھتا ہے، وہ کسی مقصد کے ماتحت لکھتا ہے، وہ کچھ لوگوں کے لئے لکھتا ہے اس طرح اس کا تعلق سماج کے مقصد، وجدان اور تقاضوں سے ہو جاتا ہے اور یہی بات اس کے اندر ذمہ داری کا احساس پیدا کرتی ہے۔ جس وقت وہ اس بات کا خاص خیال رکھتا ہے کہ کوئی لفظ غلط نہ استعمال کرے، کوئی محاورہ غلط نہ لکھ جائے، کوئی فنی غلطی نہ کر جائے۔ اس وقت اس کے دل میں کیا یہ خیال نہ ہونا چاہیے کہ وہ کوئی بات ایسی نہ کہے جو اس کی ذمہ داری حثیت کے منافی ہو، یقیناً وہ اس کا خیال کرتا ہو کیونکہ ہر حال میں خیال لفظوں سے زیادہ اہم ہے۔ اس کے نقادوں نے اسے یقین دلا دیا ہے۔ کہ خیال کے معاملہ میں وہ آزاد ہے۔ اس لئے اس کا جو جی چاہے لکھ دے، یہ طریق کار درست نہیں ہو سکتا ہے یہی بات اسے مطالعہ سے بھی دور کرتی ہے وہ سوچتا ہے کہ جب اس کی ذمہ داری نہیں تو وہ خیال اور مواد کے پیچھے کیوں اپنا وقت صرف کرے اس کے جی میں جو آئے گا وہی کہے گا۔ پڑھ کر کیا کرے گا، نقاد کا پھیلایا ہوا زہر فن کار کی رگوں میں سرایت کر جاتا ہے اور اسے اس میں آسانی نظر آتی ہے کہ وہ خیال کی یکسانی اور توازن وغیرہ کی پروا نہ کرے۔

اگر اس چیز کو پوری طرح سمجھنا ہو تو نقاد اور فن کار دونوں کے شعور کا جائزہ لینا ضروری ہو جاتا ہے۔ کیونکہ جو نقاد یہ کہتا ہے کہ شاعر سب کچھ کہنے کے لئے آزاد ہے اور جو فن کار اپنی انفرادی خواہشات کے سامنے کسی نظام حیات کی پروا نہیں کرتا وہ دونوں درپردہ حالات کو اسی طرح رہنے دینا چاہتے ہیں۔ جیسے وہ ہیں۔ وہ کسی طرح کی تبدیلی کی خواہش نہیں رکھتے بلکہ تبدیلی کی خواہش رکھنے والوں کو ادب اور فن کا دشمن جانتے ہیں۔ یہ تاریخ اور عقل سے لڑائی ہے۔ یہ لوگ اس بات پر غور نہیں کرتے کہ جس سطح پر آج وہ ہیں وہ ازلی اور دائمی نہیں ہے بلکہ انسانوں کی ہزار ہا سال کی کشمکش کا نتیجہ ہے۔ کوئی ادیب یا شاعر بغیر عقل اور ذہن کو کام میں لئے ہوئے کیونکر کوئی ایسی چیز لکھ سکتا ہے۔ جسے پڑھے لکھے لوگ پسند کریں اور جب وہ عقل سے کام لے گا تو ضرور اس کے پاس سوچنے کا کوئی طریقہ ہوگا۔ اس لئے شعور کا سوال پیدا ہوتا ہے۔ شعور کیا ہے؟ اس پر زیادہ لکھنا اس وقت ممکن نہیں، یہ فلسفہ کا ایک اہم مسئلہ ہے۔ تاہم اس مقصد کو واضح کرنے کے لئے سیدھے سادے الفاظ میں اسے یوں کہہ سکتے ہیں کہ انسان کا شعور ان سیاسی، معاشی اور معاشرتی حالات کا نتیجہ ہوتا ہے جن میں ایک شخص حرکت کرتا ہے۔ طبقات اپنے اپنے فائدے اور نقصان کے نقطہ نظر سے ایک ہی نظام کو مختلف جگہوں سے دیکھتے ہیں اس لئے

ایک طبقے کا شعور دوسرے طبقے کے شعور سے مختلف ہوتا ہے۔ پھر شعور
 جب ایک دفعہ پیدا ہو کر اپنے گرد و پیش تہذیب و تمدن کا دھبہ پڑا
 ہے تو انسانی ذہن بدلتے ہوئے حالات میں بھی اپنے ہی اندازے موافق نظام
 تکمیل کو بدلنا نہیں چاہتا۔ بڑے پر خلوص طریقے پر وہ یہی ٹھہرتا رہتا ہے کہ
 اگر یہ نظام اخلاق بدل گیا تو اقدار کی دنیا میں عظیم الشان تبدیلی پیدا
 ہو جائیگی۔ یہی ذہنی رکاوٹ بعض لوگوں کو تعمیر کے تصور کے باوجود
 کر دیتی ہے اور جب بعض لوگ تغیرات سے اس لئے تیار نہ ہوں تو
 کہ ان کی اقتضاوی بنیادیں ٹل جائیں گی۔ اس وقت یہ جانتے ہیں
 ان کی اس لئے مخالفت کرتے ہیں کہ ان کی ذہنی اسوہ کی دیکھ بھال
 ہو جائے گی، ان کا جذباتی سہارا مٹ جائے گا اور ایک جسٹس
 سہارے کو توڑ کر دوسرا جذباتی سہارا ڈھونڈنا پڑے گا اور یہ
 بات کہاں سے کہاں تک پہنچے گی۔ اور اس سے پہلے کہ
 اگر اپنے شعور کو کام میں لانا ہے تو اسے بے ذرا تیار نہیں کرنا
 جو بھی چاہے کہے، اور اگر اسے کسی مقصد کا پابند بنانا ہے تو
 اس مقصد کو اجتماعی ہونا چاہیے اور اس کا تیار ہونا اس
 سے نہیں ہونا چاہیے۔ حقیقت یہ ہے کہ خالص ادبی نقطہ نظر
 نہیں ہے۔ اگر خالص ادبی نقطہ نظر ہوتا تو پھر یہ سوال نہ پیدا ہوتا کہ

نظم یا کوئی افسانہ بعض لوگوں کے مقرر کئے ہوئے نظام اخلاق کے معیار پر پورا اترتا ہے یا نہیں، یعنی اگر خالص ادبی نقطہ نظر ہوتا تو عربوں کی نگار نگار شاعری، لاندہیت وغیرہ کا ذکر نقادوں کی زبان پر نہ آتا۔ مگر یہ عجیب بات ہے کہ وہی لوگ جو خالص ادبی نقطہ نظر کے حامی ہیں، جو لکھنے والے کو کامل آزادی دینا چاہتے ہیں، ہر تحریر کو کسی نہ کسی نظام اخلاق و معاشرے کی کسوٹی پر ضرور پرکھتے ہیں۔ وہ ایک جانب تو غیر افادیت اور عدم مقصدیت کی آواز بلند کرتے ہیں دوسری طرف افادیت اور مقصد کا نام لیتے ہیں یہ تضاد فلسفہ عینیت کی خصوصیت ہے اور ایسے لوگ نظریہ اور عمل، قول اور فعل میں مطابقت کی ضرورت نہیں محسوس کرتے۔ یعنی وہ اپنے مضامین اور اشعار میں شراب پینے کی خواہش کے اظہار کو اچھا سمجھتے ہیں لیکن شراب پینے کو برا جانتے ہیں، وہ گناہ کی خواہش کے اظہار کو لطیف جانتے ہیں لیکن گناہ کو برا کہتے ہیں، وہ اشعار میں خدا اور مذہب کے ذکر میں حد سے تجاوز کر جانے کو صرف شاعری بتاتے ہیں اور دوسری صورتوں میں ویسے ہی ذکر کو غیر مذہبی کہتے ہیں مثلاً ہر ملک، ہر زمانے، ہر قوم اور تقریباً ہر قسم کے ادیب یا شاعر کے یہاں سے نکالی جاسکتی ہیں۔ مگر اس مقالہ کا یہ مقصد ہی نہیں ہے۔ اس مضمون میں تو صرف یہ سمجھنے اور سمجھانے کی کوشش کی گئی ہے کہ آج

جن لوگوں کی جانب سے ترقی پسند ادب یا نئے ادب پر (اگرچہ یہ بات بھی یاد رکھنے کی ہے کہ ہر نیا ادب ترقی پسند نہیں ہے، ہر نئے ادیب کو اس کے مخصوص ذہنی اور معاشرتی روابط کے ساتھ جاپنچنا چاہیے) اس طرح کے الزام لگائے جا رہے ہیں کہ وہ کسی نظام اخلاق کی پروا نہیں کرتے اور نہ تو ادب کے تغیر پذیر مفہوم سے واقف ہیں اور نہ اخلاق کے رد چاہتے ہیں اور فرسودہ روایتی خیالات کے پابند ہیں جو کسی مخصوص ماحول میں ادب اور اخلاق کے بارے میں قائم کئے گئے تھے۔ انہیں اس کا اندازہ نہیں کہ ادب اور اخلاق دونوں تغیر کی رو سے گزرے ہیں، گزر رہے ہیں اور گزریں گے۔

اخلاق کیا ہے؟ کیا ساری دنیا میں ایک ہی نظام اخلاق سچ ہے؟ کیا ہر زمانے میں ایک ہی قسم کا اخلاق رہا ہے؟ اخلاق پیدا کن حالات میں ہوا؟ کیا ہر طبقہ کے لوگ اخلاق کے ایک ہی مرتبہ پر ہیں؟ کیا کوئی ایسا نظام اخلاق بنایا جاسکتا ہے جسے سب اپنے لئے مفید جانیں؟ سچ تو یہ ہے کہ ان سوالات کا جواب دینے سے پہلے تمدن کی تاریخ پر نظر ڈالنا ضروری ہوگا جس کا موقعہ نہیں۔ ہاں نتائج سے فائدہ اٹھایا جاسکتا ہے، ان بدیہیات پر نظر ڈالی جاسکتی ہے جن سے اکثر ممکن نہیں ہے۔ زیادہ گہرے فلسفیانہ مباحث میں پڑنے کی جگہ مثلاً

سے اخلاق کے مسئلہ کو سمجھنا چاہیے۔ آفاک اخلاق یہ ہے کہ وہ اپنے نوکر کو معمولی خطا پر جوتے لگائے اور نوکر کا اخلاق یہ ہے کہ وہ سر نہ اٹھائے سر نہ وار کا اخلاق یہ ہے کہ وہ مزدوروں کو ان کی محنت کا پھل نہ سے ان کی گاڑھی کمانی سے نفع اٹھائے، ایک اپنے ہی بنائے ہوئے نظام اخلاق کے مطابق دنیا کو لوٹے اور مزدوروں کا اخلاق یہ ہے کہ وہ اس کے خلاف بغاوت نہ کریں۔ سخاوت ایک اچھا فعل ہے، مہمان نوازی کا کیا کرنا مدرسوں اور اسپتالوں کی امداد کرنا بھی خوب ہے لیکن کیا ان باتوں پر غصہ پیرا ہو کر خوش خلق بننے کا حق اس غریب کو نہیں ہے۔ جس کے پاس اپنے بچوں کا پیٹ بھرنے کے لئے بھی کچھ نہیں ہے، اگر وہ فقیروں کو بھیک نہیں دیتا، اگر وہ عہمان نوازی کے فرائض انجام نہیں دیتا تو کیا ہمیں حق ہے کہ اسے کچھ خلق کہیں اکل تک جب اسکے پاس روٹ تھی وہ بھی ان اخلاقی فرائض سے غافل نہیں تھا، اس کو ایسا معتدبم ہونا ہے کہ اخلاق کے ان اصولوں کے برتنے کا تعلق معاشی اور معاشرتی حالت سے ہے جنہیں کھاتے پیتے لوگوں نے بنایا ہے۔ پھر کوئی یہ بھی نہیں کہہ سکتا کہ کیوں نہ غریب بھی اپنی حالت درست کرے کیوں کہ اس کا سیدھا جواب یہی ہے کہ اونچے طبقات اور حکومت نے اسے اس کا موقع نہیں دیا ہے۔ آج بنگال میں جوان لڑکیاں

اپنی عصمت ایک وقت کی خوراک کے لئے بیچ رہی ہیں۔ مائیں اپنے جگر کے ٹکڑوں کو چند پیسوں میں اپنے پاس سے جدا کر رہی ہیں۔ کیا ہم کو حق ہے کہ ہم ایسی عورتوں کو بد اخلاق کہیں؟ کیا پروے کا رواج جو پہلے تھا وہی اب بھی ہے؟ کیا پہلے جو خلوص لوگوں میں تھا اب بھی وہی ہے؟ کیا امراء جس طرح بہت سے شاعروں اور ہنرمندوں کا پیٹ پالتے تھے اب بھی وہی صورت ہے؟ اگر ایسا نہیں ہے تو ہمیں سمجھنا پڑے گا کہ بعض حالات کے بدل جانے کی وجہ سے یہ تبدیلیاں ہو رہی ہیں یہی نہیں بلکہ جنہیں بنیادی جذبات کہا جاتا ہے آج ہمیں ان کی پیدائش کا حال بھی معلوم ہو چکا ہے، جنہیں تمدن کے بدلنے والے مظاہر سے تعبیر کیا جا رہا تھا۔ وہ بدل گئے ہیں بطور الحیات نفسیات، تخریق نفس، تشریح الاعضاء، صنفیات ہر ایک میں تحقیقات کا سلسلہ جاری ہے، ہمارے لئے مفید نتائج برآمد ہو رہے ہیں، ہمارے آباء و اجداد کے پاس یہ علوم نہ تھے، جو علوم ان کے پاس تھے انہوں نے ان سے فائدہ اٹھایا تھا، جنہیں ہم نے حاصل کیا ہے۔ ان سے ہم فائدہ اٹھا سکتے ہیں۔ ممکن ہے یہ نتائج غلط ہوں لیکن آج تو وہی ہمارے مسائل کو حل کر رہے ہیں ہماری تشکیک کے لئے یقین کے دروازے کھول رہے ہیں۔ ہمارے انتشار اور پریشان طبعی کو سکون اور آسودگی میں تبدیل کر رہے ہیں۔ کیا ان سے منہ موڑ کر گذر جائیں ان علوم نے ایک نیا انسان پیدا کیا ہے جو خارجی حالات

کی مدد لے کر اپنے اندر ایک نئی داخلیت، ایک نیا وجدان ایک نیا ذوق سلیم پیدا کر رہا ہے۔ اُس نے نئے علوم کی عینک لگالی ہے اور وہ ہر چیز کا تجزیہ کرتا ہے، وہ کسی چیز کو صرف اس لئے پسند نہیں کرتا کہ اُسے اُس کے آباء و اجداد پسند کرتے تھے۔ بلکہ اگر کوئی بات اُس کے علم اور شعور کا جزو بن جاتی ہے تو وہ اُسے صرف اس لئے ترک بھی نہیں کرتا کہ اُس کے بزرگوں نے اس کے لئے کوئی روایت نہیں چھوڑی ہے۔ ظاہر ہے کہ یہ دور خالص کشمکش کا ہے خارجی زندگی کی کشمکش باطنی زندگی پر بھی اثر انداز ہو رہی ہے اور نئی نسل کے ٹکڑے ٹکڑے ہوئے جا رہے ہیں۔ اس طرح اُن کی ذہنی ساخت اُن لوگوں سے بالکل مختلف ہے جو اُن سے پہلے گذر چکے ہیں۔

اسی قسم کے لوگ افسانے اور ڈرامے لکھ رہے ہیں اور شاعری کی جانب متوجہ ہیں، اسی نسل کے لوگ تنقیدیں لکھتے ہیں اور علمی مضامین کے لئے قلم اٹھاتے ہیں۔ سوال یہ ہے کہ وہ کن لوگوں کے جذبات لکھیں، کن لوگوں کے تجربات بیان کریں، اپنے اور اپنی نسل کے یا اُن کے جن کے خیالات سے وہ متفق نہیں ہے یا جن کے بارے میں اُن کا خیال ہے کہ اُن کا بدنامی اچھا ہے۔ ایسی حالت میں بھی یہ دیکھنا باقی رہ جاتا ہے کہ لکھنے والا کس طبقہ سے تعلق رکھتا ہے کیونکہ اُس کے طبقہ کا جماعتی شعور اُس کے نقطہ نظر میں ضرور دخل پائے گا۔ اور یہ کوئی ایسی بات نہیں جو سمجھ میں نہ آسکے۔ روزانہ زندگی میں

اس کے مشاہدے ہوتے رہتے ہیں۔

چونکہ ادب ہوائی قلعہ بنانے کا نام نہیں ہے اس لئے ادیب اور شاعر کا کام ہمیں ختم نہیں ہو جانا کہ وہ ایک حقیقت پسند کی حیثیت ہے جو کچھ دیکھتا ہے وہی لکھ دے بلکہ وہ جس طرح محسوس کرتا ہے کہ ایسا ہونا چاہیے اس کا اظہار بھی کرے۔ پڑھے لکھے ہوشیار اور معمولی ادیب میں یہی فرق ہوتا ہے۔ کہ اولاً زندگی کی نئی تخلیق کے پہلو پر بھی روشنی ڈال سکتا ہے۔ بہتر زندگی بسر کرنے کے اصول بھی بیان کر سکتا ہے، ظلم و جور کے خلاف آواز بھی بلند کر سکتا ہے، نا انصافی اور بے اعتدالی پر احتجاج بھی کر سکتا ہے، غلامی اور اقتصاد کی تاراجی، جنگ اور منافرت کے خلاف علم بغاوت بھی بلند کر سکتا ہے۔ لیکن آخر الذکر چند عام فرسودہ خیالات کی مصوری ہی کو کافی سمجھتا ہے اچھا ادیب اسے نظر انداز نہیں کر سکتا کہ آقا اور غلام کے اخلاق میں، عالم اور جاہل کے اخلاق میں، امیر اور غریب کے اخلاق میں، حاکم اور محکوم کے اخلاق میں بڑا فرق ہے۔ قوانین اخلاق بھی اونچے طبقہ نے بنائے ہیں اور اپنے ہی نقطہ نظر سے بنائے ہیں۔ کچھ لوگ سمجھتے ہیں کہ اسے ایسا ہی ہونا چاہیے اور کچھ لوگ خیال کرتے ہیں کہ ایسا نہ ہونا چاہیے۔ جو لوگ یہ کہتے ہیں کہ ہماری اس سلسلہ میں کوئی رائے نہیں ہے وہ درپردہ حالات کے بدلنے کے حامی نہیں ہیں اس لئے ان کا شمار بھی

انہیں لوگوں میں ہوگا جو موجودہ نظام زندگی کے خلاف کچھ نہیں کہتے۔ جو لوگ پہلی بات چاہتے ہیں ان کے نقطہ نظر اور جو دوسری بات کو پسند کرتے ہیں ان کے انداز فکر میں فرق ہونا لازمی ہے۔ اگر ادیب یا شاعر اخلاق کو اپنا موضوع بناتا ہے تو اس کے لئے اس کے سوا اور چارہ ہی کیسا ہے کہ وہ یا تو تبدیلی چاہے یا نہ چاہے اور جیسے ہی وہ تبدیلی چاہے گا ان لوگوں کی جانب سے اختلاف شروع ہوگا جو تبدیلی نہیں چاہتے۔ مگر جو ادیب مطالعہ کے بعد اس نتیجے پر پہنچے ہیں کہ تاریخی حالات تغیر کا مطالبہ کر رہے ہیں اور انہیں تاریخ کا ساتھ دینا چاہیے، ان کے خلوص میں شک نہیں کرنا چاہیے۔ ہاں ایک صورت ہے۔ کہ اخلاق کا ایک عام اور یکساں معیار بنایا جائے۔ اور جب اس کی خلاف ورزی ہو تو لوگ نکتہ چینی کریں یہ صورت آسان بھی ہے اور مشکل بھی اگر ہر شخص کو رہنے سہنے، حالات سے فائدہ اٹھانے اور ترقی کرنے کا یکساں موقعہ دیا جائے اور طبقاتی تقسیم ختم کر کے ایک انسانی نظام حیات بنایا جائے تو اس کا امکان ہے کہ کوئی عام نظام اخلاق بھی پیدا ہو جائے اور چونکہ یہ بات ممکن بھی ہے اس لئے آج بہت سے لکھنے والے کبھی واضح طور پر اور کبھی بالکل مبہم انداز میں، کبھی عرصہ وقت کے تقاضے سے متاثر ہو کر اور کبھی شعور کی مدد سے اس کا ذکر بھی کرنے لگتے ہیں۔ جب یہ ذکر سنی سنائی باتوں کا نتیجہ ہوتا ہے تو اس میں بہت سی

خامیاں ہوتی ہیں۔ اور جب شعور کا نتیجہ ہوتا ہے تو اس کی بنیاد مضبوط ہوتی ہے۔ جسے آسانی سے نظر انداز نہیں کیا جاسکتا۔

اس طرح اخلاق جب ادب کا موضوع بنتا ہے تو اس کا اظہار اس شخص کے شعور کی برد سے ہوتا ہے۔ جو اس کے بارے میں لکھ رہا ہے اور یہ شعور انفرادی کم اور طبقاتی زیادہ ہوتا ہے پھر اختلاف کا پیدا ہونا کوئی تعجب کی بات نہیں۔ بعض اوقات یہ کہا جاتا ہے کہ پھر بھی کوئی نہ کوئی اخلاقی معیار ہونا ہی چاہیے۔ جس کی پابندی سے سماج میں گندگی نہ پیدا ہو، یہ عریاں نگاری، یہ فحاشی جو رائج ہو رہی ہے اسے بنا ہونا چاہیے۔ میں جو کچھ اب تک کہہ چکا ہوں اس سے آپ نے یہ نتیجہ ضرور نکالا ہوگا کہ ادیب کی وہ انفرادیت پسندی جو سماج کی خواہشات سے مخالفت تمت میں جانے ناقابل تائنس ہے ضروری ہے۔ کہ ایسے ادب کا گلا گھونٹ دیا جائے جو گندگی پھیلاتا ہے، جو عریانی کی اشاعت کرتا ہے جو فحاشی کی جانب مائل کرتا ہے، عہد جدید کی بڑی خصو صیت یہ ہے کہ وہ اچھے لکھنے والوں سے انفرادیت کی نہیں اجتماعیت کی اشاعت کرتا ہے اب اگر دوچار جا بھنسی ٹھوک سے پریشان اور انفرادیت پسند ادیب غیر ذمہ دارانہ طور پر غیر صحت مند ادب پیدا کرتے ہیں تو اس کی ذمہ داری ان باشعور ادیبوں پر کیونکر ہو سکتی ہے جو زندگی کا مطالعہ کرنے کے بعد ادب کو اس سوشل آہنگ

بنانا چاہتے ہیں عربانی اور فحاشی تو وہی لوگ پسند کر سکتے ہیں جو مزاج اور انتشار چاہتے ہیں۔ جو ادب کے بے مقصد ہونے کے قائل ہیں۔

اگر اس مقالہ کا موضوع عربانی یا جنسیت ہوتا تو کسی قدر تفصیل

سے اس کا جائزہ لیا جاتا لیکن یہاں بھی، چونکہ بات آگئی ہے اس لئے

اس کا ذکر ناگزیر ہو گیا ہے چاہے وہ بہت کم ہی کیوں نہ ہو۔ انسان

کی جنسی زندگی اس کی اجتماعی اور انفرادی زندگی میں بہت اہمیت

رکھتی ہے۔ ساری دنیا کا ادب عشق اور محبت کی داستانوں سے بھرا

پڑا ہے اور یہی ادب اس کی جنسی زندگی کا منظر ہے۔ صرف اردو ادب

کا ذکر نہیں ہر ملک اور ہر قوم کے ادب العالیہ میں جنسی مسائل نے جگہ

پائی ہے اور ہر زمانے کے اخلاق نے ان کے اظہار پر پابندیاں عائد کی

ہیں لیکن ان کا اظہار بھیس بدل بدل کر کسی نہ کسی صورت میں ضرور

ہوتا رہا ہے۔ جب کبھی وہ اظہار بھونڈے اور بھدے طریقہ پر ہوا ہے اسے اچھے

ادب میں شمار نہیں کیا گیا ہے۔ یہی بات آج بھی درست ہے۔ وہی باتیں جنکا

ذکر ہم بھدے اور غیر شاعرانہ طریقہ پر دیکھنا پسند نہیں کرتے، تشبیہ اور استعارے

کے پردے میں، حسین اسلوب بیان کی مدد سے خوشگوار بن جاتی ہیں اور

اخلاق کا محتسب ان کو پہچانے بغیر ذہن سے باہر نکلنے اور پسند کئے جانے

کی اجازت دے دیتا ہے۔ جنسی مسائل کو زندگی میں جو جگہ حاصل ہے اسکی

اہمیت کا تقاضا ہے کہ اُسے تخلیف اور تحذیر کا آلہ نہ بنایا جائے، اُسے شجر ممنوعہ نہ قرار دیا جائے، اُس کا صحت بخش علم، اُس کے بارے میں حکیمانہ معلومات ہماری زندگی کو خوشگوار بنا سکتی ہے، بہت سے اخلاقی عیوب، سماجی بیماریوں اور ذہنی کمزوریوں کا سبب یہی ہے کہ ہم جنسی دباؤ اور جنسی رکاوٹوں کا شکار ہو کر ایسی بیماریوں کو دعوت دے لیتے ہیں، بعض اوقات ہمیں اس کا پتہ نہیں چلتا لیکن اب طبی نفسیات کی معلومات نے اس گھن کا پتہ دے دیا ہے۔ جو اندر ہی اندر ہمارے جسم اور دماغ کو کھوکھلا کرتا رہتا ہے۔ اس لئے صحیح جنسی معلومات سے بد اخلاقی کے پھیلنے کا شبہ نہیں ہو سکتا۔ بلکہ انسان کی جنسی زندگی کو ٹھیک راستہ پر لگایا جا سکتا ہے۔ علم الاخلاق کا سب سے بڑا فریضہ یہ ہے کہ جنسی تعلقات کو منضبط کرے اور مرد و عورت کی زندگی میں ایسا توازن قائم کرے جس کی تلاش میں انسان ابتدا سے آج تک سرگرداں ہے۔ یہ پوشیدہ رکھنے کی بات نہیں ہے۔ ہاں اسے بیماری نہ بننے دینا چاہیے۔ سو اگر ہم طبی معلومات کے ذریعہ سے اور توجہ نفس کی مدد سے اس کا پتہ لگائیں کہ جنسیت بیماری کب بنتی ہے تو یہی نتیجہ نکلے گا کہ جاننا بیمار نہیں بنانا نہ جاننا بیمار بنانا ہے اس لئے جنسی زندگی کے بارے میں ایک صداقت اور واضح تصور اخلاق کا اہم جزو ہے اور جب جنسیت ادب کا ایک خاص موضوع ہے تو ایسی حالت میں تو شاعر اور

ادیب کا یہ فرض ہو جاتا ہے کہ وہ اگر جنسی اور صنفی مسائل کو اپنے کلام کا موضوع بنائے تو اپنی ذمہ داری کا احساس رکھے۔ اُسے یہ سمجھ لینا ہوگا کہ ان مسائل کا غیر شاعرانہ اظہار اور صرف لذت کا تصور اُسے صحیح ادبی خدمت سے دور کر دے گا۔ جو ادیب عربی اور فحاشی کو اپنے کلام میں جگہ دیتا ہے وہ سواج میں بیماری پھیلائے گا ترکیب سے چاہے وہ قدیم لکھنے والوں میں ہو یا جدید وہ ہندستان کا رہنے والا ہو یا کسی اور ملک کا۔ یہ درست ہے کہ مختلف مذاہب اور مختلف ممالک میں جنسی تعلقات کی شکل مختلف رہی ہے اس کا معیار زمان و مکان کے ساتھ بدلتا رہا ہے لیکن کسی ملک یا کسی قوم نے فحاشی یا عربی کو ادب اور فن کا مقصد نہیں قرار دیا ہے۔ اگرچہ ان کے ذریعہ سے ادب اور فن کا اظہار برابر ہوا ہے۔ چونکہ حقیقت نگاری اور عربی کی سرحدیں بعض اوقات ایک دوسرے سے مل جاتی ہیں۔ اس لئے کبھی کبھی دونوں کو ایک سمجھ لیا جاتا ہے حالانکہ سب سے بڑا فرق جو دونوں میں ہے وہ یہی ہے کہ حقیقت نگاری کے سلسلہ میں اگر عربی کا اظہار ہو بھی جائے تو وہ مقصد نہیں ہوتا ایک ذریعہ ہوتا ہے اور تعیش یا لذت پرستی کی چیز نہیں ہوتا۔ لیکن اگر اس کا اظہار صرف عربی اور لذت کے لئے ہو تو وہی مقصد قرار پاتا ہے۔ وہ صرف ہیجان پیدا کر کے چھوڑ دیتا ہے۔ اور میں عرض کر چکا ہوں

کہ ایسا ادب اچھا ادب نہیں ہے۔ اُس کا مٹا دینا ہی ہمارا فرض ہے۔ جب ہم اس خاص قسم کے ادب کو ختم کرنے کے لئے اٹھیں تو حقیقت نگاری کو عربانی سے ضرور الگ کریں ورنہ بہترین ادب کا بھی خاتمہ ہو جائیگا۔ حقیقت ایک بہت ہی پیچیدہ امر ہے، داخلیت اور خارجیت کا ایسا نازک میل جس سے زندگی بنتی ہے حقیقت کا اہم ترین جزو ہے، کشمکش بھی حقیقت ہے۔ جو ہماری مادی زندگی میں جاری ہے اور جس کا اثر ہماری داخلی یا روحانی زندگی پر پڑتا ہے اس لئے حقیقت نگاری کو سمجھ لینا ضروری ہے۔ اپنے مادی تعلقات سے الگ ہو کر حقیقت حقیقت نہیں رہ جاتی بلکہ صرف خیال آرائی بن جاتی ہے۔ اس لئے وہی حقیقت نگاری درست ہے جو مادی کشمکش کے منظر کے طور پر پیدا ہوتی ہے۔ انسان نہ فرشتہ ہے اور نہ شیطان، حالات اُسے سبب کچھ بنا دیتے ہیں، مخصوص ماحول میں، مخصوص طرح کی مادی زندگی میں ہمارے افعال اور جذبات مختلف طرح کے ہوتے ہیں۔ اسی لئے یہ طرز ایک مخصوص نظام زندگی رکھتا ہے۔ زندگی میں خیر بھی ہے شر بھی۔ شر بھی ہے بد صورتی بھی۔ سچ بھی ہے اور جھوٹ بھی، اویسب اگر زندگی کا ترجمان ہے تو شر، بد صورتی اور جھوٹ سے گریز اُس کے لئے ناممکن ہے اور اگر کوئی ان باتوں کا نام گندگی رکھے تو اسی سے کیا کہا جاسکتا ہے، اگر زندگی

کو بہتر بنانے کے لئے ان چیزوں کا ذکر کیا جائے جنہیں کچھ لوگ پسند نہیں کرتے تو کچھ لوگوں کی وجہ سے ادیب اپنے فرض سے غافل نہیں ہو سکتا اس سلسلہ میں اگر جنسی مسائل کا بیان بھی آجاتا ہے تو وہ فرض کے طور پر اسے بیان کرتا ہے کیوں کہ ہر انسان کی زندگی میں اسکی جگہ ہے چاہے اس کا ذکر نہ کیا جائے۔ اگر تفصیل کا موقع ہوتا تو میں عرض کرتا کہ کس طرح اس مسئلہ سے چشم پوشی مضر ہے بہت سے لوگ جو ایسی باتوں سے گھبراتے ہیں وہ وہی لوگ ہیں جو واقعی ان باتوں کا تذکرہ پسند کرتے ہیں، ہوا کی سرسراہٹ اور بادل کی گھٹا پر چونک اٹھتے ہیں، د بے د بے رہنے کی وجہ سے ظاہری طور پر ان باتوں سے نفرت کرتے ہیں لیکن چھپ کر اسی میں مزا لینا چاہتے ہیں۔ علم النفس کے ماہروں نے اس کی اچھی طرح چھان بین کی ہے کہ عربیوں میں، عربوں، تصاویر، گندی اور فحش باتوں سے وہ لوگ کم دلچسپی لیتے ہیں جو عام طور پر ان حقیقتوں سے واقف ہیں بلکہ وہ لوگ ان چیزوں کو زیادہ پسند کرتے ہیں۔ جو اپنے کو بہت پاکباز اور خوش اخلاق ظاہر کرتے ہیں۔ میں نے عرض کیا ہے کہ حقیقت بہت پیچیدہ ہوتی ہے، ہم پر خود اپنی خواہشات کے راز آشکارا نہیں ہوتے۔ ہمارے چھوٹے چھوٹے کاموں، ہماری معمولی معمولی حرکتوں میں ہماری خواہشیں کہیں چھپ کر اور کہیں کھل کر ظاہر ہوتی ہیں اب اگر

لکھنے والے سے اُس چھپی ہوئی خواہش کا اظہار بھی ہو جائے جو سماج کے
 ڈر سے سات پردوں میں چھپی بیٹھی ہے تو کیا کیا جائے۔ کنواں پانی پینے
 کے لئے بنایا جاتا ہے۔ اب اگر کوئی اس میں گر کر جان دے دے تو کنوئیں
 کا کیا قصور۔ حسن اور گندگی دونوں چیزیں ایک دوسرے سے اس طرح
 الجھی ہوئی ہیں کہ انہیں الگ کرنے میں بہت سی ماخوشگوار باتوں کا
 ذکر آ جاتا ہے۔ اسی لئے حقیقت نگاری کو عربائی سے الگ کر کے دیکھنا
 چاہیے۔

اخلاق کا ذکر جب ادب کے سلسلہ میں کیا جاتا ہے تو واقعی پرست
 ادبی مسئلہ نہیں رہ جاتا بلکہ غیر ادبی مسئلہ بن جاتا ہے۔ آج قدیم نظام اخلاق
 کا نام وہ لوگ بھی لے رہے ہیں جو اپنی جگہ موجود زندگی میں نہیں لکھتے
 جنہیں اس بات کا احساس ہے کہ جو ان کی زبان میں آ رہا ہے اس کا
 نکلنا جاری ہے۔ جنہیں ڈر ہے کہ عورتیں اپنے حقوق کے علم حاصل کر لیں
 اور نئے انسانیت کا مطالبہ نہ کریں۔ چہچہ سے لوگ، جہاں تک
 اُس کو لفظ آخر سمجھتے ہیں۔ اب اگر کوئی اس کے ساتھ جانا چاہے تو اس کے
 بد اخلاقی کا نام دیتے ہیں حالانکہ سمجھنے کی بات ہے کہ یہ وہ لوگ ہیں
 ہیں وہ بگ بھی بڑی بغاوتوں کے بعد حاصل ہوئے ہیں۔
 ادب اور اخلاق کا مسئلہ اس واضح طور پر نہیں سمجھا جاتا۔

نہیں آیا تھا، قدیم فلسفہ میں اور جاگیر دارانہ تمدن میں انکی الگ الگ جگہیں تھیں آج ارتقاء و حرکت اور ارتقاء بالضد کے نظریوں کو فروغ حاصل ہو گیا ہے اور ہم انسانی ذہن کو مختلف حصوں میں تقسیم کر کے نہیں دیکھ سکتے اس لئے ادب اور اخلاق کو بھی ایک ساتھ دیکھا جا رہا ہے۔

ادب اور اخلاق دونوں کا مقصد یہی ہے کہ ایک ایسے نظام زندگی کی بنیاد ڈالی جائے جس میں گندگی نہ ہو، فحاشی نہ ہو، حسد نہ ہو، نفرت نہ ہو، ایسا نظام نظریہ اور عمل کے اتحاد سے قائم ہو سکتا ہے اور بہت سے ادیب آج اسی کے قیام کے متمنی ہیں۔

یہ چند باتیں جو ادب اور اخلاق کے موضوع پر عرض کی گئی ہیں، ان کا مقصد اس کے سوا اور کچھ نہیں کہ جب ان مباحث کو چھیڑا جائے تو ان پچیدگیوں کا لحاظ رکھا جائے ورنہ نتائج صحیح برآمد نہ ہوں گے اور اختلافات برپا ہوتے جائیں گے۔ اخلاق اگر اوپر سے مسلط کیا جائے گا تو اس سے مخالفت کرنے والے ضرور پیدا ہوں گے لیکن اگر اس کے سوتے حالات اور خیالات کی مطابقت کی سر زمین میں پھوٹیں گے تو اس کی جڑیں گہری بھی ہوں گی اور تغیر پذیر زندگی کے وجدان اور شعور سے

قریب بھی - ۱۹۲۲ء

نئے ادبی رجحانات

افراد کی زندگی میں وہ لمحے آتے ہیں جب اصل شاہراہ اور مرکز سے ہٹ کر دوسری راہ اختیار کر لینا ان کے لئے بالکل ضروری ہوتی ہے اگر ایسا نہ ہوتا تو غالب کو یہ کہنے کی ضرورت پیش نہ آتی۔

کوئی دن گر زندگی گانی اور ہے

اپنے جی میں ہم نے ٹھانی اور

قوموں اور خانہ لوں کی حالت بدلی جاتی ہے زندگی کے نئے

نظام میں 'حیات اجتماعی کے نئے فلسفہ پر گمان ہونے کے بعد تقییر

چے کہ ایسا نہ ہوگا لیکن اب تک تو یہی رہا ہے کہ انیسویں صدی کے

کسی کی ایک طرح پر بسزنی نہ آئی

عروج قہر بھی دیکھا تو درپہر دیکھا

قوموں کی تاریخ ایسے ناگزیر موڑ پر آ جاتی ہے جہاں سے اس میں

زندگی کی نئی قدیں پیدا ہوتی ہیں اور راز اور راز سے کہو ہر انسان

کے لیے وہ نئی نوزیما کی تلاش آتی ہے۔ ان کے لیے وہ نئی نوزیما کی

تصور حیات، تخیل کا ایک انداز، ذکر و فکر کا ایک طریقہ کچھ دنوں تک نیا رہنے کے بعد پرانا ہو جاتا ہے اور نئی چیزیں زندگی کی مادی کشمکش سے پیدا ہو کر انسانوں میں نئے تخیل نئے انداز فکر اور نئے زاویہ نظر کی بنیاد ڈالتی ہیں۔ ویسے تو یہ لمحے ہر وقت آیا کرتے ہیں جن کے بطن میں تغیرات اور تبدیلیوں کی بہت سی نسلیں پوشیدہ ہوتی ہیں۔ لیکن جب تبدیلی کا تقاضا شدید ہوتا ہے، جب کوئی نظام اپنے بڑھنے اور پھیلنے کی طاقت کھو دیتا ہے اور نئے پیدا ہونے والے اجزاء کو سنبھال نہیں سکتا، اس وقت انقلاب آتے ہیں جن کی رو میں انسانیت اپنے پورے تمدنی آثار کیسے کروٹ لیتی ہے ادب اور موسیقی، رقص اور مصوری، تعمیر اور نقاشی کے تصورات بدلتے ہیں بعض چیزوں میں یہ تبدیلیاں بہت واضح، بہت روشن اور بہت گہری ہوتی ہیں جو نظر آجاتی ہیں لیکن فنون لطیفہ کے بعض اقسام میں وہ اس طرح صورت اور معنی مادہ اور خیال کو ساتھ لیکر پیدا ہوتی ہیں کہ صرف تاریخ کی پیچ در پیچ رفتار کے جاننے والے اور حیات کے تضادی ارتقاء کو پوری طرح سمجھنے والے ہی ان تغیرات کی تحلیل اور ان تبدیلیوں کا تجزیہ کر کے یہ بتا سکتے ہیں کہ تمدن اور تاریخ کی اس خاص منزل پر یہی ہونا ممکن تھا۔ ادبیات کے نقاد کے لئے سب سے بڑی چیز یہی ہے کہ وہ ادب میں صورت اور معنی کی

ہم آہنگی، مادہ اور خیال کے حسین امتزاج، اثر اور کیفیت کے بے پناہ جادو کے باوجود بھی ان اصولوں کو تلاش کر لے جنہوں نے تغیرات کی تشکیل کی ہے۔ ان تبدیلیوں کی رفتار خطِ مستقیم کی طرح سیدھی نہیں ہے بلکہ مادی وجود کے پیہم تصادمات سے چیزیں اپنی طرح صورت پذیر ہوتی ہیں اور یہی سلسلہ جاری رہتا ہے لیکن ان تمام باتوں میں اس عمل اور رد عمل میں یہ یاد رکھنا سید ضروری ہے کہ تمام تغیرات مادی ہوتے ہیں اور وہی تخیل پر اثر انداز ہوتے ہیں اس لئے اگر ہم ادب کا صحیح مطالعہ کرنا چاہیں تو سماجی نظام کی مادی تبدیلیوں پر غور کئے بغیر ہم ایک فلسفہ عینیت کے ماننے والے کی طرح صرف سطحی مبہم اور نامعلوم جذبات کی رہنمائی میں آگے بڑھیں گے یہ نوعینیت پسند اور خالص جذباتی نقاد بھی مان لیں گے کہ تغیرات ضروری ہیں لیکن ایسا کیوں ہوتا ہے اس پر غور نہ کریں گے۔ یہ نیا نقطہ نظر جس کا تذکرہ میں نے کیا ہے تبدیلیوں کے فلسفہ کو بھی واضح کرتا ہے "کیوں" کا جواب بھی دیتا ہے اور ہمارے خدایہ اور داخلی تصورات میں یکسانیت اور ہم آہنگی بھی پیدا کرتا ہے تبدیلی کے فلسفہ کو سمجھ لینے کے بعد زندگی اپنے ہر شعبہ میں ایک مخصوص نظام کے ماتحت بڑھتی اور چمکتی ہوئی معلوم ہوتی ہے اور خیال و عمل کے درمیان کوئی ایسی خلیج حاصل نہیں رہ جاتی کہ دونوں کا سمجھنا اور سمجھانا ناممکن

ہو جائے۔ مادّی وسائل کی مقدار اور خصوصیتیں تبدیل کا ڈھانچہ بناتی ہیں اور فن کار انہیں کی عکاسی کر کے زندگی کی قدروں کی تخلیق اپنے طور پر کرتا ہے۔ یقیناً ان تبدیلیوں میں کوئی ریاضیاتی تناسب نہیں ہوتا۔ بلکہ کبھی کبھی تو یہ رفتار بہت تیز یا بہت آہستہ ہو جاتی ہے اور کبھی اچانک جست کی صورت میں ظاہر ہوتی ہے۔

تبدیلی کا یہ فلسفہ ادبیات کے تغیر پر بھی حاوی ہے دنیا کے دو سرے ملکوں کے ادبیات کے مقابلہ میں اردو ادب کی عمر زیادہ نہیں ہے لیکن یہ زمانہ بھی کچھ ایسا کم نہیں رہا ہے کہ ہمیں ادب میں مختلف ادوار بنانے میں زیادہ وقت پیش آئے۔ رجحانات اور میلانات جن تاریخی اور مادّی حقیقتوں سے بنتے ہیں ان کی کمی ہندستان میں نہیں رہی۔ اردو ادب نے مغلوں کے زوال کے زمانہ میں ہاتھ پاؤں لٹکائے، اودھ کا عروج و زوال دونوں اپنی آنکھوں سے دیکھا، دکنی سلطنتیں اسی کی نگاہ کے سامنے مٹیں۔ ایسٹ انڈیا کمپنی کا استحصال، انگریزی حکومت کے قیام و بقا کی کوششیں سب اسکے دیکھتے دیکھتے ہوئیں اور پھر ۱۸۵۷ء کے ہولناک واقعہ نے تو ہندستان کو تاریخ عالم میں ایک ایسی جگہ دیدی جہاں سے کوئی ملک بھی تبدیلیوں اور اہم تغیرات کی زد میں آئے بغیر نہیں رہ سکتا تھا۔ یہ سب اردو ادب نے

دیکھا۔

غدر کا تذکرہ آگیا ہے تو اس سلسلہ میں ایک ”سچن گستر“ کے بات کہہ دینے کو جی چاہتا ہے اور اس بات کا تعلق موضوع سے سب سے پہلی۔ علامہ عبد اللہ یوسف علی نے ”تاریخ ہند کے ازمنا وسطیٰ میں معاشرتی اور اقتصادی حالات پر تقریر کرتے ہوئے عہد جدید کو ازمنا وسطیٰ سے جدا کرنے کی کوشش میں یہ کہا ہے کہ ”زمانہ جدید عہد منطوقہ اور عہد انگلشیہ ہر دو پر مشتمل ہوگا جن کے درمیانی وقفے میں کوئی نیا انقلاب اچانک ظہور پذیر نہیں ہوا بلکہ بتدریج تغیر و تبدل ہوتا رہا ہے“ ایسا دعویٰ ہوتا ہے کہ یہ کہتے وقت موصوف کے پیش نظر تبدیلی اور انقلاب کا وہ تصور تھا جس کی جڑیں معاشی اور اقتصادی نظام میں دوڑ گئی تھیں کھیلتیں بلکہ بادشاہوں کے خاندان بدل جانے اور بادشاہ بدل جانے ہی کا نام انقلاب ہوتا ہے اور یہ عہد کے غدر کے بعد سے ہندوستان کے تمدنی عروج و زوال میں بالکل نئی صورت دیکھنے میں آتی رہیں جنہوں نے آج کے ہندوستانی سماج کی تاسیسات۔ علامہ موصوف نے غدر کی اہمیت کا تذکرہ اپنی ایک دوسری کتاب

۱۔ تاریخ ہند کے ازمنا وسطیٰ میں معاشرتی اور اقتصادی حالات طبعہ ہندوستانی اکاڈمی

Public Culture during the British Period in India by

A. S. H. M. S. S. S. S. S.

۱۹۳۹ء - ۲۸ - ۲

میں بہت تفصیل سے کیا ہے اور ایک پورا باب اس کے لئے وقف کر دیا ہے۔ ”انگریزی عہد میں ہندوستانی تمدن میں انہوں نے غدر کو نئے تصورات کا پیش خیمہ قرار دیتے ہوئے اسکی عمرانیاتی اہمیت کو بہت واضح طریقہ پر پیش کیا ہے لیکن ان کا انقلاب اور تغیر کا وہ تصور صحیح نہیں کہا جاسکتا جو انہوں نے اپنی اول الذکر تصنیف میں پیش کیا ہے۔ پروفیسر فراق گورکھپوری نے اپنے ایک مضمون میں ہندوستان کے دور بیداری کا تذکرہ کرتے ہوئے غدر کو نئے تصورات نئے رجحانات، نئی زندگی اور نئے میدانوں کا ہر اول قرار دیا ہے اور صحیح تاریخی نقطہ نظر کو ذہن میں رکھ کر یہ الفاظ کہے ہیں۔ ”بدیشی حکومت قائم ہونے کا قدرتی نتیجہ شہر کا غدر تھا جو ہندوستانی تاریخ کے تصادفی ارتقاء میں ایک ناگزیر منزل تھا۔ اس کا انجام صرف تخریبی نتائج اور نفی پر مشتمل نہ تھا، جب تک غدر کو اس طرح نہ دیکھا جائے گا اس وقت تک جدید ہندوستان کی تحریکات کا پورا تجربہ نہ ہو سکے گا پھر غدر ایک دن کی بات نہ تھی پوری اٹھارویں صدی اور آدھی

۱۹۳۹ء جون، زمانہ، جون ۱۹۳۹ء

انیسویں صدی کے انحطاطی دور کی کشمکش اور باہر سے آنیوالی نئی طاقتوں سے متحرک آرا ہونے کی آخری مسلح جدوجہد کے نتیجے کے طور پر یہ انقلاب ظہور پذیر ہوا تھا۔ اس متحرک میں بہت سی روایتوں نے دم توڑ دیا اور بہت سی نئی چیزوں نے جنم لیا۔ کشمکش کا یہ دور پہلے ہی سے شروع ہو چکا تھا۔ ایک دفعہ اُبال آیا تھا پھر کچھ دنوں کے لئے خاموشی اور مجھولیت نے اصلاح پسندی کے حربے ہاتھ میں دے دیے لیکن ہندوستان اصلاح نہیں بڑی تبدیلی چاہتا ہے اس لئے کشمکش اب تک جاری ہے۔ قدر کے انقلابات نے متوسط طبقہ والوں، جاگیر سے ہاتھ رھونے والے جاگیرداروں، ان کے بھی خواہوں اور بیکار ہو جانے والی عورتوں کو بھی آسودہ اور مطمئن نہیں کیا اور طاقت نئے پیدا ہونے والے زمینداروں، جاگیرداروں اور اُبھرتے ہوئے سرمایہ داروں کے ہاتھ میں پہنچ گئی جن کے لئے نئی روایتوں کی ضرورت تھی اگر یہ سب کچھ ہمیں اپنے ادب میں نہیں ملتا تو یا ہمارا تاریخ کا تجزیہ غلط ہے یا ادبی قدروں کی تحلیل صحیح بنیادوں پر نہیں ہے۔ لیکن ایسا نہیں ہے معمولی انقلابات پر بھی ادب آردو اس دور کی خصوصیات نے پینوں، اصلاح پسندی اور جدید رجحانات کا پتہ دے دیتا ہے۔ سلطنت اور دربار داری کا تقریباً خاتمہ ہو چکا تھا و ظائف پر زندگی بسر کرنا آسان نہ تھا تو

لکھ کر خلعت اور گاؤں نہ مل سکتے تھے اس لئے حالی۔ آزاد۔
 میڈیا احمد سر سید سب نئی حقیقتوں سے دوچار ہوئے انہوں نے زندگی
 بسر کرنے کے دوسرے راستے نئے نظام میں تلاش کئے پرانے ادب
 سے بیزاری کا اظہار کیا اور نئے تصورات کا خیر مقدم۔ حالی مقدمہ
 شعر و شاعری میں لکھتے ہیں:-

”دنیا میں ایک انقلاب عظیم ہو رہا ہے اور ہوتا

چلا جاتا ہے آج کل دنیا کا حال اس درخت کا سا نظر

آتا ہے جس میں برابر نئی کونپلیں پھوٹ رہی ہیں اور

پرائی ٹہنیاں جھڑتی چلی جاتی ہیں۔ تنہا اور درخت

زمین کی تمام طاقت چوس رہے ہیں اور چھوٹے چھوٹے

تمام پودے جو ان کے گرد و پیش ہیں سو کھتے چلے جاتے

ہیں۔ پرائی قومیں جگہ خالی کرتی ہیں اور نئی قومیں انکی

جگہ لیتی جاتی ہیں اور یہ کوئی گنگا جمننا کی طغیانی نہیں ہے

جو آس پاس کے دیہات کو دریا برد کر کے رہ جائے گی

بلکہ یہ سمندر کی طغیانی ہے جس سے تمام کرہ زمین پر

پانی پھرتا نظر آتا ہے۔۔۔۔۔ ہر بات کا ایک

محل اور ہر کام کا ایک وقت ہو سکتا ہے۔ عشق و

عاشقی کی ترنگیں اقبال مندی کے زمانہ میں زیبا تھیں
اب وہ وقت گیا عیش و عشرت کی
رات گذر گئی اور صبح نمودار ہوئی اب کانگریس
اور بہاگ کا وقت نہیں رہا اب جو گئے کی لاپ کا
وقت ہے۔“

دیکھئے اس میں ڈارون کی بہم کی ہوئی معلومات کا کتنا اثر
ہے اور دور جدید کی تبدیلیوں کا کتنا شدید احساس! آزاد لکھتے ہیں
”ملک ہمارا عنقریب آفرینش جدید کے وجود میں

قالب تبدیل کیا جاتا ہے نئے نئے علوم ہیں، نئے فنون ہیں
سب کے حال نئے ہیں، دل کے خیال نئے ہیں، عمارتیں نئے
نئے نقشے کھینچ رہی ہیں۔ رستے نئے خاکے ڈال رہے ہیں
اس علمیات کو دیکھ کر عقل حیران ہے مگر اسی عالم حیرت
میں ایک شاہراہ پر نظر جاتی ہے اور معلوم ہوتا ہے کہ شاہراہ
کی سواری شاہراہ چلی آتی ہے۔ ہر شخص اپنے اپنے سفر
کو بھاڑ بھاڑ رہا ہے اور جس حال میں ہے اس کی پیشروانی

لے مقدر شہ و شاعری۔ حالی۔ انوار المطالع اکبری

کو دوڑا جاتا ہے“

ڈاکٹر ندیر احمد پرانی ادبی سرمایہ پر طنز کرتے ہوئے لکھتے ہیں :-

”میری مثال اس زمانہ کے شاعر کی سی ہے کہ بیچارہ

کوئی مضمون نہیں پاتا جس طرف ذہن کو دوڑاتا ہے دیکھتا

ہے کہ وصل و ہجر اور انتظار اور واسوخت اور سراپا اور بہا

اور خزاں اور استخفاف مذہب اور بزرگان دین کے

ساتھ استہزاء وغیرہ وغیرہ کوئی خیال نہیں جس میں بار

بار (over and over again)

سینکڑوں ہزاروں نے طبع آزمائی نہیں کی ناچار ہاتھک

کھیندش پر فحاشت کرتا ہے وہ بھی ہر ایک کو نصیب

نہیں ہے۔

سر سید ان سب کے سرگروہ تھے۔ ان کی بات بھی سن لیجئے :-

”زمانہ اور زمانہ کی طبیعت اور علوم اور علوم کے

نتائج سب تبدیل ہو گئے ہیں، ہمارے ہاں کی قدیم کتابیں

اور ان کا طرز بیان اور ان کے الفاظ مشتمل ہم کو آزادی او

ٹھ نیرنگ خیال حصہ اول آزاد ص ۳

۲۸ لکچر ۲۸ دسمبر ۱۸۸۸ء محمدن ایجوکیشنل کانسٹنٹس لاہور۔

راستی اور صفائی اور سادہ پن اور بے تکلفی اور بات کی اہمیت تک پہنچانا ذرا بھی تسلیم نہیں کرتے بلکہ برخلاف اس کے دھوکہ میں پڑنا اور پیچیدہ بات کہنا اور ہر بات کو لون مریج لگانا اور ہر امر کی نسبت غلط اور خلاف واقعہ الفاظ شامل کر دینا اور جھوٹی تعریف کرنا اور زندگی کو غلامی کی حالت میں رکھنا یہ تمام باتیں حال کے زمانہ اور حال کے زمانہ کی طبیعت کے مناسب نہیں ہیں؛

اس سے انکار نہیں کیا جاسکتا کہ کبھی کبھی اتفاق بھی انسانی زندگی میں تغیرات کا سبب بنتا ہے لیکن یہ محض اتفاق نہ تھا کہ انیسویں صدی عیسوی کے آخری نصف حصہ میں ہر ایسے ادیب کی زبان پر جسے زندگی کی کشمکش سے دوچار ہونا پڑا تھا یہی بات آئی۔ اسی دور میں آریہ اور داغ بھی تھے جن کا تعلق لکھنؤ، رامپور اور تیدر آباد کن کے درباروں سے تھا اور انہوں نے انہیں قدروں کو عزیز رکھا جو ان کے درباری پیشہ وروں کو عزیز تھیں۔ ان کے یہاں تبدیلی کی خواہش نہیں معلوم ہوتی ان کے یہاں جو فرق اگلے شعراء کے مقابلہ میں ان کے یہاں پایا جاتا ہے وہ دور

انحطاط کی دوسری نشانیوں کا پتہ دیتا ہے بہت ممکن ہے کہ کوئی نقاد ان چیزوں کو نظر انداز کر جائے لیکن رجحانات کا تجزیہ کرنے والا ان معاشی اور معاشرتی حالات پر ضرور نظر ڈالے گا جنہوں نے کہیں نئے تصورات پیدا کئے اور کہیں پرانے ہی تصورات کو برقرار رکھنے میں مدد کی قدر کی وجہ سے ہندوستانی سماج میں جو اہم واقعات رونما ہوئے تھے وہ بہت ہی پیچیدہ ہیں لیکن کچھ چیزیں تو ظاہر ہیں۔ نئے سیاسی نظام نے نئے سماجی تصورات پیدا کر دیئے، علم و تعلیم کا معیار بدلا۔ درس و تدریس کے طریقے بدلے، طرز معاشرت میں تبدیلی ہوئی، نئے آداب و قوانین آئے، پیشے اور پیشہ ورانہ رویے، جاگیر داری نظام، حکومت کے بل پر قائم نہ رہا، عنوت و حرمت کی ترقی کچھ رکی رکی سی رہی۔ مسلمانوں کے ہاتھ سے حکومت نکلی، ہندو تعلیم کی دوڑیں آگے نکل گئے، نئے نظام حکومت میں بہت سی جگہوں پر ان کا قبضہ ہو گیا۔ مسلمان چونکہ تو انہیں دنیا اندھی دیکھانی دی، غرر نے انکو زیادہ مجرم ٹھہرایا تھا، اس لئے انہیں اپنی حالت سنبھالنے کا ہوش ہوا۔ حالی، سرسید، نذیر احمد اور سب گذشتہ عظمت کی واپسی پر غور کرنے لگے لیکن جس نظام نے انہیں جکڑ لیا تھا اس سے چھٹکارا حاصل کرنا ان کے بس میں نہ تھا، مذہبی طور پر وہ شکست کھا گئے تھے، اجتماعی احساس کی کمی تھی، اس لئے

انہوں نے انفرادی ترقیوں کو صحیح ترقی سمجھ کر نئے نظام کی مخالفت نہیں کی اور اصلاح پسندی میں انہوں نے زندگی کے حقائق سے مقابلہ کی تاب نہیں پیدا کی بلکہ اسی محدود دائرہ میں اپنی حالت سنبھالنے کی دعوت دی۔ ہر شخص نے امید کو اپنا رہنما بنا لیا اور اپنے پیروں پر پھراٹھ کھڑے ہونے کی تعلیم دی یہ محض اتفاق نہیں ہے کہ سرسید، جاکب، آزاد اور شبلی نے امید کو موضوع بنا کر کوئی نہ کوئی مضمون یا نظم اسی دور میں لکھی بلکہ اسکی نفسیاتی توجیہ یہ کی جاسکتی ہے کہ ہندوستانیوں اور خاص کر مسلمانوں کو مایوسی کے جال سے نکالنا وہ ضروری سمجھتے تھے، ان کی شکست خوردگی کو دور کرنا چاہتے تھے۔ وہ لوگ چونکہ تغیر کی حقیقت سے ملک کو آگاہ بھی کرنا چاہتے تھے اس لئے ایک طرح کی حقیقت نگاری کی بنیاد پڑی۔

ینچرل شاعری، سیدھی سادہی زبان اور پر جوش اصلاحی تنقیدوں کا دور شروع ہوا۔ مذہب اور سائنس نے قدم قدم پر ایک دوسرے کو آنکھیں دکھائیں اور نئے قسم کے علم کلام اور نئی طرح کی تعقلیت پیدا ہوئی۔ رواج ہوا۔ ان لوگوں نے کشمکش میں حصہ لیا تھا۔ دین و دنیا دونوں کو سامنے رکھ کر ترقی کی تھی اس لئے انہیں دین اور دنیا دونوں عزیز تھے۔ اس وقت کے نظم و نثر کے تمام مجموعوں کا بائبل ہی ہے کہ اپنی حالت سنبھالو، اخلاق درست کرو کسی کے لہجے میں ذرا زیادہ گرمی تھی۔ کوئی

دہی ہوئی زبان سے کہتا تھا، لیکن یہی آواز تھی جو مختلف سازوں سے نکل رہی تھی۔ شرر۔ شرشار۔ اکبر ذرا پیچھے آئے لیکن ان کے یہاں بھی انہیں تصورات کی صدائے بازگشت سنائی دیتی ہے ایک طرح کی مہولیت انفعالییت اور انفرادی طور پر زندگی اور اخلاق کی درستگی کا سبق ہے، آہستہ آہستہ اس حالت میں بھی تبدیلی ہوئی۔ سیاسی نظام بدلتا چلا جاتا تھا سماجی نظام بھی بدلتا رہا۔ ایک طرف تو غدر کے بعد ہی سے وطن کے پوری طرح ہاتھ سے نکل جانے کی چوٹ کھا کر حب الوطنی کا ایک دھندلا سا تصور پیدا ہو چکا تھا۔ دوسری جانب جب کونسلوں اور اسمبلیوں میں کھڑے ہو کر کچھ کہنے کا موقع ملا تو ایک معمولی اور محدود پیمانے پر متوسط طبقہ کے پڑھے لکھے لوگوں نے جماعتی ترقی کا خواب بھی دیکھنا شروع کیا۔ سیاسی جماعتیں بننے لگیں جنہوں نے اپنے مفاد کو پیش نظر رکھا۔ ہندستان کی تعلیمی اور سطح چھ سات فی صدی سے زیادہ تھی، وہی متوسط طبقہ بناتے تھے۔ انہیں میں سے کچھ لوگ اعلیٰ طبقہ کے ساتھی تھے اور کچھ حکومت کے سنبھالنے والے، اس لئے ان کے خیالات اور محسوسات سب متوسط اور اعلیٰ طبقہ کے مفاد ہی سے بنتے تھے چکیست اور اقبال نے بھی اس کے باہر نہیں سوچا چکیست نے تو کھل کر متوسط طبقہ کے جذبات کی ترجمانی کی لیکن اقبال نے مزدوروں اور غریبوں کو

اُٹھنے اور جاگنے کی تلقین کرتے ہوئے بھی اپنے فلسفہ خودی سے سماج کی بنیادی حقیقتوں کو پردہ میں چھپا دیا جس میں اجتماعی احساس ایک ثانوی چیز معلوم ہوتا ہے آزادی کی بے پناہ خواہش تسخیرِ فطرت کی بے پایاں آرزو اور جدوجہد کا مسلسل پیغام سب تخیل معلوم ہونے لگتا ہے۔ یہ طبقاتی سماج کا نتیجہ ہے طبقاتی مفاد کا جادو ایسا ہے کہ وہی مہیا جو رقتِ قلب کی وجہ سے چیونٹیوں کو خوراک بہم پہنچاتا ہوا چلتا ہے سڑک دینے والے غریب پر ذرا بھی رحم کھانے پر راضی نہیں دکھائی دیتا وہی امیر جس کے دروازے سے فقیروں کو روزانہ بھیک ملتی ہے اُسے افلاس کی بڑے مٹا دینے پر تیار نہیں کیا جاسکتا اس سے نتیجہ یہ نکلتا ہے کہ ادیب اور فن کار کو بھی شعوری یا غیر شعوری طور پر یا تو اپنے طبقہ کے مفاد کا ساتھ دینا پڑتا ہے یا باغی بن کر اپنے طبقہ سے الگ ہو جانا پڑتا ہے۔ اور وہ جبے دلی سے کسی تحریک کا ساتھ دیتے ہیں یا کسی تبدیلی کے بارے میں کوئی رائے نہیں دینا چاہتے۔ وہ کھل کر یا پوشیدہ دوسری ذراعت سے تعلق رکھتے ہیں اور اسی نظام کو برقرار رکھنے کے حامی ہیں۔ یہ سب اس طرح ضرور نمایاں ہو جاتی ہے کہ ادب کو صرف تفریح اور دلچسپی کی چیز ماننے والوں کو بھی وقت کے تقاضے کے سامنے سر ہٹکا دینا پڑتا ہے اور سمجھنے لگتے ہیں کہ ادب کو تفریح سے آگے بھی قدم بڑھانا ضروری ہے۔

ان باتوں کا دار و مدار بہت سی پوشیدہ خود پرستیوں اور نامعلوم خواہش پرستیوں پر ہوتا ہے۔ یہی وجہ ہے کہ جدید ادب کے اندر بہت سے اویب ایسے دکھائی دیتے ہیں جو سوچ سمجھ کر نئے ادبی رجحانات کو اپنے یہاں جگہ دے رہے ہیں لیکن ان کی تعداد بھی کم نہیں ہے جو رسمی طور پر چند سطحی لفظوں کے استعمال پر خوش ہیں۔

غدر کے قریب جدید ادب کی بنیاد میں انگریزی ادب سے استفادہ اور نقالی کا بھی ہاتھ تھا لیکن اب وہ بات نہیں رہی ہے۔ ہمارے سامنے خود نئی حقیقتیں، نئے مسائل، نئے دکھ درد، نئی خواہشات، نئی امنگیں، نئی پابندیاں اور نئے ادراک ادبی تجربوں کی حیثیت سے موجود ہیں اور اب ہم جو کچھ کہہ رہے ہیں اس میں وہ بصیرت موجود ہے جو تخلیق کے لئے ضروری ہے چاہے وہ آرٹ کے کسی شعبہ میں ہو یا سائنس اور حکمت کے۔

ہندوستانی سیاسیات میں آزادی کا جو مبہم مفہوم ۱۹۳۰ء تک رہا اسکی جھلک ہمیں منشی پریم چند کے بیشتر افسانوں اور ناولوں میں ٹیگور کی نظموں اور کہانیوں میں، سروجنی نائیڈو کے گیتوں میں اور گاندھی جی کی تحریروں میں دکھائی دیتی ہے لیکن ۱۹۳۰ء سے ہندوستان کی سیاست کا رخ بدلا، معاشی نظام میں تبدیلی پیدا کرنے کا احسا

پیدا ہوا اور صرف آزادی حاصل کرنے کی جدوجہد پر قناعت کرنا غلط تاریخی نظریہ معلوم ہوا کیونکہ جو ملک آزاد ہیں، جمہوریت پسندی کے مدعی ہیں۔ ان کے یہاں بھی آزادی کا مفہوم اعلیٰ اور متوسط طبقہ کی آزادی کے سوا اور کچھ نہیں ہوا۔ اسلئے آزادی کے ساتھ ساتھ ہندوستانیوں کو معاشی اور اقتصادی آزادی کا خیال پیدا ہوا اور پھر ہندوستان کی آزادی کا مسئلہ وسیع ہو گیا۔ تمام ذیلی آزادی حاصل کرنے کی جدوجہد کا ایک حصہ بن گیا۔ اس وقت جو شاعر اور ادیب اپنے مضامین میں انسانی زندگی کی اس وسعت کا پتہ دے رہے ہیں وہی درحقیقت ادب کی تخلیقی طاقت کا ساتھ دے رہے ہیں وہی زندگی کی حقیقت سے آنکھیں چار کر رہے ہیں۔ اس سلسلہ میں شاید یہ بات کہدینا بھی ضروری ہوگا کہ ہندوستانیوں کو ارادے اور خواہشیں ابھی یہاں کے سماجی حالات سے بے اطمینانی کی وجہ سے ظہور پذیر ہو رہی ہیں کوئی حقیقی تبدیلی جو تعمیری بھی ہو طاقت کے ہاتھ میں نہ ہونے کی وجہ سے نہیں پیدا ہوئی ہے لیکن اسکے حصول کی جدوجہد بے اطمینانی، تعمیر کا تصور یہ چیزیں ادب میں پوری طرح آگئی ہیں کہیں کہیں تو لفظوں کے پیچھے پورے سماجی عمل کا اثر دکھانی دیتا ہے۔ ادب اور آرٹ کے ہر شعبے میں چند اہم تبدیلیاں ہوئی ہیں اور ہورہی ہیں لیکن آرٹ کے بعض سانچے ان تبدیلیوں کو بہت جلد قبول

کر کے ظاہر کر دیتے ہیں اور بعض پوری طرح نمایاں نہیں کرتے۔ مختصر افسانے
 نظمیں، تنقیدی مضامین یہ چند اصناف ادب ایسے ہیں جو ہمارے ارادوں
 اور خواہشوں کی ترجمانی کر رہے ہیں لیکن غزلوں میں یا دوسرے علمی مضامین
 میں ابھی وہ صفائی نہیں آئی ہے جو انہیں اگلوں سے تمائز کر سکے اگرچہ
 انکی روح بھی بدل چکی ہے۔ موجودہ دور کا افسانہ نویس اور نظم نگار انفرادی
 زندگی کی چھوٹی چھوٹی خوشیوں اور تکلیفوں، معمولی انسانی کمزوریوں اور
 مصنوعی اخلاقی تعلقات کو اول تو اپنی نظم اور افسانہ کا موضوع نہیں
 بناتا اور اگر کبھی ایسا کرتا ہے تو اس انفرادی تصور کے پس منظر میں کوئی
 گہرا سماجی تصور ہوتا ہے یہ بات اتنی آسان نہیں ہے جتنی بادی النظر
 میں دکھائی دیتی ہے۔ کبھی کبھی ایسا ہوتا ہے کہ ادیب یا شاعر فن کے
 نوازم کو پیش نظر رکھتے ہوئے گہرائی پیدا کرنے میں کامیاب نہیں ہوتا
 اور فنی کمزوری کا اظہار کر دیتا ہے کبھی کبھی وہ خطیبانہ اور واعظانہ رنگ
 اختیار کر لیتا ہے، کبھی کچھ لفظوں اور اصطلاحوں کے استعمال ہی کو
 کافی سمجھ لیتا ہے۔ کبھی اپنی بے مانگی کو نئی نئی اصطلاحوں کے پردہ میں
 چھپا دینا چاہتا ہے، کبھی معمولی اور بھٹی چیزوں پر زور دیکر اسے جدت
 سے تعبیر کرتا ہے لیکن تجربہ کے دور میں یہ سب کچھ ممکن ہے اس لئے ہمیں
 اس مرکز اس منتقل راہ پر نظر جمانی چاہیے۔ نیا ادیب جس پر چلنے کا

مدعی اور جہاں تک جانے کے لئے بے چین ہے۔
 نئے علوم اور فنون نے، سائنس کی ترقی نے، آزادی کے نئے تصور
 نے، اخلاقی معیار کی تبدیلی نے بہت سے نئے اخلاقی، جنسی، نفسیاتی
 اور سیاسی مسائل عیاں طور پر موجودہ ادیب کے سامنے پیش کر دئے ہیں
 وہ ہر قدم پر قدیم توہم پرستیوں سے ٹکر لیتا ہے اور جب پرانی آہنی دیواروں
 کو توڑ نہیں سکتا تو بعض اوقات اس کے یہاں جھنجھلاہٹ پیدا ہو جاتی
 ہے لیکن یہ جھنجھلاہٹ بھی بالکل وقتی چیز ہے۔

وہ ادیب جنہوں نے سنہ ۱۹۳۰ء کے بعد سے لکھنا شروع کیا ہے
 اور جنہیں ہندوستان اور دوسرے ملکوں کی تاریخ پڑھنے کا موقع ملا ہے
 ان کے یہاں داخلیت، رومان پرستی، خواہش پرستی اور انفرادیت کی
 کمی دکھائی دے گی اگرچہ ظاہر ہے کہ ان سے پوری طرح چھٹکارا ابھی ہمارے
 ادیبوں اور شاعروں کو حاصل نہیں ہو سکتا ہے۔

ہندوستان جن حالات سے گزر رہا ہے اس کی تہ میں کتنا کر
 واضطراب ہے اس کا اندازہ اوپر کی چند تحریکوں سے آتا ہے جو کتنا
 جتنا کہ موجودہ ادبی رجحانات سے ہو رہا ہے۔ ہمارے ادیبوں نے ادب
 کو زندگی سے ہم آہنگ بنانے کی کوشش کی ہے وہ فرضی اور تخیلی عشق
 و محبت، گناہ و ثواب، علم اور تصوف، روحانیت اور اخلاق کا تذکرہ

نہیں کرتے بلکہ خود زندگی جن حقائق کو پیش کر رہی ہے انہیں سامنے لارہے ہیں چاہے وہ حقائق کیسے ہی تلخ کیوں نہ ہوں۔ ہمدردی اور رواداری کے لیے کچھ کھلے جذبے جو جدوجہد سے دور رہ کر پیدا ہوتے ہیں وہ ان کے مجموعے میں نہیں لیکن جس بات کو بار بار دہرا چکا ہوں اسے پھر کہہ دینا چاہتا ہوں کہ ابھی اس ادب کی ابتداء ہے، ابھی تو بہت کچھ سیکھنا ہے، بہت کچھ تبدیل کرنا ہے اور بہت سی گہری حقیقتوں کی نقاب کشائی کرنی ہے اور اس سلسلہ میں انہیں فن کی لطیف ترکیبوں سے مدد لینا پڑے گا۔

جو چیزیں رجحانات کے طور پر ظاہر ہو رہی ہیں انہیں ادب کا جزو بنانا ہے اور آج کی وسیع انسانیت، بین الاقوامیت کی کوشش ظلم و جور کا انحصار، عقل کی کارفرمائی، آزادی کی سچی لگن اور ایسے ہی دوسرے پائدار اور بلند جذبات سے ادبی سرمایہ کی تشکیل ہوگی۔

یہ بات جس طرح تمام فنون لطیفہ کے لئے صحیح ہے اسی طرح ادب کے لئے بھی ہے کہ ادب کچھ لوگوں کے لئے تو کسی مقصد کے حاصل کرنے کا ذریعہ ہے کچھ لوگوں کے لئے خود مقصد۔

یہ بات دو قسم کے فلسفہ حیات کے ماننے والوں کا پتہ دیتی ہے لیکن وہ لوگ جو ادب اور فن ہی کو مقصد سمجھتے ہیں وہ بھی کچھ نہ کچھ کام ادب سے لیتے رہتے ہیں۔ اس بحث کو آج کل تنقید میں خاص جگہ

حاصل ہے کہ ادب میں افادیت اور مقصدیت یا پروپیگنڈے کا کیا مطلب ہے۔ جدید تنقید جب ادب کا تجربہ کرتی ہے تو اسے ہر ادب میں چاہے وہ کسی دور کا کیوں نہ ہو یہ بات صاف صاف دکھائی دیتی ہے کہ شاعر یا ادیب کے طبقاتی تعلق کی وجہ سے ادب میں مخصوص اثرات اور تجربات کا بیان ہوگا اور اس طرح نہ ہر عشق اور میر کی غزلیں بھی ادب برائے ادب کا بیان ہو کر نہیں رہ جاتیں بلکہ ان میں بھی زندگی کی مخصوص قدروں کا پتہ ملتا ہے۔ بے اطمینانی اور تغیرات سکون اور تصروف یا حالات نے جن باتوں کو پسندیدہ اور عزیز بنا دیا تھا انہیں کے بیان سے ادب کا دامن بھرا ہوا ملتا ہے۔

موجودہ ادب میں یوں تو ہر پہلو سے تغیرات پر نظر ڈالی جاسکتی ہے۔ لیکن ان سب کی تین تنقیدی جائزہ کی وہ نئی طاقت ہے جس نے ادبیات کو نئے پروبال عطا کر دئے ہیں اس کا نتیجہ یہ ہوا ہے کہ اب خود ادیب اپنے کارنامہ کا جائزہ لینے کے بعد اسے پیش کرتا ہے۔ ہر کس و ناکس کا ذکر نہیں بلکہ ان کا ذکر ہے جن کی ادبی کاوشیں ادب کے سرمایہ میں کوئی اضافہ کرتی ہیں، سائنٹفک اور غیر سائنٹفک طور پر لوگ اپنے دور کی ترجمانی۔ سماجی حقائق کے اظہار اور عقل پرستی کو رواج دینے پر آمادہ دکھائی دیتے ہیں۔

توسعات کا پردہ علوم نے چاک کر دیا اس لئے شاعر بھی نئے علوم کی مدد سے آگے بڑھ رہے ہیں، ادیب سائنس اور دوسرے علوم کی روشنی میں قدم اٹھائے چلے جا رہے ہیں۔ زندگی کی کشمکش دعوتِ مقابلہ دے رہی ہے اور ادیب اس سے مقابلہ پر آمادہ دکھائی دے رہے ہیں ایسا کرنے سے یہ ہوتا ہے کہ ادیب کی زندگی جیسا اجتماعی کے اور دوسرے شعبوں سے وابستہ ہو جاتی ہے اور زندگی کے تجربے تخلیقی ادب کا موضوع بنتے ہیں۔ کچھ ادیب تو اس سلسلہ میں ایسے ملیں گے جن کا نقطہ نظر جذباتی ہے جو بنیادی باتوں سے واقف نہیں ہیں لیکن موجودہ تمدن کے تضاد سے پریشان ہیں، بہک کر اندھیرے میں راستہ ڈھونڈتے ہیں، کبھی راہ مل جاتی ہے کبھی قدم بہک جاتے ہیں۔ لیکن ایک جماعت ایسے ادیبوں کی بھی ہے جنہوں نے راستہ پایا ہے چاہے وہ تیز رونہوں سے نزام نہوں لیکن انہیں اپنی منزل کا نشان معلوم ہے وہ ان راہوں سے واقف ہیں جدھر سے انہیں جانا ہے انہیں ترقی پسند مصنفین باقاعدہ طور پر ایسے ہی شاعروں اور ادیبوں کو اپنی جانب بلائی ہے۔ یہ بات کسی قدر یقین کے ساتھ کہی جاسکتی ہے کہ انفرادی کوششوں کے علاوہ اگر موجودہ دور کے صحیح اور منضبط رجحانات نے کوئی پیکر اختیار کیا ہے تو وہ اس انجمن کی شکل

میں ہے لیکن اس کا مطلب یہ نہیں ہے کہ اس کا ہر نمبر کسی معیاری بصیرت اور علم کا حامل ہے۔ ممکن ہے کہ خود یہ انجمن منزل تک نہ پہنچ سکے لیکن اسکی نشان بردار ضرور ہے۔ اس نے اب تک چاہے زبان اور ادب کی کوئی اہم خدمت انجام نہ دی ہو لیکن کچھ نئے رجحانات کی تشکیل ضرور کر دی ہے اور ادب کے بارے میں واضح تصورات پیش کئے ہیں اس کا ایک دوسرا نتیجہ اور ہوا، وہ یہ کہ ادب میں مستقل اور ناممکن التعمیر قندروں کے ملنے والے ترقی پسند ادب کے خلاف صف آرا ہو گئے اور اس طرح بہت سی ایسی باتیں جو کبھی کھل کر نہیں کہی گئی تھیں کہی جانے لگی ہیں اور نئے ادبی رجحانات سے اختلاف رکھنے والے اپنے طبقاتی مفاد کو پشت پناہ بنا کر نئے ادب سے بیزاری کا اظہار کر رہے ہیں۔ بدلتی ہوئی قندروں نے ہر زمانہ میں اس وقت کے سماجی نظام کے پرانے اجارہ داروں کو پیچھے پر مجبور کر دیا ہے صرف ادب ہی نہیں ہے جس کی تبدیلیاں پر لگنا خاطر بننا رہی ہیں بلکہ سائنس کی بڑھتی ہوئی طاقت ہر عمل کا جاندار رہی ہے۔ انفرادیت کا علم اب بھی بلند کیا جاتا ہے لیکن آہستہ آہستہ انسانی کے سامنے سرنگوں ہونا ہے۔ تو ہم پرستیاں اب بھی رہنا چاہیں اور شعبہ ادب کے اصولوں کو الہامی ماننے والے سائنس کا مذاق اڑانے پر تلے ہوئے ہیں لیکن علم اور انجمن کا مقابلہ جذبات اور ظنیات زیادہ

دنوں تک نہیں کر سکتے اس لئے یہ بات وثوق کے ساتھ کہی جاسکتی ہے کہ
 پرانی قدر کو آج نہیں توکل محاذ سے ہٹنا ہے اور ان نئی قدروں کو جگہ
 دینا ہے جو وقت کے تقاضے سے پیدا ہو رہی ہیں، جن کی تخلیق میں تاریخی
 طاقتوں کا ہاتھ ہے اور جن کے زندہ رہنے کے لئے مخصوص حالات پیدا
 ہو چکے ہیں۔

۱۹۴۰ء

قدیم ادب و ترقی پسند ادب

ترقی پسند ادب کا ذکر لوگوں کی زبانوں پر کئی جہتوں سے آنے لگا ہے۔ ہمدردی اور مخالفت کے اس طوفان میں، ایسا محسوس ہوتا ہے کہ کچھ لوگ تو ہمدردی رکھنے کے باوجود ”نادان دوست“ سے زیادہ کہے جانے کے مستحق نہیں اور کچھ مخالفت کرنے والے مختلف جذبات کا شکار ہیں، اگر انہیں نئے ادب کا مفہوم پوری طرح سمجھا دیا جائے تو ان کی مخالفت کم متوجہگی ”نادان دوست“ بذبانی ہمدردی رکھتے ہیں اس لئے وہ سماج اور ادب تاریخ اور زندگی کی صحیح رفتار کا اندازہ کئے بغیر بس نئے ادیب ہیں اور نئے ادب کو تاریخی حقیقت نہیں بلکہ ایک جذبات سمجھ کر اس کی طرف جھکتے ہیں ایسے لوگ ادب کی تشریح اور تفسیر میں اسکی تکمیل اور تعبیر میں نااہل ہیں اور وہ ہیں کیونکہ حقیقتیں لازمی طور پر جذبات سے ہم آہنگ نہیں ہوا کرتیں۔ ایسے دوستوں کو صرف یہ صلاح دی جا سکتی ہے کہ وہ ادب کی جانب قدم ڈھاننے سے پہلے حصول علم کی کوشش کریں۔ جذبات کو عقل کے زیر اثر لائیں

اور نظر میں زیادہ وسعت، زیادہ گہرائی، زیادہ باریکی پیدا کریں تاکہ انکی ہمدردی صرف جذباتی نہ رہے بلکہ اُس کی بنیاد اُس ٹھوس چٹان پر ہو جہاں واقعیت اور خیالات میں زیادہ بُعد نہیں رہتا، جہاں خواہشات کی تخیلی کامیابی کا نام کامرانی نہیں ہوتا۔ ایسے لوگوں سے ہم میکسم گور کی زبان میں یہ کہیں گے کہ ہمیں بڑی اور بھڑی چیزوں پر زور دیکر اپنے دشمنوں کو ہنسنے کا موقعہ نہیں دینا چاہیے۔ گور کی نے یہ بات خاص طور پر اُن نقادوں سے کہی ہے جو ادب کی غرض و غایت سے واقف ہوئے بغیر اُس کے بارے میں خالص جذباتی تصورات سے کام لے کر رائے دیدیتے ہیں۔

ترقی پسند ادب سے مخالفت کرنے والوں کو کئی گروہوں میں تقسیم کیا جا سکتا ہے۔ اگرچہ وہ لوگ ظاہری طور پر اپنی مخالفت کے مختلف وجوہ بتاتے ہیں لیکن اس کے پردے میں ایک ہی گہری اور بڑی حقیقت ہوتی ہے لیکن چونکہ مخالفین عام طور سے اُس حقیقت سے واقف نہیں ہوتے یا اُس کا اظہار نہیں کرنا چاہتے اس لئے طرح طرح کے اعتراضات کرتے ہیں۔ ان کی اہمیت کا لحاظ کرتے ہوئے صرف چند قسم کے لوگوں کے تذکرہ سے بھی کام چل سکتا ہے۔ بعض حضرات یہ خیال کرتے ہیں کہ ترقی پسند ادب کے راستہ سے دہریت لاندہریت، انقلاب، اشتراکیت اور

نہ جانے کیا کیا چیزیں لائی جا رہی ہیں اس لئے یہ ادب کسی طرح اچھا ادب نہیں ہو سکتا ایسے لوگوں کے اپنے طبقاتی مفاد ہیں جن کو یہ شکل دی جا رہی ہے۔ وہ دنیا کی آج تک کی تبدیلیوں کو تاریخی حقیقت مانتے ہیں اس سے انکار کی جرأت نہیں کرتے، وہ اقبال کے اس مصرعہ کو سچ ثبات ایک تغیر کو ہے زمانے میں

سُن کر وجد کرتے ہیں لیکن جب عہد جدید اپنے کرب و اضطراب کا علاج تلاش کرنے کی کوشش کرتا ہے۔ جب اپنی تضادی کیفیت دور کرنا چاہتا ہے تو وہی لوگ جو ان چیزوں کا سبب بنے ہوئے ہیں لگتے ہیں اخلاق، مذہب، تخریب اور اشرکیت کا شور مچانے حقیقت یہ ہے کہ تبدیلیاں کبھی آسانی سے نہیں ہوا کرتیں، انقلابات کے آگے اور پیچھے ناگزیر حالات کا اشکر ہوتا ہے جو تخریب اور تعمیر کی تمام منزلیں طے کرتا ہے، بگاڑتا ہے اور سوزاتا ہے۔ جن ہاتھوں سے طاقت جاتی ہے جن کے مفاد کو دکھ کا لگتا ہے وہ ناراض ہوتے ہیں اور تبدیلیوں کو برا سمجھتا کہتے ہیں ایسے لوگوں سے ہمیں زیادہ نہیں کہنا ہے ان کا جواب تاریخ کی قنا دے گی۔ لیکن نئے ادب پر اعتراض کرنے والوں میں کچھ دوسرے قسم کے لوگ بھی ہیں جو احساس کمتری کا شکار ہیں اور زمانہ کی بڑھتی ہوئی رفتار کا ساتھ دینے کی اہمیت اپنے اندر نہیں پاتے تو ایک نفسیاتی بہانہ تلاش کر کے اپنے

اس احساس کو ترقی پسندی کے خلاف صرف کر دینا چاہتے ہیں۔ وہ اسکی حقیقت ہی کچھ نہیں سمجھتے۔ اُس پر پروپیگنڈے کا الزام لگاتے ہیں، اُسے افادی کہہ کر اس کی اہمیت کو گھٹا دینا چاہتے ہیں، اُسے بد صورت اور بد معاہدیت بتا کر دوسرے زلمے کی ادبی تحریروں کی خالص صنّاعی سے اُس کا مقابلہ کرنا چاہتے ہیں، پھر فطرتِ انسانی تکمیلِ نفسی کے دریافت کئے ہوئے اثرات قبول کر کے شعوری یا غیر شعوری طور پر جتنی صورتیں اُس کے کمتر ثبات کرنے کی نکال سکتی ہے وہ سب بروئے کار لائی جاتی ہیں۔ ایسے لوگوں سے بھی کچھ زیادہ کہنا نہیں ہے کیونکہ اگر یہ احساس شعوری ہے اور اختلافی مقصد کی حیثیت اختیار کر چکا ہے تو اُن سے اس مرض کا دور کرنا آسان نہیں ہے اور اگر غیر شعوری ہے تو البتہ یہ ممکن ہے کہ اس احساس کی غلطی کا شعور، وسعت مطالعہ اور صحیح نقطہ نظر کی تلقین انھیں ٹھیک راہ پر لگا دے کیونکہ ”گرم تماشا“ ہونے کے بعد اس کا امکان بڑھ جاتا ہے کہ ”چشم تنگ کثرتِ نظارہ سے وا“ ہو جائے۔

کچھ ایسے لوگ بھی ملیں گے جو ترقی پسند ادب پر لاعلمی کی وجہ سے اعتراض کرتے ہیں، اسوقت وہی لوگ ہمارے پیش نظر ہیں، اُن کے دل سے شکوک نکالنے، انھیں ٹھیک بات بتانے کی ذمہ داری ترقی پسند نقادوں پر عائد ہوتی ہے اس لئے اس مضمون میں اسی بات کے ایک

رُخ کو واضح کرنے کی کوشش کی گئی ہے۔ عام طور سے ہمارے کانوں میں یہ آواز پڑتی رہتی ہے کہ ترقی پسند ادیب تخریب کا حامی ہے یہاں تک کہ وہ پڑنے ادب کے بیش بہا سرمایہ کا ڈھیر لگا کر اس میں آگ لگا دینا چاہتے ہیں، اُس نے قدیم ادبیات کا مطالعہ نہیں کیا ہے ورنہ کوئی چیز ایسی نہیں ہے جو اُس کے اندر موجود نہ ہو، آج عرف بدہیتی، برائی، افلاس، انقلاب، مزدور اور ایسی بہت سی چیزوں کا نام لیا جاتا ہے اگرچہ ان میں کی بہت سی چیزیں پڑانے ادب میں بہ کثرت مل سکتی ہیں۔ ترقی پسند ادیب یا نقاد نے ان چیزوں کا مطالعہ نہیں کیا ہے ورنہ وہ اپنے آج کے ادب کو دفن کر کے اسی قدیم ادب کی جلوہ آرائیوں میں کھوجائے۔ وہ یہ بھی کہتے ہیں کہ ترقی پسند نقاد کے سامنے کوئی صحیح معیار نقد نہیں بس جن کتابوں میں اوپر ذکر کی ہوئی چیزوں کا نام آجاتا ہے انھیں وہ اچھی کتاب کہتا ہے اور جن میں نہیں آتا انھیں بُری کہہ کر ٹال دیتا ہے اس کا معیار بہت پست ہے، وہ ذوق سلیم کے نام سے واقف نہیں ہے۔ وہ ایسی بھونڈی اور بھٹی چیزوں کو بھی پسند کرتا ہے جنہیں کوئی "شریف" انسان پسند نہیں کر سکتا۔

کم و بیش یہ خلاصہ ہے ان اعتراضات کا جو اکتالامی کی وجہ سے ترقی پسند نقاد پر کئے جاتے ہیں ان سب کا جواب دینا تو ایک مضمون

میں ناممکن ہے لیکن اسوقت ایک چیز کا واضح کر دینا ضروری معلوم ہوتا ہے۔ ترقی پسند نقاد قدیم ادب کے سرمایہ کو ہرگز آگ لگا کر ختم نہیں کر دینا چاہتا کیونکہ اس سے زیادہ کوئی اس کا قائل نہیں ہے کہ ایک تہذیب و تمدن کا دور اپنے گذشتہ تہذیب و تمدن کے دور سے مدد لیکر آگے بڑھنا ہے چاہے وہ مدد اثبات میں لے یا نفی میں۔ انسانی خیال آرائیوں کو انسانی افعال و اعمال سے متعلق ماننے والے کیونکر ماضی کی تاریخی اہمیت سے انکار کر سکتے ہیں وہ سمجھتے ہیں کہ ترقی اور منزل کا عمل سماج میں برابر جاری ہے اور وہی سماجی اور فنی قدروں کی تشکیل کرتا ہے۔ ہو سکتا ہے کہ ایسے جملے کبھی کبھی ادبی دہشت پسندوں کی زبان سے نکل گئے ہوں لیکن پڑھے لکھے ترقی پسند نقاد اور یہ بات کسی قدر پر زور طریقہ پر کہی جاسکتی ہے کہ ترقی پسندوں نے چاہے اور کچھ نہ کیا ہو لیکن انہوں نے پڑھنے لکھنے میں کمی نہیں کی ہے، اس قسم کی باتیں اپنی زبان اور قلم سے نہیں نکالتے یہ خیال صرف اس طرح پیدا ہوتا ہے کہ ترقی پسند نقاد کا معیار نقد بالکل دوسرے تصورات سے بنتا ہے جس میں اچھے برے، عمدہ، نفیس، خراب اور اس قسم کے سطحی لفظوں سے نقد نہیں کیا جاتا بلکہ اس کے جانچنے پرکھنے اور دیکھنے کے آلے بالکل جداگانہ ہوتے ہیں، وہ عام طور سے کتاب کی اچھائی یا برائی پر صرف انداز بیان

یا طرزِ تحریر کو دیکھ کر رائے نہیں دیتا بلکہ کتاب کے سمجھنے، اس کے مفہام کا
کا تجزیہ کرنے، اس کے اندرونی رجحانات کو واضح کرنے اور اسو انسانی زندگی
کے افعال و کردار سے مطابقت کر کے دیکھنے کی کوشش کرتا ہے۔ چونکہ اسکے
سامنے یہ تصور نہیں ہے کہ ادیب کوئی مافوق الفطرت شخصیت رکھتا
ہے اسکی تحریر میں الہام کی شان ہوتی ہے اس لئے وہ فوراً یہ سوچنے
لگتا ہے کہ وہ کتاب جو اپنے عہد کی، یا جس عہد کا تذکرہ کرتی ہے اس
عہد کی پوری ترجمانی نہیں کرتی اس لئے اپنا وہ کام ہی پورا نہ کیا جس کی
امید اس سے کی جاتی تھی۔ یہ بات کسی قدر تفصیل چاہتی ہے کہ کسی
عہد کی ترجمانی یا زندگی سے تعلق رکھنے کا مقصد کیا ہے؟

مولانا حالی تک کو اس بات کا احساس تھا کہ خیال بجز بارہ کے
پیدا نہیں ہوتا پھر اگر ہم مولانا کے اس جملہ کو اپنے سامنے رکھیں تو حاکمی
بہت سی مشکلیں حل ہو جائیں گی۔ کوئی تخیل، کوئی نظم، کوئی غزل، غلام
سے نہیں پیدا ہو سکتی۔ ہماری مادی کشمکش ہمارے خیالات اور تخیلات
بناتی اور بدلتی ہے، انسانوں نے عہد اولیں سے آج تک ہزار بار
طریقوں سے آگے بڑھنے کی کوشش کی ہے اس میں انہیں تمدن کے
بہت سے مدارج سے گزرنا پڑا ہے، وقت کے ساتھ ساتھ ان مدارج
میں تغیرات بھی ہوتے رہے ہیں، ایک طرح کی ہیئتِ اجتماعی نے

ایک بالکل دوسری طرح کی ہیئت اجتماعی کو جنم دیا ہے، دے ہوئے لوگ اٹھنا چاہتے ہیں، دباؤ والے اٹھنے نہیں دیتے، گھاتیں ہوتی ہیں طرح طرح کے حربے استعمال کئے جاتے ہیں، سماج، قانون، مذہب، سب مل جل کر زندگی میں پیچیدگیاں پیدا کرتے ہیں اور نہ صرف افراد کی زندگی میں بلکہ قوم اور ملک کی حیات میں بہت سے مرکبات پیدا ہو جاتے ہیں۔ ایسی حالت میں ظاہر ہے کہ انسان کے افعال اور کردار اور پھر ان افعال سے پیدا ہونے والے خیالات اپنے اندر بہت سی باتیں رکھیں گے جو خود کتاب لکھنے والے کے یہاں کبھی تو جان بوجھ کر پیدا ہوئیں اور کبھی بے جانے بوجھے داخل ہو گئی ہیں۔ ظاہر ہے کہ یہ پیچیدگیاں چند لفظی خوبیوں کے سمجھ لینے یا رسمی طور پر ایک مطلب نکال لینے سے حل نہیں ہو سکتیں بلکہ ان کی تہوں تک جانے کی ضرورت ہوگی اس وقت گویا ہم پوری طرح ادب کے صحیح مفہوم کو سمجھ سکیں گے ترقی پسند نقاد قدیم ادب کی اہمیت سے کسی وقت بھی انکار نہیں کرتا وہ اُسے پڑھتا ہے، اس سے لطف حاصل کرتا ہے لیکن اُسے صرف تفریح کا آلہ کار سمجھ کر چھوڑ نہیں دیتا، وہ انسانوں کی زیادہ سے زیادہ آزادی حاصل کرنے کی اُس جدوجہد کے نقوش ان اوراق میں تلاش کرنے کی کوشش کرتا ہے جس کے لئے انسانیت ہمیشہ سے بے چین ہے

عام انسانوں کے خیالات اور جذبات ادیب اور فن کار کے یہاں پہونچ کر گہرائی، تاثر اور لطافت کا سرچشمہ بن جاتے ہیں۔ قوموں اور ملکوں کی حیات اجتماعی ادب اور آرٹ میں زندہ ہوتی ہے ایسی صورت میں ایک نقاد کیونکر صرف لفظی یا لسانی خصوصیات ہی کو اپنی تنقید کا مرکز بنا کر مطمئن ہو سکتا ہے؟ وہ اس ملک کی تاریخ جاننا چاہتا ہے، وہ فرد اور جماعت کے رشتہ کو سمجھنا چاہتا ہے، وہ مصنف کے نقطہ نظر کو جاننا چاہتا ہے، وہ اس زمانہ کے مروج فلسفہ حیات اور مختلف نظریات کی چھان بین کر کے یہ معلوم کرنے کا متمنی ہوتا ہے کہ مصنف کا تعلق کس گروہ سے تھا، ان باتوں کے علاوہ ان مرکبات کو حل کرنا چاہتا ہے جنہوں نے جنسی یا دوسری سماجی بیماری کی وجہ سے اخلاق اور مذہب سے خوفزدہ ہو کر، علامات اور اشارات کی شکل اختیار کر لی ان چند تشریحی کلمات کے بعد یہ آسانی سے سمجھا جاسکتا ہے کہ ترقی پسند ادیب اور نقاد کا مطمح نظر کیا ہے، وہ کس قدر دوسرے نقادوں سے مختلف ہے، اس کے سامنے یہ نہیں ہے کہ کتاب کی اچھائی اور برائی بیان کرے بلکہ وہ تو یہ دکھانا چاہتا ہے کہ کتاب سماج کی کن اچھائیوں اور برائیوں کی آئینہ دار ہے، اس زندگی کے کن حالات کا جائزہ لیا گیا ہے اور کتنی گہری نظر سے۔ جب ترقی پسند نقاد کتاب کا تجزیہ اس طرح کرتا

جب وہ اُن باتوں کو بھی کھول کر لکھ دیتا ہے جنہیں لوگ سننا گوارا نہیں کرتے تو غصہ کا اظہار کیا جاتا ہے حالانکہ نقاد نے سوائے اس کے اور کچھ نہیں کیا ہے کہ اُس نے سماج کی اُن بیماریوں کی تشخیص کر دی ہے جن کا شکار یا تو مصنف تھا یا پورا سماج یا مصنف اُن بیماریوں سے بچ سکا ہے اور دوسروں کو بچنے کی راہ بتا سکا ہے یا خود بھی اس میں پھنس کر رہ گیا ہے۔ جب کوئی کتاب اس طرح دیکھی جائے گی تو یقیناً اس میں سچائی اور مطلق حقیقتوں کے معیار بدلے ہوئے ملیں گے۔ ترقی پسند نقاد اس کا قائل ہے کہ خود ہمارا ذوقِ سلیم ہمارے تعلقات سے بنتا ہے اس لئے ہمیں اُن تعلقات کو بھی بھولنا نہ چاہیے ہم سماج کے جس نظام سے کسی نہ کسی طرح تعلق رکھتے ہیں چوری چھپے اس کے طرفدار ضرور بن جاتے ہیں اس لئے اگر ہم کسی بیماری سے بھرپور رکھتے ہیں تو یقیناً ہمارے اندر خود وہی بیماری موجود ہے اور شاید ہم اس طرح بیمار رہنا برا نہیں سمجھتے حقیقتیں بدلتی رہی ہیں اور بدلتی رہیں گی، حقیقتیں کسی ایک زمانہ میں بھی یکساں نہیں رہی ہیں، ایک کی آزادی دوسرے کے لئے غلامی رہی ہے، ایک کے آرام نے دوسرے کو تکلیف پہنچائی ہے، ایک کے لئے جو حسین ہے وہ دوسرے کے لئے بد صورت، ایک جسے عشق کہتا ہے دوسرا اُسے بوالہوسی کا نام دے کر ختم کر دینا چاہتا ہے

ایسا مختلف دوروں میں نہیں بلکہ ایک ہی زمانہ میں ہوا کرتا ہے۔ پھر حقیقت مطلق ہے کیا جو کبھی نہیں بدلتی بہ حقیقتیں جب اپنے اصل رشتہ میں دکھی جاتی ہیں تو ان سے نئے نئے مطلب پیدا ہوتے ہیں اور بہت سی پچیدگیوں کے بھید کھلتے ہیں۔ ترقی پسند نقاد اسی رشتہ کو سمجھنا چاہتا ہے اور اس سمجھنے کی کوشش میں وہ صرف مصنف کے کہنے ہی پر اعتبار نہیں کرتا بلکہ دوسرے شواہد سے بھی کام لینا چاہتا ہے۔ یہ شواہد تحلیل نفسی اور دوسرے علوم کی مدد سے حاصل کئے جاسکتے ہیں، ان تمام اثرات کا پتہ مختلف ذرائع سے چلایا جاسکتا ہے جس نے مصنف کے اور اک کو ترتیب دیا ہے۔

اب ہم دیکھ سکتے ہیں کہ ترقی پسند نقاد کی جانچ پڑتال کا پیمانہ بہت بڑا ہوتا ہے اور وہ چند سطحی لفظوں کی مدد سے کتاب اور مصنف کے بارے میں رائے دینا پسند نہیں کرتا بلکہ پوری چھان بین اس امر کی کرتا ہے کہ مصنف کی کاوش، زندگی کے دھارے میں کیا اہمیت رکھتی ہے۔ پھر جب وہ قدیم ادب پر نگاہ ڈالتا ہے اور تاریخ اجزاء سیاست، مدن، عمرانیات اور تحلیل نفسی کی مدد سے اسے جانچتا ہے تو ہمارے پرانے نقادوں کو یہ باتیں نئی معلوم ہوتی ہیں اور وہ یہ سمجھنے لگتے ہیں کہ ہم نے کسی مقدس حصار میں اپنے قدم رکھ دئے، ہم نے

ادب کے الہامی تصور کو ٹھیس لگا دی، ہم نے ادب کو بھی مادیت سے تعلق رکھنے والی کسوٹی پر کسنے کی کوشش کی ہے اور گویا ایک طرف تو ہم نے اپنی بدذوقی کا اظہار کیا اور دوسری طرف مصنف اور تصنیف کی مٹی برباد کر دی۔

حقیقت یہ ہے کہ نقطہ نظر کا یہ بنیادی فرق ہی ہے جو ہمیں دو طرح سے سوچنے پر مجبور کرتا ہے ہم ادب کی پرانی کتابوں کو صرف تاریخی اہمیت ہی دیکر نہیں چھوڑ دیتے بلکہ ان کی ادبی حیثیت کو بھی پیش نظر رکھتے ہیں لیکن خالص ادبی حیثیت کوئی چیز نہیں جب تک کہ اس ادب میں کوئی اور بات نہ ہو تفصیلات میں جانے کا وقت نہیں ورنہ ہم دیکھتے کہ ”ادب برائے ادب“ اور ”ادب برائے زندگی“ کا کیا مفہوم ہے؟ ادب میں مقصد اور افادیت سے کیا مطلب ہے؟ پروپیگنڈا کسے کہتے ہیں اور ادب اور پروپیگنڈے میں کیا رشتہ ہے؟ روایات کس طرح جڑ پکڑ لیتی ہیں اور ادبی انقلاب کا کیا مفہوم ہے؟ ادب میں علامات اور اشارات کا کیا مقصد ہوتا ہے اور وہ کیوں داخل کئے جاتے ہیں؟ ادیب کا نقطہ نظر کس طرح صورت اور معنی میں توازن قائم رکھنے اور کبھی کبھی مقصد کو چھپانے کی کوشش کے باوجود واضح ہو جاتا ہے؟ انسان کے افعال اور سماج کی پیچیدگیوں کا اثر مصنف کی تخیل پر کیا

پڑتا ہے؟ ادیب کی انفرادیت کس طرح اجتماعی شعور سے بھی تعلق رکھتی ہے؟ یہ باتیں اس موضوع سے الگ بھی ہیں۔ اس مقالہ کا مقصد تو صرف یہ ہے کہ ہم اس غلط فہمی کا سدباب کریں کہ ہم قدیم ادب کے دشمن ہیں ہم ہر اس ادب کے دشمن ہیں جو انسانیت کو آگے بڑھنے اور پیچھے سے روکتا ہے چاہے وہ قدیم ہو یا جدید۔ کیا آج طبقاتی مفاد کے علمبردار ایسا ادب نہیں پیش کر رہے ہیں جو ہمیں بھلاوے میں رکھے جو حقیقتوں کو ہم چھپائے، جو ہمیں مذہب، اخلاق، قسمت اور تصوف کے راستوں پر ڈال کر اس جدوجہد سے باز رکھے جس میں شریک ہونا ہمارا فرض ہے۔ پھر جب یہ ایک حقیقت ہے تو ترقی پسند نقاد کیوں خاموشی سے صرف ادب کے جمالیاتی اور صوری عنصر کی اہمیت کے اظہار پر اپنا وقت ضایع کر سکتا ہے!

ادب کی جمالیاتی اہمیت کے ساتھ ساتھ اس کی سماجی اہمیت کو دیکھنا ضروری ہے کیونکہ ادب زندگی پر اثر انداز ہوتا ہے، کتاب کی ادبی اہمیت کے دوش بدوش اس پہلو کو بھی دیکھنا ہے جس میں جمالیاتی اور دوسرے رجحانات سانس لیتے ہوئے دکھائی دیتے ہیں، جس میں رجحانات جذبات کے سانچے میں ڈھل جاتے ہیں، جہاں شعوری یا غیر شعوری طور پر ادیبوں نے کسی سماجی نظام سے بغاوت یا تعدی

کا اظہار کیا ہے۔ نئے علوم کی روشنی میں قدیم ادب کا جائزہ لینا ادبی اور لفظی موٹسگافیوں سے آگے لے جا کر ہمیں انسانوں کی اس بستی میں پہونچا دیتا ہے مصنف جس کا خود ایک فرد تھا اور جسکی اچھائیوں اور برائیوں کو سمجھ کر اس نے آنے والی نسلوں یا خود اپنے زمانے کے لوگوں کو زندگی کے سمجھنے کی دعوت دی۔

ان حقائق کی روشنی میں یہ الزام کس قدر بے بنیاد ہے کہ ترقی پسند نقاد قدیم ادب کو مٹانا چاہتے ہیں یا اس کی اہمیت سے انکار کرتے ہیں اگر وہ کسی تصنیف میں زندگی کے نقوش تلاش کرنا چاہتے ہیں تو یہ کوئی ناروا بات نہیں جس کے لئے انھیں مجرم ٹھہرایا جائے۔ کہا جاتا ہے کہ مارکس اور لیٹنن جیسے انقلاب پسندوں کی تحریروں کو پڑھ کر وہ صرف ایک مخصوص قسم کے ادب کو اچھا سمجھتے ہیں اور باقی کو نظر انداز کر جاتے ہیں لیکن ایسا کہنے والوں کو شاید یہ نہیں معلوم کہ خود مارکس اور لیٹنن نے دنیا کے شہور ادیبوں اور شاعروں، صناعتوں اور فن کاروں سے دلچسپی لی اور کبھی یہ نہیں کہا کہ انکی کوئی اہمیت نہیں ہے ہاں یہ ضرور کیا کہ جتنی انکی اہمیت ہونی چاہیے تھی اتنی ہی اہمیت ان کو دی اور انکی کمزوریوں کو بھی نمایاں کیا لیٹنن نے ایک دو جگہ نہیں نہ جانے کتنے مواقع پر اور کتنے طریقوں سے ماضی کی اہمیت پر زور دیا ہے پھر بھی اعتراض کرنیوالے

بغیر پڑھے لکھے یہ کہنے میں باک نہیں رکھتے کہ لیٹن کے اثر کے ماتحت ترقی پسند نقاد ماضی کو مٹا دینا چاہتے ہیں۔ ترقی پسند نقاد جمالیات، لفظی خوبیوں اور دوسری چیزوں کا احساس رکھتے ہیں، اس سے متاثر ہوتے ہیں لیکن یہ نہیں بھولتے کہ خود ان کا احساس جمال مادی رشتوں اور رابطوں سے اثر پذیر ہوتا رہا ہے۔

اس بحث کو اس قدر پھیلانے کی ضرورت نہ تھی لیکن شاید اس سے کم جگہ میں یہ بات واضح نہ ہو سکتی اب اصولی بحث سے گذر کر صرف چند سطروں میں مثال کے طور پر یہ دیکھ لینا ہے کہ قدیم اردو ادب کا جائزہ لیتے وقت ترقی پسند نقاد کے سامنے کون کون سی باتیں ہوتی ہیں۔ اردو زبان کی پیدائش کا مسد اسے ہندستانی اور ایرانی تمدن کی کشمکش کی شکل میں دکھائی دیتا ہے جہاں ایک طرف تو ہندستانی تہذیب ایرانی اثرات کے بوجھ سے دہلی جا رہی تھی دوسری جانب ایرانی تہذیب نے پوری طرح ہندستان میں پھلنے پھولنے کا موقع نہ پایا اس لئے ایک طرف فارسی کا انحطاط ہوا اور دوسری طرف ہندی کا اور ان کے بطن سے ایک ہندستانی زبان وجود پذیر ہو گئی کیونکہ عوام کی ضرورت اسی کی منتہا ماضی تھی۔ لیکن چونکہ ہندستان اس کا معیار دربار اور قلعہ معنی کے اونچے معیار سے جانچا جانے لگا اس لئے اس کی فطری ترقی ٹرک گئی اور وہ اونچے لوگوں کے اظہار کا آل بن گئی دکن میں انہی بادشاہت قائم ہوئی تھی جو ایک

طرف تو اپنے کو مضبوط بنانا چاہتی تھی دوسری جانب ان تمام اثرات سے بچنا چاہتی تھی جو اُسے دلی میں دکھائی دیتے تھے تاکہ ایک خالص دکنی سلطنت کی بنیاد پڑ سکے اس لئے انہوں نے فارسی کو چھوڑ کر دکنی اُردو کو فروغ دیا، مسلمان صوفیوں، بادشاہوں اور امیروں نے اسے عوام سے ہٹا کر طبقاتی زبان کی شکل دے دی اور اس کے ادب میں وہی جذبات، وہی خیالات آنے لگے جنہیں درباروں اور خانقاہوں سے پسند کی سزا مل سکتی تھی۔ ایسی حالت میں اندازہ کیا جاسکتا ہے کہ ادب کے اندر کون کون سی باتیں آئیں گی، اُس کے حُسن اور قبح کا معیار کیا ہوگا، اسکا رشتہ عام انسانی افراد سے کیا ہوگا، اُس کے اندر کون کون سی خوبیاں اور برائیاں پیدا ہوں گی، کس طرح کا ادب ترقی کرے گا اور کس طرح کی باتیں آسانی سے جگہ بھی نہ پائیں گی۔ فن کاروں اور ادیبوں کی ذہنیت کیا ہوگی، شعوری یا غیر شعوری طور پر وہ کس طبقہ کے ساتھ اور ہمدرد ہوں گے اور اگر کہیں پر وہ حساس ہونے کی وجہ سے بغاوت بھی کرنا چاہیں گے تو مطلق العنان حکومتوں کے زمانہ میں یہ ممکن بھی ہو سکے گا یا نہیں، پھر اگر ممکن نہ ہوگا تو ان جذبات کے نکلنے کی کیا سبیل ہوگی؟ کیا وہ علامات اور اشارات کی شکل اختیار کر لیں گے؟ اُردو ادب کا تعلق ویسے تو سارے ہندوستان سے رہا ہے لیکن اس پر

زیادہ اثر مسلمانوں ہی کا ہے، مسلمانوں کے مذہبی، اخلاقی اور سیاسی خیالات کا اثر، مسلمانوں کی جنسی اور سماجی زندگی کا اثر، ان کے بیرونی ممالک سے تعلقات کا اثر، سب ادب میں جگہ پائیں گے اور کبھی کبھی کبھی پوشیدہ طریقہ پر ادیبوں سے اظہار چاہیں گے۔ شمالی ہندستان میں ایک طرف تو اورنگ زیب کے بعد سے انحطاط شروع ہو رہا تھا دوسری جانب عوام کے دل بولتے پر اردو زبان ہندستان کی عام زبان بن جانے کی جدوجہد کر رہی تھی اگرچہ بہت حد تک اسکی ترقی درباروں کے حصاً نے روک دی تھی اس کشمکش میں وہ ایک تاریخی فرس انجام دینے کی وجہ سے ترقی تو کر گئی لیکن یہ ضرور ہوا کہ اپنے ذخیرہ میں بہت وسعت نہ پیدا کر سکی، انحطاط کی تمام نشانیاں اس کے اندر پیدا ہو گئیں، فرار کی تمام کیفیتیں اس میں شعوری اور غیر شعوری طور پر داخل ہو گئیں جذبات اور خیالات نے بھیس بدلے، حقیقتوں نے جب اپنے ظاہر ہونے کے لئے سیدھا راستہ نہ پایا تو شبہیہ اور استعاروں کی شکل اختیار کی، باہر سے آئیوالی طاقتوں کے مقابلہ میں ہندستانوں کو سپر انداختہ ہونا پڑا اس لئے شکست خوردہ ذہنیت نے غلط قسم کی تعلی، احساس کمتری کے مرکبات، تصوف اور خود ستانی پیدا کر کے اپنی خواہش پوری کی، ادب اور زبان کا تعلق عوام سے نہیں مرکزوں سے رہا، مرکز

بدلتے رہے لیکن چونکہ ہندستان کی عام ذہنیت میں غدر کے پہلے زندگی لگ رہا تھا اس لئے زبان کی تراش خواش تو کسی قدر ہوتی رہی مگر خیالات میں زندگی، جدوجہد، ترقی اور ابھار کے نشان کم دکھائی دئے شکل بدل بدل کر ادب، طبقات کی طرفداری اور ترجمانی کرتا رہا اور اگر کبھی تصوف اور اخلاق کے نام پر عام انسانوں کا خیال کیا بھی تو سنا ہی ساتھ قسمت اور تقدیر کا تذکرہ کر کے اپنے پہلے خیال کو صرف ایک زبانی تصور بنا کر چھوڑ دیا جو ناقابل عمل معلوم ہو۔

اوپر جو کچھ لکھا گیا ہے وہ بہت تشریح چاہتا ہے اب تک تو کچھ نہیں ہوا ہے لیکن آئندہ امید ہے کہ اردو ادب کا کوئی بھدار مورخ ان حقیقتوں پر روشنی ڈالے گا، وہ بتائے گا کہ ایسے سماجی نظام میں ادب کی کیا جگہ ہوتی ہے، اصناف سخن کیسے پیدا ہوتے ہیں، مثنوی، غزل، قصیدہ، مرثیہ، واسوخت، ہجو اور ریختی کن حالات میں ترقی کر سکتے ہیں اور کس طرح انہوں نے ایک خاص زمانہ میں ترقی کی، اب کیوں ان کے لئے میدان تنگ ہے، طلسمات کی کتابوں نے ہمیں ایک وقت تک کیوں آسودہ رکھا اب کیوں ان میں وہ طاقت نہیں، تصوف سے اب ہمیں کیوں تسکین نہیں ہوتی۔ جب آج کا نقاد ان چیزوں پر نظر ڈالے گا تو یقیناً اسے بہت سی ایسی چیزوں کا تذکرہ کرنے پڑے گا جو لکھنے والا خود نہیں سمجھتا تھا لیکن زمانہ کے اجتماعی

اثر و وقت کے مقتضاد اور حالات کے ناگزیر نشیب و فراز نے اُسے اسی طرح لکھنے پر مجبور کیا تھا۔

ایک بات جسے اچھی طرح ذہن نشین کر لینے کی ضرورت ہے وہ یہ ہے کہ ترقی پسند نقاد قدیم ادب کا دشمن نہیں ہے وہ اُسے اُس صحیح ماحول میں سمجھنا اور سمجھانا چاہتا ہے، وہ تاریخ کا بہت خیال رکھتا ہے اور وہ اوپر لکھی ہوئی پیچیدہ باتوں سے نظر نہیں چراتا، اُس کا معیار نقد چیزوں کے پرکھنے اور دیکھنے کا طریقہ دوسرے نقادوں سے مختلف ہے اس لئے اس کے سمجھنے کے لئے پہلے ان حقیقتوں پر بھی غور کرنے کی ضرورت ہے۔ جن کا تذکرہ ابھی کیا گیا۔ ترقی پسند نقاد زمانہ کو منجھد ساکن اور ٹھہرا ہوا نہیں مانتا زندگی کا ہر لمحہ گریز پابے ہر لمحہ انقلاب انگیز ہے اس لئے ادب کے بنائے جانے کا معیار بھی بدلے گا۔ اس کا خیال ہے کہ جب آج کا ادب بھی ماضی کا ادب بن جائیگا اس وقت مستقبل کا نقاد اقبال۔ جوش۔ گیتا۔ سائے۔ میرالال۔ گووی والا۔ سمترانندن۔ نپت۔ ٹیکور۔ اور نذر اللہ اسلام کو پانچویں۔ بیسویں صدی کے ہندستان، اس کے تمدن، اسکی بچھڑیوں، تبدیلیوں اور رجحانات کا پتہ لگائے گا اور بتائے گا کہ انہوں نے کہاں تک ادیب اور شاعر کی حیثیت سے زندگی سے آنکھیں چا کر کرنے کی جرات کی تھی اور کہاں تک عام انسانی مفاد کو پیش نظر رکھ کر اپنے فرائض انجام دئے تھے۔

اسی سلسلہ میں وہ یہ بھی دیکھے گا کہ جذبات میں یہ روانی، خیالات میں یہ وسعت، تفکر میں یہ گہرائی، زبان کے استعمال میں یہ تنوع، جمالیاتی احساس کا یہ نیا تصور ان کے یہاں کہاں سے آیا اور انہوں نے اسے کتنا کامیاب بنایا۔ یہ ہے ترقی پسند نقاد کا نقطہ نظر !

۱۹۴۰ء

۴

چکبست پر حثیت پیامبر و رجید

چکبست کو دور جدید کا پیامبر کہہ سکتے ہیں یا نہیں یہ بات اسی وقت طے ہو سکتی ہے جب زمانہ اور وقت کے لحاظ سے دور جدید کا تعین کیا جاسکے یا پھر یہی معلوم ہو سکے کہ دور جدید کہتے وقت ہمارے پیش نظر کون کون سی خصوصیتیں اور کون کون سے رجحانات ہوتے ہیں۔

تاریخ کا تسلسل اور اسباب و نتائج کا مربوط رشتہ قدم قدم پر ہمیں واقعات کو قدیم اور جدید میں تقسیم کرنے سے روکتا ہے۔ درحقیقت مادی وسائل کی تبدیلیاں، معاشی اور معاشرتی زندگی کے تغیرات ہمارے رجحانات پر حاوی معلوم ہوتے ہیں، دنیا میں روحانیت اور جذبات کی مہم جوئی سے نہیں بلکہ معاشی کشاکش کی ٹھوس حقیقت سے رجحانات میں ہم انکی پیدا ہوتی ہے اور تاریخی ادوار بنتے بگڑتے ہیں ادب اس سے اپنا دامن بچا نہیں سکتا۔ کوئی تحریک جو تہذیب و تمدن کو وقت کے سانچے میں ڈھالنے کے لئے سیاست دانوں اور مدبروں کی زبان سے

رکھتی ہے، شاعروں کے ہاتھ میں پہنچ کر ادبی حقیقت بن جاتی ہے۔ اس طرح
 وقت کی تبدیلیوں پر غور کرنے اور حالات کو آسانی سے سمجھنے کے لئے
 ہمیں تاریخ کے ٹکڑے کرنے ہی پڑتے ہیں۔ اردو ادب کی تاریخ کو
 ہندوستان کی مجموعی معاشی معاشرتی اور سیاسی تاریخ کے برابر رکھ کر
 ٹکڑے کرنے سے ایک بہت اہم منزل ۱۸۵۷ء کے قریب نظر آتی ہے،
 یہیں سے ہندوستانی سیاست کے ساتھ ہندوستانی ادبیات میں بھی
 ایک نیا دور شروع ہو جاتا ہے، آگ اور خون کے اس کھیل میں ہندوستان
 نے اگر ایک طرف بہت سی چیزیں کھوئیں تو دوسری طرف کچھ چیزیں ہاتھ
 بھی آگئیں۔ سلاح جنگ جسم سے اتار لیا گیا تو اس کے اترنے کا احساس
 پیدا ہونا شروع ہوا۔ اقتصادی غلامی کا شکار بنائے گئے تو چند نئے علوم
 کے دروازے بھی کھل گئے، غیر ملکی حکومت نے قدم اچھی طرح جمائے تو
 ایک نئی طرح کا قومی اور ملکی تصور بھی دلوں میں بیدار ہونے لگا۔ غرض کہ
 ہندوستان کی تاریخ کے اس اہم واقعہ نے کم سے کم ہندوستان کے لئے ایک
 نیا دور پیدا کر دیا جو آخر کار بڑھتے بڑھتے اور پھیلتے پھیلتے، حاکم و محکوم کی اس
 تصادم کی شکل میں نمودار ہوا جو قوموں کی اعلامی اور اقتصادی تاراجی کا
 نتیجہ ہوا کرتا ہے۔ اس وقت ہمارے سامنے ایک اور عالمگیر دور جدید
 ہے جو ۱۹۱۹ء کے بعد سے ساری دنیا میں تغیرات کا سبب بنا لیکن

چکبست کا تعلق اس دور سے نہیں وہ اس جدید ترین دور کے اساسی اصولوں تک نہ پہنچ سکے ان کا دور وہی قومی اور وطنی بیداری کے احساس کا دور ہے جو غدر کے کچھ عرصہ بعد کانگریس کا بھیس بدل کر اٹھا اور آہستہ آہستہ اپنے چہرے سے نقاب ہٹاتا گیا۔

انیسویں صدی جاتے جاتے ہمیں ایک مبہم سما قومی تصور دیتی گئی اور چکبست اسی دور کی پیداوار ہیں۔ تقریباً ۱۹۱۱ء تک ہندوستان بیداری کا ہی پیام رہا کہ ہم وطن کی محبت پیدا ہو۔ وطن سے محبت کرنے والوں سے محبت پیدا ہو، ہندوستان کو ایک قومی حیثیت دی جائے اور انتظام ملکی میں ہندوستانیوں کا بھی ہاتھ ہو۔ ہماری سماجی زندگی میں مغرب کے میل سے کچھ اور وسعت پیدا ہو۔ کانگریس انقلابی نہیں بلکہ اصلاحی رفتار سے آگے بڑھ رہی تھی، اس کی آواز میں زبان پیدا ہو رہا تھا، اس کی فریاد میں تلخی محسوس ہونا شروع ہو چکی تھی لیکن بہت آہستہ آہستہ، ہندوستانی اپنے اوپر کوئی بڑا بوجھ لینے کو تیار نہیں معلوم ہوتے تھے کیونکہ انگریز مورخین اور مدبرین کی تحریروں نے انہیں یقین دلا دیا تھا کہ وہ اس قابل ہی نہیں۔ قوم کی رہنمائی متوسط طبقہ کے تعلیم یافتہ لوگوں کے ہاتھ میں تھی اور ناخدا کی کرنے والے آگے زیادہ دو تک دیکھ نہیں رہے تھے۔ چکبست اس ہندوستان کے شاعر تھے۔

ان کا پیام اسی ہندوستان کا پیام تھا جو اس وقت کے لحاظ سے کافی ترقی پسند معلوم ہوتا تھا۔ اگرچہ انھیں دنوں میں روس ایک اہم انقلاب کے آغوش میں تھا، چین نے ایک جمہوری نظام قائم کر لیا تھا لیکن ہندستانی رہنما جاپان کی قومی ترقی سے اتنا مسحور تھے کہ ان کی نگاہیں حب الوطنی اور قومی ترقی سے آگے جاتی ہی نہ تھیں، سارے ہندوستان میں چند انقلاب پسند ہندستانی تغیرات کو بین الاقوامی تبدیلیوں کے پس منظر میں دیکھ رہے تھے، لیکن ان کی کوششیں انفرادی باغیانہ روش سے زیادہ نہ تھیں اردو کے ایک شاعر نے مزدوروں کو انقلاب کے لئے بیسویں صدی کی ابتدا ہی میں آواز دی تھی لیکن اس کی آواز علمی اور عالمانہ وسعت نظر کے حدود میں قید ہو کر رہ گئی اس نے ”شہر بنکر“ ”بندہ مزدور“ کو پیام دیا تھا ہے

اٹھ کہ اب بزمِ جہاں کا اور ہی انداز ہے

مشرق و مغرب میں تیرے دور کا آغانہ ہے

لیکن اس وقت یہ آواز صحرا میں بلند ہوئی تھی۔ بنگال کے

نغمہ نواز نے پہلے ہی اس دنیا کی تمنا ظاہر کی تھی جہاں دماغ آزاد ہو اور انسانیت غلامی کے دکھ نہ اٹھارہی ہو لیکن تصوف کے استعارات نے اسے پیغام عمل نہ بننے دیا۔ یہ انفرادی کوششیں ہندستانی سیاست

یا ادب کے عام رجحانات میں شمار نہیں کی جاسکتیں۔ ۱۹۱۷ء تک ہندوستان
 برطانیہ کی محبت سے سرشار تھا اس کے دامن سے لیٹا ہوا تھا کیوں کہ
 جدا ہوتے وقت روس اور دوسری طاقتوں کے خوفناک بھوت اس کے
 راستہ میں حائل نظر آتے تھے۔ چکبست اسی دور کے شاعر تھے۔ وہ چہ
 وطن سے مست و بیخود تھے، وہ ہندوستان کا بھلا چاہتے تھے۔ وہ
 پرانی روشیں ترک کرنے پر اکساتے تھے۔ وہ معاشرت میں تبدیلیاں
 چاہتے تھے، ان کے پاس ایک اثر انگیز زبان تھی اور ایک درد مند
 دل اس لئے وہ اپنے ان پیاموں میں رنگا رنگ جلوے بھر دیتے
 تھے وہ ان میں اپنے دل کی گرمی اور اپنے سینے کا گداز منتقل کرتے
 تھے۔ ہماری غلطی ہوگی اگر ہم چکبست کے یہاں کوئی بین الاقوامی
 نقطہ نظر تلاش کریں، اگر ہم ان کے یہاں کوئی سیاسی فلسفہ ڈھونڈیں
 اگر ہم ان سے عصر حاضر کے جمہوری نظریہ کا شاعرانہ بیان سننا چاہیں
 ان کے جذبات اور خیالات اس ہندوستان سے وابستہ تھے جس میں
 گوکھلے اوریشن ٹرائن ڈر کی آواز گونج رہی تھی اور جنھوں نے حب وطن
 کا درس دے کر ایک اصلاحی پروگرام ہندوستان کے سامنے رکھا
 تھا۔ شکایت کرنے والے دہی زبان سے یہ شکایت ضرور کر سکتے ہیں
 کہ ۱۹۲۰ء کے بعد سے جو اہم سیاسی تغیرات ہوئے تھے اور جس تیزی

سے ہندستان آگے بڑھ رہا تھا اس کے ساتھ چکبست کا قدم نہ اٹھاسکا
 انھوں نے دنیا کی اور زیادہ ترقی پسند تحریکوں سے ہندستان کے لئے
 کوئی بلند تر پیام نہیں تلاش کیا۔ مگر شاید اس کا جواب یہ دیا جاسکے
 کہ ان کے مختصر مجموعہ میں ۱۹۲۱ء سے ۱۹۲۶ء تک کی نظموں کی تعداد
 تقریباً نہ ہونے کے برابر ہے۔ غالباً پیشہ کی مصروفیتوں نے انھیں دماغ
 ادا کر لگانے ہی نہ دیا۔

چکبست کی شاعری کا اگر تجزیہ یہ کیا جائے تو سیاسی تصورات
 کے علاوہ چند تمدنی اثرات کا عکس بھی ملے گا۔ ان کا گھر لکھنؤ میں تھا
 اور اگرچہ اودھ کی وہ تہذیب جس کی لطافت اور نفاست تصنیع کے
 حوالہ میں داخل ہو گئی تھی، مگر اس کا عکس آج بھی دکھایا
 جاسکتا ہے۔ چکبست کی شاعری میں وہی لطافت دکھائی دیتی ہے۔
 انھوں نے آتش کی رندی اور بیباکی، آزادی پسندی اور بانگین میں
 انیس کی مرتع کاری کا پیوند لگایا۔ دونوں چیزیں ان کے مزاج اور
 تصورات سے گہرا تعلق رکھتی تھیں۔ چکبست نے اپنے موضوعات
 کی مناسبت سے لکھنؤ کی شاعری کو ایک نئی راہ پر لگانے کی کوشش
 کی ہے۔ یہ کوشش نظموں میں کامیاب ہو گئی ہے لیکن غزلوں میں تغزل
 کے فقدان کا سبب بن گئی ہے۔ چکبست کے یہاں کسی مخصوص ذہنی

اور تقاضا کا پتہ نہیں چلتا اور چونکہ ان کا انداز بیان تقریباً ہمیشہ یکساں رہا اس لئے اس سختگی کے علاوہ جو عمر کے ساتھ ساتھ پیدا ہو جاتی ہے، موضوعات کے انتخاب میں کسی گہرائی کا محسوس پتہ نہیں چلتا۔ حقیقت یہ ہے کہ ہم ان کے تصور رات میں وقت کی عام جھلک پاتے ہیں۔ وہ یہاں تک فکر بن کی طرح کوئی نیا نظام ترتیب نہیں دے سکتے۔ یہ سب محض منہ ستانی رہنماؤں کے عام جذبات کی ترجمانی کے لئے ہے۔ تصور و خیال کی انکھ سے سب کچھ دیکھ رہے ہیں۔ نئے عرصہ میں اس قدر ترقی ہوئی ہے کہ اسے پورا اثر سنانے لگے۔ شراب و ہی تھی بولیں اور ان کے پیارے اور وہ اسے جو شہادے کر دیا اللہ بتائے۔

ہندستان اپنی گذشتہ عظیم ترقی کی یادوں میں اپنے ہونے پر فخر تھا اور ٹیکسٹ اس کے ماضی اور حال کا منقبا بنا کر رہتا ہے۔ ان بزرگوں کی یاد دل رہے تھے جن کی عظمتوں کا راز انہیں اپنے میں پوشیدہ تھا اور وہ پھر ہندستان کو اسی ترقی پر دیکھنا چاہتے تھے۔ ان کی شاعرانہ نگاہ کو ہندستان ایک "لاٹھی بٹے لکھنؤ" قرار دیا تھا۔ اور شاعر ہی میں "صورتِ قوم" کو نیکار لکھتے تھے کہ وہ ہندستان کو خواب سے چونکا دے، انقلاب کی آواز ان کے کانوں میں بھی گونج رہی تھی لیکن صاف نہ تھی۔

یہ خاک ہند سے پیدا ہیں جوش کے آثار
 ہمالیہ سے اٹھے جیسے ابر دریا بار
 لہورگوں میں دکھاتا ہے برق کی رفتار
 ہوئی ہیں خاک کے پردے میں ہڈیاں بیدار
 زمین سے عرش تک شور ہوم رول کا ہے
 شباب قوم کا ہے زور ہوم رول کا ہے
 یہ جوش پاک زمانہ دبا نہیں سکتا
 رگوں میں نوحوں کی حرارت مٹا نہیں سکتا
 یا آگ وہ ہے جو پانی بجھا نہیں سکتا
 دلوں میں آگ کے یہ ارمان جا نہیں سکتا
 طلب فضول سے کانٹے کی پھول کے بدلے
 نہ لیں بہشت بھی ہم ہوم رول کے بدلے
 یہ وہی ہوم رول ہے جس کی آواز بلند کرنے کے جرم میں مسز
 بسنٹ کو قید کی سختیاں جھیلنی پڑیں اور چکیست نے اس کا بیدار اثر
 کیا لیکن اسی نظم میں جس میں ہڈیاں بیدار ہوئی تھیں اور لہورگوں
 میں برق کی رفتار دکھار ہاتھا وہ اس جوش و خروش کے باوجود اسی
 مرکز پر آجاتے ہیں جہاں اس وقت کی سیاست ہندستانوں

کو لے جانا چاہتی تھی ۛ

یہ آرزو ہے کہ مہر و وفا سے کام رہے

وطن کے باغ میں اپنا ہی انتظام ہے
گلوں کی فکر میں گلچیں نہ صبح و شام ہے
نہ کوئی مرغ خوش الحان اسیر دام ہے

سریر شاہ کا اقبال ہو بہا رحمن

رہے رحمن کا محافظ یہ تاجدار رحمن

بدلا ہوا زمانہ بہ حساس انسان کو اپنی جانب متوجہ کر رہا تھا جو جن جگہ

تھا وہیں سے اس تغیر کو دیکھ رہا تھا اور ہندستان کو ذہنی اور مادی ارتقا

کی جانب لے جانے کے لئے یحییٰ بن نظر آتا تھا چکبست عوام سے زیادہ

صاف طریقہ پر اس کا اندازہ لگاتے تھے جیسے ان کے سینے میں کوئی

نعرہ مقید تھا جو پوری طرح نکل نہیں سکتا تھا، لیکن دیکھنے والے

اسے پہچان سکتے تھے چکبست نے خود اشارہ کیا ہے ۛ

ہوائے شوق میں غنچے بکس نہیں سکتے

ہمارے پھول بھی پاپ ہیں تو ہنس نہیں سکتے

وطن پرستی آزادی خیال قومیت کا ایک مبہم تصور اور معاشرتی

اصلاح، یہی چکبست کی شاعری کا پیام تھا۔ اب ہمیں اسی میں دیکھنا

ہے کہ وہ کس حد تک ہندوستانیوں میں وہ ذہنی بیداری پیدا کرنے میں کامیاب ہوئے جو ہر انقلاب کے پہلے ضروری ہے، کوئی نئی چیز کوئی نئی بات، ایک بدلتی ہوئی دنیا اس پر بار بار ان کی نگاہیں جاتی تھیں اور ان تغیرات کے آثار کا دیکھ لینا اور اس شاہراہ کی جانب اشارہ کر دینا ہی خود ایک مستقل پیام ہے جسے ہم فراموش نہیں کر سکتے۔ یہ اور بات ہے کہ آج ہمارا نصب العین ہمیں اور پہنچ گیا ہے، آج ہمارے خیالات میں عالمگیر انسانیت کا درو پیدا ہو گیا ہے اور ہمارا نعرہ انقلاب نئی قوت پیدا کر چکا ہے لیکن ۱۹۱۷ء کے پہلے کا ہندستان اپنے حدود میں صرف اس روشنی کو دیکھ سکتا تھا۔ جو کہیں دور جگمگاتی تھی چکیتوں میں نئی چیز کو دیکھ رہے ہیں۔

وطن کے عشق کا بت بے نقاب نکلا ہے
نئے افق پر نیا آفتاب نکلا ہے

یا

نگاہ شوق کو ہے دورِ نو کی مشتاقی

نئی شراب نیا دور ہونیا ساقی

”نئے افق پر“ ”نئے آفتاب“ کا جلوہ دیکھنا اور ”دورِ نو“ کا مشتاق

بن کر ”نئی شراب“ اور ”نئے ساقی“ کی جستجو کرنا اسی میں بہت سے

نیم بیدار سیاسی اشارات چھپے ہوئے ہیں۔ ان کے ذہن میں ایک نئی دنیا صورت پذیر ہو رہی تھی جس میں "پرائی روشوں" کے لئے جگہ نہ تھی۔ وہ جو پرائی روشوں کے لئے رہتے ہیں خراب

ان کی صورت سے اب آتا ہے زمانہ کو حجاب اس نئے دور کو پہچان کر چکست اس وقت کے سیاسی تقاضا کو پورا کر رہے تھے، وہ سیاسی تقاضا تھا۔ زیر سایہ برطانیہ ہوم رول حاصل کرنے کی جدوجہد کا کرنا برطانیہ کو وفاداری کا برابر یقین دلائے رہنا اور کبھی دبی زبان میں شکایت کے چند الفاظ کہہ جانا۔ خوش حال متوسط طبقہ عوام کی ضروریات سے بے خبر تھا۔ اسے اپنی ملازمتوں کی فکر تھی۔ کونسلوں میں اپنی نشستوں کا تعین کرنا تھا۔ چکیت کا تعلق بھی تھا طبقہ سے تھا۔ لیکن ان کا ذہن غالباً شاعرانہ ذہن کبھی کبھی ملک کے افلاس اور اقتصادی تاراجی کی جانب بھی جاتا تھا۔ جنھیں غیر ملکی حکومت کا عیب کہا جاسکتا ہے۔ یہ وہ زمانہ تھا کہ انگریزی شہنشاہیت غیر آباد جزیرا اور نیم تہذیب یافتہ قوموں کی تلاش میں ایک جگہ سے دوسری جگہ پھرتی تھی، ان کے جہاز سمندروں کے سینے پر بہ طرف رواں دواں تھے کہ کہیں کوئی جگہ مل جائے جس کے وہ مالک اور آقا بن سکیں۔

ہیں باغبان کے بھیس میں گلچیں رنگ کے پتے نکلے ہیں لوٹنے چمن روزگار کو

وطن میں بے وطن مجھ کو کیا ہے اک ستمگر نے
 نہ میں ہندوستان کا ہوں نہ ہے ہندوستان میرا

ملک میں دولت نہیں باقی دوا کے واسطے
 ہاتھ خالی رہ گئے ہیں اب دعا کے واسطے
 لیکن یہ خیال، معاشی بیچارگی کا یہ بنیادی تصور جو حُب وطن کو
 بڑھا سکتا تھا، جو قومی شیرازہ بندی میں کام آسکتا تھا۔ جس سے سیاسی
 بیداری اچھی طرح پیدا ہو سکتی تھی، بہت کم ہے۔ یہ باتیں ڈرتے ڈرتے
 کہی گئی ہیں کیونکہ زبان پر بھی تو بڑی پابندیاں عاید تھیں جس کا ذکر غالباً
 چکبست سے زیادہ کسی اور نے نہیں کیا ہے
 زبان کو بند کریں یا مجھے اسیر کریں
 میرے خیال کو بڑی پنہا نہیں سکتے

مجھ کو مل جائے چمکنے کے لئے شاخ مری
 کون کہتا ہے کہ گلشن میں نہ صیاد رہے
 زبان کو بند کیا ہے یہ غافلوں کو ہے ناز
 ذرا رگوں میں لہو کا بھی دیکھ لیں انداز

رہے گا جان کے ہمراہ دل کا سوز و گداز
چتا سے آئے گی مرنے کے بعد یہ آواز

طلب فضول ہے کانٹے کی پھول کے بدلے
انہ لیں بہشت بھی ہم ہوم رول کے بدلے
ہوم رول کا لفظ ایک اور بات یاد دلاتا ہے۔ جب ہم کسی انقلاب
کے متعلق سوچنے لگتے ہیں تو ہمیں اس کی فکر بھی لگ جاتی ہے کہ کن قوتوں
کے اٹھا کرنے سے ہمارا محاذ مضبوط ہو سکتا ہے، جب ہم سامراج سے
ٹکر لینے کا خیال کرتے ہیں تو ہم تمام سیاسی جماعتوں میں کوئی مرکزی
اور بنیادی تصور تلاش کر کے ایک مضبوط متحدہ محاذ قائم کرنا چاہتے ہیں
یہ سوال اس وقت بھی سب کے سامنے تھا۔ ہوم رول منزل مقصود بن
چکا تھا، آئینی تبدیلیاں آہستہ آہستہ ہو رہی تھیں اور حکومت برطانیہ
ایک حکومت خود اختیاری کا وعدہ کر چکی تھی لیکن وقت یہ تھی کہ
میں خود مختلف جماعتیں مختلف جھنڈوں کے نیچے جمع تھیں، ان میں ایک
ہونا چاہیے تھا اور کسی بڑے تصور پر ایک ہونا چاہیے تھا، چکبست
نے شاعرانہ انداز میں اسے پیش کیا ہے۔

رقیب کہتے ہیں رنگ وطن نہیں یکساں
 بنا ہے قوس قزح خاک ہند کا واماں
 جد ہر نگاہ اٹھے اس طرف نیا ہے سماں
 نہ ایک رنگ طبیعت نہ ایک رنگ زباں
 جو ہوم رول پر یہ چشم شوق شیدا ہو
 تمام رنگ ہمیں ایک نور پیدا ہو
 اس ہند میں اس حکیمانہ نکتہ سے قطع نظر کر کے جس میں ”رنگ“
 اور ”نور“ کی حقیقت کی جانب اشارہ کیا گیا ہے، بڑی بات یہی ہے کہ
 ان کے خیال میں قومیت کے لئے ایک رنگ طبیعت ایک زبان اور
 ایک مذہب ضروری نہیں بلکہ کسی بڑے سیاسی تصور کی ضرورت ہے،
 کسی نصب العین کی ضرورت ہے اور پھر دوسرے سوالات خود بخود حل
 ہو جائیں گے۔ اسی ہوم رول کو انھوں نے اپنا نعرہ بنا لیا تھا اور اسی
 پر ہندوستان کے سیاسی شعور کی بنیاد رکھنا چاہتے تھے۔
 وطن پرست شہیدوں کی خاک لائیں گے
 ہم اپنی آنکھ کا سرمہ اُسے بنائیں گے
 غریب ماں کے لئے درد دکھ اٹھائیں گے
 یہی پیام وفا قوم کو سنائیں گے

طلب فضول ہے کانٹے کی پھول کے بدلے

نہ لیں بہشت بھی ہم ہوم رول کے بدلے

ہمارے واسطے زنجیر و طوق کہنا ہے

وفا کے شوق میں گاندھی نے جس کو پہنا ہے

سمجھ لیا ہے ہمیں رنج و درد سہنا ہے

مگر زباں سے کہیں گے وہی جو کہنا ہے

طلب فضول ہے کانٹے کی پھول کے بدلے

نہ لیں بہشت بھی ہم ہوم رول کے بدلے

پہنانے والے اگر بیڑیاں پہنا میں گے

خوشی سے قید کے گوشے کو ہم بسا میں گے

جو سنتری در زنداں کے سوچتی جا میں گے

یہ راگ گاکے انھیں نیند سو جگائیں گے

طلب فضول ہے کانٹے کی پھول کے بدلے

نہ لیں بہشت بھی ہم ہوم رول کے بدلے

آج یہ ذکر بار بار کیجئے اچھا نہیں علوم ہونا کہ اس وقت کے سیا

مدبرین کی طرح چلبست بھی بار بار برطانیہ کی خوشنودی کا راگ ہمیں

سناتے ہیں وہ ہندستان کے نوجوانوں کو جرمنی کی توپوں کا نشانہ بننے

کے لئے بھیجتے وقت ہندستان کی شہرت صرف اسی میں چاہتے ہیں
کہ دنیا برطانیہ کے ان غلاموں کا ولولہ جنگ دیکھے اور حیران ہو جائے

جاں نثار آج تمہارا سا زمانہ میں نہیں

ہاں دکھا دو کہ ہوتا ج شہ لندن کے نگین

دوست کیا چیز ہیں دشمن ہوں فدائے تحسین

آسماں وجد کرے بول اٹھے رن کی زمیں

یوں تو لڑنے کو بہت شہ کے ملکچو لڑے

اور ہی شان سے لیکن یہ وفادار لڑے

گو کھلے کامرئیہ بھی ان جذبات کے اظہار سے نہ بچ سکا

پیام شہ نے دیار رسم تعزیت کے لئے

کہ تو استون تھا ایوان سلطنت کے لئے

مگر کیا کیا جائے جنہیں آج کی سیاسی فضا قومی رجعت پسندی

کا مجرم ٹھہراتی ہے وہی اس وقت کے انقلاب پسند رہتا تھے۔

ایسے مواقع بھی آتے تھے کہ حکایت حکومت کے لئے سخت الفاظ

استعمال کر جاتے تھے۔ تلک کی موت پر غیر ملکی حکومت کو "رقیب" اور

"بندہ رسم جفا" کے نام سے یاد کیا ہے اور جلیا نوالہ باغ کے حادثہ کا

ذکر کر دیا ہے

ترہوا ہے جو شہیدوں کے لہو سے دامن
 دیں اسی کا تجھے پنجاب کے منظلوم کفن
 برطانیہ کے سایہ کے ساتھ ساتھ آج ہم عیش کا تصور بھی نہیں
 کر سکتے لیکن ۱۹۱۶ء میں یہ کوئی انوکھی بات نہ تھی
 برطانیہ کا سایہ سر پر قبول ہوگا
 ہم ہوں گے عیش ہوگا اور ہم رول ہوگا

سر پر شاہ اقبال ہو بہا رحمن
 رہے چمن کا محافظ یہ تاجدار چمن
 اور پھر ان سوال کے ہندوستانی منظلوموں کو یاد کر کے
 جو اپنے حال پہ یہ بکسی برستی ہے
 یہ نائبان حکومت کی خود پرستی ہے
 یہاں سے دور جو برطانیہ کی بستی ہے
 وہاں سنا ہے محبت کی جنس کستی ہے
 جو اس پہ حال وطن آشکار ہو جائے
 یہ دیکھتے رہیں بیڑا یہ پار ہو جائے
 سمجھ میں نہیں آتا کہ اس شاعرانہ سادہ گوئی کی توجیہ کس طرح

کی جائے کہ برطانیہ کے عمال حکومت یہاں کے حکام سے زیادہ رحمہ اور دردمند ہیں، انھیں ٹرانسوال کے مظلوموں کی حالت معلوم نہیں ورنہ سب کچھ آسان ہو جائے، چکبست تو خیر شاعر تھے، کوئی سیاسی مفکر نہ تھے اس وقت کے سیاسی رہنما اسی غلطی میں مبتلا دکھائی دیتے ہیں۔ جیسے انھیں دفتری نظام کے اس جال کی خبر نہیں تھی جس کے گوشے ہر طرف پھیلے ہوئے ہیں۔

شاید مضمون طویل ہوتا جا رہا ہے لیکن اتنا اور عرض کرنے کی اجازت دیجئے کہ میں اپنے اس خیال کو دہرا دوں جو یہ مقالہ لکھتے وقت میرے سامنے تھا۔ دور جدید، جس کے پیام چکبست ہیں وہ آج کا دور جدید نہیں ہے جس میں سیاسی اور معاشی نظریات بالکل تبدیل ہو گئے ہیں۔ ہم نہیں کہہ سکتے کہ وہ آج ہوتے تو ان تغیرات کو کس نظر سے دیکھتے، ان کے ذہن میں بڑی وسعت تھی ان کے سامنو وطن کی محبت پر مذہب کی قربانی بھی کوئی بڑی چیز نہیں تھی، وطن، وطن اور اسکی محبت یہی ان کا پیام تھا۔

دل کے تسخیر، بخشنا فیض روحانی مجھے

حُبِ قومی ہو گیا نقشِ سلیمانی مجھے

ہم پوچتے ہیں باغِ وطن کی بہار کو
آنکھوں میں اپنی پھول سمجھتے ہیں نہار کو

روشن دل ویراں ہے محبت سے وطن کی
یا جلوہ مہتاب ہے اجڑے ٹکڑے ٹکڑے
اسی نے وہ سب وہ زمار کے پھندے کو توڑ دیا چوہے پھندے
ان دونوں میں اسیری کی شان ہے اور قومیت کی بنیاد حسبِ وطن
انسانی ہمدردی پر رکھنا چاہتے تھے۔

قوم کی شیرازہ بندی کا گلہ بیکار سین
طرز ہندو دیکھ کر رنگِ مسلمان اچھکے

نئے جھگڑے نرالی نکادشیں ایجاد کرتے ہیں
وطن کی آبرو اہل وطن برباد کر سکتے ہیں
بلائے جاں ہیں یہ تسبیح اور ناز کے پھنڈے
دل حق ہیں کو ہم اس قید سے آزاد کرتے ہیں
اذاں دیتے ہیں بنجانے میں جا کر شانِ بومست
حرم میں اعزہ ناقوس ہم آجا کرتے ہیں

یہاں تسبیح کا حلقہ وہاں زناہ کا پھندا
 اسیری لازمی ہے مذہب شیخ و برہمن میں
 مختصر یہ کہ چکبست نے اس دور جدید کا احساس کر لیا تھا اور
 اس کی اہم خصوصیتیں جو ہندوستان کو ترقی کی راہ پر لگا سکتی تھیں انکی
 شاعری کا پیام بن گئیں۔ حقیقتاً پیام میں کوئی اہمیت نہیں ہے کیونکہ
 اس وقت کی فضا کا یہی مطالبہ تھا کہ حب وطن کا نعرہ لگایا جائے اور
 قومیت کا شیرازہ آئینی جدوجہد سے منظم کیا جائے، اہمیت اس میں
 ہے کہ چکبست نے اس پیام کو کس طرح پیش کیا۔ اس کے لئے آسانی سے
 کہا جاسکتا ہے کہ قومی جوش و خروش، حب الوطنی اظہار خیال کی آزاد
 کامطالبہ اور معاشرتی اصلاح کے پیش کرنے کا بہترین سانچہ چکبست
 کی شاعری تھی جس میں بیک وقت جوش، تڑپ، گداز، خلوص اور
 حقیقت موجود ہے۔ اور جس سے مل کر چکبست کی قادر الکلامی نے
 بے جان لفظوں میں جان اور بے روح محاوروں میں روح پیدا
 کر دی، ان کی شاعری ہمارے گذشتہ قومی تصور کا ایک حسین مرقع ہے
 اور ایک پر اثر پیام۔

۱۹۳۹ء

فانی بدایونی

اُردو غزل گوئی نیم وحشی صنعتِ سخن ہو یا محض روایت پرستی
 مگر کبھی کبھی اس تاریکی میں ایسے شعلے بھی لرز اُٹھتے ہیں کہ دل کی فضا
 کچھ دیر کے لئے بقیار ہو جاتی ہے کیونکہ ہمارے وجدان کی تعمیر میں قدیم
 روایات کا بہت شاندار حصہ ہے۔ روایتی شاعری میں مقدار اور
 تعداد کا اضافہ ہر وقت ہوتا رہتا ہے نئی خصوصیتیں مشکل سے پیدا
 ہوتی ہیں، صرف مضبوط اور جاندار انفرادیت رکھنے والے اس
 دائرے کو توڑتے ہوئے معلوم ہوتے ہیں اور اپنے حدود ہی کے اندر
 رہ کر اپنے سینے کی آگ اور اپنے دل کا گداز اپنی شاعری میں بھر دیتے
 ہیں پھر چونکہ انکے پڑھنے والے اپنے معاشی اور معاشرتی روابط کی وجہ
 سے خود اس ماحول سے طبعی مناسبت رکھتے ہیں اس لئے اثر ان کی
 خصوصیت بن جاتا ہے۔ ہم اور آپ غزل کی شاعری سے متنفر ہوں
 عاجز ہوں، اس کے مٹا دینے کے درپے ہوں، ایام جاہلیت کی یاد کا
 سمجھکر اس دور تہذیب کو اس سے پاک کر دینا چاہتے ہوں، سنا

پہنچتے ہوں، سن کر اثر لینے سے دور بھاگتے ہوں، مگر ہمارے
 مضبوط ارادوں کا قلعہ توڑ کر کوئی میر کوئی غالب، کوئی آتش،
 کوئی شہرست، کوئی جگر، کوئی فانی، کوئی فراق، ہمارے وجود کے
 اندر جھانکتا ہے اور وہ نغمہ چھیڑتا ہے جسے ہماری روح قبول
 کرنے پر تیار ہو جاتی ہے زندگی کی کوئی گہری حقیقت، غم، درد
 اور محبت کا کوئی پریشان کرنے والا خیال۔ ان سے بھاگ کر
 کوئی کہاں جائے گا! ان کی آواز پچھا کرتی ہے اور اشعار دہرانے
 پڑتے ہیں کیوں کہ صرف عقل ہمیں ان سے علیحدہ رکھنے کی کوشش کرے
 تو کرے ہمارا دل اب بھی انہیں پناہ دیتا ہے۔ اور غالباً دیتا
 رہے گا۔ پھر فوراً کھینچے تو غزل صرف دل کی شاعری ہے بھی نہیں
 اسے عقل سے گہرا تعلق ہے اور یہی امتزاج اچھا غزل کو پیدا
 کرتا ہے۔ اس لئے تصور سے چاہے تغزل اور (Lyricism)
 کا مفہوم مجروح ہوتا ہو یا بدلتا ہو لیکن حقیقت یہی ہے کہ اچھا
 غزل گو عقل کے مسائل سے بہت زیادہ دور نہیں رہتا۔ فانی
 ایسے ہی غزل گویوں میں سے ایک ہیں۔

فانی بدایونی نے ۱۶ اگست ۱۹۴۱ء کو حیدرآباد میں انتقال
 کیا۔ انتقال کے وقت ان کی عمر باسٹھ سال کی تھی اور اگر ان کی

شاعری پر نظر ڈالی جائے تو ایسا معلوم ہوتا ہے کہ ان کی ہوشیاریت پہلے واضح ہو چکی تھی یا واقع ہونا شروع ہو چکی تھی اور یہ باسٹھ سو سال ایک مسلسل سلسلے کی طرح گذر رہے۔ پہلے انھیں ہوشیار کیا گیا تھا اور پھر ایسا معلوم ہوتا ہے کہ ان کی شکست کھائی ہوئی انفرادیت سے اپنی اندر ایک طرح کی خواہش مرگ (Death will) پیدا کر لی تھی اور اس خواہش کی تکمیل کے لئے ذہن مختلف صورتیں اختیار کیا کرتا تھا فانی کی زندگی بھی کیا زندگی تھی یا رب۔ موت اور زندگی میں کچھ فرق چاہیے تھا۔ فانی کا نام شوکت علی تھا۔ شوکت نخلص ہو سکتا تھا لیکن انھوں نے فانی نخلص رکھا اور اس خواہش کی تسکین کا سامان کیا۔ یہ بات تنقید کے لئے بہت اہم ہے لیکن نفسیاتی حیثیت سے فانی کے مزاج اور انما و طبع کے بہت سے کھید کھول دیتی ہے۔ اسی خواہش کے ماتحت وہ کسی وقت موت کے خیال سے غافل نہ رہے زندگی کی وہ تلخیاں جو ایک انفرادیت پسند حساس شاعر کے یہاں بیماری بن جاتی ہیں فانی کے ساتھ ساتھ رہیں۔ وہ ایک وارفتہ مزاج شاعر تھے عاشقانہ طبیعت رکھتے تھے اور عاشقانہ طبیعت میں خود ایک طرح کی انفرادیت ہوتی ہے۔ محبت اگرچہ ایک اجتماعی اور معاشرتی جذبہ ہے لیکن

مختلف قسم کے اخلاقی تصورات میں مختلف شکلیں اختیار کر لیتی ہے۔ فائی کے لئے وہ ایک مخصوص انفرادی حیثیت رکھتی ہے اور اس میں ناکامی انھیں زندگی کے اس دھارے پر ڈال دیتی ہے جہاں انفرادیت مجروح ہو کر سانپ کی طرح بل کھاتی ہے اور زہر اگلتی ہے۔ جب وہ زمانے کے آئین و قوانین کو رسم و رواج کو، ماحول اور سماج کو اپنے زہر میں بچھے ہوئے تیروں کا نشانہ نہیں بنا سکتا تو اپنی انفرادیت ہی کے خلافت علم بغاوت بلند کرتا ہے اور اسی کا گلا گھونٹ کر تسکین حاصل کرنا چاہتا ہے۔ اپنے ہی گریباں پر زور چلتا ہے اور ”خواہش مرگ“ قوی سے قوی تر ہوتی چلی جاتی ہے۔

فائی کا پیشہ وکالت تھا لیکن دونوں میں بہت بعد تھا وکالت ان کے لئے ایسی تھی جیسے کسی ”گول خانے میں چوکھنٹی چیز“ بٹھانے کی کوشش کی جائے مگر ہمارا نظام تمدن اسکی کب فکر کرتا ہے کہ افراد کی اصل صلاحیتوں سے کام لیا جائے طاقت کی بربادی کا ایک سلسلہ جاری ہے اور اس کا نتیجہ یہ ہے کہ جہاں ہے وہاں خوش نہیں، فائی بھی اسی طرح ایسی زندگی بسر کرنے پر مجبور تھے جو ان کی تمناؤں سے ہم آہنگ نہ تھی، ان کی شخصیت

پہنچتی تھی، دماغ احتجاج کرتا تھا، دل بغاوت کرتا تھا ہڈیاں پھٹتی
 تھیں لیکن زمانے کی گرفت ڈھیلی نہیں ہوتی تھی۔ کون جانتا ہے
 کہ فانی کو انھیں تجربات نے جبر کا قائل نہ بنا دیا ہو اس تنگی سے
 نجات صرف موت دلا سکتی تھی اس لئے ہر وقت موت کا اتنا
 — ہر وقت سے

آج روز وصال فانی ہے

موت سے پورے ہیں راز و نیاز

چمن سے رخصت فانی قریب ہے شاید

کچھ آج بوئے کفن دامن بہار میں ہے

جب دیکھئے جی رہا ہے فانی

اللہ رے اس کی سخت جانی

لذتِ فنا بہر گز گفنتی نہیں یعنی

دل ٹھہر گیا فانی موت کی دعا کر کے

ہنس کر شمع کی ہے میت فانی
زندگی نام ہے مر مر کے جئے جاؤ گا

آہ اے مرگ ناگہانی، آ
سخت مضطر ہیں تیرے شدیدانی

چاروں دروں زندگی تو ہے
کو اگر ہو سکے مسیوائی
فانی تلخ کام کی امید
تو اگر آگئی تو بر آئی

فانی ہی وہ ایک دیوانہ تھا جو موت سے پہلے مر جائے
کیا ہوش کی کافر دنیا میں اس موت کے قابل کوئی نہیں

اور ایسے ہی سیکڑوں شعرا زندگی کو موت میں تبدیل کر لینا
زندگی کو موت سمجھنا، مرنے سے پہلے مر جانا، یہ سب اسی خواہش مرگ
کے پہلو ہیں جو نہ خود کشتی میں تبدیل ہوتے ہیں اور نہ بغاوت میں، غور و فکر

کے بہت سے مواقع آتے ہیں شمل کا کوئی موقع نہیں نکلتا اس میں وہ ہر لمحے
 فانی کا رنج و الم گہرا اور فلسفیانہ رہتا ہے۔ غم و زہار دن کو ہرگز اٹوانس میں
 قدرت پسند و اہل بدبائیت اور بھڑک کر بھڑکنا سنے کی کیفیتیں ہوتی ہیں
 جب غم زندگی بن جائے۔ جب جینا گناہ معلوم ہو جیسے زندگی جہاڑ
 کی خواہش بھی عزیز نہ رہے اس وقت موت سے زیادہ خواہش
 کوئی چیز نہیں، اسی کی تاریکی روشنی پیدا کر سکتی ہے اس کے ظلمات
 میں اسب تینا ت ملتا ہے اور معشوق کی خواہش بھی نہیں بدل کر رہتا
 ہی کے پردے میں چھپ جاتی ہے۔

اواسے آڑ میں خنجر کے منہ چھپائے ہوئے

مری قضا کو وہ لائے دو وطن بنائے ہوئے

یہی وجہ ہے کہ فانی کی موت خود ناک اور زور آونی نہیں ہے۔
 وہی زندگی کے پیچیدہ معرکہ کو حل کرتی ہے، وہی سکون لانی ہو سکتی ہے
 اور یاس جہاں زندگی کا مقصد بن جاتے ہیں فانی وہاں کھڑے ہیں
 اس لئے ان کے یہاں مرگ کی تکرار فلسفہ حیات کے تھکے اور جہاں
 کی کوشش کے سوا اور کچھ نہیں۔ وہ زندگی جو ان کے لئے دیوانے کا خواب
 ہے ان کے پیش نظر ہے وہ اسی کو سمجھنا چاہتے ہیں۔ اس لقمی کا سرا
 بھی نہیں ملتا کیونکہ

نہ ابتدا کی خبر ہے نہ انتہا معلوم

رہا یہ وہم کہ ہم ہیں سو وہ بھی کیا معلوم
یہ صوفیانہ مذاق کی کار فرمائی نہیں ہے، یہ لفظوں کے ساتھ کھیل
نہیں ہے، یہ شکست کھائے ہوئے شدتِ احساس کی آواز ہے کہ زندگی
کی ابتدا اور انتہا کے نہ معلوم ہونے پر وہ حصہ بھی وہم معلوم ہونے لگتا
ہے جو نگاہوں کے سامنے ہے۔ یہ ایک فلسفیانہ جستجو کی منزل ہے جو
یاس کی تاریکیوں میں کھوئی گئی ہے۔ یہاں پھونچ کر بہت سے سوچنے والے
فانی کے ساتھ ہو جائیں گے اور بہت سے ان کا ساتھ چھوڑ کر دوسرا
راستہ اختیار کریں گے۔ تصویریت اور واقعیت، غیبت اور حقیقت
ان دونوں راستوں سے زندگی اور موت کے راز کو سمجھنے کی کوشش
کی گئی ہے۔ فانی نے پہلا راستہ اختیار کیا۔ انہوں نے بہت
سوچا لیکن انہیں اس کا جواب نہ مل سکا کہ زندگی کسے کہتے ہیں۔
ہاں موت کے بارے میں البتہ انہوں نے ایک فلسفہ سا بنا لیا تھا،
زندگی ٹھوس مادی حقائق سے لبریز ہے اس کے تغیرات کا سلسلہ
پہلے مادی روابط میں تلاش کرنا چاہیے جسے تصویریت کے حامی نظر
انداز کر جاتے ہیں لیکن موت کا راز تو تخیل آفرینی کی مدد سے حل کیا
جا سکتا ہے اس کے سمجھنے اور اس سے تسکین پانے کے لئے تصوراتی

باتیں نکالی جاسکتی ہیں۔ یہی فانی نے بھی کیا ہے

زندگی خود کیا ہے فانی یہ تو کیا کہئے مگر

موت کہتے ہیں جسے وہ زندگی کا ہوش ہے

اُن کی خواہش مرگ اتنی قوی تھی کہ اُن کے یہاں ذوق کا وہ

شک بھی نہ پیدا ہوا کہ ”مر کے بھی چین نہ پایا تو کدھر جائیں گے۔“

غزل گوئی فطری شاعری ہے یا نہیں، یہ ہمارے بڑھتے ہوئے

خیالات کا ساتھ دے سکتی ہے یا نہیں، اسے مٹ جانا چاہیے یا رہنا

چاہیے، ان بحثوں سے قطع نظر فانی مکمل غزل گو شاعر ہونے کے باوجود

عام غزل گو شعراء سے بہت مختلف ہیں کیونکہ اُن کے یہاں ایک طرح کا

فلسفیانہ تسلسل پایا جاتا ہے۔ ان کا ایک الگ انداز بیان بھی ہے یہ

چیز انھیں غزل گو شعراء میں بہت بلند مرتبہ بناتی ہے۔ اگر کوئی غزل گو

ہمارے سامنے زندگی کے مسائل، محبت کے مسائل، ان کی پیچیدگیاں

اور ان کے حل پیش کرنے کی کوشش کرتا ہے تو اس کی شاعری موجودہ دور

کے لوگوں کے لئے بھی اپنے دامن میں لچے بھلیاں رکھتی ہے۔ فانی کے یہاں

ایسی بہت سی بھلیاں ہیں، انہیں زندگی اور موت کا بھیہ معلوم کرنے

کی تمنا ہے، وہ عشق اور عشق رکھتی ہے۔ فانی کے یہاں ایسی بہت سی

بھلیاں ہیں، انہیں زندگی اور موت کا بھیہ معلوم کرنے کی تمنا ہے، وہ

وہ عشق اور عشق کی کیفیات کو سمجھنا چاہتے ہیں، وہ انسانی طاقت اور اختیاً کے حدود دیکھنا چاہتے ہیں، یہ سائل کسے پریشان نہیں کرتے، اجتماعیت پسند اور انفرادیت پسند دونوں ان مسائل پر شور کرتے ہیں، لیکن مرنے پر کہ اجتماعیت پسند انھیں پھیلا دیتا ہے، جواب کہیں اور ڈھونڈ دیتا ہے اور کہتا ہے:

کیوں جہاں کا غم اپنا میں پھر مل کر تدبیریں سوچیں

(فیض)

لیکن انفرادیت پسند تنہا ہونے کی وجہ سے شکست کھا جاتا ہے اور یہ جانتے ہوئے بھی کہہ

راں آئے ہیں اشک و آہ کیسے

کہ نہ آب و ہوائے غم سے ساز

(فانی)

”آب و ہوائے غم سے ساز“ کر لیتا ہے اور اس مصالحت کو عاشقانہ کیفیت کا رنگ دیتا ہے۔

کیا کروں نازک بہت ہے ان کی مرضی کا سوال

ورنہ فانی اس جئے جانے سے کچھ حاصل نہیں

(فانی)

محبت، زندگی اور موت، ہجر اور اختیار، ان کا ایک دائرہ ہوجاتا ہے۔
 فانی کا دماغ گھرا ہوا ہے اور سب کے اوپر فنا اور بربادی کی ایک تلوار
 لٹکتی رہتی ہے جو امیدوں کو پھیننے کا موقع نہیں دیتی اگرچہ امیدیں آج
 کا ایک جزو ہیں اور تمنا میں بھی جبر کی آفریدہ۔ فانی نے جبر کے حاد
 کو دیکھتے ہوئے ایک دنیا تعمیر کر لی تھی جس میں بہار نہیں آتی، جس میں
 دو ریشرت نہیں آتا، جس میں لوگ ہنس نہیں سکتے، جس میں نہ ہر
 ویرانی، نشتر، اندھیری راتیں، خون، تمناؤں کے گھونٹے چوٹے
 گلے، موت کے جھیاٹک پرلوں کی سہرا بٹ ہے، اس دنیا میں سب
 دبے پاؤں چلتے ہیں، اگر بہار آتی ہے تو اس لئے کہ خزاں آکر آئے
 تباہ کرے، اگر دور جام چلتا ہے تو اس کا مطلب یہ ہے کہ کسی کو
 زہر دیا جانے والا ہے، اگر شمعیں روشن کی جاتی ہیں تو اس لئے
 کہ انہیں ہوائ میں بجھا دیں۔ ایسی دنیا تعمیر کرنا اور اس میں بسنا کسے
 پسند ہو سکتا ہے لیکن فانی کہتے ہیں کہ کیا کیا جائے مجبوری سے انسانی
 فطرت اس مجبوری کو مان لینے کے بعد بھی اپنے دل کی بھر اس کا
 ہے معلوم نہیں یہ بھی مجبوری کے ماتحت ہوتا ہے یا اتنا اختیار ہے
 فانی نے طنز سے کام لیا ہے۔

کچھ امید کرم میں گذری عمر کچھ امید کرم میں گذری عمر

اپنے دیوانے پہ اتمام کرم کر یارب
 درود یوار دئے اب انھیں برائی دے
 حقیقت یہ ہے کہ انسان کے اندر جو اختیار کی طاقت ہے وہ
 جبر سے نہیں دبتی اور اگر انسان عمل پسند نہیں ہے تو بھی اُسے ذہنی طور
 پر حرکت کے لئے آمادہ کرتی ہے۔ فانی کی شاعری کبھی کبھی اتنی متحرک
 بھی ہو سکتی تھی۔

ہاں شب ہجر آج صبح نہ ہو

ہاں چلی جائے یاد زلفِ دراز

کون باعزم اور عمل پسند اپنے نصب العین کے حاصل کرنے
 میں اس جوش سے کام لینا پسند نہ کرے گا؟ فانی کے تمام نقاد قریب
 قریب اس بات پر متفق ہیں کہ ان کی شاعری عام معیار تغزل سے بلند
 تھی، ان کے خیالات اور محسوسات ان کے ذاتی تخیلی تجربہ کا پتہ
 دیتے ہیں۔ ان کے اندر ایک طرح کی فلسفیانہ بصیرت تھی جو انھیں
 اپنے تجربات کو فلسفیانہ سانچے میں ڈھالنے کی طرف مائل کرتی تھی
 اس طرح جنون اور حکمت، عقل اور دل، علم اور عشق کا امتزاج پیدا
 ہوتا ہے لیکن دل کا قابو عقل پر ہے اس لئے اگر کبھی اس بات کا
 احساس ہوتا بھی ہے کہ دل ناکامی کی جانب لے جا رہا ہے تو اس سے

نکلنے کے لئے جس تو انائی اور قوت ارادی کی ضرورت ہے وہ حال
نہیں ہوتی۔ فانی کا ایک فارسی شعر ہے سے

از خلوتیاں لذتِ عیش نگہے پرسس

بر خلوتیاں فرصتِ نظارہ حرام است

یہ ان کی خواہش مرگ کا منظر ہے اور مجبوریوں کے ہوتے ہوئے
جبر کی گرفت میں رہنے کے باوجود فانی نے اسی کو اختیار کیا ہے کہ
انہیں خلوتیوں میں نہیں خلوتیوں میں شامل سمجھا جائے۔

فانی کے بعض اشعار جنہوں نے مجھے ترپایا ہے آپ بھی

سنئے

دشمن جاں تھے تو جان مدعا کیوں ہو گئے
تم کسی کی زندگی کا آسرا کیوں ہو گئے

اک فسانہ سن گئے، اک کہہ گئے
میں جو رویا مسکرا کر رہ گئے

سن کے تیرا نام آنکھیں کھول دیتا تھا کوئی
آج تیرا نام لے کر کوئی عنافل ہو گیا

روح ارباب محبت کی لرز جاتی ہے
تو پشیمان نہ ہو اپنی جفا یاد نہ کر

بجلیاں ٹوٹ پڑیں جب وہ مقابل سے اٹھا
مل کے پٹی تھیں نگاہیں کہ دھواں دل سواٹھا

لبریز موج تھا اک اک خط پیمانہ
محفل سے جو وہ اٹھے لیتے ہوئے انگڑائی

کیوں فلک! انتہا ہوئی کہ نہیں
ایک دم رہ گیا ہے اب دمساز

تجھے خبر ہے ترے تیرے پناہ کی خبر
بہت دنوں سے دلِ ناتواں نہیں ملتا

میں نے فانی ڈوتے دیکھی ہے نبض کائنات
جب مزاج دوست کچھ برہم نظر آیا مجھے

محو تماشا ہوں میں یارب یاد ہوشِ تماشا ہوں
اُس نے کب کا پھیر لیا منہ اب کس کا منہ نکتا ہوں

میں ندامت جان کر خوش ہوں یہ منظر دیکھنا
وہ مجھے تڑپا کے تیرا پھر نہ مرط کر دیکھنا

صبح تک فانی ہر آوازِ شکستِ دل کے ساتھ
کیا قیامت تھا وہ تیرا جانبِ در دیکھنا

نامہر بانوں کا گلہ تم سے کیا کریں
ہم بھی کچھ اپنے حال پہ اب مہربان نہیں

پچھتاؤں گے آپ دل کو لے کر
کم بختِ غم آشنا بہت ہے

کیا بلا تھی ادا ہے پرستشِ یار
مجھ سے اظہارِ مدعا نہ ہوا

کچھ کٹی ہمت سوال میں عمر
کچھ امید جو اب میں گزری

مختصر یہ کہ غم عشق اور غم روزگار دونوں نے فانی کو وہ کچھ بنا دیا
تھا جسے وہ اپنے کلام میں ظاہر کرتے ہیں ان کی شاعری اور زندگی میں ہم
آہنگی سے جسے تجربے کی شاعرانہ صداقت کا نام دیا جا سکتا ہے۔ کہا
جاتا ہے کہ فانی کے یہاں میر کے گداز اور غالب کے علو کا امتزاج ہے
ممکن ہے ایسا بھی ہو لیکن فانی میر اور غالب میں سے کسی کے قریب
ہوں یا نہ ہوں اپنی ذات سے بہت قریب تھے اور
اسی کی ترجمانی نے ان کی شاعری میں اثر پیدا
کر دیا۔

فانی غزل گو تھے اور غزل گوئی میں مکمل آسودگی کا سامان نہیں
ہے زندگی کے بہت سے مسائل غزل پر بار ہو جاتے ہیں اور تمام مسائل
کو غزل ہی کے ڈھانچے پر بنانا ایک جانب تو ان مسائل پر ظلم ہو دوسری
جانب غزل پر اس لئے فانی کا مطالعہ کرتے وقت اس کا خیال رکھنا
پڑے گا کہ غزل جس نظام تمدن سے وابستہ رہی ہے اس میں انقلاب
آچلا ہے اس لئے غزل میں مکمل تسکین کا پہلو پیدا ہی نہیں کیا جا سکتا۔

فانی ہی کا شعریہ آتا ہے ۵

اب نئے سرے سے چھیڑ پردہ ساز

میں ہی تھا ایک دکھ بھری آواز

فانی کی انفرادیت پسندی اور غزول کی انفرادیت پسندی
دونوں کا دور ختم ہے اور نئے سرے سے پردہ ساز پیر شمس کا وقت آ گیا
ہے شاید کوئی نیا لفظ نئے کوئی نیا گیت۔ فانی دسمہ ہوا اس سے نیا
معنائی کے ساتھ زندگی کے معنی کو محل کر کے۔ زندگی کے شمس کے
کرنا فانی کا مقصد بھی تھا لیکن وہ الجھ کر رہ گئے۔ انہوں نے ہر روز
کام لینے کی کوشش کی اور زندگی دیوانے کا نوا باریز بن گئی جو آج بھی
ہے اور نہ بچائی جا سکتی ہے لیکن دوسرے راستے بھی ہیں، پرانی
کی نگاہ نہ جا سکی اور وہ اپنی انفرادیت پن شخصیت کا شکار ہو اور رہ
گئے۔

فانی کے احساس کی شدت کا اثر ان کی شاعری کے نفاذ میں
محاسن پر بھی پڑا تھا۔ ان کا فلسفہ زندگی اور تقدیر جو نیا نہ تھا بلکہ
انسانی دماغ نے اس کی پرورش کی تھی ان کی قنوطیت نئی نہ تھی بلکہ
ان کے خیالات انوکھی طرح پیش ہوئے باوجود نئے نئے کیونکہ ان کی
مدائے بازگشت فارسی اور اردو شعراء کے یہاں بہت دنوں

سے گونج رہی تھی اور اب بھی گونج رہی ہے، ایسی شاعری میں اثر کی کمی پائی جا سکتی ہے لیکن فانی کے یہاں اثر کی کمی نہیں۔ وجہ یہ ہے کہ اگر یہ چیزیں صرف روایتی طور پر دہرا دی گئی ہوتیں تو ان میں تاثر آخرین کی عملاً حیت نہ ہوتی لیکن خلوص اور ذاتی اثر پذیری نے ان کے طرز اظہار میں واقفیت پیدا کر دی ہے اور لب و لہجہ میں ایک نئی کھنک سنائی دیتی ہے جو خلوص کے بغیر ممکن نہیں۔ جبر اور اختیار کے رسمی عقیدہ میں ذاتی اعتقاد کی وجہ سے، قنوطیت میں نجی زندگی کی الم انگیزی کے سبب نیا پن ہے جو طرز اظہار میں نمایاں ہوتا ہے اور فانی کو دوسرے غزل گو یوں سے الگ کر دیتا ہے۔ پرانے اشعارے اور قدیم علامات میں نئے گوشے پیدا ہو کر ان کی شاعری کو فرسودگی کا شکار ہونے سے بچا لیتے ہیں۔ اس طرح فانی کی شاعری کے بعض اجزاء بہت دنوں تک کچھ لوگوں کے دل و دماغ کو متاثر کرتے رہیں گے۔

۱۹۴۱ء

نظیر اکبر آبادی اور عوام

عصرِ حاضر کی تنقید نگاری میں تاریخی تصور کو بنیادی جگہ مل جائے گی وجہ سے ہم جس شاعر یا ادیب کے متعلق کچھ سوچنا یا لکھنا چاہتے ہیں اسے اردو ادب کی تاریخ کے مفروضہ ادوار میں سے کسی نہ کسی دور میں جگہ دیکر اسی دور کی خصوصیات و رجحانات کی روشنی میں اس کا کلام دیکھتے ہیں۔ تاریخ کو ادوار میں تقسیم کرنے سے کبھی کبھی آسانیاں پیدا ہوتی ہیں لیکن اکثر اس کی وجہ سے ہم کسی نتیجہ پر نہیں پہنچتے کیونکہ انسانی فطرت کی سطح صرف خارجی اسباب سے نہیں بنتی (اگرچہ خارجی اسباب ہی اصل چیز ہیں اور وہی داخلی اور اندرونی کیفیات کو بھی ترتیب دیتے ہیں) بلکہ کچھ انفرادی اور ذاتی خصوصیات ہوتی ہیں جو اس دور کی عام خصوصیات سے علیحدہ ہوتی ہیں اس کے علاوہ مختلف الخیال شعراء کو ماحول کی ترجمانی اپنے نقطہ نظر سے کر کے نئی صورتیں پیدا کر لیتے ہیں۔ اردو شاعری کی تاریخ کے پس منظر میں دہلی اور لکھنؤ کی سیاسی و اقتصادی تاریخ اور وہاں کی وہ سعاثراتی حالت ہے جس کو ہم نے

بغیر اردو شاعری کا سمجھنا دشوار ہے۔

شمالی ہند میں اردو زبان کچھ دنوں تک عوام کی چیز رہنے کے بعد دہلی دربار سے وابستہ ہو گئی اور اردو کے معنی کا نام پا کر ایک معیاری زبان بن گئی۔ تھوڑے دنوں میں لکھنؤ نے بھی اس انحطاط پذیر تمدن کی حفاظت کے سلسلہ میں اردو کی خدمت شروع کی اس کا نتیجہ یہ ہوا کہ اردو زبان اور ادب کا تعلق دہلی اور لکھنؤ سے اس طرح ہو گیا کہ اُسکی ترقی و تنزل انھیں دو جگہوں کی ترقی و تنزل سے وابستہ نظر آنے لگی۔ جو شعراء دوسری جگہ پیدا ہوئے یا بڑھے ان کا تعلق بھی اکثر و بیشتر کسی نہ کسی طرح دہلی اور لکھنؤ ہی سے ہو گیا اور شاعری کا معیار انھیں مرکزوں کی وابستگی کے خیال پر جانچا جانے لگا یہاں تک کہ باہر رہنے والوں کے لئے شہرت اور ترقی کی گنجائش ہی نہ رہی ایسی حالت میں جن لوگوں کا تعلق شاہی درباروں سے ہو گیا ان کا تو کچھ پوچھتا ہی نہیں لیکن جو لوگ براہ راست دربار کے زیر سایہ نہ تھے وہ بھی اسی معیاری زبان 'معیاری ادب' معیاری تہذیب و تمدن کی ترقی کو اصل چیز سمجھنے لگے، یہی وجہ ہے کہ ہم ان شعراء کے کلام میں جن کی پرورش دربار سے ہوتی تھی یا جن کا مفاد کسی طرح دربار کے مفاد سے وابستہ تھا نیز دوسرے شعراء میں زیادہ فرق نہیں پاتے دونوں کے یہاں ہمیں جو کمی نظر آتی ہے وہ یہی ہے کہ فن شاعری کے لحاظ

سے تو وہ تکمیل کا نقشہ پیش کر دیتے ہیں لیکن تخیل کے لحاظ سے ان چشموں سے سیراب نہیں ہوتے جن سے شاعری کے موضوعات میں وسعت اور ہمہ گیری پیدا ہو سکتی ہے۔ یعنی یہ کہ دربار سے وابستہ رہنے والے تصوف سے دلچسپی لینے والے اور مرکز سے متاثر ہونے والے شاعروں سے ہمارا سابقہ پڑتا ہے اور یہ سب اپنی خصوصیات اور اپنے تعلقات کی وجہ سے عوام سے علیحدہ رہتے ہیں۔

مرکزیت، معیار کی پابندی اور دربار سے وابستگی کی وجہ سے اردو شاعری کا میدان بہت تنگ ہو گیا، جو شاعران قیود سے کٹی طرح بچ سکے وہ البتہ عوام سے اور عوام کے مسائل سے قریب تر آئے لیکن ایسے شعرا کا نام مثال کے طور پر لکھنے کے لئے بھی نہیں ملتا اردو شاعری کے دورِ متقدمین اور متوسطین میں لے دے کر نظیہ اکبر آبادی کا نام سامنے آتا ہے۔ ان کا تعلق براہِ راست نہ دلی سے تھا اور نہ لکھنؤ سے۔ اردو ادب کی تاریخ میں نظیہ کا اپنا ایک الگ دور ہے۔ وہ کسی دور میں کسی گروہ کے ساتھ شریک نہیں کئے جاسکتے۔ نظیر کی عمر اکبر آبادی میں بسر ہوئی اگر نکلے تو گوردیو پیش کے اضلاع متھرا اور بندرہ وغیرہ تک چلے گئے۔ وہ دلی اور لکھنؤ دونوں سے الگ اپنی ایک علیحدہ دنیا بنا رہے تھے۔ اس لئے نہ تو ہم ان کے یہاں وہ معیار شاعری پاتے

ہیں جو دلی اور لکھنؤ میں پایا جاتا ہے، نہ زبان کی وہ صفائی نظر آتی ہے جو ان دو مرکروں کے لئے مخصوص تھی اور نہ کسی دربار سے ان کا تعلق ہی معلوم ہوتا ہے۔ استاد ی اور شاگردی کا رشتہ بھی بڑا اثر ڈالتا ہے لیکن ہمیں کہیں سے پتہ نہیں چلتا کہ دلی یا لکھنؤ کا کوئی شاعر ان کا استاد رہا ہو۔ یہ باتیں نظیر کو دوسرے شعراء سے بہت الگ کرتی ہیں۔

نظیر نے دربار سے علیحدہ رہ کر عوام سے رشتہ جوڑا۔ ان سے پہلے یا ان کے بعد اردو کا کوئی شاعر ایسا نہیں ملتا جس سے ہم ان کا مقابلہ کریں یا اس کے دور میں انھیں رکھیں اسی لئے میں نے اوپر عرض کیا ہے کہ نظیر کا اپنا ایک علیحدہ دور تھا جو زمانی حیثیت سے اردو شاعری کے کئی ادوار پر حاوی تھا۔ نظیر کی صحیح تاریخ پیدائش کا پتہ نہیں لیکن یہ معلوم ہے کہ ان کا انتقال ۱۸۳۰ء میں ہوا۔ عمر کے متعلق تذکرہ نویسوں اور تاریخ ادب لکھنے والوں کا خیال ہے کہ اسی پچاسی سال سے کم نہیں جئے اس لئے اگر ہم ان کی تاریخ پیدائش ۱۷۶۰ء اور ۱۷۵۰ء کے درمیان مان لیں تو ہمارا کام حل جاتا ہے۔ اردو شاعری کے دور منتقدین کے ابتدائی شعراء کو چھوڑ دیجئے تو بھی عمر کے لحاظ سے نظیر کے ہم عصر کم سے کم بیس مشہور شعراء قرا پاتے ہیں دوسرے درجے کے بعض صاحبان کمال اور تیسرے درجے کے شعراء کا ذکر نہیں۔ شعراء کی جس بڑی تعداد کو مورخین نے کئی ادوار میں

تقسیم کیا ہے وہ سب نظیر کے ہم عصر ہیں۔ اس کی پوری اہمیت شاید ناموں سے واضح ہو سکے۔ صرف ان کے نام سنئے جنہوں نے اردو شاعری کے ارتقاء میں حصہ لیا ہے۔ حاتم، فقار، میر، سودا، ورد، سوز، منظر، تاباں، قائم، یقین، حسن، رنگین، نصیر، جرات، انشاء، مصحفی، رند، ناسخ، آتش (سلسلہ کا خیال نہیں کیا گیا ہے) ان میں سے کون نام ایسا ہے جسے اردو ادب کی خدمت کے سلسلہ میں کسی نیچے درجہ پر رکھا جاسکتا ہے اور پھر ان میں سے کون ہے جسکی دنیا کی سرحد نظیر کی دنیا سے ملتی ہے؟ شاید کسی کو یہ خیال ہو کہ نظیر اصل میں نظم لکھنے والے تھے غزل گو شعراء سے ان کا مقابلہ درست نہیں۔ اس سلسلہ میں شاید یہ بات چپی سے خالی نہ ہو کہ انہیں میں سے بعض شاعر نظم کے بھی اچھے استاد تھے۔ میر، سودا، حسن، انشاء اور مصحفی نے نظمیں بھی لکھیں لیکن نظیر کے مقابلہ میں یہ لوگ کسی اور دنیا کے بسنے والے معلوم ہوتے ہیں۔ وہ بالکل ظاہر ہے ان میں سے ہر ایک کا تعلق کسی نہ کسی طرح دربار سے یا دربار کے باہر سے تھا، اس لئے وہ عوام کے قریب نہ آسکے، ان کی مثنویاں اور دوسری چیزیں زیادہ تر امارت اور اس کے متعلقات یا انفرادی رنج و غم ہجو یا مدح کا تذکرہ کرتی ہیں، لیکن نظیر کا کلام پڑھنے وقت یہ محسوس ہوتا ہے کہ وہ خود عوام میں سے تھے، انہیں میں سے اٹھے اور انہیں کے دکھ

درد، ہنسی خوشی، افکار و تاثرات میں شریک رہے۔ اُن کا فن تکمیل کے لحاظ سے بہت ناقص ہے، اُن کی شاعری تراش خراش کے لحاظ سے بہت نامکمل ہے، اُن کے اسلوب میں بیچنا ہمواری ہے، اُن کے تفکر میں گہرائی کا نام نہیں، اُن کے احساسات اور تجربات میں ایک دہقان کی بھونڈی سادگی اور بھدی بے ساختگی ہے لیکن پھر بھی نظیر اپنی دنیا کے تنہا مسافر تھے جس نے رات بوسو کی طرح سب کچھ خود ہی کیا اور شاعری کے صحیح مصرف کی طرف اشارہ بھی کر دیا۔ انہوں نے احساسات اور جذبات کے لحاظ سے تقریباً ہر طبقہ کے لوگوں کے تجربات اور تاثرات پیش کئے لیکن اُن کی ہمدردیاں عوام ہی کیساتھ تھیں۔ عوام کے لفظ سے ایک غلط فہمی پیدا ہو جانے کا اندیشہ ہے اس لئے غمناک سے بھی واضح ہو جانا چاہیے۔ بیسویں صدی میں عوام کے لفظ نے مفہوم کے اعتبار سے جو وسعت اختیار کر لی ہے اور سیاسی اصطلاح میں جن بیدار اور سیاسی شعور رکھنے والوں کی طرف اس لفظ سے اشارہ ہوتا ہے وہ نظیر یا اس وقت کے کسی شاعر اور ادیب کے ذہن میں نہیں ہو سکتا تھا۔ نظیر کے یہاں عوام سے مراد تمام عام لوگ ہیں چاہے وہ پیشہ ور ہوں یا کوئی اور۔ بہر حال نظیر کی شاعری کا اصل موضوع عام لوگوں کے محسوسات اور تجربات ہیں۔ ایسا کیوں ہے مادی طور پر اس کے

کیا وجوہ ہیں ہم نے کسی حد تک اوپر کی سطروں میں سمجھنے کی کوشش کی ہے۔
موضوعات کی دنیا نہایت وسیع ہے لیکن نظیر کے یہاں اس وسعت کے باوجود
خیال میں ایک طرح کی مرکزیت ہے جو ہر طرف پھیلنے اور بڑھنے کے باوجود کسی
خاص جگہ تک پہنچنے کی کوشش کی صورت میں ظاہر ہوتی ہے اور وہ خاص
جگہ ”موضوع سے عوام کا تعلق“ ہے۔ حقیقت یہ ہے کہ پہلے کوئی چیز عوام
کے لفظ نظر سے سوچی ہی نہ جاتی تھی مگر نظیر اپنے ماحول کی وجہ سے موتی
برسات، غید، شب برات، دیوالی، اندھیری رات اور دوسرے
مواقع پر اس کا اظہار کئے بغیر نہ رہتے تھے۔ دوسرے لفظوں میں ہم یوں
کہہ سکتے ہیں کہ اگرچہ نظیر کا انداز بیان اور نظیر کے موضوعات شاعری برابر
بدلتے رہے لیکن ہر حالت میں ایک صداقت ان کی شاعری کے لفظ لفظ
سے نمایاں ہوتی رہی۔ ان کا انسانی ہمدردی کا مسدک کبھی نہیں بدلا۔
انہوں نے زندگی سے کبھی اپنا رشتہ نہیں توڑا۔ انہوں نے عوام کو کبھی نظر
انداز نہیں کیا۔ ہر حال میں ان کی نظر اتنی وسیع رہی کہ اس میں ہندو،
مسلمان، سکھ، امیر، غریب، فقیر اور پیشہ ور سب سما سکتے ہیں۔ عوام
کی زندگی ویسے تو دکھ درد کا مزہ بن جاتی ہے لیکن اپنی بنیاد میں بڑی طاقت
رکھتی ہے، ان کی اُمنگوں کے چشمے کبھی نہیں سوکتے، سلطنتیں تباہ
ہوتی ہیں، خاندان بدلتے ہیں لیکن عوام اپنی راہ چلتے رہتے ہیں وہ مایوسی

کا شکار نہیں ہوتے، نظیر نے انھیں کی اُمید سے اپنی شاعری کا چراغ روشن کیا ہے یہی وجہ ہے کہ نظیر کی شاعری میں ایک طرح کے بھدے پن کے باوجود وہ شاعرانہ سادگی اور بیان میں وہ معصومانہ زور ہے جو معیاری شاعری سے الگ ہو کر تازہ زندگی پیدا کرتا ہے۔

کلیاتِ نظیر میں غزلیں بھی ہیں اور نظمیں بھی لیکن یہاں موقعہ نہیں ہے کہ ان کی غزلوں کا ذکر کیا جائے لیکن ایک مختصر سا جائزہ شاعرانہ نظموں کے سمجھنے میں زیادہ مدد دے سکے۔ تغزل کے لئے جس اعتدال اور ٹھہراؤ کی ضرورت ہے، جذبات میں جس نرمی اور گھلاوٹ کی احتیاج ہے، انداز بیان میں جس رکھ رکھاؤ سے کام لیا جاتا ہے وہ نظیر کو نصیب نہ ہو سکا، ان کے یہاں خارجیت کا غلبہ غزلوں میں بھی ہے اور حقیقت یہ ہے کہ خارجیت ہی انھیں زندہ رکھنے والی چیز ہے وہ اسی خارجیت میں جذبات کی ہلکی ہلکی آبیج دیکر کیف پیدا کرتے تھے کبھی کبھی جذبات کی تیزی خارجی بیان کے جامہ میں بھی نہ سما تھی اور وہ کھل کر ایسی باتیں کہنے لگتے تھے جن کو جرات کی معاملہ بندی کے پہلو میں بھی جگہ نہیں دے سکتے۔ بات یہ ہے کہ جذبات جب تک داخلیت کے قابو میں آکر نوک پلک سے درست نہ ہو جائیں غزل کی چیز نہیں بنتے اور خارجیت جذبات نگاری میں ڈرامائی کیفیت پیدا کرتی ہے

جو نظیر کے یہاں بہت ہے۔ غزلوں کا بیان اس سلسلہ میں یوں بھی ضروری ہے کہ نظیر نے اپنی بہت سی نظموں میں وہی عاشقانہ انداز بیان اور موضوع اختیار کیا ہے جو ان کی غزلوں میں ہے۔ غزلیں بہت زیادہ شخصی اور ذاتی ہونے کی وجہ سے یقیناً نظموں سے الگ ہیں لیکن اثر وہی پیدا کرتی ہیں۔ غزل کے چند شعر دیکھئے اور ان کا مقابلہ ان کی نظموں سے کیجئے جن میں کیفیات عشق، بجز یا وصل کا بیان ہے (مثلاً آندھی، اندھیری رات، ہولی، چاندنی رات وغیرہ) غزل کے شعر یہ ہیں۔

دیکھ کر کرتی گلے میں سبز دھانی آپ کی
 وہاں کے بھی کھیت نے اب آن مانی آپ کی
 اک پٹ کشتی کی ہم سے بھی تو کر دکھو ذرا
 ہاں بھلا ہم بھی تو دیکھیں پہسلوانی آپ کی
 دیکھو کہنا مانو مت خالی سلانی سے رکھو
 ورنہ کو سے گی ہمیں یہ سرمہ دانی آپ کی

یہ نظیر کی غزلوں پر یہ چند سطور لکھتے ہوئے میں یہ نتیجہ نہیں نکالنا چاہتا کہ نظیر اچھے غزل نگار تھے بلکہ اسکا مقصد صرف یہ ہے کہ ان کی نظم گوئی نے ان کی غزل گوئی کو بہت دبایا اور ان کے یہاں سے غزلوں کے اشعار کا بھی ایک اچھا انتخاب ہو سکتا ہے جس میں صرف رسمی (بقیہ صفحہ ۱۶۴ پر ملاحظہ فرمائیں)

مجھے تو اس پہ نہایت ہی رشک آتا ہے
 کہ جس کے ہاتھ نے پوشاک تیرے تن کی سی
 سچ تو یہ ہے کہ نظیر کے یہاں جذبات کی شاعری کا موضوع بنانے
 کے فن کی تکمیل نہ ہو سکی، وہ عشق کی کیفیتوں کا بیان کم کر سکتے تھے لیکن
 عشق اور حسن کا بیان کم نہیں ہوتا۔ ایک طرح کی کھلی کھلی سادگی اور بے
 تکلفی ہے جو بعض جگہوں پر تو یقیناً ایک کیفیت پیدا کرتی ہے لیکن
 ہر جگہ نہیں۔ جذبات میں گہرائی کی کمی ہے ان کی اکثر نظموں کو بے کیف
 بنا دیا ہے اور جب انہوں نے زیادہ سوچا ہے اور داخلیت پیدا کرنے
 کی کوشش کی ہے تو یہ سادے سادے اخلاق اور تصوف کے مسائل تک
 پہنچ سکے ہیں۔ جہاں فکری اور فلسفیانہ شاعری کا سوال اٹھتا ہے
 وہاں نظیر چھپے رہ جاتے ہیں۔ وہ انسانی جذبات کے معمولی تاثرات
 اور تجربات کا ذکر کرتے ہیں، روزانہ کی باتیں دہراتے ہیں اور کبھی کبھی
 تصوف اور اخلاق کے مسائل کے سلجھانے کے لئے اشارات اور علامات
 کا استعمال بھی کرتے ہیں لیکن جہاں نظموں میں اپنے مادی تجربات کا
 بیان ہے وہاں اردو کے بہت کم شاعر ان کے قریب پہنچتے ہیں۔

(بقیہ صفحہ ۱۶۱)

شاعری کے نمونے نہیں بلکہ ذاتی کوائف کے نمونے بھی دیکھے جاسکتے ہیں۔

اپنے موضوع سے قریب تر آتے ہوئے ہم کہہ سکتے ہیں کہ نظریے عوام کو جذبات کی ترجمانی کی تو عوام ہی نے نظیر کو زندہ رکھا۔ اردو شاعری کی معیار پرستی نے نظیر کو ختم ہی کر دیا تھا اگر فقیروں اور گراؤوں نے اور معمولی پڑھے لکھے لوگوں نے ان کے بنجارہ نامہ، آدمی نامہ اور دوسری نظموں کو یاد نہ رکھا ہوتا۔ ان کے موضوعات کی فہرست ہی پر ایک نظر اس بات کو اچھی طرح واضح کرتی ہے کہ نظیر انسان اور انسانی متعلقات میں سے ان معمولی چیزوں کو نظر انداز نہ کرتے تھے جنہیں بڑے بڑے شعراء نہ دیکھتے تھے اور نہ محسوس کرتے تھے، یا اگر محسوس بھی کرتے تھے تو اس پر لکھنا شاعری کے جوہر کو غلط استعمال کرنے کے برابر جانتے تھے۔

آٹا، وال، پیسہ، کوڑی، جھونپڑا، تلاش زرا، ہولی، مفلسی، روٹیوں کی تعریف بنجارہ نامہ، آدمی نامہ اور ایسی ہی دوسری چیزیں ان کا پسندیدہ موضوع تھیں کیونکہ نظیر غریبوں کے ساتھ اٹھتے بیٹھتے تھے، تنہرا اور بندرا بن کے تیرتھوں میں جاتے تھے، مسلمانوں کے عرس اور ہندوؤں کے میلوں میں شریک ہوتے تھے عید اور شب برات کے ساتھ ساتھ ہولی اور دیوالی سے بھی ایک پتہ ہندوستانی کی طرح لطف اٹھاتے تھے اگر انھوں نے مسلمانوں کے خیال سے رسول اسلام حضرت علیؑ، معجزہ حضرت عباسؑ اور سایم چشتیؑ پر لکھنے کے لئے قلم اٹھایا تو ہندوؤں کے

خیال سے اپنی شاعری کا زیادہ حصہ بھگتی شاعروں کی طرح سری کرشن جی کے لئے وقت کر دیا۔ ہولی کی خوشی کا جو بہترین مادی مصرف ہو سکتا تھا اُس کا ذکر نہ صرف امراء کے نقطہ نظر سے کیا بلکہ عوام کو بھی یاد رکھا۔ وہ انھیں کسی حالت میں بھی نہ بھولتے تھے اور سماج کی اس تضادی کیفیت کا ذکر ضرور کرتے تھے جس سے طبقات کا فرق پوری طرح نمایاں ہوتا ہے پہلے اور کسی قدر آج بھی فن کاروں کے یہاں تقابل کا آسان طریقہ اثر بڑھانے کے لئے برابر استعمال ہوتا رہا ہے۔ نظیر نے اُسے اپنے شاعرانہ انداز بیان کا سا پختہ بنا لیا ہے اکثر و بیشتر نظموں میں چاہے عشق و عاشقی کا بیان ہو یا وصل و ہجر کا، موت کا بیان ہو یا مفلسی کا، برسات کا ذکر ہو یا عید کا، امیر اور غریب کو ساتھ ساتھ لائے ہیں۔ مثال کے طور پر ”برسات کی بہاریں“ دیکھئے:-

گندوں کو محلوں اندر ہے عیش کا نظارا
یا سائبان ستھرایا بانس کا اُسارا
کرتا ہے سیر کوئی کوٹھے کا لے سہارا

۱۔ میرے سامنے کلیاتِ نظیر مطبوعہ نولکھنور پریس ہے بعض الفاظ اور قوافی کی صحت مجھے کھٹکتی ہے لیکن دوسرے نسخے مجھے دستیاب نہ ہو سکے۔

مفلس بھی کر رہا ہے پولے تلے گزارا
 کیا کیا مچی ہیں یارو برسات کی بہاریں
 ہیں جن کے تن ملام میدے کی جیسے لوی
 وہ اس ہوا میں خاصی اوڑھے پھرے ہیں لوی
 اور جن کی مفلسی نے شرم دیا ہے کھوئی
 ہے ان کے سر پہ سر کی یا بورے کی کھوئی
 کیا کیا مچی ہیں یارو برسات کی بہاریں
 جو اس ہوا میں یارو دولت میں کچھ بڑے ہیں
 ہے ان کے سر پہ چھتری ہاتھی اُپر چڑھے ہیں
 ہم سے غریب غبا، کیچڑ میں گر پڑے ہیں
 ہاتھوں میں جوتیاں اور پائے چڑھے ہیں
 کیا کیا مچی ہیں یارو برسات کی بہاریں
 ہے جن کے مہیا پکا پکا یا کھانا
 ان کو پلنگ پہ بیٹھے جھڑیوں کا حفاظٹانا
 ہے جن کو اپنے گھر کا یا نون تیل لانا
 ہے سر پہ ان کے پٹکھا یا چھاج ہے پرانا
 کیا کیا مچی ہیں یارو برسات کی بہاریں

ہر جگہ اسی طرح کا تقابل اثر میں اضافہ کرنے کے لئے کیا گیا ہے یہ بات اس سلسلہ میں خاص کر قابل غور ہے کہ ہولی دیوالی، عید اور شہنشاہات وغیرہ کے بیان میں نظیر نے ان تیوہاروں کے مذہبی رُخ سے زیادہ ان کے مادی رُخ کو اجاگر کر کے امیر و غریب، عوام و خواص پر ان کے اثر اور ردِ عمل کا ذکر کیا ہے۔

اس سلسلہ میں جب ہم کسی قدر گہری نظر ڈالتے ہیں تو نظیر کے یہاں ایک طرح کا تخیلی تضاد نظر آنے لگتا ہے جسے انکی طویل زندگی کے مختلف ادوار اور تخیلی نفسی کی مدد سے حل تو کیا جاسکتا ہے لیکن بہ ظاہر کوئی بات آسانی سے سمجھ میں نہیں آتی۔ ایک طرف تو نظیر نے دنیا سے لذت اندوز ہونے پر زور دیا ہے، عیش و مسرت پر اُکسا کر اس دنیا کو رنگین بنانے کی دعوت دی ہے، زندگی کے لطف اور جوانی کی سرستیوں کی طرف اشارہ کر کے رنگ رلیوں میں حصہ لینے کی جانب مائل کیا ہے اور دوسری طرف تو 'خدا، نیکی، ہدی، فنا اور عقبتی سے ڈرا کر عیش و مسرت کی تخیلی لذت بھی ہم سے چھین لی ہے، ایک طرف وہ یہ صدا بلند کرتے ہیں ۶

دیکھ ٹاک غافل چمن کو گلشنانی پھر کہاں!

تو دوسری طرف دنیا پرستی کے خلاوت و عظ کے ذریعہ سے ترک دنیا پر آمادہ کر دیتے ہیں اور بتاتے ہیں کہ ہر چیز کا انجام فنا ہے اُس وقت

ہمارے کانوں میں سے

سب جیتے جی کے جھنگڑے ہیں سچ پوچھو تو کیا خاک ہو
 جب موت سے آکر کام پڑا سب قصے قصے پاک ہوئے
 کی آوازیں آنے لگتی ہیں اور جوانی کو جوانی کی طرح، زندگی کو زندگی
 کی طرح بسر کرنے کا جو عرصہ ہمارے اندر پیدا ہوا تھا وہ ہم میں باقی نہیں رہتا
 وہ ایک نظم میں جنت پر دنیا کو ترجیح دیتے ہیں تو دوسری نظم میں اس دنیا
 کی بے ثباتی بیان کر کے ہمارے دماغ میں کشمکش پیدا کر دیتے ہیں۔ شاید
 اس کی ایک وجہ یہ ہو کہ ان کی عمر کے مختلف دور تھے۔ جوانی اور جوانی
 کے گرد و پیش کا زمانہ رند نر اور لالہ ابالی پن میں بسر ہوا لیکن آخر عمر میں
 موت اور عقوبت کے تختیں بنے۔ اور پھر علیٰ ح نسل کر لیا جوانی میں جو دنیا
 جنت تھی آنے والی زندگی کا خیال نہ ستاتا تھا۔ زندگی پر سوچا اور
 بر رنگ میں روائیاد والی جوانی اور سبک نرام تھی۔ علم تھا تو سادگی
 کا اور تکلیف تھی تو بھر کی۔ مگر بڑھاپے نے کمزور کر دیا، اس وقت جوانی کے
 ساتھ رنگ ریواں میں شریک ہونے کی طاقت نہ تھی۔ آج اس دنیا
 کی تیاری کا خیال پیدا ہوا اپنی موت کے ساتھ ساری دنیا کے فانی ہونے
 کا خیال آنے لگا اور یہی دنیا جس نے جوانی کو جوانی بنایا تھا، آج اس
 رنگ میں تراپور کر دیا تھا مایا جان معلوم ہونے لگی۔ میری بحث مقررہ

موضوع سے خارج ہے۔ بات یہ ہے کہ ایک مفکر اور فلسفی اپنی بات کی پیروی کرتا ہے اور اپنے خیال پر ایک عندی کی طرح قائم رہنا چاہتا ہے لیکن ایک عام آدمی ایسا نہیں کر سکتا۔ اس کی زندگی کے لمحات کسی ایسے نظام کے پابند نہیں بن سکتے جس میں ہر بات معین اور چچی تلی ہو۔ نظیر نہ تو مفکر تھے اور نہ فلسفی۔ یہ اردو شاعری کی خوش نصیبی ہے اور ہمارے لئے یہی بہت ہے کہ ہم انھیں عام انسانوں کی طرح، عام انسانوں کے جذبات اور تجربات کا ترجمان پاتے ہیں فلسفی اور مفکر نظیر کو پا کر ہم اس نظیر کو کھودتے جو عوام میں گھل مل کر ان کے متعلق کچھ لکھ سکا۔

نظیر کی شاعری میں انسان ایک زندہ، متحرک، حساس اور مادی اسباب سے مسرور و دلگیر ہو جانے والی مخلوق کی شکل میں آتا ہے۔ آدمی نامہ میں انھوں نے مفلس عوام کے زخم پر مرہم لگانے کی کوشش کی ہے جہاں ہر شخص آدمی ہونے کی حیثیت سے ایک ہی کشتی کا سوار نظر آتا ہے انسان کی عظمت کے سامنے طبقات کے تفوق اور پستی کا سر جھکتا ہے ہر شخص جو ایک مرد اور ایک عورت سے پیدا ہوا ہے وہ ”آدمی“ ہے اور اسی احساس کی تفسیر نظیر کے بہت سے خیالات میں ہوتی ہے مجموعی حیثیت سے ”آدمی نامہ“ میں نظیر نے اپنے خالص بیانیہ انداز میں طرح طرح سے یہی سمجھانے کی کوشش کی ہے کہ ”اثرات اور کمینہ سے

لے شاہ تا وزیر۔ ہر شخص ”آدمی“ ہے یہ خیال عوام کے دلوں میں نہ جانے کون سی آگ بھڑکا سکتا تھا لیکن وہ زمانہ طبقاتی اور سیاسی شعور کا نہ تھا تقدیر پرستی نے ان باتوں کے سوچنے کا موقعہ ہی نہ دیا تھا۔ نظیر نے اس خیال سے عوام کے دماغ کو بسانا چاہا تھا کہ ان میں بھی خود شناسی کی پیاس پیدا ہو۔ رمال اور نجومی آج بھی جاہل اور نا سمجھ لوگوں کو دھمکا کر بہلا کر اور دوسرے طریقوں سے اپنے فریب میں پھنسا لیتے ہیں۔ اُس وقت تو یہ ایک عام بات تھی اور بیچارے عوام آسانی سے ان کا شکار ہو جاتے تھے۔ نظیر نے ان جھوٹے خداؤں کا راز فاش کرنا چاہا تھا تاکہ عوام ان سے بچ سکیں۔

جہاں میں کیا کیا خود کے اپنے ہر اک بجاتا ہے شاد دیا
 کوئی حکیم اور کوئی مہندس کوئی ہو پنڈت کتھا بکھانے
 کوئی ہے عاقل کوئی ہے فاعل کوئی نجومی لگا کہانے
 جو چاہو کوئی یہ جمید کھولے یہ سب ہیں جیلے یہ سب بیانے
 پڑے بھٹکتے ہیں لاکھوں دانا کروڑوں پنڈت ہزاریلانے
 جو خوب دیکھا تو یار آخر خدا کی باتیں خدا ہی جمانے

درمال اور نجومی کے بیان میں
 نظیر نے رمال اور نجومی کا مذاق اڑا کر نہیں بلکہ نرم و نکتش اور

پر اثر ترغیب کی مدد سے لوگوں کا دل اُدھر سے پھیرنا چاہا تھا۔ پودلے اور گڑھے پنکھ کی لڑائی سے اگر مجازات کو علیحدہ کر کے دیکھیں تو ہم نہایت آسانی سے اس نتیجے پر پہنچ سکتے ہیں کہ کمزور بھی شہزور پر فتح پاسکتے ہیں عوام کی ہمدردی کا بہترین ذریعہ نظیر کے پیش نظر یہ تھا کہ وہ اُن کے بہت سے بے بنیاد توہمات کو اُن کے دل سے نکال کر انھیں بتادیں کہ آدمی ہونے کی حیثیت سے وہ بھی سب کے برابر ہیں اور جذبات و احساسات میں خواص سے مشابہت رکھتے ہیں۔

جن موضوعات کی جانب آج بھی شعراء پوری طرح متوجہ نہیں ہوئے انھیں نظیر نے بہت پہلے اپنا بنایا تھا۔ ”ککڑی“ اور ”تل کے لڈو“ ”کوزے برتن کی تعریف“ اور ”کورے“ ”مظسے“ آٹے وال کا بیان ”پیہ“ اور ایسے ہی نہ جانے کتنے موضوعات کا انتخاب اُن کے صحیح رجحان کا پتہ دیتا ہے اور یہ رجحان رابطہ عوام کے بغیر بن نہیں سکتا تھا۔ ککڑی اور تل کے لڈو کورے برتن کی تعریف ایسی نظمیں معلوم ہوتی ہیں جنھیں غالباً نظیر نے بازار کے پیشہ وروں کی فرمائش پر لکھا ہوگا اور اُن میں علاوہ اس کے کہ وہ ان موضوعات پر سو سال پہلے کی نظمیں ہیں اور کوئی ایسی خصوصیت نہیں ہے جو انھیں عوام سے پوری طور پر متعلق کر سکے۔ شاعرانہ ترغیب کی وجہ سے ”کورے برتن کی تعریف

ضرور تھوڑی دیر کے لئے ہماری نگاہوں میں قیمتی برتنوں کو سبک کر دیتی ہے اور غالب کا "جام سفال" یاد آنے لگتا ہے۔

لیکن اسی طرح کی دوسری نظموں کی اہمیت نظر انداز نہیں کی جاسکتی موضوعات پر ایک نظر ڈالئے "آٹے وال کا بیان" "مفلسی" "پیسہ" چائیاں "روٹی کی تعریف" اور ایسی متعدد نظموں سے ہمارے دماغ پر عجیب و غریب اثر پڑتا ہے۔ اٹھارویں اور انیسویں صدی کے نظام معاشرت میں ان چیزوں کا بیان صرف اخلاق اور خدا ترسی کے تصور پر مبنی تھا اور نہ صرف ہندستان بلکہ دنیا کے دوسرے ممالک میں بھی ایسے تمدن سے اختلاف کی باقاعدہ کوشش نہیں کی گئی تھی اور نہ آج ہی ہمارے شعراء پوری طرح اس صحیح سیاسی اور معاشرتی قوت سے کام لیتے ہیں لیکن نظیر نے عام انسانوں کی نجست میں رہ کر ایک حساس شاعر کی طرح انکی زندگی کے تصادمات کو محسوس کیا تھا، وہ اپنے "شہر آشوب" میں عام لوگوں کی بیکاری اور مفلسی کا رونا روتے ہیں اگرچہ اس میں نہ تو سدھ کے انداز بیان کی لہجہ اور تیزی ہے اور نہ تمدن پر اتنی سخت تنقید، لیکن اس بے اطمینانی کا اظہار ضرور ہے جو منعدیہ حکومت کے زوال کے زمانہ میں اچھی طرح پیدا ہو چکی تھی اور جس کی بنیاد مذہبی نہیں بلکہ قومی تھی۔ نظیر نے کئی نظموں میں قناعت کا زہرا نیز مفہوم پیش کرنے کے بعد جس انسداد

کی ضروریات کو خالص مادی نقطہ نظر سے دیکھا اور جانچا ہے۔ سماج کے نظام کی بدولت کوئی کچھ بن جائے لیکن زندگی کا بنیادی سوال بھوک ہے نظیر نے اسے محسوس کرنے میں کسی قسم کی کوتاہی نہیں کی بلکہ اپنی پوری قوت کے ساتھ پڑھنے والوں کو بھی ان پر غور کرنے کے لئے مجبور کیا ہے بعض اقتباسات طوالتی بحث سے زیادہ اہم ہیں۔

گرنہ آٹے وال کا انگلیشہ ہوتا سدرہ
تو نہ پھرتے ملک گیری کو وزیر و بادشاہ
ساتھ آٹے وال کے ہے حشمت و فوج و سپاہ
جا بجا گرٹھ کوٹ سے لڑتے ہوئے پھرتے ہیں آہ
سب کے دل کو فکر ہے دن رات آٹے وال کا

گرنہ آٹے وال کا ہوتا قدم یاں درمیاں
منشی و میر و وزیر و بخششی و نواب و خاں
جاگتے دربار میں کیوں دھی آدھی رات ہاں
کیا عجب نقشہ پڑا ہے آہ کیا کہئے میاں
سب کے دل کو فکر ہے دن رات آٹے وال کا

اپنے عالم میں یہ آٹا وال بھی کیا فرد ہے
حسن کی آن واد اسب اس کے آگے گروہے

عاشقوں کا بھی اسی کے عشق سے منھ زرد ہے
 تاکجا کہئے کہ کیا وہ مرد کیا نامرد ہے
 سب کے دل کو فکر ہے دن رات آٹے دال کا
 (آٹے دال کے بیان میں)

ان حقیقتوں سے انکار کر کے کون نا فہموں کی صفت میں جانا
 چاہے گا پھر روٹیوں کی تعریف شروع ہوئی ہے۔ اس کی مادیت حقیقتاً
 اتنی ٹھوس ہے کہ "کامل فقیر" خالق "اور نور" کے ذکر کے بعد بھی
 ہمارا ذہن بھوک اور روٹی کے بنیادی سوال سے نہیں ہٹتا بلکہ اور
 قوی ہو جاتا ہے

جس جا پہ ہانڈی چوٹھا تو اور تنور ہے
 خالق کی قدرتوں کا اسی جا ظہور ہے
 چولھے کے آگے آگ جو جلتی حضور ہے
 جتنے ہیں نور سب میں یہی خاص نور ہے
 اس نور کے سبب نظر آتی ہیں روٹیاں
 پوچھا کسی نے یہ کسی کامل فقیر سے
 یہ مہر و ماہ حق نے بنا کے ہیں کس لئے
 وہ شن کے بولا با با خدا تجھ کو خریدے

ہم تو نہ چاند سمجھیں نہ سورج ہیں جانتے
 بابا ہمیں تو سب نظر آتی ہیں روٹیاں
 پھر پوچھا اُس نے ”کہتے یہ ہے دل کا نور کیا؟“
 اُس کے مشاہدہ میں ہے کھلتا ظہور کیا؟“
 وہ بولا اُس نے ”تیرا کیا ہے شعور کیا؟“
 کشف القلوب اور یہ کشف القبور کیا؟
 جتنے ہیں کشف سب یہ دکھاتی ہیں روٹیاں
 اور پھر یہی نہیں بلکہ ”اللہ کی بھی یاد دلاتی ہیں روٹیاں“
 (روٹیوں کی تعریف میں)

اس کے بعد سی مزید تنقید کی ضرورت باقی نہیں رہ جاتی اور
 نظیر کی شخصیت کا وہ پہلو ابھر کر ہمارے سامنے اچھی طرح روشن ہو جاتا
 ہے جس میں انھوں نے عوام کے مسائل کو عوام ہی کے نقطہ نظر سے دیکھنے
 کی کوشش کی۔ اُن کا دل برابر سوال و جواب کرتا رہا، انھوں نے اپنی
 طویل عمر میں اپنے دور کے نظام تمدن کے بہت سے کوششے دیکھے اور
 سب کا خاتمہ مادی مجبوریوں پر نظر آیا۔ آج یہ سوال ملک میں برابر
 اٹھ رہا ہے کہ ایک حسین اور شریف دوشیزہ عصمت فروشی کی زندگی پر
 کیوں مجبور ہوتی ہے؟ ایک نیچے طبقے کا غریب آدمی چوری کی طرف کیوں

ماں بیوتا ہے؟ ایک مفلوک الحال بچہ بھیک مانگنا کیوں شروع کرتا ہے؟ اور جواب کے لئے تجزیہ نفس سے لیکر مذہب اور اقتصادیات تک بات جاتی ہے۔ تھوڑے سے لوگ شیخوں نے انسان تمدن کی تاریخ کو انسانی ضروریات اور کشمکش حیات کی صحیح روشنی میں پڑھا ہے وہ تو کوئی حکمی جواب دیتے ہیں لیکن دوسرے لوگ خدا کی مصلحت اور تقدیر کہہ کر ان سوالات کو ٹال دینا چاہتے ہیں۔ نظریات اس کا وہی جواب دیا ہے جو دنیا کے بہترین ماہرین معاشیات دے سکتے ہیں۔ اس سے یہ نہ سمجھ لینا چاہیے کہ نظیر موجودہ عہد کے کوئی ڈگری یا فوٹو ڈاکٹر تھے، مقصد صرف اتنا ہے کہ انہوں نے اپنے وسیع تجربات کی مدد سے اور عوام کی زندگی کے ہر پہلو کا قریب سے مطالعہ کر کے وہی نتائج نکالے جو حکیمانہ اور عالمانہ تجزیہ اسباب کے بعد نکالے جاتے ہیں۔ انکی نظم

”مفلسی کے بعض حصے ملاحظہ کیجئے۔“

مفلس میں بوویں لاکھ اگر علم اور کمال
سب خاک بیچ آکے ملائی ہے مفلسی

مفلس کی کچھ نظر نہیں رہتی ہے ان پر
دیتا ہے اپنی جان وہ ایک ایک نان پر

ہرگز کسی کے دل کو نہیں ہوتی اس کی چاہ
جس طرح کتے لڑتے ہیں اک استخوان پر

ویسا ہی مفلسوں کو لڑاتی ہے مفلسی

جب خوب رو پہ آن کے پڑتا ہے دن سیاہ

پھرتا ہے بوسے دیتا ہے ہر اک کو خواہ مخواہ

ہرگز کسی کے دل کو نہیں ہوتی اس کی چاہ

گر حسن ہو ہزار روپے کا تو اس کو آہ و

کیا کوڑیوں کے مول بکاتی ہے مفلسی

چوری پہ لاکے ڈالے ہے مفلس کے دھیان کو

آخوندان بھیک منگاتی ہے مفلسی

کوڑی ہے جس کے پاس اہل یقین ہے

یا :-

کیا ان اشعار میں مفلسی کے نتائج اس بات کی طرف اشارہ

نہیں کرتے کہ اکثر اخلاقی برائیوں اور سستیوں کے دور کرنے کا سہا علاج

یہی ہے کہ دولت کی تقسیم صحیح ہو، نظیر نے یہاں تک نہ سوچا ہو لیکن

شاعر غیر شعوری طور پر بھی سماج کی کشمکش اور تضادات سے متاثر ہوتا

رہتا ہے، ان موضوعات پر میر اپنی سربلغ الاحساس طبیعت، سودا اپنی

ہمہ گیری، مصحفی اپنی پرگوئی، انشاء اپنی ذہانت اور میر حسن اپنی قوت

بیان کے باوجود نہ لکھ سکتے تھے کیوں کہ وہ پستی یا بلند ہی جہاں سے کھڑے ہو کر یہ چیزیں دیکھی جاسکتی تھیں انھیں نصیب نہ تھی۔ نظیر کو اس کا موقع پوری طرح ملا۔ اس لئے وہ فرضی تخیلات سے آگے بڑھ سکے۔ اندھیری رات کے ساتھ ہندوستانی شعراء کے مہجور اور بکیں نالوں کی آوازیں سنائی دیتی ہیں لیکن نظیر کے لئے اندھیری رات ایک ایسے رومانی وصل کا سامان مہیا کرتی ہے جسے عملی طور پر عشق کرنے والے ہی اچھی طرح سمجھ سکتے ہیں۔ اندھی ست لوگ کتنا ہی منغص ہوں لیکن نظیر نے اسی کو اپنے ارمانوں کی تکمیل کے لئے مفید پایا۔ عشق و محبت کی یہ عملی شرح تھی تخیل محض کی بھیانک بلند پروازیوں ڈھونڈھے نہیں ملتیں، موسموں اور تیو باروں کا بیان مفلسی اور اس کے لوازم کا انسانی عقاید اور جذبات سے تعلق، کرشن جی حضرت علی، سلیم چشتی اور نانک بہ ایک تو عقیدت کا اظہار، انھیں چیزوں میں ہمیں اردو شاعری کے وہ اجزاء ملتے ہیں جو صرف تخیل کے بھروسہ اور کتابی معلومات کی مدد سے پیش نہیں کئے جاسکتے بلکہ حقیقتاً عوام الناس کی روزمرہ کی زندگی اس کی کشمکش، اس کے تضاد اور اس کے تجربات کی بنیاد پر لکھے گئے ہیں۔ انہی شاعری میں نظام تمدن کے بدلنے کی ایک دہائی اور سہمی ہوئی خواہش کہیں کہیں سے بھانکتی ہوئی ضرور دکھائی دیتی ہے لیکن شاعری کی روح انقلابی نہیں ہے اور

شاید اُس وقت ہو بھی نہیں سکتی تھی۔

نظیر کی شاعری کو اگلے تذکرہ نویسوں نے کوئی اہمیت نہیں دی اس پر
 نہ تو تعجب۔ ہونا چاہیے اور نہ براہمی، کیونکہ جس ذوقِ سلیم کی مدد سے وہ لوگ
 کسی کی شاعری میں حسن یا عیب تلاش کرتے تھے، وہ ذوقِ سلیم خود درباری
 اثرات سے پیدا ہونے والی کیفیتوں کا پروردہ تھا۔ وہاں حقیقت پر
 خیال آرائی کو اور مرضی پر صورت کو تفوق حاصل تھا۔ وہاں زیادہ کوشش
 انداز بیان میں صنایع کے استعمال پر صرف ہوتی تھی اور وہی پسند کی جاتی تھی
 نظیر کو سمجھنے والے نقاد کے لئے یہ ضروری تھا کہ وہ مواد کو اہمیت دے اور
 انداز بیان کو اسی مواد کے انہار کی روشنی میں دیکھے، اگر کوئی ایسا نہیں کرتا
 تو یقیناً اسے نظیر کے یہاں کچھ نہ ملے گا کیونکہ نظیر کے یہاں اسلوب کو مواد
 سے صرف اتنا تعلق ہے کہ وہ زیادہ سے زیادہ اُس کے مفہوم کو واضح کر سکے
 نظیر چیز کا ذکر مفصل کرتے ہیں، اُن کے خزانہ میں لفظوں کی کمی نہیں
 ہے۔ بہت سے لفظ جو لکھنؤ اور دہلی کی ٹکسال میں کھوٹے سکوں کی
 حیثیت رکھتے ہیں نظیر کے یہاں کھرے ہیں کیونکہ وہی لفظ اُن کا مطلب
 ادا کرتے ہیں اگر وہ اُن لفظوں کو ترک کر دیں تو اُن لوگوں سے دور ہو جائیں
 جن کے لئے وہ شاعری کرتے ہیں۔ زیادہ سے زیادہ لوگوں کے سمجھنے
 کے لئے انداز بیان میں جتنی وسعت پیدا کی جاسکتی ہے نظیر اُن سے کام

لینے ہیں بعض اوقات تو وہ کوئی خوبی جان بوجھ کر نہیں پیدا کرنا چاہتے لیکن ان کا خلوص اس خوبی کو روشن کر دیتا ہے، وہ شعوری طور پر طنز کا استعمال نہیں کرتے لیکن کھلی کھلی حقیقتوں کا صاف صاف بیان خود ایک طنز کی شکل اختیار کر لیتا ہے۔

نظیر کی روحانی اور عشقیہ شاعری میں بہت سے لوگوں کو عریانی نظر آتی ہے۔ یقیناً اس میں تھوڑی سی صداقت ہے لیکن اگر ذرا غور و فکر کو کام میں لائیں تو نظیر پر یہ الزام کچھ زیادہ اہم نہیں معلوم ہوتا۔ ان کے یہاں نفسی اور ذہنی رکاوٹیں نہیں ہیں، وہ ان مسائل کو بھی زندگی کے خاص مسائل میں شمار کرتے ہیں اور ان کے متعلق بھی عوام سے صداقت لفظوں میں باتیں کرنا چاہتے ہیں۔ یہی چیز ان کی خدمت بن جاتی ہے کیونکہ ہم ان کے تجربات میں ایسی معنویانہ صداقت اور بیان میں ایسی سچائی پاتے ہیں جس نے اردو شاعری میں نئی راہیں اور نئے گوشے پیدا کئے۔

بہر حال نظیر اکبر آبادی کے کلام کا تجزیہ کرتے ہوئے، جب ہم عوام کا ذکر کرتے ہیں تو اس کا مقصد اشتراکی تشویرات سے بھنے والے عوام آزادی جمہوریت اور ترقی کا تصور رکھنے والے عوام سے نہیں ہوتا بلکہ انسانوں کا وہ عام طبقہ مراد ہوتا ہے جسے جاگہ داری نظام کے زمانہ میں

زیادہ اہمیت حاصل نہیں ہوتی لیکن جس کی زندگی میں بھی شاعر کا مشاہدہ شاعری کے لئے مواد تلاش کر سکتا ہے۔ اس لئے نظیر کو نہ تو دورِ جسد کا علمبردار کہہ سکتے ہیں اور نہ پروتاری شاعر، بلکہ انھیں دربار کی گھسی ہوئی فضا سے دور رہ کر تازہ ہوا میں سانس لینے والا اور بندھے ٹکے موضوعات کی زنجیریں توڑ کر زندگی کی وسیع ترین فضا میں پرواز کرنے والا شاعر کہا جاسکتا ہے جس نے صرف خواص پر نہیں بلکہ انسان پر مجموعی حیثیت سے نظر ڈالی۔

۱۹۳۹ء

سحرالبیان پر ایک نظر

اگر کوئی شخص اختلاف کرنے پر آئے تو اختلاف ہر بات سے ہو سکتا ہے اس لئے اگر یہ کہا جائے کہ میر حسن کی مثنوی سحرالبیان رحبن کا پورا نام کبھی کبھی "مثنوی سحرالبیان یعنی مثنوی میر حسن معروف بہ بے نظیر و بدر منیر" لکھا جاتا ہے، اردو زبان کی سب سے اچھی مثنوی ہے تو کہیں نہ کہیں سے یہ آواز ضرور آئے گی کہ یہ رائے درست نہیں ہے لیکن اگر یہ کہا جائے کہ یہ مثنوی اردو کی بہترین مثنویوں میں شمار کی جاتی ہے تو شاید کسی کو شدت کے ساتھ اختلاف نہ ہوگا کیوں کہ اس کی کہانی اور انداز بیان میں ضرور کچھ ایسے عناصر ہیں جن کا مطالعہ اس کی عظمت کا پتہ دیتا ہے۔ میر حسن نے کہی اور لکھی مثنویاں بھی لکھی ہیں لیکن کسی مثنوی میں یہ نہیں کہا ہے

ذرا منصفو داد کی ہے یہ جا

کہ دریا سخن کا دیا ہے بہا

ز بس عمر کی اس کہانی میں صروت

تب ایسے یہ نکلے ہیں موتی سحر

جوانی میں جب ہو گیا ہوں میں پیر
تب ایسے ہوئے ہیں سخن بے نظیر

نہیں مثنوی ہی یہ اک پھل بھری
مسلل ہو موتی کی گویا لڑھی

نئی طرز ہے اور نئی ہے زباں
نہیں مثنوی ہے یہ سحر البیاباں

رہے گا جہاں میں اس سے نام
کہ ہے یادگار جہاں یہ کلام

ہر اک بات پر دل کو میں غماں کیا
تب اس طرح رنگیں مضمون کیا

یہ میر حسن کی تعلق ہو یا روائی شاعرانہ پیرایہ بیان لیکن ہم اس
تنقید کی بنیاد بنا کر سحر البیابان کو پڑھیں تو بعض دلکش نتائج ضرور
ہوں گے۔

دوسرے ملکوں کی بات نہیں ہندوستان میں میر حسن کا زمانہ
زمانے سے بچید مختلف تھا۔ جاگیر دارانہ نظام زوال آمادہ تھا، دہلی
مذہب اور اس حد کو پہنچ چکی تھی جس کے بعد اس کے سنہلنے کا بھی

نہ تھا، چونکہ خود نظامِ زندگی اخطا پذیر تھا اس لئے اب یہ بھی ممکن نہیں تھا کہ خاندان ہی تبدیل ہو کر اسے تباہ ہونے سے بچالیں۔ وہ حکومتیں بھی جو انہی نظریاتِ زندگی کو سامنے رکھ کر ابھری تھیں زیادہ دنوں تک نہ چل سکیں، ان کے عروج و زوال میں کوئی خط فاصل نہیں ہے، ان کا عروج ظاہری اور غیر حقیقی تھا، لیکن زوال تاریخی اسباب کے تسلسل سے پیدا ہوا تھا اس لئے گہرا اور حقیقی تھا۔ تاریخی حیثیت سے لکھنؤ کی یہی حالت تھی۔ یہاں کے نوابوں اور بادشاہوں کی دریا دلی، علوم کی سرپرستی، شعر و ادب سے دلچسپی، انسانیت اور شوقِ حکومت ایسی باتیں بھی تاریخ کے سیلاب کو موڑنے میں ناکامیاب رہیں۔ وجہ ظاہر ہے، نہ صرف ہندوستان میں بلکہ ساری دنیا میں صنعتی دور کی پیدائش نے سرمایہ داری کو جنم دیا تھا کہیں اس کی رفتار سست تھی کہیں تیز، لیکن ہر جگہ اس کے اثرات رونما ہو رہے تھے۔ پھر بھی جو حکومتیں اور بادشاہتیں دربار داری کے قدیم تصور پر قائم ہوئی تھیں انہوں نے بہت تاؤ تو تک اپنی فضا کو بدلنے نہ دیا اور ماڈی طور پر زوال پذیر ہونے کے بارہو اپنے خیالات اور معتقداتِ ذہنی کو حالات کے نئے سانچے میں نہ ڈھالا۔ دلی صدیوں کے عروج کے بعد پستی کی جانب مائل تھی، اس کا سنبھلنا اب دشوار تھا، عام طور پر لوگوں کا اعتماد اس کی جانب سے

اٹھ گیا تھا اور لگا ہیں پورب میں ایک دوسرے مرکز کی جانب اٹھ رہی تھیں جو نئی منگیں، نئی قوتیں اور نئے امکانات لئے ہوئے ابھر رہا تھا، دلی کے بہت سے شرفا، فن کار، شاعر اور ادیب اسی جانب دیکھ رہے تھے، اور یہاں سے بھی شجاع الدولہ اور آصف الدولہ دولت اور ثروت، قدر دانی اور سرپرستی کی مقناطیسی قوتوں سے سب کو کھینچ لے رہے تھے۔ اس نئی بظاہر ترقی کرتی ہوئی حکومت نے زوال کا تصور تھوڑی دیر کیلئے لوگوں کے دلوں سے نکال دیا۔ آصف الدولہ کی سرپرستی، سخاوت اور داد و ہمش نے تہذیب اور تمدن کا ایک مصنوعی ڈھانچہ کھڑا کر دیا جس میں جدوجہد کی روح نہ تھی۔ نئی تہذیب کی جڑیں اندر سے نہ نکلی تھیں بلکہ صناعت اور مایوسی میں پیدا ہونے والی خواہش پرستیوں نے یہ روپ اختیار کیا تھا اور اپنے تمدن کی برتری کے احساس نے بہت دنوں تک نئے حالات کو اپنے موافق بنانے کا خیال ہی نہ پیدا ہونے دیا۔ اس لئے جس زمانے میں میر حسن نے اپنی مثنوی لکھی ہے اس وقت ہندوستانی ادب میں حقیقت کا وہ تصور نہیں پیدا ہوا تھا جسے ہم آج ادب میں پاتے ہیں۔ سائنس کی معلومات اور عقل پرستی نے دماغ روشن نہیں کئے تھے۔ سادہ طبع لوگ ان باتوں پر اعتبار رکھتے تھے جنہیں سکر آج ہم سنتے ہیں۔ کہانیاں کہی اور لکھی جاتی تھیں۔ لیکن کہانی کو لچب

بنانے کے لئے یہ ضروری خیال کیا جاتا تھا کہ اس میں ایسی مافوق العادتا
 حرکتوں کا ذکر بھی کیا جائے کہ کہانی میں حیرت کا عنصر شامل ہو جائے
 روزمرہ کی سادہ اور عام زندگی میں آج علمِ انفس اور دوسرے فطری
 علوم کی معلومات کی وجہ سے بڑی وسعت پیدا ہو گئی ہے، زندگی کی
 پیچیدگیاں سماج کے پیچیدہ ہو جانے سے بہت بڑھ گئی ہیں۔ انسانی
 فطرت و ہم اور علم کے درمیان بڑی آزمائشوں میں مبتلا ہے لیکن پہلے
 حیات انسانی کا مطالعہ اس طرح نہ کیا جاتا تھا۔ قصہ کو زیادہ سے زیادہ
 دلچسپ بنانے کے لئے ان چیزوں سے بھی مدد لی جاتی تھی جو انسانی
 دسترس سے باہر ہیں اور جو انسانی اعمال و افعال پر اثر انداز ہوتی
 رہتی ہیں۔ ایسی باتوں سے بھی مدد لینے کے اچھے بڑے بہت سے
 طریقے ہیں جن کا استعمال ایک خاص زمانے تک ہر ملک کے ادب
 میں پایا گیا ہے۔

سحر البیان میں بھی ایک ایسی ہی کہانی سے کام لیا گیا ہے۔ یہ کہانی
 جو اس مثنوی میں بیان کی گئی ہے ممکن ہے بالکل ٹھیک اسی شکل میں
 اور نمل سکے لیکن اس کے اجزاء میں کوئی ایسی چیز نہیں ہے جسے بالکل نیا
 کہا جاسکے۔ ہزاروں کہانیوں کی طرح اس قصہ میں بھی تخت و تاج کا
 وارث نہ ہونے کی وجہ سے ایک بادشاہ کی زندگی اور کی طرح سندان

ہے، وہ دنیا سے قطع تعلق ہی میں مفروضہ دیکھتا ہے اور عقلمند وزراء اسے مناسب مشورہ دیتے ہیں۔ بہت سے قصوں کی طرح یہاں بھی فقیر برہمن اور منجم ایک لڑکے کی پیشین گوئی کرتے ہیں لیکن عمر کے ایک خاص سال میں مصیبت کا پتہ بھی دیتے ہیں، پری کا شہزادے پر عاشق ہونا کوئی نئی بات نہیں، کل کا گھوڑا الف لیلا میں کافی کمال دکھا چکا ہو خواب میں برابر لوگوں پر راز منکشف ہوئے ہیں، وزیرزادی نہ جانے کتنے قصوں میں مشکلوں کو حل کرتی ہے۔ اس طرح کہانی میں کوئی ندرت نہیں معلوم ہوتی لیکن انھیں فرسودہ عناصر سے میر حسن نے وہ کام لیا ہے کہ قصہ کی ترتیب نئی ہو گئی ہے اور بین السطور میں عصری معاشرت کی وہ جھلک دکھائی دیتی ہے جس کی بناء پر انھیں اس بات کا حق حاصل ہو گیا ہے کہ وہ اپنی کہانی کو نئی کہانی کہہ سکیں۔

سو میں اک کہانی بنا کر نئی

دُرِ فکر سے گوندھ لڑیاں کئی

لے آیا ہوں خدمت میں بہر نیاز

یہ امید ہے پھر کہ ہوں سرفراز

میر حسن نے اس کہانی پر کافی وقت صرف کیا ہے، مواد اور

صورت دونوں کے ترتیب دینے میں عمر گذاری ہے۔ اس لئے کہانی

نئی ہو یا پرانی میر حسن کے قلم نے اسے زندہ بنا دیا ہے۔ وہ تمام عیوب جو مثالینت، معیار پرستی اور مافوق الفطرت کی آمیزش سے پیدا ہوتے ہیں حسن بیان میں کھو جاتے ہیں۔

میر حسن کے زمانے میں کردار نگاری کو کوئی اہمیت حاصل نہ تھی کہانی کو تفریح کی چیز سمجھا جاتا تھا اور اگر کوئی کہانی ایسے عجیب و غریب مردوں اور عورتوں کا تذکرہ نہ کرتی جو عام انسانوں سے مختلف ہو یا تو پھر وہ کہانی کیا ہوئی! حسن جس نظام معاشرت کے غلام تھے اس میں بادشاہوں کے سوا اور کون ایسا تھا جس کا ذکر کیا جائے اور پھر جب مثنوی اسی غرض سے لکھی بھی جا رہی ہو کہ بادشاہ کو خوش کیا جائے، اس کے لاولد ہونے کے غم و الم پر امید کی نفسیاتی شعاعیں ڈالی جائیں۔ یہ قصہ اس اونچی سطح کے لوگوں کا ذکر ہمارے سامنے لاتا ہے جن میں کوئی عیب کسی درباری شاعر کو نظر ہی نہ آسکتا تھا اس لئے سحرالبیان میں صرف اس تمدن کا پتہ چلتا ہے جو درباری دربار کے گرد و پیش پایا جاتا تھا۔ وہی مستی کی رنگت ہی عشقِ شقی کی امنگ، وہی شان و شوکت وہی نغمہ و رنگ، رقص و سرود کی محفلیں، شادی بیاہ کی دھوم دھام، سخاوت اور نہ جانے کیا کیا۔ لوندیوں کی زیادتی اس شاہانہ تمدن کا پتہ دیتی ہے۔ جس میں کام کم اور کام کرنیوالے

بہت ہوں، جس میں فراغت اور فرصت ہو۔ میر حسن نے مصوری اور معنویت کا کمال پیش کیا ہے جس جگہ خواصوں اور لونڈیوں کا تذکرہ کیا ہے کیونکہ وہ اس زندگی کی نمائندگی بھی کرتی ہیں۔

۱۱۔ دائیاں اور مغلانیاں

پھر یہ ہر طرف اس میں جلوہ کناں

خواصوں کا اور لونڈیوں کا ہجوم

محل کی وہ چہلیں وہ آپس کی دہوم

تکلف سے پہنے پھر یہ سب لباس

رہیں رات دن شاہزادے کے پاس

کنیزان مہرو کی ہر سمت ریل

چنبیلی کوئی اور کوئی رائے بیل

زنگیلی کوئی اور کوئی خام روپ

کوئی چیت لگن اور کوئی کام روپ

کوئی کیتکی اور کوئی گلاب

کوئی مہرتن اور کوئی ماہنتاب

ادھر اور ادھر آتیاں جاتیاں

پھر یہ اپنے جو بن کو دکھلاتیاں

کہیں اپنے پٹے سنوارے کوئی

اری او، رسیلی، پکائے کوئی

کوئی حوض میں جا کے غوطہ لگائے

کوئی نہر پر پاؤں بیٹھی ہلائے

کوئی اپنی آرسی سے کھیل رہی ہے، کوئی اپنے طوطے کو کھلاتی

ہے، کوئی بجا رہی ہے اور کوئی گا رہی ہے۔ بہر حال ہمیں سحر البیان

پر غور کرتے ہوئے اسے نظر انداز نہ کرنا چاہیے کہ اس میں کس معاشرت

کا نقشہ پیش کیا گیا ہے اس لئے اس کہانی میں جو قابل ذکر کردار آتے

ہیں وہ عوام کے نمائندے نہیں ہیں بلکہ وہی لوگ ہیں جن کا ذکر کہانی

میں زیب دیتا ہے۔ جو بہترین ہیں اور قدرت کی تمام نعمتیں جن کے

لئے ہیں۔ ان کرداروں کا تعلق خاص طبقہ سے ہے لیکن ان میں

عمومیت پائی جاتی ہے۔ چنانچہ آغاز داستان کا پہلا ہی شعر ”کسی“

اور ”کوئی“ کے لفظوں کو جگہ دیتا ہے۔

کسی شہر میں تھا کوئی بادشاہ

کہ تھا وہ شہنشاہ کیتی پناہ

آرٹو نے جہاں شاعری کو تاریخ سے الگ کیا ہے وہاں عمومیت

ہی پر زور دیا ہے چنانچہ مشرق پر اس کا کافی اثر معلوم ہوتا ہے، مشرقی

شاعر آج تک اسی عمومیت کے زیر اثر انفرادی تجربات اور جذبات خاص، واقعات یا حالات کو زیادہ اہمیت نہیں دیتے۔ قصہ بیان کرنے کے لئے ایک بادشاہ کی ضرورت ہے وہ کوئی ہو، ایک جگہ کی ضرورت ہے کوئی جگہ ہو، ایسی حالت میں سحر البیان کے کردار خاص ہونے کے باوجود مثالی ہیں لیکن اس مثالیت میں حقیقت کی آمیزش اور انداز بیان کی ندرت اس مثنوی کی معنوی حیثیت کو بھی اہم بناتی ہیں۔

شاہ بے نظیر، بدر منیر، دونوں کے والدین، نجم النساء، ماہرخ، فیروز یہی چند کردار ہیں جن کے افعال و حرکات سے کہانی بنتی ہے۔ ماہرخ اور فیروز شاہ اہمیت نہیں رکھتے اس لئے ان کا ذکر بیکار ہے والدین کے کردار میں کوئی نمایاں بات نہیں ہے نظیر کا باپ تخت تاج کا وارث ہونے کی وجہ سے بے صبر ہے بے نظیر کے غائب ہوجانے پر اسکے ماں باپ نندہ درگور دکھائی دیتے ہیں انکے کردار سے کہیں پر عمل نہیں پیدا ہوتا اگرچہ یہ بھی سچ ہے کہ ”کسی شہر“ کا ”کوئی بادشاہ“ نہ ہوتا تو کہانی بھی نہ ہوتی۔ قصہ کا ارتقاء بے نظیر، بدر منیر اور نجم النساء کی قسمت سے وابستہ ہے۔ جہاں تک کرداروں کی مستقل خصوصیات کا ذکر ہے وہ اکثر و بیشتر میر حسن نے خود بیان کر دی ہیں یعنی شہزادہ بے نظیر بارہ سال کی عمر میں یوسف سے زیادہ خوبصورت، رستم سے زیادہ طاقتور اور بڑے بڑے علماء سے زیادہ عالم ہے۔ وہ ہر چیز

میں شہرہ آفاق ہے اور وہ تمام باتیں جو ایک ہونے والے بادشاہ کیلئے خیالی طور پر ضروری ہو سکتی ہیں۔ سب بے نظیر میں بہتات کے ساتھ پائی جاتی ہیں۔ یہی حالت بدر منیر کی ہے۔ اس کے حسن کے سامنے آفتاب و ماہتاب کی حقیقت نہیں، اس کا ہر انداز انتہا سے زیادہ پیارا ہے، اس میں ایک مناسبت اور وقار ہے جو شہزادیوں کے لئے ضروری ہے۔ نجم النساء، وزیرزادی ہے اور معاشرتی تقسیم کے لحاظ سے ذرا ایک زمین نیچے ہے اسکی تقدیر میں شہزادی ہونا نہیں لیکن وزیرزادی بھی تو اس باپ کی بیٹی ہوتی ہے جس کے کس بل پر حکومت کا نظام چلتا ہے اس لئے وہ حسین اور خوب رو ہے۔ ہاں اس میں وہ شاہانہ سنجیدگی نہیں جس نے بدر منیر میں ایک طرح کی بے عملی کی کیفیت پیدا کر دی ہے۔ اس میں وہ تیزی اور چالاکی ہے جو روایتی طور پر پرانی کہانیوں میں وزیرزادی کے نام سے منسوب کی گئی ہے۔

کرداروں کی وہ خصوصیتیں جنہیں میر حسن نے صاف صاف بیان کر دیا ہے وہ ہمیں دوز تک نہیں لے جاتیں کیونکہ ان کے بیان میں وہی معیار پرستی ہے جس سے میر حسن اپنا دامن بچا نہیں سکتے تھے لیکن عمل اور حرکت کی دنیا میں پہنچ کر کرداروں کی آزمائش ہوتی ہے اور ان کے جوہر کھلتے ہیں، کہانی میں جتنی پیچیدگیاں پیدا ہوتی ہیں، جتنی گتھیاں بڑھتی

ہیں اتنی ہی کرداروں کی اہمیت بڑھتی ہے۔ اس نظر سے ذرا شاہزادہ بے نظیر پر نظر ڈالنا چاہیے۔

میر حسن بے نظیر کے تمام کمال گنا لینے کے بعد بھی سمجھتے ہیں کہ ابھی کمالِ تعریف نہیں ہوئی ہے

سو ان کمالوں کے کتنے کمال

مرآت کی خواہمیت کی چال

رذالوں سے نفروں سے نفرت اسے

سدا قابلوں ہی سے صحبت اسے

گیانام پر اپنے وہ دل پذیر

ہر اک فن میں سچ مچ ہوا بینظیر

لیکن ابھی کسی آزمائش میں وہ نہیں پڑا ہے، تجربہ کی کسوٹی پر

اس کا پرکھا جانا باقی رہ جاتا ہے سو میر حسن اسے ایسی آزمائش میں

مبتلا کرتے ہیں جہاں اس کا علم اور اس کی طاقت مدد ہی نہ دے سکتی

ہو، کوٹھے پر سے ایک پری اسے سوتے سے اٹھانے جاتی ہے اور محبت

کے تمام زور اس پر صرف کر دیتی ہے بے نظیر فطری طور پر اپنے آپ کو

اجنبیوں میں دیکھ کر خوفزدہ ہو جاتا ہے۔ میر حسن کو اس کا احساس ہے

لیکن چونکہ اس کی بہادری کی کافی تعریف کر چکے ہیں اس لئے کوئی کمزوری

نمایاں نہیں ہونے دیتے
 زبس تھا وہ لڑکا تو سہماں بھی کچھ
 ہوا کچھ دلیر اور حیراں بھی کچھ

کبھی اپنی تنہائی کا غم کرے

کبھی اپنے اوپر دُعا دم کرے
 بے نظیر کب تک پری کے یہاں رہا اور کیا کرتا رہا اس کا پتہ
 ٹھیک نہیں چلتا۔ کل کے گھوڑے کی مدد سے اس سے بدر منیر سے ملاقات
 ہوتی ہے اور یہاں سے اسکی زندگی کا نیا باب شروع ہوتا ہے۔ وہ طبیعت
 کا تیز اور متجسس ہے لیکن بدر منیر کو دیکھتے ہی اپنے ہوش و حواس کھو بیٹھتا
 ہے۔ بدر منیر حیب اسے دیکھتی ہے تو یہ رائے قائم کرتی ہے۔

برس پندرہ یا کہ سولہ کا سن

جو انی کی راتیں ادوں کے دن

کیا بے نظیر تین چار سال تک پری کے یہاں رہا؟ اس کا ٹھیک
 جواب مثنوی میں نہیں ملتا۔ ممکن ہے کہ آرام اور اطمینان نے اسے
 بارہ سال ہی کی عمر میں ایسا بنا دیا ہو کہ وہ لوگوں کو پندرہ سولہ سال
 کا معلوم ہوتا ہو۔ لیکن پھر بھی یہ معترض ہے۔ بارہ سال کی عمر میں پری

کے ساتھ لطف کی راتیں کاٹنا کسی قدر عجیب ہے اور اگر تین چار سال
یونہی گزارنا تھا تو قصہ میں منجموں نے پندرہ سال کی عمر میں غائب ہونے
کی پیشین گوئی کی ہوتی۔ اس کی وجہ صرف یہ معلوم ہوتی ہے کہ بارہ سال
کی عمر روایتی حیثیت سے زیادہ مناسب ہے۔

اظہار عشق کی طاقت بے نظیر میں ابتداء نہیں ہے لیکن شہرب
کے دو پیالے پی لینے کے بعد وہ اپنی پوری کہانی بدر منیر کو سنا جاتا ہے۔
پری ہم جنس نہ تھی اس لئے وہ پری سے محبت نہ کر سکا تھا لیکن بدر
منیر کے قدموں پر ہر رکھ سکتا ہے یہ انسانی ہمدردی کا اندازہ بے نظیر
کے کردار میں بڑی بلندی پیدا کرتا ہے اور میر حسن کے انسانی شعور
کا پتہ دیتا ہے۔ انسان مافوق الفطرت طاقت کے سامنے بے بس
ہے اس لئے وہ کوئی تدبیر پری سے چھٹکارا حاصل کرنے کی نہیں چتا
روزانہ شام کے انتظار میں رہتا ہے کہ بدر منیر کے یہاں جا سکے
یہاں تک کہ کوئی دیو ماہر خ (یعنی پری) کو بے نظیر کے عشق کا حال
بتا دیتا ہے اور بے نظیر قیدی ہو جاتا ہے۔ ایک مدت کے بعد جب
بنجم النساء کی مدد سے کوئیں سے نکلتا ہے تو بالکل فطری طور پر بنجم النساء
سے لپٹ کر روتا ہے اگرچہ ایک طرح کا مردانہ وقار ہے اور ابتداء
میں وہ بے صبری کے ساتھ بنجم النساء سے سب کچھ پوچھنے نہیں لگتا۔

بے نظیر کے کردار میں ایک آخری چیز جو ہمیں دکھائی دیتی ہے وہ یہ ہے کہ اس کی محبت بدر منیر سے اتنی شدید ہے کہ وہ اپنے والدین کی ملاقات اور مشورہ سے پہلے ہی بدر منیر کے باپ مسعود شاہ کے پاس شادی کا پیغام بھیج دیتا ہے اور یہ پیغام اس دہلی کے ساتھ جاتا ہے کہ اگر شادی ہوئی تو وہ فوج کشی کرے گا۔ یہ تیزی اس کی فطرت میں کہیں نہیں دکھائی دیتی لیکن نجم النساء، فیروز شاہ اور خود بدر منیر کے عشق کی مدد سے بے نظیر اپنے مطالبہ میں سخت ہو جاتا ہے۔ کہانی کو جس طرح ختم ہونا چاہیے اسی طرح ختم ہوتی ہے بے نظیر اپنی محبت میں کامیاب ہے اور شادی کی مہم سر کر کے ماں باپ کے پاس پہنچتا ہے۔

بدر منیر کا کردار بے نظیر سے ملتا جلتا ہوا ہے کیونکہ دونوں کا تعلق ایک ہی طبقہ سے ہے۔ اس کی ابتدائی زندگی کا حال ہمیں نہیں معلوم ورنہ کم و بیش وہی کیفیت ہے جو بے نظیر کی ہے، فرق عورت اور مرد کا ہے۔ اس میں بھی اسی طرح عشق کے معاملہ میں جرات کی کمی ہے جو محبت کو کامیاب بنا سکے۔ اس کے حسن و جمال کا ذکر کرتے میر حسن نہیں تھکتے، اسے پڑھنے لکھنے کا بھی شوق ہے۔

سرہانے مجلد دھری اک کتاب

ظہوری، نظیری کا کل انتخاب

دھری اک بیاض اور رشکِ حمن

پراز شعر سودا و میر و حسن
فطری طور پر اس کے دل میں عشق کے سلسلہ میں رشک کا مادہ ہے
جب بے نظیر اس سے پری کا ذکر کرتا ہے بدر منیر تمام سنجیدگی کھو کر بول
اٹھتی ہے ۵

مرو تم پری پر وہ تم خیر مرے

بس اب تم ذرا مجھ سے بلٹیو پریے

میں اس طرح کا دل لگاتی نہیں

یہ شکر کت تو بندی کو بھاتی نہیں

اور اس قدر زیادہ آپے سے باہر ہو جاتی ہے کہ جب بے نظیر

قدم پر سر رکھ کر محبت کا اظہار کرنا چاہتا ہے تو

کہا چل سراپنا قدم پر نہ دھر

کسی کے مجھے جی کی کیا ہے خبر

لیکن یہ محبت کی گھاتیں ہیں وہ صرف بے نظیر کا دل ٹٹولتی ہے

کیونکہ بے نظیر کے جاتے ہی وہ اپنی زندگی میں خلا سا محسوس کرنے لگتی ہے

محبت اسے بہت جلد بے تکلف بنا دیتی ہے، اس میں ایک طرح

کی آزاوی بھی پائی جاتی ہے کیوں کہ وہ ماں باپ سے بالکل الگ

ایک باغ میں رہتی ہے اور اپنی قسمت کا فیصلہ آپس کرتی ہے۔
 بدرمیر کی محبت، صحبت کے پرانے معیار کے مطابق اپنی بالکل
 سچی دکھائی گئی ہے یہاں تک کہ وہ نیم شعوری حالت میں بھی اپنے نظیہ
 کی یاد سے غماشل نہیں ہے اور خواب میں بھی سبب نظیر کو کتو نہیں ہیں۔ قید
 دیکھ کر اپنی ہزار لڑکی نجم النساء سے سارا قصہ بتاتی ہے وہ خود نہیں
 نہیں ہے کیوں کہ جب نجم النساء بے نظیر کی تلاش میں ہوگی تو بیکر
 نظرنا چاہتی ہے تو وہ اسے روکتی ہے و وڈرتی ہے کہ خواب کا کیا نتیجہ نہیں
 بے نظیر سے ہاتھ دھو کر وہ نجم النساء کو بھی نہ کھودے۔ بہر حال بدرمیر کی نظیر
 سے بالکل بے نظیر ہی کا عکس ہے، دونوں تصویروں ایک ہی سا بچے ہیں اور
 گئی ہیں۔ اس کا کردار کہانی کے ارتقا میں زیادہ مدد نہیں دیتا۔ وہ ان دونوں
 ہی لیکن اس میں وہ نظیر ہی نہیں ہے جو اس کی بے نظیر کو روکتی ہے۔
 سحر البیان میں سب سے اہم کردار نجم النساء کا ہے بلکہ کہا جاسکتا ہے
 کہ سحر البیان ہی میں نہیں اُردو کی تمام مستونوں میں وہ اپنی شان آپس
 وہ ایک زندہ حقیقت ہے جو بے نظیر میں عمل اور وجود میں حرکت پیدا کرتی
 ہے۔ کہا نہیں جاسکتا کہ یہ سن کے سامنے اس کے کردار کو پیش کرنے کی ضرورت
 وہ سب کچھ تھا جو ہمیں نجم النساء میں نظر آتا ہے یا یہ خالص اتفاق ہے کہ سحر البیان
 کہانی کی سب سے اہم کردار بن جاتی ہے۔ اندازہ تو یہی ہونا ہے کہ یہ سن

شعوری طور پر نجم النساء کی فطرت ایسی ہی بنا نا چاہتے تھے کہ آگے چل کر وہ کہانی کو ختم ہونے سے بچالے۔

پہلی ہی دفعہ جب نجم النساء منظر پر نمودار ہوتی ہے تو وہ ایک غلی کر وار کی طرح کہانی کے نہایت اہم موقعہ پر کام کرتی ہوئی دکھائی دیتی ہے۔ بے نظیر بدست کے باغ میں پہنچ چکا ہے، نواصیوں کے چھڑٹ میں بدست نظر آئی ہے، غشق کا تیر سینوں کے پار ہو چکا ہے، بے نظیر ایک جانب غش کھا کر گر چکا ہے بدست دوسری طرف نواصیوں اور سہیلیاں بھی ہوئی کھڑی ہیں کہ نجم النساء آتی ہے۔ میر حسن دونوں کو زیادہ دیر تک مہوش نہیں رکھ سکتے اس لئے اختصار کا کمال دکھاتے ہوئے نجم النساء کی صورت اور سیرت کا نقشہ صرف دو شعروں میں پیش کر دیتے ہیں۔

تھی ہمراہ اک اسکے دختِ درُ نہایت حسین و قیامت شریر

زبس تھی ستارہ سی وہ دلربا سے لوگ کہتے تھے نجم النساء

سیرت ہے کہ ان دو شعروں میں کس طرح وہ تمام باتیں آگئیں جو بے نظیر اور بدست کے لئے صفحے کے صفحے رنگنے کے بعد پیدا ہوئی تھیں۔ وہ قیل و قال نہیں کرتی، وہ گھبراتی نہیں بلکہ دونوں کو ہوش میں لانے کی تدبیر کرتی ہے بدست اور بے نظیر ہوش میں آتے ہیں لیکن حجاب کا قدم درمیان سے نہیں اٹھتا۔

نجم النساء دونوں کے دونوں کا اندازہ لگاتی ہے۔

انھوں کے رُکے بیٹھنے سے خفا ہوئی دل میں اپنے وہ نجم النساء،
 اور وہ تدبیر اختیار کرتی ہے کہ حجاب کا دامن ہی چاک ہو جائے۔
 شراب پلا کر وہ دونوں کو ملاتی ہے۔ جب کہانی میں جمود کی سی کیفیت پیدا
 ہونے لگتی ہے تو نجم النساء ہی اس میں حرکت پیدا کرتی ہے۔
 نجم النساء، شہریہ ہے، وہ بدر منیر کی بفراری سے دلچسپی لینا چاہتی ہے،
 وزیر زادی ہونے کی وجہ سے وہ شہزادی سے ذرا اوروں سے بڑھ کر بوجھ
 بھی ہے اور پھر عشق ایسی حالت بھی بنا دیتا ہے کہ لوگوں کے طنز کی پروا باقی
 نہیں رہتی۔ وہ بدر منیر کو چھیڑتی ہے لیکن یہ چھیڑ شرارت کے سوا اور کچھ نہیں ہے۔
 تو وہ ہے کہ سب کے تیش دے دقوں کدھر دل گیا تیرا سے بے وقوفت
 مسافر سے کوئی بھی کرتا ہے پیت
 اری چارون کے ہیں یہ آشنا
 تو بھولی ہے کس بات پر اے بوا
 وہ خوش ہو گا اپنی پری کو لئے
 غبت اس پر بیٹھی سو تم جی دوست
 اس کا اس طرح چھیڑنا حقیقتاً بدر منیر کی محبت کا امتحان لینا ہے۔
 جب اُسے یقین ہو گیا کہ بدر منیر کی محبت بوانی کا القباب نہیں بلکہ زندگی
 کی حقیقت ہے تو نجم النساء نے طے کیا کہ دوست کی حیثیت سے اس کے
 کام آنا ہی اس کا فرض ہے۔ اس کے جسم میں نہ جانے کتنی تیز اور بے چین

روح تھی کہ بدر منیر کے خواب پر بے نظیر کو ڈھونڈھنے کے لئے اٹھ کھڑی ہوتی ہے۔
 جیسے وہ عہم آرائی کے لئے بے چین تھی اور اُسے ایک بہانہ مل گیا۔ پریوں کی
 طلسمی دنیا میں ایک قیدی کی تلاش وہ بھی ایک اہلکار کی کے ہاتھوں جو غالباً
 پیار و پیار سے باہر نکلی ہوگی نجم النساء کی ذہانت اور زہری کا پتہ دیتی ہے۔
 اسے اپنی عقل پر کھوسہ ہے اس لئے وہ اٹھ کھڑی ہوتی ہے اس کے عزم پر شک
 نہیں اس کے ارادے میں کمر چوری نہیں، وہ ایک اچھے کام کے لئے نکلنا چاہتی
 ہے اس لئے بدر منیر کے روکنے کی بھی پرواہ نہیں کرتی۔ جب اسے بدر منیر کے

عشق کی اہمیت کا احساس ہو گیا تو وہ

کہا اس نے کیا کیجئے اب جسلا
 میرا اس عشق کا یہ سمجھی غنی دول
 پیچھے دیکھتے یوں گوزرا نہیں
 پڑی اب تو اپنے ہی سر پر بلا
 ترے غم سے آنے لگا مجھ کو ہول
 اس اندوہ کا مجھ کو یارا نہیں

ان شعرا میں کتنی شدید انسانی ہمدردی کا عنصر ہے وہ اپنے مستقبل

سے بے پرواہ ہو کر بدر منیر کے کام آنا چاہتی ہے۔ وہ عورت ہو کر جرات کا یہ
 سبق دیتی ہے کہ جب اپنے سر پر بنا پڑ جائے تو اس سے مقابلہ کرنے کے عداوہ
 اس سے بچنے کی اور کوئی صورت نہیں ہو سکتی۔ جو گن بن کر نکلنا بھی ایک گہری
 سمجھوتہ رکھتا ہے کیونکہ جس ایشیا کا نقشہ وہ پیش کر رہی ہے اس کے لئے ہی
 بیباک اور بیباک کی زندگی درکار تھی اسکے بیباک میں شاہانہ شان ہے

جلے ہوئے موتیوں کا غبار چہرہ پر مل کر وہ بہت حسین ہو گئی ہے، حسن گروا لود ہو کر بے پناہ ہو جاتا ہے۔ اس لئے جوگن اپنے پہرے کے جلال سے فیروز شاہ کو مدد تک مرعوب رکھ سکی لیکن جمال کا شکار بنانے میں بھی ناکام نہ رہی۔ جنوں کے بادشاہ کا لڑکا اس پر اسرار جوگن کے بارے میں بڑی دیر تک پس و پیش کے عالم میں رہتا ہے۔ نجم النساء کے بھیس بدلتے میں کمال ہے کہ پورا اور اس کے بھید کو نہیں پاتا لیکن عشق کا مارا آخر کب تک صبر کرے، اسے انصاف عشق کرنا پڑا، عشق جوگن کے دل پر چوٹ لگ چکی ہے لیکن اس کے سامنے اس کا مقصد ہے پورا اسے پورا ہونا چاہیے اس کے بعد وہ اپنے زخم پر مرہم لگانے لگی۔ اس کا تدارک ہو گیا تھا کہ فیروز شاہ کو صعب کا آدمی ہے اس لئے کلمات تاک اس کا دل صبر سے بھر دیا اور اس کا کو خوش کرنے، موقد کی منتظر رہی، وہ جب پورا ہوا اسے اپنے پاس لے کر اس نے صاف سامنے کر دیا۔

مطالبہ گیری سے بالاد سے تو شاہ مراد اپنی جی یاد سے

اس کا باہر کچھ بھی خالی نہیں جاتا اس کا منتر میر علی کہ ہم آتا ہے۔ فیروز شاہ کی مدد سے بننے والے جانا سے اور نجم النساء پرین غلامی سے اور اس کے ساتھ ہے، شاہی ملک کا نمونہ دار اور بیکار کے کو کو کتنی ہے پورا ہونے کے لئے پورا ہونا۔ بد زئیر کے پاس اتنی ہے بید بید کو بھی یہ زئیر اپنا کس نہیں ساقی بنا کر ان کا کام بنانا۔ حکومت میں لیا کر فنی حیثیت سے یہ تہذیب میں کے لئے اور کہانی کا لروار ہونے کی

حیثیت سے نجم النساء کے لئے بہت نازک تھا۔ بدر منیر اور بے نظیر دونوں غم و الم اٹھاؤ اٹھاتے کمزور ہو گئے ہیں، ان میں اٹھنے بیٹھنے کی طاقت نہیں اور پھر بدر منیر رور و کر بے نظیر کو اور رلاتی ہے۔ عشق کی زندگی میں یہ خوشی کا رونا بڑی گہرائی اور معنویت رکھتا ہے۔ نجم النساء دونوں کے بیقرار ہو کر رونے سے ڈر جاتی ہے اور ایک فاتح کی طرح بدر منیر کو اپنی حماقت بھری خوشی کے اظہار سے روکتی ہے۔ یہ وقت وہ ہے کہ اس کے حکم سے سرتابی کی طاقت کسی میں نہیں، وہی سب کچھ ہے، وہ کہانی کو جس طرف موڑتی ہے مڑ جاتی ہے۔

جب حالات یہاں تک پہنچتے ہیں تو نجم النساء کی محبت کی آگ بجڑک اٹھتی ہے، وہ بھی پریزا سے محبت جتاتی ہے اپنے کو اس طرح سنوارتی ہے کہ پریزا تو قتل ہی ہو گیا کہے تو کوئی جان سے کھو گیا۔ جب بدر منیر اور بے نظیر کامیاب ہوئے تو نجم النساء بھی اپنا مقصد حاصل کرتی ہے۔ نجم النساء کی تخلیق میر حسن کا بہت بڑا کمال ہے۔ سحرالبیان کی سب سے بڑی خصوصیت یقیناً یہ ہے کہ اس کا انداز بیان اس کے تفصیلات اور اختصار، محاوروں کا استعمال اس کی رنگینی اور دلکشی دوسری منویوں میں نہیں پائی جاتی۔ لیکن اس کی یہ خصوصیت بھی نظر انداز کئے جانیکے قابل نہیں کہ اس میں کردار نگاری کا ایک اعلیٰ نمونہ موجود ہے۔

سحرالبیان میں انسانی ہمدردی کا ایسا اعلیٰ تصور پایا جاتا ہے کہ اسکے

ما فوق الفطرت عناصر اور ان عناصر کی حیرت انگیزی اس کے سامنے پست درجہ کی چیزیں معلوم ہونے لگتی ہیں اور یہی بات سحر البیان کو اہم بناتی ہے۔

۱۹۴۶ء

مواد اور ہیئت

نئی شاعری میں انکے تعلق کا سوال

فنوان لطیفہ کے ہر شعبے میں فن کاروں کے لئے صرف دو سوال اہم رہے ہیں۔ اور حقیقتاً یہ ہے کہ ان کے نقطہ نظر سے دونوں ایک ہی سوال کے دو رخ ہیں۔ کیا پیش کیا جائے اور کیسے؟ یہی مواد اور صورت کا وہ پیچیدہ سوال ہے جس کے حل پر فن کار اور نقاد دونوں کی کامیابی منحصر ہے۔ اس کا کیا اور کیسے میں جو ربط ہے وہ ریاضی یا علم ہندسہ کے قاعدوں کی طرح متعین نہیں ہے۔ یہ شخص جس جانتا ہے کہ نہ صرف مراد سے کام چل سکتا ہے اور نہ محض شکل و صورت سے، بلکہ کسی نہ کسی تناسب سے دونوں کا ربط فنا کا لازمی عنصر ہے۔ ہر فن کی تاریخ میں کبھی مواد کو زیادہ اہمیت دی گئی ہے اور کبھی صورت یا ہیئت کو، ایسا کبھی نہیں ہوا ہے کہ ان میں سے صرف ایک کو فنی تکمیل کے لئے کافی قرار دیا گیا ہو۔ ایک کا تعلق دوسرے سے اس قدر قریبی اور گہرا ہے کہ جب ایک میں تغیر پیدا ہوتا ہے تو دوسرے میں بھی ضرور کچھ نہ کچھ تبدیلی ہو جاتی ہے بلکہ اگر فنون لطیفہ کی تاریخ کا مطالعہ فلسفیانہ انداز میں کیا جائے تو تغیر کے بعض اصول کا

کرتے ہوئے دکھائی دیتے ہیں یعنی جب مواد فرسودہ ہوتا ہے تو ہیئت میں بھی فرسودگی کی جھلک پائی جاتی ہے۔ روشن کار میں فرسودگی کو چھپانے کے لیے زیادہ زور اسلوب بیان پر دینے لگتے ہیں، بہت سے واضح اسلوب کی جدت کو نیا سمجھ کر آسودہ ہو جاتے ہیں لیکن جب معاشرتی مسائل زندگی میں تازگی، تیز رفتاری کی وجہ سے خیالات اور جذبات کی داخلی دنیا میں بھی نئے نئے سوالات پیدا ہوتے ہیں تو اس وقت اسلوب بیان کے ساتھ ہیئت میں بھی تازگی ہوتی ہے۔

خیالات کی تبدیلی اور ہیئت کی تبدیلی کے امتداد میں ہر وقت ہر وقت ہیئت کا سا پختہ کرنا اس طرح دماغ کی تخلیقی صلاحیتوں کو اس میں دماغ میں سے اور اس طرح دماغ کے کام کرانے کے لیے ایک راستہ بنا دینا ہے کہ فن کار کے دماغ کو باوجود وہی پرانا سہارا کافی ہو جائے اور جب تک اسے اسے ہنر کا احساس نہیں ہوتا کہ اس کے خیالات و فن سے پہلے میں ہر وقت مشکل میں رہتے ہیں اس وقت تک ہیئت کی تبدیلی کی طرف وہ بیان نہیں جاتا۔ فن کار کے دماغ میں ہرگز کسی فن کار کے خیالات میں اچانک تبدیلی ہو سکتی ہے لیکن ہیئت میں اچانک کوئی بہت بڑی تبدیلی نہیں ہو سکتی۔ ہیئت خیالات کے انحصار کا ذریعہ بن کر ایک سماجی ہیئت اختیار کرتی ہے اس کے اثر کسی خیال کو دوسروں تک پہنچانا ہے تو اس کے لیے ایک

اسلوب بیان کی ضرورت ہے جس سے سماج واقف ہو اور ایسی ہیئت اور شکل کی ضرورت جو اظہار کی سماجی ضرورت کو پورا کرتی ہو۔

جب کسی ملک کا ادب زوال کی منزل سے گزرتا ہے اُس وقت صحت اور اسلوب کو مواد سے زیادہ اہمیت حاصل ہو جاتی ہے لیکن ترقی اور انقلاب کے مواقع پر جب کہنے کے لئے بہت کچھ ہوتا ہے مواد اہم ہو جاتا ہے اور گوزبان اور بیان میں ایک نئی طاقت اور اثر پذیری کا اظہار ہونے لگتا ہے لیکن اسلوب کی سختی ضرور مجروح ہو جاتی ہے۔ اسی وجہ سے ہیئت اور مواد کے تعلق کا سوال جمالیات کو نقطہ نظر سے سمجھنے کی کوشش کبھی تسکین بخش نتیجہ برآمد نہ کرے گی اس کے برعکس تاریخی زاویہ نظر جمالیات کے پرستاروں کے متعدد مکاتیب کی الجھا دینے والی موٹگیوں سے بچائے گا۔ آرٹ کی تاریخ ان مباحث سے بھری ہوئی ہے۔ جمالیات کا فلسفہ جن کا رہنما رہا ہے انھوں نے عام طور پر دونوں مواد اور صورت کے تعلق میں کسی اصول کی جستجو حکیمانہ نقطہ نظر سے نہیں کی ہے بلکہ وجدان اور تاثر پذیری، انفرادیت اور ذاتی پسندیدگی کی بنا پر کوئی اصول بنایا ہے، وہ اصول تھوڑی دیر تک تو ہمیں آسودہ کرتے ہیں لیکن جب ہم انھیں سمجھنا چاہتے ہیں تو وہ قوس قزح کے رنگ کی طرح فضا میں تحلیل ہو کر صرف لذت کا کیف چھوڑ جاتے ہیں۔ اس کے برعکس

تاریخی نقطہ نظر زیادہ سے زیادہ ابہام کے دور کرنے میں مدد دیتا ہے اور چونکہ مواد اور صورت کا تعلق ہماری سمجھ میں آجاتا ہے اس لئے اس کے کبوت میں پائندگی اور دیرپائنت اندوزی کا امکان پیدا ہو جاتا ہے۔ اس طرح ہمیت کا مسئلہ ایک نئی شکل اختیار کر لیتا ہے۔ اس کا مطالعہ نہ تو مواد سے علیحدہ کیا جاسکتا ہے اور نہ ادب کو کوئی ابہامی غیر مادی یا غیر سماجی چیز سمجھ کر وہ مواد سے اس طرح مربوط ہے کہ تاریخی اور مادی حیثیت سے مواد کا مطالعہ لازمی طور پر صورت کے مطالعہ کی شکلیں بھی پیدا کر دے گا۔

اس مضمون میں فنون لطیفہ کے مختلف شعبوں کی جگہ صرف شاعری سے بحث ہے اور شاعری تھی وہ جو انیسویں صدی عیسوی کے وسطی حصہ سے نئی سماجی زندگی کی روح نے کر شروع ہوئی۔ شاعری کے سلسلہ میں مواد سے مراد وہ سب کچھ ہے جو ایک مخصوص طبقہ سے تعلق رکھنے والا (سماجی) انسان اپنے مخصوص جذباتی تجربوں کی شکل میں پیش کرنا چاہتا ہے اور ہمیت اپنے وسیع مفہوم میں ایک طرف تو وہ طریق اظہار ہے جو فن کا استعمال کرتا ہے اور دوسری جانب جذبات سے بھرا ہوا وہ پر اثر اور کسی حد تک مبالغہ آمیز انداز بیان ہے جو شاعر اور سامع کے درمیان رابطہ اور رشتہ کا کام دیتا ہے۔ اس میں زبان، زبان کی تمام آرائش اثر اندازی کے تمام طریقے، مواد کے تمام سانچے، حسن اور لطافت پیدا کرنے کے تمام ذریعے اور ان سب

سے بڑھ کر مواد کے ساتھ ہم آہنگی کا احساس دلا کر ایک مکمل فنی نمونہ پیش کرنا،
 سبھی کچھ شامل میں جس طرح مواد شاعر کے طبقاتی رجحان، اُس کے فلسفہ
 زندگی، اُس کے شعور کی صداقت، اُس کے خلوص اور علم کی عمائی گہرائی
 اسی طرح طریق اظہار اور ہیئت کی دوسری شکلیں بھی شاعر کے معاشی
 معاشرتی روابط کا پتہ دیتی ہیں۔ اگر طریق اظہار کے دوسرے لوازم سے
 قطع نظر کر لیا جائے تو عروسی زبان کے استعمال سے شاعر کے مقصد کا کچھ
 کچھ پتہ چلا یا جاسکتا ہے۔ مواد ہیئت اور شکل ان میں جمالیاتی
 انداز کا کوئی ہمہ گیر سلسلہ تلاش کرنا اس لئے محال ہے کہ انسانیت طبقات
 میں بسی ہو کر رہے اور یہ فیثاقت اپنے معاشی روابط کی وجہ سے کبھی
 یکساں مذاق کے مالک نہیں ہو سکتا۔ ایک قسم کی شاعرانہ آرائش سے متاثر
 یا متاثر نہیں ہو سکتے۔ یہاں خود جمالیاتی انداز بنانے والوں کے لئے
 صورت ایک چارہ کار رہ جائے گا اور دیکھو کہ وہ بھی تاریخی تجربہ کار راستہ
 اختیار کر لیں اور ہر قسم کی شاعری کو انصاف کے ساتھ پرکھیں۔
 ہیئت کے مسئلے اور خاص طور سے یوں اہمیت اختیار کر لی ہے
 کہ تمہارے دنوں سے ہمارے بہت سے نوجوان شعرا نے آزاد نظم نگاری
 کی طرف توجہ کی ہے اور اُس کا اچھا برا ایک بڑا ذخیرہ مہیا کر دیا ہے بعض
 اور مسائل کے ساتھ آزاد نظم کوئی پر رائے زنی نقاد کا محبوب شیوہ بن گئی

ہے۔ رایوں کے اختلاف کا یہ عالم ہے کہ بعض اُسے شریعت سمجھتے ہیں اور شاعری مانتے پر کسی طرح آمازہ نہیں، بعض کہتے ہیں کہ اردو ادب تباہ کیا جا رہا ہے، بعض کا خیال ہے کہ جو لوگ شاعری نہیں کر سکتے مگر شاعر بننا چاہتے ہیں انھوں نے یہ شغلہ اختیار کیا ہے، بعض کی رائے ہے کہ چند مغرب زدہ شعرائے مغرب کی نقل کی ہے اس کے سوا اور کچھ نہیں، بعض حضرات فرماتے ہیں کہ ہمیں ہے تو یہ شاعری لیکھی، اردو کے لیے مناسب نہیں، بعض کہتے ہیں یہ اردو شاعری کے ساتھ جو ہے ان روایوں سے قافیہ بند نہ بنز جو جی چاہا باک دیا، بعض نے لکھا ہے کہ یہ اپنی موت آپ مر جائیگی، بعض کا خیال ہے کہ صرف یہی زندہ رہے گی، بعض لکھتے ہیں کہ درجہ اول صرف یہی شاعری کہی جا سکتی ہے، دوسری قدیم شاعریاں اب مستحکم ہو جائیں تو بہتر ہے، بعض کہتے ہیں کچھ کچھ میں نہیں آتا اس میں ہوتا کیا ہے، بعض کا خیال ہے جو لوگ نہیں سمجھتے یا تو وہ سمجھنا نہیں چاہتے یا پھر جاہل ہیں۔ جو مضامین نقل رہے ہیں ان میں ایک طرف فارسی عروض ہے، دوسری طرف تو دوسری طرف مغربی طرز شعری سہی۔ یہ دونوں قلوب کا اختلاف ہے، دونوں گوشوں پر انہماک میں، زبان میں معتدال مزاج لوگ، اس طرح آج ہیئت کا مسدا بھر کر شاعر کے پورے افاق پر چھا گیا ہے، کوئی ہمسار پھونک سے علاج کرنا چاہتا ہے، کوئی مسخ اور استہزا سے اس ادبی عیب

سے شاعری کو پاک کرنا چاہتا ہے، کوئی سنجیدگی سے استدلال کرتا ہے کہ آٹھ چھوڑو یہ چلنے والی چیز نہیں اور کوئی کہتا ہے نہیں کہے جاؤ دوستو صرف یہی چیز مستقبل میں چلے گی اس طوفان سے گذرنا آسان نہیں کیونکہ اگر یہ محض ذوق کا سوال ہوتا یا صرف آزاد شاعری کے پسند کرنے یا ٹھکرانے کا سوال ہوتا تو کہا جاسکتا تھا جسے پسند ہو وہ پڑھے جسے ناپسند ہو وہ نہ پڑھے، آخر ہزاروں چیزیں ہماری خواہش اور مذاق سے مختلف ہر روز ہوتی رہتی ہیں ہم سب کے پیچھے تو نہیں پڑ جاتے! لیکن ایسا نہیں ہے اس میں بعض اصولی باتیں معرض بحث میں آجاتی ہیں اور اگر ان پر تاریخی حیثیت سے نگاہ نہ ڈالی جائے تو یہ معمہ حل ہونے کی جگہ اور پیچیدہ ہو جاتا ہے۔ جذباتی دائرہ سے نکل کر سوچنا شاید کوئی راستہ دکھاسکے۔

شاعری میں ہیئت کا سوال کب، اہم نہیں رہا ہے لیکن جیسا کہ عرض کیا جا چکا ہے ہیئت میں جلد جلد تغیر کا ہونے رہنا ممکن نہیں ہے۔ ہیئت کا تعلق مواد کے تغیر سے ہے اس لئے دونوں پر ایک ساتھ نظر ڈالی جاسکتی ہے صرف ہیئت میں تغیر بالکل بے معنی سی بات ہے اور ضرورت کے وقت ہیئت کا تبدیل نہ ہونا یا اسے تبدیل نہ ہونے دینا بھی کوئی معنی نہیں رکھتا۔ ہیئت کے عناصر سے واقعی بحث کرنے سے پہلے ایک بنیادی مسئلہ پر نگاہ ڈال لینا آئندہ چیزوں کے سمجھنے میں بہت مدد دے گا۔ تبدیلی اور تغیر کا ذکر

بار بار آرہا ہے لیکن اس کے مفہوم کی تشریح کے بغیر کام نہیں چل سکتا۔
 کون نہیں جانتا کہ جو کل تھا آج نہیں ہے نہ جو آج ہے وہ کون ہوگا
 لیکن اگر اسی حقیقت کو پوری طرح سمجھ لیا جائے تو پھر کسی نئی چیز سے گھبرانے
 کی صورت نہ پیدا ہوگی بلکہ مادی اور جدیدیاتی نقطہ نظر کی مدد سے ”نئے“ کے استبا
 واضح ہو جائیں گے اور شعوری طور پر اس کے عناصر ترکیبی کا علم ہو جائے گا۔ تغیر کا
 ایک مفہوم تو وہ ہے جو زہر عشق میں ملتا ہے۔

ہر گھڑی منقلب زمانہ ہے یہی دنیا کا کارخانہ ہے
 اور ایک مفہوم ارتقا کے حکیمانہ اور اک سے پیدا ہوتا ہے جس کی نمایاں
 اقبال کے ان اشعار سے ہوتی ہے۔

نیاراگ ہے ساز بدلے گئے زمانے کے انداز بدلے گئے
 ٹھہرنا نہیں کاروان وجود کہ ہر لحظہ تازہ ہے شان وجود
 بڑھے جایہ کوہ گراں توڑ کر طلسم زمان و مکاں توڑ کر
 جہاں اور بھی ہیں ابھی بے نمونہ کہ خالی نہیں ہے ضمیر وجود

تغیر کا شعور ہم سے عمل کا تقاضا بھی کرتا ہے، اگر ہم اسباب و سلسل کی
 کڑیوں کو سمجھ لیں تو مادی حالات کو بدل کر اپنی خواہش کے مطابق بنا سکتے ہیں یہاں
 تک کہ جوش سا جبر پرست شاعر بھی اس سے ناواقف نہیں ہے۔
 ابھی نشان ملا نہیں ہے منزل نجات کا

ابھی تو دن کے ولولے میں وسوسہ ہے رات کا
 ابھی بیا نہیں ہے دل نے جائزہ حیات کا
 ابھی پتہ چلا نہیں ہے سسر کائنات کا
 ابھی نظر نہیں ہوئی ہے رازوں بڑھے چلو

قریب ختم رات سے رواں دواں سیاہیاں
 سفید بائے رنگ بوکے کھل رہے ہیں بادیاں
 فلک دھلا دھلا سا ہے زمین ہو دھواں دھواں
 افق کی بزم سانولی سیاہیوں کے درمیاں

مچل رہی ہیں زرنگہ رمرخیاں بڑھے چلو
 غور کیجئے تو ان اشعار کی روح مختلف معلوم ہوگی، تصورات مختلف
 ہیں، لہجہ اور انداز بیان میں فرق ہے۔ زہر عشق کا شعرا اس عام صوفیانہ اور
 مابعد الطبیعیاتی کیفیت کا پتہ دیتا ہے جس میں شعور شامل نہیں صرف رکھی
 طور پر زبان سے ایک بات ادا کر دی گئی ہے۔ شاعر کے پیش نظر صرف موت اور
 زندگی کا سوال ہے، معمولی طور پر عشق و محبت میں فتنے و شکست کا مسئلہ سامنے
 ہے۔ اس میں سماج کے علاج و زوال، جمود اور تغیر کے اصولوں کا احساس
 نہیں ہے۔ اس میں غم اور ادا اسی ہے، رنج و الم ہے کہ حالات کیوں بدلتے
 ہیں بہر حال تغیر کا ایک مفہوم یہ ہے جس سے اردو کی روایتی شاعری بھری

پڑی ہے کیونکہ اس وقت کے نظام اخلاق اور فلسفہ حیات میں تغیر کا ہی مفہوم تھا پھر قبائل کے اشعار میں تغیر ایک لازمی حقیقت کی طرح 'سبب اور نتیجہ' کے عمل کی شکل میں ظہور پذیر ہوتا ہے۔ سازبند لے گئے اور لے لگے رانگہ نیرا ہے اور نتیجہ کے یہاں تبدیلی مادی مفہوم رکھتی ہے۔ ارتقاء بالفسد کا عمل "ارتقاء کو ارتقاء کی شکل میں ہوتا ہے۔ سیاہیوں کے درمیان میں سرخی ہوتی ہے، پہلے تو وہ کہیں پر دے میں مچلتی رہتی ہے پھر سیاہی پر غالب آجاتی ہے اور سیاہی زائل ہو کر سرخی رہ جاتی ہے۔ سماج میں یوں ہی تغیر ہوتا ہے۔ انقلاب کا ہی مفہوم ہے خصوصیتیں یوں ہی بدل جاتی ہیں۔ ارتقاء کو یہ رفتار کبھی کبھی بہت تیز ہوتی ہے یہاں تک کہ تدریجی رفتار کا پتہ نہیں چلتا۔

اس کی وضاحت اس لئے ضروری تھی کہ اگر تغیر کا حکیمانہ اور فلسفیانہ مفہوم معلوم ہو جائے تو ساری بحث ایک دوسری شکل اختیار کرنے کی بجائے صرف تقلید یا زبردستی کی اپنی کارہائے ہنگامہ کی ایک سماجی یا تاریخی حالت ہو جائے گی اور ہر تغیر کا جو از مادی حالات سے ترتیب یا حیوانی شعور کی وجہ سے میں تلاش کیا جاسکے گا۔ اگر جمالیات کا تاریخی مطالعہ کیا جائے تو یہ نتیجہ خود نمایاں ہو جائے گی کہ جمالیات کے نظریوں میں سماجی حالات کی وجہ سے تبدیلیاں ہوتی رہی ہیں اور کبھی حقیقت اس قدر اور زہد کا ایک مفہوم نہیں رہا ہے شاعری کا وجود کب ہو گا کوئی نہیں بنا سکتا لیکن انسانی تہذیب کے

بہت سی منزلیں طے کر لی ہوں گی اُس وقت شاعری پیدا ہوئی ہوگی، شاعری فنون لطیفہ میں پہلی چیز نہیں ہے بلکہ اُس کے لئے کافی ثبوت موجود ہیں کہ رقص، مصوری اور موسیقی کے ناقص نمونے شاعری سے پہلے ضرور پائے جاتے تھے۔ تمام فنون لطیفہ میں مواد کو مختلف شکلوں میں پیش کرنے کے باوجود ایک طرح کی بنیادی ایک رنگی پائی جاتی ہے اس لئے فن کے نقاد ایسے عام اور ہمہ گیر اصول وضع کرنے میں کامیاب ہو گئے ہیں جو تمام فنون کی حقیقت کے سمجھنے میں مدد دے سکیں۔ بہر حال جب زبان کی ایک مخصوص ترقی کے دور میں شاعری پیدا ہوئی اُس وقت انسانوں میں وزن، ترم اور ترتیب کے خیالات موجود تھے۔ اجتماعی زندگی کی نشوونما میں آہنگ کی قدر و قیمت ہی کا پتہ نہیں چل گیا تھا بلکہ اُس کی انادی حیثیت بھی متعین تھی۔ ساتھ مل کر کام کرنے میں آہنگ سے جو مدد ملی تھی اُس نے توازن کو خوش آئند اور عزیز بنا دیا تھا شاعری کی ابتداء جو شکل بھی رہی ہو لیکن بیہیت کے نقطہ نظر سے جن جملوں یا فقروں میں تناسب اصوات کو دخل تھا یا عام بول چال سے زیادہ ترم اور موسیقیت ہوتی تھی۔ جو جملے ہر وقت کی بول چال کی نثر سے زیادہ رنگین زیادہ جذباتی ہونے لگتے انھیں یاد رکھنے کی کوشش کی جاتی تھی۔ جو منتر اور ٹوٹکے

تاریخی عہد سے پہلے سے چلے آتے ہیں اگر ان کی صورتی حیثیت پر غور کیا جائے تو ان میں بھی ایک طرح کے وزن کا پتہ چلے گا۔ وزن کا ہر سہا سہریہ انسان نے شاعری سے پہلے کیا اور جس طرح رقص میں اس نے ایک تناسب تناسب حرکات سے وزن کا احساس پیدا کیا تھا اسی طرح تناسبات شعریہ سے شاعری میں وزن کا احساس پیدا کیا۔ یہ تناسب انسانی جسم پر ہرگز ڈھونڈ کر نہیں لایا تھا بلکہ عملی زندگی میں اس نے آہستہ آہستہ اپنے قدموں سے اُس سے اُس کے کوالر آشنا تھے اُسے اپنے فالو میٹر کا کر لینے اور اس سے کام لینے میں وہ اپنی فتح دیکھتا تھا اس لئے تناسب آہستہ آہستہ اور وزن خوانی حقیقت سے نہ رکھتے تھے۔ بلکہ اس کے ہر سماجی عنصر سے اس کا باہمی تعلق رکھتے تھے جو اس کے لئے باقاعدہ سیکھنا ضروری نہ تھا۔ اس احساس کی ترویج اور تنظیم میں البتہ اُس کا بہتہ داشتہ لگا یہاں تک کہ تمدن کی تاریخ میں ہندوستان ایسی گذری ہیں جب وہ صرف اپنے وجدان کے زور پر شاعری لکھتا رہا۔ اس کے کسی قسم کے علم عروض کی ضرورت نہ پڑی۔

شاعری پہلے وجود میں آئی۔ مدتوں لوگ اس سے لگے اور اس کے بعد ہی عروض پیدا ہوا۔

اس وقت ساری دنیا میں شاعری کی تدریجی ارتقاء کا سوال پیدا ہوا ہے۔ اردو شاعری سے بحث ہے۔ اردو کا علم عروض فرائضی علم عروض ہے۔ فارسی میں یہ علم عربی سے آیا عربی کی عمر کافی بڑی ہے اس کی شاعری اسلام سے

پہلے دنیا کی ممتاز ترین شاعریوں میں شمار ہوتی تھی۔ پھر عربی شاعری کے قدیم و جدید
 نمونوں پر نظر رکھ کر خلیل ابن احمد نے علم عروض کی تدوین کی۔ جب یہ علم
 عروض نہ تھا اس وقت بھی شاعری ہوتی تھی۔ شعراء و فاعلاتن فعلاتن نہ جانتے
 تھے بلکہ اپنے احساس تناسب و توازن کی رہنمائی میں اعلیٰ ترین ادبی کارنامے
 کیلئے کہہ دیتے تھے۔ جتنی بھریوں کا تذکرہ خلیل نے کیا ہے وہ سب عربی شاعری
 میں موجود تھیں۔ یہ ضرور تھا کہ صدیوں سے شعراء کے ذوق شاعرانہ نے وزن
 کی جو صورتیں ڈھونڈ نکالی تھیں ان کا استفادہ بھی آسان نہ تھا لیکن کسی طرح
 نہیں کہا جاسکتا کہ علم عروض کی تدوین نہ ہوئی ہوتی تو شاعری کے سرچشمے خشک
 ہو جاتے۔ یہ تو ہر علم کے ساتھ ہوتا ہے کہ پہلے وہ ایک خاص حد تک بڑھتا اور
 پھیلتا ہے پھر اس کی علمی حیثیت سے تدوین ہوتی ہے لیکن یہ تدوین علم کے
 آگے بڑھنے اور ترقی کرنے میں مانع نہیں ہوتی بلکہ اس کی ترقی میں معاون
 ہو جاتی ہے۔ اصل چیز شاعری کے سلسلہ میں عروض نہیں ہے بلکہ ایک
 خیال کو جو کسی مادہ کی تجربہ پر مبنی ہو شدت احساس کے ساتھ مخصوص فنی
 طریق اختیار کی پیچیدگی کے ساتھ پیش کرنا شاعری کو ملانا ہے اگر ایسا نہ ہوتا
 تو عروض کا جانتا اچھی شاعری کے لئے کافی ہوتا لیکن ہم سب جانتے ہیں کہ
 عروض اور شاعری میں کتنا تعلق ہے۔ شاعر اگر عروض کے مہاروی آگے
 بڑھتا ہے تو اس میں اس شدت احساس کی کمی ہے جو اس کے اپنے

حسن توازن و تناسیب کو پیدا کر دے۔

خیال نہ ہو تو عروض سے ایک مصرعہ بھی مہیا نہیں کیا جاسکتا۔ مثلاً
 خیال موجود ہو تو عروض کی محتاجی نہیں رہ جاتی، احساس کی شدت توازن
 اور تناسیب پیدا کر دیتی ہے۔ ڈاکٹر عبدالرحمن بھٹو کی انفرادی پیشکش
 اور تاثیر پرست تھے لیکن اپنے نحاس انداز میں اسی حقیقت کی طرف اشارہ
 یوں اشارہ کرتے ہیں۔ بہت سے شعرا جن میں انشاء شامل ہیں، شعرا
 کو شعر کی تکمیل کے لئے کافی خیال کرتے ہیں اور یہ نہیں جانتے کہ عروض کا مقصد
 اس موسیقی کی طاعت سامعہ کو رہنما کرنا ہے جو غالباً شعر کو اپنے دل سے لگانا
 کرتی ہے۔ اگر شعرا رومنہ مفاعیلین مفاعیلین مفاعیلین درست ہو سکیں
 تشہرہ جلائے تو خام ہے۔ ایسا شعر مثل ایک آئینہ کے ہے جو گلشن سے
 سالہ اور درست باہر اسے لیکن صفتل سے محروم ہے۔ موسیقی کی طاعت
 سامعہ کی رہنمائی عروض کے باقاعدہ علم کی محتاج نہیں ہے۔ یہ ایسے شعرا
 کے مزاج میں یہ بات اس طرح بسی ہوئی ہے کہ وہ عروض کی اہمیت کا
 بھی ہو سکتا ہے۔ مولانا روم نے اپنی مثنوی معنوی شاعری اور اس کے
 معجزے کی حیثیت سے پیش کی ہے لیکن اس میں جو کچھ کے ساتھ
 شعری گویم بہ از قند و نبات من ندانم فاعلان و فاعلات
 گو اس سے یہ نتیجہ نہیں نکالا جاسکتا کہ مولانا روم علم عروض کی واقفیت

نہیں تھے لیکن اتنا تو ضرور معلوم ہوتا ہے کہ وہ ایک شاعر کے لئے فاعلاتن
 فاعلاتن کا علم ضرور نہیں سمجھتے تھے، جیسا ان کے سہارے شاعری کی
 راہ طے کر لے وہ سچا اور بلند پایہ شاعر نہیں مختصر یہ کہ علم عروض و شاعری
 کے لئے جو چیزوں کو ضروری قرار دیا ہے ان کا علم شاعر کو عروض کے جانے
 بغیر ہونا چاہیے ورنہ وہ تمام شعرا و شاعر قرار پائیں گے جو علم عروض کے مدد
 ہونے سے پہلے پیدا ہوئے یا جو واقعی علم عروض سے عالمانہ حیثیت سے
 واقف نہیں تھے۔

فارسی شعرا نے اپنے مذاق کے مطابق عربی علم عروض سے بحرین
 میں اردو شعرا نے انھیں کا تتبع کیا ہے، یہ تتبع عالمانہ کم اور روایتی یا
 مکانی زیادہ تھا۔ اردو شاعری جس زمانے میں پیدا ہوئی ہندستانی نظام
 معیشت اس سے کچھ زیادہ مختلف نہ تھا جو ایران میں رہ چکا تھا اس
 لئے اس کے رواج کے لئے جواز بھی موجود تھا، پھر جن لوگوں کے سامنے اردو
 شاعری پیش کیا رہی تھی ان میں کے پڑھے لکھے لوگ فارسی عربی ہی سے
 زیادہ واقفیت رکھتے تھے، ہندستانی بولیوں سے ان کی واقفیت زیادہ
 نزدیک و باری تھی ورنہ بہت ممکن تھا کہ بالکل ابتدا ہی میں ہندی کی جزو
 کو بھی عام طور پر شعرا قبول کر لیتے۔ ہندستان میں عربی اور ایرانی اثرات
 نہ صرف تہذیب و تمدن کے خارجی مظاہر پر پڑے بلکہ ہماری داخلی زندگی

کی ترتیب دینے میں بھی اُن سے مدد لی گئی اس لئے فارسی ادب اور فن شعر گوئی کا اثر اُردو شاعری نے اچھی طرح قبول کیا۔ اسے محض تقلید یا تقالی بھی نہیں کہہ سکتے کیونکہ اس میں اُردو شعرا کا وجدان بھی شامل تھا اور اُن کے افکار شاعرانہ اس سانچے میں بغیر کسی مخصوص کاوش کے ڈھل جاتے تھے۔

یہ بات کسی وقت نظر انداز نہ کرنا چاہیے کہ اُس وقت شعر و شاعری کے جو قاعدے بنے ہوں گے وہ اُس زمانے کی موجودہ شکلوں ہی کو سامنے رکھ کر بنے ہوں گے یہی وجہ ہے کہ منطقی حیثیت سے یہ ماننا ممکن نہیں ہے کہ ہوتا کہ اُن شکلوں کے علاوہ جو اسی زمانے تک رائج تھیں دوسری شکلوں پیدا نہیں ہو سکتیں۔ انسان کا احساس توازن و تناسب ایک ہی طرح کے وزن پر قانع نہیں رہا اور بحروں کی تعداد ہی اس کا ثبوت ہے کہ وہ وزن کی بہت سی شکلیں تلاش کرتا رہا پھر اُس نے ترنم اور وزن کے احساس کو اور زیادہ پھیلانے کے لئے مصرعہ، فز و غیرہ سے لے کر ترکیب بند، ترجیع بند اور سہرا تک پہنچانے کتنی شکلیں پیدا کیں۔ مخصوص بحور یعنی اوزان کی وہ شکلیں تلاش کرنا جو انہیں نے کیا تھا اور جو رائج تھیں انہیں کے حدود کے اندر مثلث، مربع، مخمس وغیرہ پیدا کرنا یہ ظاہر کرتا ہے کہ انسان کی جدت پسند طبیعت نئی شکلیں تلاش کرتی رہتی تھی تاکہ اس کا ذوق جمال یکسانی اور یک رنگی کا

نہ ہو جائے۔ یہ سمجھنا کہ فنون لطیفہ کے اصولوں کے متعلق جو کچھ کہنا تھا کہا جا چکا۔ اب کوئی نئی شکل ظاہر نہیں ہو سکتی بہت بڑی غلطی ہے اس طرح تمام فن کاروں اور شاعروں کے لئے صرف پیروی رہ جائے گی ان سے یہ اختیار چھین لیا جائے گا کہ اگر ان کا فنی شعور کوئی شکل اور پیدا کرنا چاہتا ہے تو پیدا نہ کرے کیوں کہ اس کے احوال تو مدت ہوئی بن چکے اب کسی کو نئی شکل پیدا کرنے کا اختیار نہیں رہا جس طرح ادب کے موضوعات معین نہیں ہیں، اس کا مزاج ہمیشہ کے لئے نہیں بد گیا ہے اسی طرح اسلوب اور طرز ادا کی شکلیں بھی ہمیشہ کے لئے نہیں بنگئی ہیں۔ اس بدلتی ہوئی دنیا میں کوئی چیز ساکن اور جاہد نہیں اور انسانی سماج کی زندگی میں وہ لمحے برابر آتے رہتے ہیں جب مواد اور اسلوب دونوں میں تغیر ہو سکتا ہے۔

اُردو شاعری کے اسلوب اور طرز ادا پر ایرانی اثر کتنا رہا اس کا ذکر ابھی ہو چکا ہے۔ خود ہندوستانی سماج میں صدیوں سے کوئی معاشی انقلاب نہیں آیا تھا مسلمانوں کی حکومت قائم ہونے سے غدر تک نہ جانے کتنے بادشاہوں نے حکومت کی، کتنے خاندان مٹے کتنے ترقی کر گئے، کتنے عوام تخت حکومت پر پہنچ گئے کتنے بادشاہ ذلیل ہوئے ان باتوں کو اخلاق اور معاشرت کی زبان میں انقلاب کہا جا سکتا ہے لیکن معاشی معاشرتی نقطہ نظر سے ہندوستانی زندگی جس نقطہ پر تھی وہیں رہی

اس طرح کے مادی انقلاب کے بغیر تمدن کی قدریں نہیں بدلتیں چنانچہ زندگی کے مواد میں کسی نئے فلسفہ حیات کی جھلمک دکھائی دیتی ہے اور نہ اسلوب میں۔ معمولی معمولی جدتوں کو اہم تغیر نہیں کہا جاسکتا، حالات کے نیم شعوری اثرات، لہجہ اور انداز بیان کا فرق نقاد کے نقطہ نظر سے ضرور اہم ہے لیکن عام نظام شاعری سے اس کا کوئی تعلق نہیں ہے۔ ہاں شعر کے بعد کوئی نئے بنائے راستے دھندلے ہو گئے زندگی ایک ایسے موڑ پر آگئی جہاں مترجم روایات کا ساتھ چھوٹ سکتا تھا۔ چنانچہ ہیئت کے تجربے شروع ہو گئے۔ جہاں تک صرف قافیہ ترک کرنے کا سوال ہے اس کی کوشش مولانا نے شروع کی۔ اسمعیل میرٹھی اور نظم طباطبائی کے یہاں دکھائی دیتی ہے لیکن وہ صرف جدت طرازی تھی۔ اس کا تعلق کسی تحریک اور شاعرانہ شعور سے نہ تھا گو اس سے اتنا ضرور ہوا کہ قافیہ کی بے جا پابندی کی جانب لوگوں کے ذہن متوجہ ہو گئے۔ مولانا حالی نے مقدمہ شعر و شاعری میں قافیہ کی اہمیت اور ضرورت کے متعلق کافی بحث کی ہے۔ اس کا تعلق۔ وح شاعری سے نہیں ہے، وہ وزن کی طرف ضروری نہیں کیونکہ اگر قافیہ شاعری کا ویسا ہی جو ہوتا جیسا کہ وزن ہے تو پھر فردیسا بغیر اس کے کامیابی نہ ہوتی۔ ہم غزل کا ایک اچھا شعر اس اہمیت پر نہیں سنتے کہ دوسرے شعر میں پہلے شعر کے ایک لفظ کا ہم قافیہ ایک لفظ پائیں گے۔ بہر حال بے قافیہ شاعری کے تصور میں جہاں ایک طرف تھوڑی

سی آزادی اور بغاوت کا پتہ چلتا ہے وہاں یہ بھی معلوم ہو جاتا ہے کہ ابھی مقررہ اوزان کو مقررہ شکلوں ہی میں استعمال کرنے تک ذہن کی رسائی تھی۔

اردو کے شعراء مقررہ بحر اور مقررہ شکلوں کے ساتھ آہستہ آہستہ چھیڑ چھاڑ کرتے رہے۔ گیتوں کی مختلف شکلیں، نظموں میں بند کی نئی ترکیبیں، ترجیع بند اور ترکیب بند میں تنوع پیدا کرنے کی کوششیں اُس رومانی عہد کا پتہ دیتی ہیں جب جذبات تغیر کے سانچے میں ڈھلنا چاہتے تھے لیکن اُن کے لئے کوئی عقبی زمین تیار نہ تھی۔ آزادی کی کسی مخصوص تحریک کی باقاعدہ حمایت حاصل نہ تھی۔ دنیا میں ہیئت کو جو تجربے ہو رہے تھے اُن سے پوری طرح واقفیت نہ تھی۔ حفیظ جالندھری، ساغر نظامی، اختر شیرانی، اندر جیت ^{سہیل} و تارا، نیا تو سی، عظمت اللہ ہر ایک نے ہیئت کے مقررہ نظام میں تغیر کے لئے ہاتھ پاؤں مارے۔ ان میں عظمت اللہ کو سب سے زیادہ اہمیت اس لئے حاصل ہے کہ انہوں نے عالمانہ طور پر اس تغیر کے لئے وجہ جواز بھی پیش کی اور ہندوستانی سنگیت کی روح کی آمیزش سے نئی راہیں نکالیں۔ یہ تمام تجربے آزاد نظم نگاری کے لئے زمین تیار کر رہے تھے۔ اس طرح اگر غدر کے بعد سے اس وقت تک کی شاعری کا ہیئت کے لحاظ سے مطالعہ کیا جائے تو روایتی شاعری کو چھوڑنے کے بعد اُسے ہم چند حصوں میں تقسیم کر سکتے ہیں۔

(۱) ایسی شاعری جو مواد میں نئی یا تقریباً نئی ہے لیکن اسلوب میں طرز قدیم سے گریز نہیں کرنا چاہتی۔ جیسے جوش ملیح آبادی اور مجاز رود و لوی وغیرہ۔

(۲) ایسی شاعری جو مواد میں نئی یا تقریباً نئی ہے اور ہیئت میں معمولی تغیر پسند کرتی ہے لیکن اس کا مقصد اس تغیر سے صوتی اور لغاتی کیفیت پیدا کرنا ہوتا ہے۔ جیسے حفیظ "ساعر احمد ندیم قاسمی کی شاعری کا کچھ حصہ"۔

(۳) ایسی شاعری جو مواد میں نئی یا تقریباً نئی ہے ہیئت میں زیادہ تبدیلی نہیں چاہتی۔ نظم کے ہر مصرعہ میں ایک ہی بحر کو برقرار رکھتی ہے صرف قافیہ کو شعوبیت کے لئے لازمی قرار نہیں دیتی جیسے فیض، یوسف ظفر وغیرہ کی زیادہ تر نظمیں۔

(۴) ایسی شاعری جو مواد میں نئی یا تقریباً نئی ہے لیکن ہیئت میں بغاوت ضروری خیال کرتی ہے۔ قافیہ کو ضروری نہیں سمجھتی ہر مصرعہ میں وزن ضرور چاہتی ہے پوری نظم کا ڈھانچہ بھی ایک مخصوص بحر میں رکھتی ہے لیکن ہر مصرعہ میں مقررہ بحر کے تمام ارکان نہیں استعمال کرتی بلکہ ارکان کی تعداد تبدیل بھی کرتی رہتی ہے۔ جیسے ان۔ م راشد یا ذرا بی کی بی بی شاعری۔ ایک اوجہ نظمیں ایسی بھی دیکھنے میں آئیں جو قافیہ کے ساتھ ساتھ وزن اور بحر سے بھی بے نیاز تھیں لیکن فی الحال ان کا ذکر نہیں ہے۔

ا۔ دو شاعری کے انفرادوں میں اس وقت جو ہنگامہ آرائی سے

تیسری اور چوتھی قسم کی شاعری سے تعلق رکھتی ہے جنہیں نظم معرّا اور آزاد نظم کہا جاتا ہے۔ گویا دوسرے لفظوں میں قافیہ اور وزن کے استعمال سے بحث ہے۔ اوپر کی سطروں میں دونوں کا تھوڑا بہت تذکرہ ہو چکا ہے لیکن پھر بھی دو چار باتیں اور سمجھ لینے کی ضرورت ہے۔ قافیہ مقصود بالذات کسی حالت میں نہیں ہے اُس کا مقصد اس کے سوا کچھ اور نہیں کہ وہ وزن کے مکمل ہونے کا احساس دلائے اور دوسرے ہم قافیہ اشعار کے ساتھ کسی معنوی نہیں صوری ربط کا پتہ دے، ایک کھٹکے کی طرح ذہن میں نغمہ کی کیفیت کو بیدار کر دے لیکن اگر شاعر اچھا نہیں ہے تو قافیہ اس کے ہاتھ میں تک بندی کا ایک مضحک آلہ بن جائے گا۔ قافیہ ہے اور اگر وزن اسے ترغّم کو کسی اور طرح پیدا کر سکے تو قافیہ کی ضرورت باقی نہیں رہتی غالب اور ذوق ایک ہی عہد کے شاعر ہیں اور دونوں قافیہ کا استعمال کرتے ہیں لیکن صرف قافیہ کا استعمال تو شاعری نہیں اور بہت سی چیزیں مل کر شاعری کو ساحری بناتی ہیں پھر ان نئے شعراء کو قافیہ سے دشمنی بھی نہیں ہے اگر کہیں اثر اور ترغّم کا تقاضا ہوتا ہے تو قافیہ استعمال بھی کیا جاتا ہے۔ نظم معرّا لکھنے والوں ہی کا ذکر نہیں نظم آزاد لکھنے والے بھی ترغّم اور اثر پیدا کرنے کے لئے قافیہ کا استعمال بڑی خوبی سے کرتے ہیں۔ فیض نظم معرّا لکھتے ہیں۔ اُن کی ایک نظم کا ایک سکرٹا یہ ہے

اور بھی دکھ ہیں زمانے میں محبت کے سوا
 راتیں اور بھی ہیں صہیل کی راحت کے سوا
 ان گنت صدیوں کے تاریک ہیما زلہ طلسم
 ریشم و اطلس و مخواب میں بنوائے ہوئے
 باجائے ہوئے کوچہ و بازار میں جسم
 خاک میں لٹھڑے ہوئے خون میں نہلائے ہوئے
 اس میں قافیہ کا استعمال برابر کیا گیا ہے کیونکہ شاعر کے شعور نے اس
 یہی مطالبہ کیا اسی طرح ن - م راشد کا ایک بند سنئے سے
 ایک بار اور محبت کروں
 سعی ناکام سہی
 اور اک زہر ہجر اجام سہی
 نیز اور میری تمناؤں کا انجام سہی
 ایک سو داہی سہی آرزو کا نام سہی
 ایک بار اور محبت کروں
 معنویت سے قطع نظر ایک ہی جگہ چار مصرعوں میں قافیہ مسلسل استعمال
 کیا گیا ہے۔ یہ شعراء قافیہ کی پابندی کو لازمی نہیں سمجھتے ان کا خیال ہے کہ
 قافیہ جس مقصد کے لئے لایا جاتا ہے اگر وہ لفظوں کے نرم خیال کے تسلسل

حرفوں کے صوتی حسن، لہجہ کی جھنکار سے حاصل ہو رہا ہو تو قافیہ کی ضرورت نہیں باقی رہ جاتی۔

اب رہا نظم آزاد کا سوال جس کی معنویت اور ہیئت دونوں سے اختلاف کیا جا رہا ہے، اس کا سمجھنا بھی کچھ ایسا دشوار نہیں ہے اور اسالیب کی طرح وہ بھی ایک اسلوب ہے اور جتنے نظم آزاد کے لکھنے والے ہیں وہ پابند نظمیوں بھی لکھ سکتے ہیں۔ نظم آزاد کی صورتی حیثیت کو آسان لفظوں میں یوں بیان کر سکتے ہیں۔ شاعر اپنے موضوع کے لئے ایک بحر کا انتخاب کر لیتا ہے لیکن وہ بحر و وزن کے روایتی استعمال کی پابندی میں اتنی ترمیم کرتا ہے کہ ہر مصرعہ کا وزن ایک ہی نہ ہو اگرچہ ہر مصرعہ کا وزن اپنے پہلے یا بعد کے مصرعہ سے مناسبت بھی رکھتا ہو اور خود بھی موزوں ہو۔ دوسرے لفظوں میں یہ کہ ہر مصرعہ منتخب بحر کے چند ارکان پر مشتمل ہوتا ہے، ارکان کی تعداد کا تعین کسی اصول کے ماتحت نہیں ہوتا بلکہ شاعر شعور اور ذہن کی ترتیب و تنظیم کا پابند ہوتا ہے۔ اس طرح وزن بھی برقرار رہتا ہے اور مصرعوں کے آثار چڑھاؤ سے ترمیم کا ایک نیا احساس، ایک نیا آہنگ پیدا کیا جاتا ہے جو لوگ بغیر غور کئے ہوئے آسانی سے یہ کہہ دیتے ہیں کہ آزاد نظم بحر اور وزن سے بے نیاز ہوتی ہے وہ لوگ خود عقل و فہم سے بے نیاز ہوتے ہیں۔ آزاد نظم میں مواد اور صورت کی ترکیب اور تحلیل اس طرح کی جاتی ہے کہ دونوں

مل کر ایک فنی کارنامہ بن سکیں۔ آزاد نظم گوئی کی بھی کچھ قیدیں ہیں جو پابند نظموں سے زیادہ دشواری پیدا کرتی ہیں۔ آزاد نظم گو کا فرض ہے کہ وہ اپنے خیال اور نظم کی صورت میں امتزاج کی انتہائی کوشش کرے، کوئی لفظ بیجا اور زائد استعمال نہ کرے، بہترین لفظوں کو اس طرح ترتیب دے کہ جذبات کی شدت سے پیدا ہونے والا آہنگ بھی پیدا ہو جائے اور ذہن کے بہاؤ اور خیال کے تسلسل کا بھی پتہ چلے۔ آزاد نظم میں بند کا تعین بھی نہیں ہونا چاہیے بلکہ یہاں کسی خیال کا ایک حصہ ختم ہو وہیں بند بھی ختم ہو جائے اور پوری نظم مواد کے مکمل اظہار کی پابند ہو۔

اس طرح اگر ہم آزاد نظم کے کامیاب نمونے اپنے سامنے رکھیں اور انکی ظاہری ساخت پر غور کریں تو اس میں استدلالی طور پر کوئی نقص نظر نہیں آتا اور یہ اعتراض کوئی حقیقت رکھتا ہوا نہیں معلوم ہوتا کہ اس نئی شکل میں شاعری نہیں کی جاسکتی۔ اس سے کون انکار کر سکتا ہے کہ جس طرح بے اثر اور بے کیفیت، ناکامیاب اور کمزور نظمیں قدیم اسالیب میں لکھی گئی ہیں اور لکھی جاتی ہیں اسی طرح اس نئی شکل میں ناکامیاب نظموں کی تعداد بھی کم نہیں۔ ناکامیابی کا تعلق ہیئت سے نہیں، ایک خاص قسم کے مواد کو ہیئت میں اس طرح گھلا دینا ضروری ہے کہ دونوں ایک ہو جائیں فن کا یہی منتہا ہے نظر ہے۔ صرف اس بنا پر آزاد نظم نگاری پر اعتراض کہ اس

یئے اردو شاعری میں روایت نہیں یا یہ کہ اردو زبان کا مزاج اسے برداشت نہیں کر سکتا تاریخی تجزیہ کے نقطہ نظر سے کوئی حقیقت نہیں رکھتا۔ یہ عمر نہیں تو اسی وقت صحیح ہو سکتا ہے جب زبان، مواد، اسالیب اور انسانی فکر کو جا بجا لیا جائے۔ آج اس نظریہ کو نہ سائنس میں جگہ مل سکتی ہے اور نہ ادب میں۔ رہا روایت کا سوال اس کے متعلق چند جملے کہنا بے محل نہ ہوگا۔

ماضی کی تعریف میں یہ شب سے بڑی بات کہی جاسکتی ہے کہ اگر اس کا وجود نہ ہوتا تو حال بھی نہ پیدا ہوتا لیکن ماضی کو کافی بالذات سمجھنا اس پر تنقید سے گریز کرنا اسے حال کی روشنی میں زندہ کرنے کی کوشش نہ کرنا ماضی کے سمجھنے کی دلیل نہیں ہے۔ ایک زمانے کی روایتیں ہر زمانے میں کام نہیں آسکتیں۔ ماضی جو روایتیں چھوڑتا ہے وہ حال کو ورثہ ملتی ہیں حال کا فریضہ یہ ہے کہ وہ ماضی کی روایتوں کا جائزہ حال کی روشنی میں لے اس طرح کچھ چیزیں چھوڑ کر، کچھ نئی بنا کر مستقبل کے لئے چھوڑ جائے۔ یہ عمل جس طرح مادی دنیا میں ہوتا رہتا ہے اسی طرح فکر و خیال کی دنیا میں بھی ہوتا ہے اگر ماضی ہی کی روایتیں ہر حال میں قائم رہیں تو پھر حال مستقبل کیلئے کیا چھوڑ جائے گا۔ ماضی یقیناً بہت اہم ہے لیکن حال کی ضرورتوں کا تقاضا ہوتا ہے کہ ماضی کی روایتوں کو اپنے افکار کے سانچے میں ڈھال کر نئے رنگ روغن سے آراستہ کرے اور اسے حال کے پسند کرنے کے لائق بنائے۔ اسی

طرح دنیا از نظار کی منزلوں سے گذر رہی ہے معرفت فی المذہب پر تخاصس ہونے کی
 نہیں ہے۔ نئی روایتیں نہیں آئی جو تعبیر کی چکی میں پس کر قابل قبول نہیں آئی
 ان نئی روایتوں سے ان لوگوں کو اختلاف ضرور ہو گا جو تکرار کا وہ طریقہ
 طور پر نئی روایتوں سے اپنے تئیں ہم آہنگ نہیں بنا سکتے۔ فلسفہ اور
 کی سطور میں اشارہ کیا جا چکا ہے، روایتوں کے سلسلے اور پیروانوں کے
 اسی کی روشنی میں دیکھنا چاہیے۔ اگر نئی روایتیں نہیں آتی تو
 مفہوم سے وابستہ ہے تو اس روایت سے بگڑنا عیب ہے اگر نئی روایت
 صرف خیال کی مدد سے جدت پیدا کرے تو کوشش کی گئی ہے۔ جو تو فلسفہ اور
 نہیں ہو سکتی۔ اس لئے یہ سوال تو پیدا ہی نہیں ہوتا کہ از او نظر کوئی
 کوئی ہوا زماغی کے رومن یا فلسفہ شعریں نہیں تلاش کیا جا سکتا اس لئے اس
 جگہ دو میں نہیں ہے۔ یاں جب تک اس میں اتنی زبردستی شاعری کے
 نہ آئے کہ تو اس وقت تک ہیئت کے اس تجربے کو کامیاب نہیں کہا جا سکتا
 جو لوگ آزاد خیال نہ ہوں وہ انہماقاً رکتے ہیں وہ مختلف نظریوں
 کھڑے ہوئے ہیں۔ بعض لوگ تو اس سے کہتے ہیں شاعری ہی نہیں
 انہماقیوں کو بچا چکا لیکن پھر لوگ یہ کہتے ہیں کہ ان نظموں کو چھوڑ
 نہیں ہوتا کہ یہ نظموں سے ان نظموں میں اثر نہیں ہوتا ان کا مطلب
 نہیں ہوتا۔ گویا یہ کہ اگر ہیئت کو قبول بھی کر لیا جائے تو شاعری کا

ہوتا ہے وہ ان نظموں سے پورا نہیں ہوتا۔ یہ اعتراض بہت وزنی ہے اگر کسی نظم میں وہ جاوے اور تاثر نہیں جو ہونا چاہیے، جذبات کی گرمی اور شدت نہیں، وہ خلوص اور صاف گوئی نہیں جو پڑھنے والوں کو اپنی طرف کھینچ لے تو ایسی نظم چاہے وہ نئی شکل میں لکھی گئی ہو یا پرانی، کسی حالت میں بھی اچھی اور کامیاب نظم کہے جانے کی مستحق نہ ہوگی۔ لیکن ناپسندیدگی عموماً مفرد جذبہ نہیں ہے، انسانی دل و دماغ بڑی پیچیدہ راہوں سے گذر کر پسندیدگی اور ناپسندیدگی کی منزل تک پہنچتا ہے اس لئے کوئی فوری فیصلہ جو غور و فکر پر مشتمل نہ ہو مفید نہیں ہو سکتا۔ قدیم اسلوب میں نظمیں نہیں پسند آتی ہیں نئے اسلوب میں پسند نہیں آتیں اس کی بہت سی وجہیں ہو سکتی ہیں۔ قدیم طرز کی نظموں کے بارے میں تو ہماری نفسیاتی واقفیت اور نفسیاتی رجحان ہماری معلومات اور جذباتی آمادگی کافی ہے۔ ہم ان کے رنگ، ان کی خوبیوں، ان کے اشاروں، ان کی تحریکات، بندشوں، تشبیہوں، استعاروں، قافیہ کی آواز، ردیف کی موسیقی، آہنگ ہر چیز سے اچھی طرح واقف ہیں، یہ تمام چیزیں بغیر زیادہ غور و فکر کے بھی ہم پر اثر انداز ہو جاتی ہیں، ہمارے تمدن کا جزو بن چکی ہیں، ہماری روایتوں میں شامل ہیں، ہم ان سے مانوس ہیں۔ اس لئے ان سے اثر کرنے میں ہمیں دیر نہیں لگتی لیکن نئی نظم کے لئے تو دماغ اور دل میں ایک نئی جگہ بنانی کی

ضرورت ہے، ایسا معلوم ہوتا ہے کہ یہ آواز یہ کہیں دور سے آرہی ہیں
 یہ آواز تو روایتوں سے ہرگز نہیں اس لئے جب تک ہم ان کی
 تھی تھیلے والے سے جانتیں گے تو وقت تک ان میں وہ اثر پیدا ہوگا
 ایک ایسا جذبہ ہے جس کا نام خود بخود ہماری پذیرائی ہے جو ہماری
 اور دنیا کی طور سے نہیں یا تو ان کے لئے اپنے دل میں یہ نگاہیں ہیں
 یہ ہے جو ہمیں اپنے لئے ان کی نظموں سے اس کی طرف
 ہرگز نہیں دیکھتے اور ان کی آواز کی ضرورت ہے جو ہمیں
 دنیا کی نگاہ سے دور رہنے سے ہمیں ان کی نگاہ سے دور
 رہنے کی طاقت ہے کہ ان کی نگاہ سے ہمیں دور رہنے
 ہرگز نہیں دیکھتے اور ان کی آواز کی ضرورت ہے جو ہمیں
 دنیا کی نگاہ سے دور رہنے سے ہمیں ان کی نگاہ سے دور
 رہنے کی طاقت ہے کہ ان کی نگاہ سے ہمیں دور رہنے
 ہرگز نہیں دیکھتے اور ان کی آواز کی ضرورت ہے جو ہمیں
 دنیا کی نگاہ سے دور رہنے سے ہمیں ان کی نگاہ سے دور
 رہنے کی طاقت ہے کہ ان کی نگاہ سے ہمیں دور رہنے

بیکار ہے، یہ الفاظ خود نظر آزاد کے لکھنے والے کے قلم سے نکلے ہیں اور ان کا تمام لوگوں کو دعوتِ فکر دیتے ہیں جو نئی شاعری میں اسلوب اور تہ کیسے لکھنے پر غور کر رہے ہیں۔

نئی شاعری صرف اس لئے کچھ لوگوں کی سمجھ میں نہیں آتی کہ اس کا ارتقا بیان ان کے نقطہ نظر سے غیر شاعرانہ ہے بلکہ وہ اس مواد سے بھی واقف نہیں ہو سکتے جو پیش کیا جا رہا ہے۔ نئی شاعری میں نئی زندگی کی جھلک ہے اور نئی سوچ اور تمدنی کشمکش کا پتہ چلتا ہے جس سے غیر ماخریہ صہیں پیدا ہوتی ہیں اور نئی نئی شکایات اور مسائل سامنے آتے ہیں۔ نئی شاعری انسانی اور انسانی زندگی کا ارتقا اور ارتقاء کے ہر پہلو کو سمجھنے اور بیان کرنے کی بے پناہ کوشش ہے اور اس کے ذریعے ہی نئی نئی سوچیں اور مسائل سامنے آتے ہیں اور ان کے حل کی تلاش ہوتی ہے۔ نئی شاعری انسانی زندگی کی نئی نئی شکایات اور مسائل کو سامنے لاتی ہے اور ان کے حل کی تلاش ہوتی ہے۔ نئی شاعری انسانی زندگی کی نئی نئی شکایات اور مسائل کو سامنے لاتی ہے اور ان کے حل کی تلاش ہوتی ہے۔ نئی شاعری انسانی زندگی کی نئی نئی شکایات اور مسائل کو سامنے لاتی ہے اور ان کے حل کی تلاش ہوتی ہے۔

سب کچھ ملے گا۔ لفظی بازیگری، فیشن، نقالی کا پتہ بروہ شخص آسان سوچا
 لے گا جسے شعر سے دلچسپی ہے۔ نقد کی صلاحیت رکھنے والی ہر آنکھ معمولی اور
 اعلیٰ شاعری میں میٹر کرے گی۔ مثال کے طور پر دو تین نئی نظموں کی تشریح شاید
 اب کے سنجیدہ طالب علم کے لئے مفید ہو اور مواد اور معیّت کے تعلق کی وضاحت
 ہو جائے۔

فیض اس کو کھلے میدان میں فن کاروں اور شاعروں اور دوسرے جو سید
 افراد کی زندگی کا تجزیہ کرتے ہیں سے

دل کے ایوان میں لئے گل شدہ شمعوں کی قطار
 نور خورشید سے تہمے ہوئے آگنائے ہوئے
 حسن محبوب کے سبب ان تصور کی طرح
 اپنی تاریکی کو بھینچے ہوئے لپٹائے ہوئے
 مضمحل ساعتِ امروز کی بے رنگی سے
 یاد ماضی سے عمیں، ادہشتِ ذوال سے ندھال
 تشنہ افکار جو تکین نہیں پاتے ہیں
 سوختہ اشک جو آنکھوں میں نہیں آتے ہیں
 اک کر ڈاؤر کہ جو گیت میں ڈھلتا ہی نہیں
 دل کے تاریک شگافوں سے نکلتا ہی نہیں

اور اک اُلجھی ہوئی موہوم سی درماں کی تلاش
 دشت و زنداں کی ہوس چاک گریباں کی تلاش
 کیا حسن محبوب کا تیاں تصور صرف لفظی شعبدہ بازی ہے یا کیا وہ
 کڑا اور جو گیت میں نہیں ڈھل سکتا شہرت احساس کا حامل نہیں ہے یا کیا
 اپنی غلامی کی مجبوریوں میں درماں جنون زندان اور چاک گریباں تک
 خیالات کا جانا جو اس ہے اور کیا ہم سوچتے سوچتے مجبور ہو کر روایتوں کو
 بغاوت کی جرات اپنے اندر نہ پا کر ماضی حال اور مستقبل سب سے دلچسپی
 نہیں کھو بیٹھتے، ان نادریخیالات کو جو ہماری سیاسی اور معاشرتی زندگی کو
 پس منظر بنا کر پیش کئے گئے ہیں صرف اس لئے رو کر دنیا کہ ان میں قدیم تشبیہ
 اور استعارے نہیں، ان میں مفرہ اصولوں کے مطابق قافیہ کی پابندی
 نہیں ہے ادبی ذوق اور شاعرانہ سوجھ بوجھ کا پتہ نہیں دیتا۔ اسی نظم
 میں آگے بڑھتے بڑھتے جتنی شدت جذبات میں ہوتی گئی اتنا ہی ترنم
 اور اثر بڑھتا گیا ہے۔ اسی طرح فیض کی ایک اور نظم ہے "چند روز
 اور مری جان فقط چند ہی روز" یہ نظم اردو ادب کے نامیہ میں اضافہ
 ہے۔ امید اور ناامیدی کی جنگ، ہمت اور ہونہارگی، راہ میں سیاسی
 معاشی اور ذہنی رکاوٹیں، محبوب سے اپنی مجبوریوں کا اظہار، آلام کی گرد
 مجلسی ہوئی ویرانی، دکھنا ہو اور دلیکھن ان سب کے بعد چہ امید غلام

قوموں اور حوصلہ مند انسانوں کی آخری آماجگاہ، ان خیال کا دائرہ مصنوعی طریقہ پر نہیں بلکہ ہیئت کے اندرونی عمل سے مکمل ہو جاتا ہے۔

چند روز اور مری جان، فقط چند ہی روز

ظلم کی چھاؤں میں دم لینے پہ مجبور ہیں ہم

اور کچھ دیر ستم سہہ لیں تڑپ لیں رو لیں

اپنے اجداد کی میراث ہے معذور ہیں ہم

جسم پتھر ہے، جذبات پہ زنجیریں ہیں

فکر مجبوس ہے، گفتار پہ تعزیریں ہیں

اپنی ہمت ہے کہ ہم پھر بھی جٹے جاتے ہیں

زندگی کیا ہے کسی مغلس کی تباہی جس میں

ہر گھڑی درد کے پیوند لگے جاتے ہیں

لیکن اب ظلم کی میعاد کے دن تھوڑے ہیں

اک ذرا صبر کہ فریاد کے دن تھوڑے ہیں

عصہ دہر کی جھلسی ہوئی ویرانی میں

ہم کو رہنا ہے یہ یونہی تو نہیں رہنا ہے

اجینی ہاتھوں کا بے نام گرانبار ستم

آج سہنا ہے ہمیشہ تو نہیں سہنا ہے

یہ ترے حُسن سے لپٹی ہوئی آلام کی گرد
اپنی دوروزہ جوانی کی شکستوں کا شمار
چاندنی راتوں میں بیکار دکھتا ہوا درد
دل کی بے سود تڑپ جسم کی مایوس پکا

چند روز اور سری جان فقط چند ہی روز!

اگر واقعی نظم کوئی مربوط چیز ہے، اگر احساس کی شدت شاعری کا
پیکر اختیار کر سکتی ہے، اگر لہجے میں اغزال اور فنی سنجیدگی کا اظہار ضروری
ہے، اگر نئے تصورات کے لئے فقروں کا استعمال جائز ہے، اگر مفہوم واضح
ہے اور چند مصرعوں میں اُن کروڑوں انسانوں کی زندگی کی کہانی نظم کی گئی
ہے جو زندگی کے اسی دور سے گذر رہے ہیں تو کوئی اس نظم کو فکری یا فنی
حیثیت سے ناکامیاب نہیں کہہ سکتا۔ یہاں عواد اور اسلوب دو چیزیں
نہیں ہیں بلکہ اُن میں وحدت پیدا ہو گئی ہے۔ ایک نظم اور

ن۔ م۔ ر۔ راشد نظیر آزاد کے نمائندہ شاعر ہیں اُن کے خیالات
زار شکست خوردگی بیزاری متواضعی تک سب کچھ ہے، انہیں زندگی
کی جدوجہد سے دور کرتا ہے۔ کائنات وہ صافی خیالات کے بجائے جیسا ہے
انسانی کی امید اور ترقی پسند خواہشوں کے شاء ہوتے، راشد کے یہاں
بھی اُن کے مخصوص زاویہ نگاہ سے ملنے اور تلخ گفتاری کے پردوں میں

سیاسی اور سماجی مسائل کا اظہار ملتا ہے۔ خیالات گہرے ہیں، انداز بیان نیا ہے، آواز خوش آئند ہے اور مروجہ ہیئت سے مختلف ہونے کے باوجود نغمہ آمیز اور موسیقی سب کچھ رکھتی ہے۔ اس نظم کو اچھی طرح سمجھنے کے لئے اس پس منظر سے واقفیت ضروری ہے جس کو تیسرے رگھ کر یہ نقش ابھارے گئے ہیں۔ ایشیا، یورپ کی تاخت سیاسی اور تجارتی حیثیت سے جیسی بھی ہے وہ سب کو معلوم ہے لیکن یورپ اور امریکہ کی جوان خوبصورت عورتیں بھی جان بچھانا جانتی ہیں، وہ فکر میں رہتی ہیں کہ ہندوستان پہنچ کر کسی رئیس، راجہ یا نواب کی رفیقہ حیات بن جائیں، ایسی ہی ایک عورت رومان کی تدا میں ہندوستان میں وارد ہوتی ہے اس نے فقیروں، ساپنوں، جادوگر اور راجاؤں کے ملک کا جو تصور اپنے دل میں قائم کیا تھا اس میں دولت، چاندنی، قوس قزح کے سوا اور کچھ نہ تھا لیکن یہاں پہنچ کر وہ مغرب کے خلاف، نفرت، خوبصورت عورتوں کا مکالوں کی چہار دیواری میں زہر خند، مزدوروں کی بھوک کی نگاہیں دیکھتی ہے۔ اس کا احساس بیدار ہے کیونکہ وہ ایک تعلیم یافتہ ملک سے آئی ہے۔ اسے حیرت ہوتی ہے کہ ہم مغرب میں جن حقوق کے لئے لڑتے رہتے ہیں ابھی یہاں کے جاہل ان سے واقف بھی نہیں ہیں۔ اس نظم کے لفظ لفظ میں کتنا طنز، کتنی چھین، کیسی حقیقت نگاری ہے۔ عجبی زمین میں تاریخ کا کتنا شاندار عکس دکھائی دیتا ہے۔

ان چیزوں کو دیکھ کر خیال خاص طور سے قافیہ اور مقررہ بحر کی طرف نہیں جانا
کیونکہ اثر پیدا کرنے کے لئے جس روانی اور ترنم کی ضرورت ہے وہ اس میں
موجود ہے۔ نظم کا عنوان ”اجنبی عورت“ ہے۔

ایشیاد کے دور افتادہ شہستانوں میں بھی۔

میرے خوابوں کا کوئی رومال نہیں!

کاش اک دیوارِ ظلم

میرے ان کے درمیاں حاصل نہ ہو!

یہ عمارتِ قدیم

یہ نیماں، یہ چمن، یہ لالہ زار

چاندنی میں نوحہ خواں

اجنبی کے دستِ غارت گرسے ہیں۔

زندگی کے ان نہاں خانوں میں بھی

میرے خوابوں کا کوئی رومال نہیں

کاش اک دیوارِ ”رنگ“

میرے ان کے درمیاں حاصل نہ ہو!

یہ سیر پیکر برہنہ راہرو

یہ گھروں میں خوبصورت عورتوں کا نہ ہر خند۔

یہ گذرگا ہوں پہ دیو آسا جواں -

جن کی آنکھوں میں گرسنہ آرزوؤں کی لپک۔

مشتعل بے باک مزدوروں کا سیلاب عظیم!

ارضِ مشرق ایک مبہم خوف سے لرزاں ہوں میں

آج ہم کو جن تمناؤں کی حرمت کے سبب

دشمنوں کا سامنا مغرب کے میدانوں میں ہے

اُن کا مشرق میں نشاں تک بھی نہیں!

تفصیلات میں جانے کا موقعہ ہوتا تو دیوارِ ظلم اور دیوارِ رنگ کی

اہمیت پر روشنی ڈالی جاتی، اجنبی کے دستِ عارت گر کی تفسیر پیش

کی جاتی۔ سیہ پیکر مرد اور دیوارِ رنگ کے رشتہ کو سمجھایا جانا ہر ستم و ذل

بندستان کی معاشی زندگی کی جھلک گھروں کے اندر خوبصورت عورتوں

کے زہر خند میں اپنی معاشرہ کا نقشہ پیش کیا جانا، جنسی بھوک سے

بے چین مغربی عورت کی زبان سے دیو آسا جواں کے پر معنی الفاظ کی

کی جانب اشارہ کیا جاسکتا، مشتعل بیباک مزدوروں کا سیلاب عظیم

دیکھ کر نامعلوم اور مبہم خوف کا احساس کتنا بلیغ ہے یہ بتایا جانا اور مغرب

کی تمناؤں کی حرمت کی اتھوں کو کھولا جاسکتا۔ مغربی عورت کا احساس

پر ترمی اور اس کی زبان سے ہندستان کو ایہ بیان کتنی بڑی کہانی ہے تھوڑی
سہی بگاڑیں بیان نہیں کیا جاسکتا!

مثالوں کی تعداد بڑھانا مقصود نہیں ہے اور یہ کہی جا رہا ہے کہ نظمیں
پیش کی جاسکتی ہیں جن کی ہیئت اور اسلوب بیان درجہ بہ درجہ مختلف
ہو سکتے ہیں۔ مثلاً میاں نظموں کے نام البتہ دئے جاسکتے ہیں۔ لیکن اس کی مثال
”سوچو“ مجھ سے پہلی ہی شہرت مرقی محبوبہ: ”نانکسہ“ ”تیرے“
”سیاسی بیدار کے زام“ ”تائیر کی“ ”دور دور“ ”مخدوم کی“ ”اندھیرا“ ”استان
کی نواز“ ”راشد کی“ ”سیاہی“ ”دوستی کے قریب“ ”جرات پر دانہ“
”سزا جعفری کی“ ”نوبوانی اور مفلسی“ ”سویت یونین کی بھیس میں ساگرہ“
”خواہ زیدی کی“ ”ہولی“ ”یوسف ظفر“ ”وائق اور اختر الایمان کی
یوں نظمیں۔ اچھی نظموں کی تعداد بہت زیادہ نہیں ہے لیکن اگر چند
نظمیں بھی بجا دیں تو وہ اس بات کی ضامن ہو جائیں گی کہ
ماہیت میں کوئی خرابی نہیں ہے اور جن شعراء کا شعور آزاد نظر آ رہا ہے
ان کے شعرا کو بے محنت پیدا کر سکتا ہے انھیں۔ اور یہاں تک کہ
وہ نئے اسلوب کو اپنا ذریعہ نشاء کر لیں اور ان کے شعرا
تکلیف نہیں دیتے۔ تاہم اس کے عرصے سے فائدہ اٹھانے میں
پیش و پس کی ضرورت نہیں۔ ہندی اور بنگالی نے مغربی ملکوں کے

عروض سے فائدہ اٹھایا ہے اور اس میں انھیں کامیابی ہوئی ہے۔ وہاں بھی جب ہیئت میں تبدیلیاں کی گئی تھیں تو اچھا خاصا ہنگامہ اٹھ کھڑا ہوا تھا لیکن اب لوگوں کے مذاق کی ترتیبیت اس طرح ہو گئی ہے کہ وہ اس میں بھی نفہمگی، کبت اور لطافت پا جاتے ہیں جس بات کو اس سلسلہ میں مذاق سمجھ کر ٹال دیا جاتا ہے وہ معمولی اہمیت نہیں رکھتی یعنی انھی ہمارے سامعہ اور باصرہ جدید اسلوب سے متکبرانہ ہونے کے لئے آمادہ نہیں ہیں، قوموں کا مذاق دیر میں ترتیب پاتا ہے اسلئے مذاق کے ساتھ مکالمی انداز سے ریل گاڑی کی طرح ایک پٹری سے ہٹا کر نہ سوری پر نہیں لگایا جاسکتا نظم فہمی میں اس عنصر کو بھی اہمیت دینے کی ضرورت ہے کیونکہ بغیر اس احساس کے ہمارے نفس میں نئی نظموں سے لطف اندوز ہونے کی تحریک نہ پیدا ہوگی۔

آج نئے اسالیب اختیار کرنے یا نئے مواد کو شاعری کے ساپیشے میں دھالنے کا سوال اس لئے زیادہ اٹھ رہا ہے کہ وہ تمام لوگ جو ادب کو ذاتی ملکیت کی حیثیت دینا چاہتے تھے، جو اسے چند آدمیوں تک محدود رکھنا چاہتے تھے جو بدلتی ہوئی زندگی کا ساتھ اپنے ماویٰ نقصان یا ذہنی رکاوٹ کی وجہ سے نہیں دینا چاہتے تھے وہ بہت کچھ اپنے ہاتھ سے نکلنا ہوا دیکھ رہے ہیں اور جب اختلاف کی کوئی معقول

صورت نظر نہیں آتی تو کہتے ہیں کہ اس کا ہندستان کی سر زمین سے کیا
تعلق ہے یہ لوگ اس حقیقت پر غور نہیں کرتے کہ ساری دنیا کے ادب میں
گذرے ہوئے زمانے سے رشتہ توڑنے والے شاعر پیدا ہو رہے ہیں
وہ بیٹے، تکنیک، مواد اور اسلوب سب کو بدل رہے ہیں۔ ان کے
شاعری میں اسلوب کا یہی کام تو ہے کہ وہ لکھنے والے اور پڑھنے والے کے
درمیان ایک ایسا رابطہ بن سکے جس سے دونوں ایک دوسرے کو سمجھ سکیں
پھر جب کسی زمانے میں حالات کے بدل جانے کی وجہ سے نئے شعور پیدا
ہوتی ہے نئے سوالات پوچھے جاتے ہیں تو ایسی حالت میں پرانے اسلوب
پرانے اشارے پرانے اسالیب اور پرانے خیالات سب بدل چکے
ہیں۔ تاہم نئی نقطہ نظر اس حقیقت کے سمجھنے پر زور دیتا ہے۔ شاعری کے
مواد اور اسلوب دونوں سماجی، ثقافتی کے پابند ہیں۔ ان میں سماجی
نظموں کی بجز اور اسلوب پر اس طرح اثر انداز ہوتا ہے کہ سماج بدل جاتا
ہے۔ اسے ایک مثال کے ذریعہ بٹھنا چاہیے جس وقت مسلمان دنیا
کے ایک حصے سے دوسرے حصے میں پھیل رہے تھے ایران و افغانستان
میں بھی فوجی زندگی کا زور تھا۔ محمود غزنوی اس وقت کی مہم آزاروں کا
مناشدہ ہے جو اسلامی جوش و خروش کا حامل ہونے کی وجہ سے صاحب
سيف تھا اور ایرانی تمدن سے اثر پذیر ہونے کی وجہ سے شعر و سخن کا دل آویز

چنانچہ فردوسی نے اُس کی خواہش پوری کی۔ اُس کے شعور نے رزمیہ نظم کی بحر منتخب کی اور اپنی طویل مثنوی شاہنامہ ایران کی رزمیہ داستان کے طور پر لکھ دی۔ شاہنامہ کی بحر کا آہنگ واقعی کچھ ایسا ہے کہ اُس میں تیروں کی سخت ہٹ اور تلواروں کی جھنکار سنائی دینے لگتی ہے اور وہ بحر رزمیہ مثنویوں کے لئے سب سے بہتر اسلوب معلوم ہوتی ہے تقریباً آٹھ سو سال گزرے اور لکھنویں اور وہ کی حکومت قائم ہوئی۔ علم و فضل کمال و ہنر کی ترقی کی تہ میں تعیش کا ماحول تھا۔ میر حسن نے اپنی نشاطیہ نظم سحرِ آبیان کے لئے جو بحر تلاش کی وہ وہی تھی جسے فردوسی نے محمود غزنوی کے زمانہ میں رزمیہ کے لئے استعمال کیا تھا۔ محمود غزنوی کے ایران اور آصفیہ الدولہ کے لکھنویں عروت زمان و مکان کا فرق نہ تھا بلکہ دنیا ہی بدلی ہوئی تھی۔ حالات نے رزمیہ نظم کی بحر کو نشاطیہ نظم کے قابل بنا دیا تھا اور ماحول کی تبدیلی نے اُس پر پسندیدگی کی مہر لگا دی۔ میر حسن کی قدرت بیان اس بحر میں ایک بزمیہ اور نشاطیہ نظم لکھ کر کامیاب نہیں ہو سکتی تھی اگر سیاہی حالات ان کے پشت پناہ نہ ہوتے۔

جو بات مواد اور اسلوب کے تعلق کے سلسلہ میں سمجھنے کی ہے وہ یہی ہے کہ تاریخ کے تقاضے مواد کے لئے اسلوب مہیا کرنے میں شاعر کی مدد کرتے ہیں اور شاعر اپنے طریقہ اظہار کو سماج کے وجدان اور ذوق

کی مناسبت سے ترتیب دیتا ہے۔ یہ بہت ممکن ہے کہ ایسا کرنے میں اس کا شعور غلطی کر جائے اگر غلطی ایسی ہے کہ سماج کے افراد اس سے بالکل لطف اندوز نہیں ہو سکتے تو ایسا بہت زیادہ اور صرفائی بہت کم ہوگی اور اگر سماج کا شعور بیدار ہوگا تو وہ اپنے کام کی چیزیں نکال کر باقی کو روک دے گا۔ طریق اظہار ایک سماجی عمل ہے اگر شعراء کو سماج کی زبان میں بولنا ہے، سماج کو سمجھانا ہے تو وہ کوئی سماجی طریقہ اختیار کریں گے اور اگر وہ ادب برائے ادب کے حاشی ہوں گے اور شاعری کو صرف اپنے ذوق کی چیز، اپنی تفریح کا مشغلہ سمجھیں گے تو ان کے لئے کسی سماجی طرز اظہار کی ضرورت نہیں ہے۔ آزاد نظم گو یوں میں بہت سے ایسے ہیں جنہوں نے فن کے اس پہلو پر کافی غور نہیں کیا ہے۔ وہ اظہار کی تمام طاقت صرف اپنی ذہنی آسودگی، صرف اپنے نظمیں ذوق کے لئے صرف کر رہے ہیں۔ وہ ایسے انفرادی انداز بیان اختیار کر رہے ہیں کہ ان کے اور سماج کے درمیان کوئی واضح رشتہ قائم نہیں ہوتا۔ وہ سخت شعور اور لا شعور کے مجسم اور دھندلے جیسا کہ انفرادی اور ذاتی تجربوں کی شکل میں ایسے اشاروں اور علامتوں کے ساتھ پیش کرتے ہیں کہ ان کی نظموں کے سمجھنے کی کوشش بالکل بیٹار ہو جاتی ہے۔ ذاتی تجربات، کو عام انسانی تجربات اور روایات کے

ساپنے میں ڈھال کر پیش کرنا ادب کو ہمہ گیری اور عمومیت بخشتا ہے لیکن جو شاعر اپنے تجربوں کو سماجی رشتے میں منسلک نہ کر لے گا، سماج کے وجدان کے مطابق نہ بنائے گا وہ کبھی ہر دلعزیز نہیں ہو سکتا اس کے لئے یہ کہا جا سکتا ہے کہ اس نے اپنی طاقت اپنے ہی اوپر صرف کی اور اس کی رگوں میں جو خون جوش مار رہا تھا وہ دوسروں کے کام نہ آیا۔ ایسے ایہام پرستوں اور انفرادیت پسندوں کو آج بڑی دشواریوں کا سامنا ہورہا ہے۔ جو شاعر جتنا زیادہ عوام سے دور ہوتا جائیگا اتنا ہی وہ اس اعتراض کا نشانہ بنے گا نہ تو اس کے پاس اچھا مواد ہے اور نہ اس مواد کے لئے مناسب اسلوب یا انداز بیان۔

ترقی پسند ادب کا زاویہ نظر مواد اور ہیئت کے تعلق کے بارے میں بہت واضح ہے۔ وہ تمام شعراء اور نقاد جو زندگی کو نامیاتی مانتے ہیں جو خصوصیتوں سے مقدار کے اور مقدار سے خصوصیتوں کے بدلنے کے قائل ہیں، جو شاعری کو زندگی کا منظر مانتے ہیں، جو ادب کو سماجی ترقی کا ایک آلہ سمجھتے ہیں اور جو تمدن کو عام کرنا اور فنون لطیفہ کو عوام کی چیز بنا نا جانتے ہیں وہ کسی حالت میں بھی ہیئت اور اسلوب کو مواد پر اہمیت دینے کے لئے آمادہ نہیں ہو سکتے۔ ترقی پسند شاعروں کا خیال ہے کہ دنیا کو ترقی کی راہ دکھانے میں ادب کا بھی ہاتھ ہے اور یہ رہنمائی ہیئت سے نہیں صحت بخش خیال ہی سے ہو سکتی ہے ہیئت کا کام یہ ہے کہ وہ خیال اور مواد کو بہترین شکل میں

پیش کر دے لیکن اگر شاعر بہترین شکل کی جستجو میں مبہم، غیر واضح یا محض صنّاع ہو کر رہ جائے تو اُس نے اچھا ادب نہیں پیدا کیا۔ شاعر کے پاس خیال ہوتا ہے، خیال اُس کے مادّی وجود کی اس کشمکش سے پیدا ہوتا ہے جو وہ فطرت اور سماج کے خلاوت (طبیقاتی سماج میں) کر رہا ہے۔ یہ خیال اہمیت رکھتا ہے۔ اگر خلوص کے ساتھ خیال نے جذبات میں پہچان پیدا کیا۔ پتہ اُس کا پورا اثر ترقی پر ادا ہونا ضروری ہے۔ بہت ممکن ہے کہ وہ پر اثر طریقہ مروج اسالیب ہی میں سے ایک ہو اور یہ بھی ممکن ہے کہ شاعر کے شاعرانہ اور اکائی کوئی ایسا نیا اسلوب پیدا کر لیا ہو جو ایک طرف تو اُس کے مواد سے ہم آہنگ ہو دوسری طرف سماج کے لئے کوئی معرّہ نہ بن جائے۔ ترقی پسند شاعر جو بہت بھی اظہار خیال کے لئے پسند کرتا ہے اس بات کا خیال رکھتا ہے کہ وہ اُس کے مقصد یعنی مواد کے اثر کو زیادہ سے زیادہ اجاگر کر کے سننے یا پڑھنے والوں کے سامنے پیش کرے۔ مواد اور معیّت کی وحدت فن کی معراج ہے اور ترقی پسند ادب اس کی تلقین کرتا ہے۔

ترقی پسندی مادّی اور تاریخی جدلیّت کو سب سے زیادہ صحیح فلسفہ سمجھتا ہے۔ ماننے کی وجہ سے مواد پر خاص نظر رکھتی ہے اور ان تمام شاعروں کو جو کام کی باتیں کرنے کے وقت ان باتوں سے گریز کر کے حروف معیّت کی تکمیل کے ورپے ہیں فراری شاعروں کا لقب دیتی ہے۔ سرمایہ داری کی ترقی پسندی

تضاد پیدا کیا ہے اُس سے انسانیت تباہی کے بھنور میں پھنس گئی ہے اُس
 تضاد سے چھٹکارا دلانا ہر باشعور فرد کے لئے ضروری ہے کیونکہ اُس نے سرمایہ داری
 کی پیدائی ہوئی برکتوں کو بھی لعنت میں تبدیل کرنا چاہا ہے اور اُن تمام چیزوں کو
 غلام سے دور کر دیا ہے جو انسانیت کے لئے مفید ہیں اور فطرت کے خلاف
 جدوجہد میں اُسکی معاون ہو سکتی ہیں۔ سائنس کی ساری ترقی اور اُس سے
 حاصل کی ہوئی تمام برکتیں جو تہذیب و تمدن کے خلاف صفت آ رہی ہیں
 اور سرمایہ داری دنیا کو اس آگ اور لہو کے کھیل سے بچانے کے بجائے
 اسے اور اسی جہنم میں ڈھکیل رہی ہے۔ سرمایہ داری اس دلدل سے
 نکل نہیں سکتی، اُس کی اصلاح نہیں کیجا سکتی، اُس لئے اس سے چھٹکارا
 حاصل کرنے کا صرف یہ طریقہ ہے کہ اُسے بدل دیا جائے۔

کارل مارکس نے انھیں حقیقتوں کو سامنے رکھ کر یہ بات کہی تھی کہ
 فلسفی اب تک ہم کو یہی بتاتے چلے آ رہے ہیں کہ یہ دنیا کیا ہے اب یہ جاننے
 کا وقت ہے کہ اسے کسی طرح بدلا جائے۔ وہ تمام لوگ انسانیت کے دشمن
 ہیں جو اُسے بدل کر ایک بہتر دنیا کی تشکیل نہیں کرنا چاہتے کیونکہ آج ہماری
 تمام عزیز چیزوں کی زندگی خطرے میں ہے۔ نفسی نفسی اور انفرادیت کے
 زور میں انسان انسان کو پہچانتا نہیں اور انسانی تعلقات نے ایک قسم
 کے تجارتی تعلق کی شکل اختیار کر لی ہے یعنی آج انسان اور انسان کا رشتہ

باقی نہیں رہا ہے بلکہ انسان اور چیز کا رشتہ اُسکی جگہ پر کام کر رہا ہے۔
 سرمایہ داری کے لئے یہ ممکن ہی نہیں ہے کہ وہ اس تجارتی تعلق سے باہر
 سوچ سکے۔ اس کا نتیجہ یہ ہے کہ ہزار اڈغا کے باوجود فری کار اور حسد ساع
 آزاد نہیں ہیں کہ وہ جو چاہیں لکھیں اور بنائیں بلکہ وہ ان دو تہذیبوں کے
 دستِ کرم کے محتاج ہیں جو ان کی چیزوں کی قیمت ادا کر سکتے ہیں۔ ایسی
 حالت میں شاعر یا شاعر کی آزادی کہاں نصیب ہو سکتی ہے۔ ہندستان
 میں تعلیم کی شہ مناک عندناک کمی ہے۔ متوسط طبقہ کے پڑھے لکھے افراد اپنی
 دلچسپیوں کے لحاظ سے ٹکڑوں میں بٹے ہوئے ہیں۔ وہی کتابیں خریدتے اور
 پڑھتے ہیں وہی شاعری بھی کرتے ہیں ان لئے وہ جانتے ہیں کہ وہ جو کچھ
 لکھ رہے ہیں اس میں عوام کے لئے سب کچھ ہو گا تو سرمایہ دار یا متوسط طبقہ
 کے وہ افراد جو اپنے مناسبتی تعلقات کی وجہ سے سرمایہ داری یا حکومت سے
 بے نیاز نہیں ہو سکتے شاعر کی کتابیں زخمی ہیں گے آزادی کے ساتھ
 فن کو کمال تک پہنچانے میں یہ سب سے بڑی رکاوٹ ہے۔ اسی بنا
 آج تمام شاعروں کا یہ پلاسما جی و لینہ ہے کہ وہ ان لوگوں کے ساتھ
 ہو جائیں جو دنیا کو بدل دینا چاہتے ہیں۔ انہیں اسی طرح آزادی نصیب
 ہو سکتی ہے۔ پھر یہ بھی غور کرنے کی بات ہے کہ شاعر کی تنہا آزادی کوئی معنی
 نہیں رکھتی پوری انسانیت کے آزاد ہونے کا سوال ہے۔ اس لئے وہی

شاعرن کی آزادی کے حامی کہے جاسکیں گے جو ترقی کی طاقتوں کے ساتھ ہیں
ورنہ ان کا ادعائے آزادی ایک طرح کی خود فریبی پر مبنی ہوگا۔

اگر اسی حیثیت سے شاعری پر نظر ڈالی جائے تو یہ بات بہت واضح
ہو جاتی ہے کہ مواد کا صالح اور مفید ہونا ضروری ہے۔ اگر کسی شاعر کا نثری نظریہ
اس حیثیت سے درست ہے تو پھر ہیئت کا سوال اسے بہت زیادہ پریشان
نہیں کر سکتا کیونکہ وہ جانتا ہے کہ اسے ہر حال میں وہی اسلوب اختیار کرنا
ہے جو اس کے مواد کو زیادہ سے زیادہ طاقت بخشنے۔ وہ یہ نہیں کر سکتا کہ ہر
نئی ہیئت کو صرف اس لئے تسلیم کر لے کہ وہ عہد جدید میں پیدا ہوئی ہے اگر
وہ کسی نئے اسلوب میں اپنا خیال ظاہر بھی کر لے گا تو اس کا مقصد یہ ہوگا
کہ وہ اس اسلوب میں یہ صدا حیت دیکھتا ہے کہ سماج اس طریق اظہار کو
فنی حیثیت سے قبول کر لے گا۔

پچھلے صفحات میں آزاد نظم نگاری یا نظم معری کے متعلق جو کچھ لکھا گیا
ہے اسے اسی روشنی میں دیکھنا چاہیے اس کا مقصد آزاد نظموں کی حمایت
ان کے اسلوب کی وجہ سے نہیں ہے بلکہ ان کے مواد کی وجہ سے اور مواد
اور ہیئت کے اس تعلق کی وجہ سے جس میں خیال زیادہ سے زیادہ حسن اور
اثر کے ساتھ جلوہ گر ہوا ہے۔ جو نئے اسلوب یا جدید ہیئت کو رجعت پسندی
کے جذبات کے لئے استعمال کر لے گا اسے صرف اس جدت کی وجہ سے

کوئی اونچا مرتبہ نہ ملے گا بلکہ وہ رجعت پسندی، ابہام اور دوسرے غیر سماجی اور انفرادی افعال کا مرکب سمجھا جائے گا۔ آج متوسط طبقہ جس انتشار کے عالم میں ہے اس کا نتیجہ یہ ہے کہ اس کے اچھے خاصے پڑھے لکھے افراد سے اچھی طرح نہیں سمجھ سکتے کہ وہ فن کا تجربہ کس طرح کریں اس لئے وہ وہ صرف جذباتی انداز میں کسی چیز کو پسند کر لیتے ہیں اور کسی کو ناپسند، ان کے پاس کوئی ہمہ گیر فلسفہ حیات نہیں ہے اور وہ بے جا بوجھے ہر قسم کے مواد کو نئے اسلوب میں دیکھ کر اس کے نئے ہونے کا اعلان کر دیتے ہیں، نیا اسلوب سے نہیں مواد سے متعین کیا جائے گا اور یہی نیا پن تاریخی نقطہ نظر سے صحت بخش اور ترقی پسند ہوگا۔ جدت کو تاریخی یا مادی نقطہ نظر سے ”نیا“ یا ترقی پسند نہیں کہہ سکتے۔ اردو کی نئی شاعری کے وہ معترضین بہت بڑی غلطی کر رہے ہیں جو عام جدید نظموں کے لئے ترقی پسند کا لفظ استعمال کرتے ہیں اور ان نظموں کو جو جدید اسلوب میں کہی جا رہی ہیں ترقی پسند سمجھ کر ان پر معترض ہوتے ہیں۔ اس امر کی وضاحت باہر کی جا چکی ہے کہ ہر قسم کا نیا ادب ترقی پسند نہیں ہے۔ ترقی پسندی تو ان تمام خیالات کو اپنا کہنے سے انکار کرتی ہے جو انفرادی خواہش پرستی، ذاتی لذت اندوزی، عیانی اور فحاشی، محض لاشعور اور تخت شعور کی اندھیری دنیا میں پھرتے رہنے، حالات کو اپنی حالت پر باقی

رکھنے، مواد کے مقابلہ میں مہیئت کو ترجیح دینے سے پیدا ہوتے ہیں۔
 مہیئت کی فنی تکمیل کا تعلق شاعر کے شعور سے اتنا گہرا ہے کہ
 اُسے کسی خاص قسم کے خیال کے لئے کوئی خاص اسلوب یا مہیئت اختیار
 کرنے پر مجبور نہیں کیا جاسکتا۔ اُس کی تو خود ہی خواہش ہوتی ہے کہ وہ اپنے
 خیالات دوسروں تک پہنچائے جو اسلوب اُسے سب سے زیادہ مناسب
 معلوم ہوتا ہے وہی اختیار کرتا ہے، جدید اردو شاعری میں اس کی بہترین
 مثال ڈاکٹر اقبال اور جوش ملیح آبادی کی شاعری سے پیش کی جاسکتی ہے۔
 کون کہہ سکتا ہے کہ ان کا اسلوب ان کے مواد سے ہم آہنگ نہیں، کون
 کہہ سکتا ہے کہ یہ نظمیں کسی دوسری شکل میں اس سے زیادہ موثر، اس سے
 زیادہ لطیف اور خوبصورت ہو سکتی تھیں۔ لفظی ترمیم، تشبیہ اور
 استعارے کے استعمال، فقروں کی ترکیب کے بدلنے کا سوال دوسرا
 ہے، ساخت کا سوال بالکل الگ ہے اس سلسلہ میں شاعر کو زیادہ
 سے زیادہ آزادی دینے کی ضرورت ہے۔ شاعر کو خود یہ جاننا چاہیے
 کہ وہ سماج سے علیحدہ نہیں ہے، وہ یہ نہیں کر سکتا کہ اپنی بات خود ہی
 سمجھے اور یہ نہ دیکھے کہ پڑھنے اور سننے والے اس کے ساتھ چل رہے ہیں یا
 نہیں، اگر سماج طرز اظہار کی پیچیدگی اور ابہام کی وجہ سے سمجھے چھوٹ جائے
 تو یہ فن کے لئے ایک بڑی خطرناک علامت ہے۔ اگر شاعری گونگے کا خواب

بن کر رہ جائے تو وہ شاعری شاعری ہی نہیں رہ جاتی۔
 شاعری نئے اسلوب میں ہو یا پرانے شاعر کے لئے اپنے مواد پر قدرت
 اس سے خلوص، احساس کی شدت کے ساتھ ساتھ زبان پر قدرت کی
 بھی ضرورت ہے، اسے رنگ و صوت، نغمہ و ترنم کی ان تمام لطافتوں سے
 کام لینا ہے جس سے مواد دل و دماغ پر چھن جائے اور سننے والے میں عمل
 کی طاقت پیدا کر دے۔ مواد اور ہیئت کے اسی اتحاد کا نام فن ہے۔
 ۱۹۴۴ء

سوانح نگاری

اردو ادب میں سوانح عمریوں کی کمی

ہندوستان کے معاشرتی، اقتصادی اور سیاسی حالات کا تقاضا تھا کہ اردو نظم تو ترقی کر جائے لیکن نثر کی ترقی رُکی رہے کیونکہ ادبی نثر کے عروج کے لئے ایک مخصوص قسم کی فضا اور سماجی کشمکش کی ضرورت ہوتی ہے یہی جو ہے کہ جس وقت اردو ستودا، میر اور غالب جیسے مستند شاعر پیدا کر چکی تھی اردو نثر میں وجہی کی سب سے انشاء کی رانی کیتکی کی کہانی سرور کی فسانہ عجائب اور فورٹ ولیم کالج کی ابتدائی نثری کوششوں کے سوا قابل ذکر اور کچھ نہ تھا۔ نثر کے دیر میں پیدا ہونے اور بڑھنے کے کیا اسباب ہیں، عین الین گنج العلم کے رسائل میں کیا تھا اور وہ کیا ہوئے، گیسو دراز نے کون کون سی کتابیں لکھیں، صوفیائے کرام کے ملفوظات میں کتنے الفاظ اور جملے ایسے ملتے ہیں جنہیں اردو کہا جاسکتا ہے، فیروز تعلق کے زمانے میں تعلیم کی بہت ترقی ہوئی تھی، مدرسوں میں ذریعہ تعلیم کون سی زبان تھی، ابن بطوطہ اپنے سفر نامہ میں جامع مسجد دہلی کے جن خطبات کا ذکر کرتا ہے اور جن کے لئے یہ بھی لکھتا ہے کہ ان کے سننے کے بعد کبھی کبھی لوگ اسلام بھی قبول کر لیتے تھے

وہ کس زبان میں ہوتے تھے۔ یہ اور اس قسم کے مباحث اس وقت پیش نظر نہیں ہیں بلکہ صرف یہ حقیقت کہ اردو نثر کی ترقی میں اتنا عرصہ لگا کہ آج بھی ہم نثر نگاری میں اُس منزل پر نہیں پہنچے ہیں جہاں نظم میں ایک صدی پہلے پہنچ چکے تھے۔ یہ بات صرف تعداد اور مقدار کے لحاظ سے نہیں بلکہ معیار اور خصوصیت کے لحاظ سے بھی دیکھی جاسکتی ہے۔

ظاہر ہے کہ جب اردو نثر کی ترقی کی رفتار ہی سُست تھی تو پھر سوانح عمریاں کیا لکھی جاتیں، گوکن کی ابتدائی شاعری میں ہم کو منظوم سوانح عماریاں ملتی ہیں۔ جو یا تو درباروں میں لکھی گئیں یا مذہبی اثر کے ماتحت اور جن میں نثری کے علی نامہ کو ایک اہم جگہ دی جاسکتی ہے لیکن نثر کی کوئی کتاب ایسی نہیں ہے جسے ہم رعایتاً بھی سوانح عمری کہہ سکیں، ہاں ایسی نیم تاریخی کہانیاں ایسے تاریخی واقعات جو کسی ایک شخص کو مرکز قرار دے کر لکھے جاتے ہیں، انہیں بھی اگر ہم سوانح عمریوں میں شامل کر لیں تو البتہ چند ایسی کتابوں اور تذکروں کا پتہ چلتا ہے جن میں افراد کا ذکر ہے لیکن اس کے لئے پہلے ہمیں یہ دیکھ لینا چاہیے کہ کسی قدر تفصیل سے دیکھنا چاہیے کہ سوانح عمری کا اطلاق کس پر ہو سکتا ہے۔ سیرت نگاری کسے کہتے ہیں؟

یہ موضوع جس قدر دلچسپ ہے اسی قدر سیلابِ صفت بھی، افسانوں کے اصول بنائے گئے اور انہیں لکھنے کے قواعد مقرر ہوئے، نظموں میں

اصناف کے علیحدہ علیحدہ قاعدے مرتب کئے گئے، تاریخ کے لئے چند چیزوں کی موجودگی ضروری ہے ورنہ اُس کے بغیر تاریخ تاریخ نہ رہے گی، لیکن سوانح عمری کے لئے اب تک باقاعدہ کوئی ایسا اصول نہیں بنایا جاسکا جسے سامنے رکھ کر ہم سوانح عمریوں کی جانچ کریں، تنقید لکھتے وقت جن سے مدد لیں۔ بس ایسا معلوم ہوتا ہے کہ جو سوانح عمری اچھی لکھی گئی ہے وہ اچھی سوانح عمری ہے، کیوں ایک بہت بڑے اور مشہور آدمی کی سوانح عمری ہمیں بعض اوقات بالکل متاثر نہیں کرتی اور کیوں ڈاکٹر عبدالحق کے قلم سے ایک معمولی سپاہی نور خاں کا تذکرہ پڑھ کر ہم اپنے گرد و پیش ایک نئی لکشمی اور مانوس فضا پاتے ہیں، غالب کی بہت سی سوانح عمریاں لکھی گئیں لیکن اب بھی ہم یادگار غالب میں کوئی ایسی چیز دیکھتے ہیں کہ اُس کا نام سب سے پہلے ذہن میں آتا ہے۔ اگر کوئی پوچھے کہ نور خاں میں کیا ہے، یادگار غالب میں کون سی خصوصیت ہے تو ہم باتیں تو بہت سی بتائے جائیں گے۔ لیکن شاید لفظوں میں اُس چیز کو قید نہ کر سکیں جس نے ہمارے انتخاب میں مدد دی ہے۔

سوانح نگاری بظاہر جتنی آسان چیز معلوم ہوتی ہے اتنی ہی مشکل بھی ہے پھر جب اپنے بارے میں لکھنا ہو تو یہ کام اور آسان معلوم ہوتا ہی لیکن جب انسان اپنی زندگی کا جائزہ اس نظر سے لیتا ہے کہ اُسے دنیا کے سامنے پیش کرے، جب وہ اپنے جذبات اور تجربات کے تمام چھوٹے بڑے رنگین

اور سادہ نقوش کو سامنے سجا کر اس لئے بیٹھتا ہے کہ اس ایشیا میں سے ان چیزوں کا انتخاب کر لے جنہیں وہ سب کو دکھانا چاہتا ہے تو اس کی وقتیں لاتینا ہوتی ہیں۔ ارادہ اور عمل، اعمال اور ”ناکردہ گناہ“ واقعات اور محسوسات سب ایک دوسرے ہیں اس طرح گتھے ہوئے ہوتے ہیں کہ ان کا ایک دوسرے سے علیحدہ کرنا آسان نہیں ہوتا۔ ہم کسی شخص کو اس کے بتائے ہوئے اصول یا اس کے اپنے لکھے ہوئے حالات سے اسی لئے جانچتے ہوئے گھبراتے ہیں اور دوسرے لوگوں کی رائے جو اس کے بارے میں ہے اس سے مدد لے کر کوئی رائے قائم کرتے ہیں۔ یہ کوئی ضروری بات نہیں ہے کہ ہر شخص اپنا تجزیہ ضرور کر سکتا ہو اور یہ بھی ضروری نہیں کہ ہر شخص اپنے جاننے والے کی ذہنی اور نفسیاتی پیچیدگیوں سے پوری طرح واقف ہو اور قلم لے کر اس کے بارے میں لکھنے بیٹھ جائے۔ فطرت انسانی سے زیادہ پیچیدہ کوئی مشین نہیں اور اسے دن میں نفسیات کے نئے نئے تجربوں سے سابقہ پڑتا ہے جن کی بنیاد پر انسانوں کے شعوری، نیم شعوری اور غیر شعوری احساسات کا جائزہ لیا جاتا ہے، نئی تشریحات کی جاتی ہیں جو کچھ انسانوں پر نوپوری اترتی ہیں اور کچھ پر نہیں اترتیں۔

کوئی لکھنے والا چاہے اپنی سوانح عمری لکھ رہا ہو یا کسی اور کی اس کے سب سے بڑی مشکل یہ پیش آتی ہے کہ وہ لکھتے وقت اپنے محسوسات اپنے

قلبی تعلقات اور اپنی رسائی کی وجہ سے اپنے ذاتی تجربات کو حقیقتوں سے ملا بھی سکتا ہے یا نہیں۔ بالکل بے جوڑ سی بات یاد آئی لیکن چونکہ اسی نفسیاتی کیفیت کی جانب اشارہ کرتی ہے اس لئے کہہ دینا نامناسب نہیں ہے۔ چکیست کو پنڈت بشن نرائن در مرحوم سے بے پناہ عقیدت تھی۔ اس کا اظہار انہوں نے دو نظموں میں کیا ہے جو چیز اس سلسلہ میں قابل غور ہے وہ یہ کہ چکیست چند ایسی باتوں کی طرف اشارہ کرتے ہیں جسے دنیا میں ان کو سوا اور کوئی نہ جانتا تھا اور ان کا خیال ہے کہ جب تک ان باتوں پر نظر نہ رکھی جائے گی بشن نرائن کی شخصیت کا صحیح راز نہ معلوم ہو سکے گا۔

سب یہ غم ایک طرف ایک طرف غم اپنا
جس سے دنیا نہیں واقف وہ ہے ماتم اپنا

دونگینے تھے حمیت کے ترے قلب و جگر

ہوئی غیروں کو نہ اس پاک خزانے کی خبر

ظاہری حُسنِ لیاقت کے یہ دیوانے ہیں

شمع دیکھی نہیں فانوس کے پروانے ہیں

یعنی دوسرے لفظوں میں یہ کہہ سکتے ہیں کہ جس شخص سے دلچسپی

ہو اس کے متعلق لکھنے والے کے دل میں ایسی باتیں پیدا ہو جاتی ہیں

جن کی خبر دوسروں کو نہیں ہوتی، انھیں کا صحیح اور دلاویز بیان یا نوسوانحی کو بہت بلند اور اہم بنا دے گا یا اس کی عمومیت اور دل نشینی کی خصوصیت کا خون ہو جائے گا۔

نقطہ نظر کے یہ حدود ہمیں بعض اوقات اس پر بھی مجبور کریں گے کہ ہم جس کی سوانح عمری پڑھ رہے ہیں اس کے ساتھ اس شخص کی سوانح عمری بھی پڑھیں جس نے وہ کتاب لکھی ہے۔ بات کسی قدر عجیب معلوم ہوتی ہے۔ لیکن بعض حالات میں ہمیں ایسا ہی کرنا پڑے گا۔ اردو میں تو ابھی بہت کم سوانح عمریاں لکھی گئی ہیں لیکن دنیا کی دوسری زبانوں میں ان کی کمی نہیں۔ مثال کے طور پر ہم اگر نپولین ہی کو لے لیں تو بات کسی قدر واضح ہو جاتی ہے۔ آئیٹ نے نپولین کی جو سوانح عمری لکھی ہے اگر اس کو پیش نظر رکھ کر ہم روز کی لکھی ہوئی اسی شخص کی سوانح عمری پڑھیں، یا ایچ جی ویس نے اپنے تاریخ عالم کے خاکے میں نپولین کے بارے میں جو رائے قائم کی ہے اسے دیکھیں تو ہمیں نقطہ نظر کے فرق سے ایک ہی شخصیت کی ترجمانی میں جو فرق پیدا ہو جاتا ہے اس کا کسی قدر اندازہ ہو جائے گا۔ پھر آگے بڑھ کر فشر کی لکھی ہوئی نپولین کی سوانح عمری اور امل لڈوگ جرن لکھنے والے کی کتاب نپولین کو دیکھیں تو ہمیں اور عجائبات سے دوچار ہونا پڑے گا۔ انگریز وہ ہیں جن سے زیادہ نپولین کا کوئی دشمن نہ تھا۔ جرمن وہ ہیں جنہیں

نیولین نے غلام بنا لیا تھا۔ لیکن پھر بھی کبھی کبھی انگریز اور جرمن دونوں نیولین کا تذکرہ اس جذبہ سے بلند ہو کر کرتے ہیں۔ اس معرکہ کو ہم اس وقت تک پوری طرح نہ سمجھیں گے جب تک ہم کئی چیزوں کو ایک ساتھ نہ دیکھیں۔

غالباً ایڈمنڈ گاس نے کہا ہے کہ سوانح عمری لکھنے والے ایک بہت بڑی غلطی یہ کرتے ہیں کہ زندگی اور زمانہ کو ملا دیتے ہیں، باوجود غور کے یہ بات سمجھ میں نہ آئی کہ ایڈمنڈ گاس کا حقیقتاً مقصد کیا ہے کیوں کہ افرادِ خلاء کی پیداوار نہیں ہوتے اور جب ان کے لئے سماجی نظام عمل سے متاثر ہونا ضروری ہے تو پھر دنیا کا کوئی لکھنے والا اس سماجی عمل یا ردِ عمل کو کس طرح نظر انداز کر سکتا ہے۔ یہیں سے لکھنے والے کے نقطہ نظر کی بنیاد کا مسئلہ بھی کسی قدر حل ہو جاتا ہے۔ سوانح نگار ڈرامہ یا ناول لکھنے والے کی طرح کوئی تخلیقی چیز نہیں پیش کرتا بلکہ ایک دیے ہوئے مواد کی ترتیب اپنے خیال کے مطابق کرتا ہے اور اس کا اپنا خیال بہت سے نفسیاتی اور معاشرتی رجحانات سے بنتا ہے۔ غالب کی ایک سوانح عمری وہ ہے جو حالی نے لکھی اور دوسری وہ ہے جو ڈاکٹر عبداللطیف نے مرتب کی غالب کا ایک تنقیدی جائزہ وہ ہے جو ڈاکٹر عبدالرحمن بجنوری نے کیا اور دوسرا وہ ہے جو غالب نامہ کے مصنف یا قنیل اور غالب کے مصنف نے کیا۔ نقطہ نظر کے فرق سے ہم کسی طرح بچ نہیں سکتے اس لئے

ہمیں ضرور لکھنے والے کے رجحانات کو بھی پیش نظر رکھنا چاہیے۔

کسی ایسے شخص کے بارے میں جسے ہم کسی قدر جانتے ہیں یا جس کے بارے میں ہم جاننا چاہتے ہیں خود اسی شخص کے قلم سے یا اس کے جاننے والے کے قلم سے اس کے بارے میں کچھ دیکھنا عجیب و غریب کیفیت رکھتا ہے لیکن کبھی وہ تحریر اس شخص کے بارے میں ہماری رائے کو مضبوط بنا دیتی ہے کبھی بالکل بدل دیتی ہے اور کبھی کچھ سمجھنے نہیں دیتی بعض پہلو لکھنے والے کو اہم معلوم ہوتے تھے انہیں پر اس نے سارا زور دیا اور پڑھنے والا ممکن ہے اس سے کچھ زیادہ جاننا چاہتا ہو۔ اس کی ایک اچھی مثال پنڈت جو لال نہرو کی آپ بیتی ہے۔ ان کی خود نوشت سوانح عمری ہندوستان کی سیاسی کشمکش کا بیان بن کر رہ جاتی ہے جس میں جواب لال کا ہاتھ ہی مضبوطی کیسے کام کرتا ہوا دکھانی دیتا ہے لیکن ان کی شخصیت کے اور عناصر نشا اظہار دیتے ہیں اور ان کی زندگی کے بعض اہم شعبوں کے بارے میں ہمیں تقریباً کچھ نہیں معلوم ہوتا۔ ظاہر ہے کہ خام مواد کی ترتیب اور انتخاب کا حق لکھنے والے کے ہاتھ کو ہوتا ہے اور وہ اپنے لکھنے کے مقصد سے شعوری یا غیر شعوری طور پر واقف بھی ہوتا ہے ایسی حالت میں ہم فرد اور زمانہ کو الگ کر کے لیسے دیکھ سکتے ہیں۔ یہ بات ہمیں سمجھ لینا اچھا ہے کہ اس مقالہ میں سوانح عمری کو خاص طور سے اس کے ادبی تعلق کی وجہ سے دیکھا جا رہا ہے۔ اس لئے اچھی اور

بڑی سوانح عمری میں ادبیت کے تصور کو بھی سامنے رکھنا پڑے گا۔ بعض یورپین نقادوں نے کہا ہے کہ سوانح عمری کبھی اچھا ادبی نمونہ پیش نہیں کرتی لیکن یہ بات کچھ زیادہ صحیح نہیں معلوم ہوتی کیونکہ ادب کے ہر شعبہ کے بارے میں یہی بات کسی قدر احتیاط کے ساتھ کہی جاسکتی ہے۔ ہر ادب میں ناول، ڈرامے، افسانے، مقالات، نظمیں اور تنقیدی مضامین کثرت سے ایسے پائے جاتے ہیں جن میں ادبی نشان کم و بیش مفقود ہوتی ہے۔ لیکن صرف اس بنا پر ہم انہیں ٹھکرا نہیں سکتے کہ کچھ سوئم درجہ کے فن کاروں نے ان اصنافِ سخن میں بڑی چیزوں کا انبار لگا دیا۔ اچھی سوانح عمریاں جن میں ادبی نشان بھی موجود ہے بڑی تعداد میں پائی جاسکتی ہیں۔

اچھی سوانح عمری کے لئے ادبیت تو لازمی جزو ہے لیکن ہمیں دیکھنا یہ ہے کہ سوانح عمری لکھنے والے کے فراہمی مواد اور انتخاب میں جو رکاوٹیں پیش آتی ہیں ان کی وجہ سے اس کی ادبی اور علمی شان پر کتنا اثر پڑتا ہے دوسرے کی سوانح عمری لکھتے وقت اگر وقت ہی کو سامنے رکھئے تو آپ کو یہ اندازہ ہوگا کہ ہم عصروں کے بارے میں لکھتے ہوئے مواد کی فراہمی میں تو اتنی وقت نہیں ہوتی جتنی شخصیت کی صحیح پرکھ میں ہوتی ہے۔ لیکن مواد کی فراہمی اور اسکی ترتیب میں صحیح سوچ بوجھ بھی ایسی آسان بات نہیں ہے۔ سیرت نگارانہ خیال میں صداقت اور حقیقت سے کام لینا ہے لیکن بڑی پرانی بحث کا

دروازہ کھل جاتا ہے کہ انسانی زندگی میں صداقت اور حقیقت کہتے کتے ہیں۔ ایک ہی ذات کے دو سیرت نگار بڑا اختلاف رکھتے ہیں اور نظا ہے انہوں نے اپنی ہمدردی، پھان بین اور خلوص کے اظہار میں کوئی کمی نہیں کی ہے۔ حقیقت دونوں نے اپنے خیال میں پیش کی ہے، صداقت دونوں کے پیش نظر رہی ہے۔ پھر بھی اختلاف ہوتا ہے اور شدید اختلاف بعض کی زندگی میں ایک مرکز ہوتا ہے، ایک شاہراہ ہوتی ہے اور باوجود شخصیت کے مختلف مظاہر کے وہ ایک ہی شخص رہتا ہے۔ سیرت نگار اس عجز کو تلاش کرنا چاہتا ہے۔ وہ اپنے ہیرو کا دل ڈھونڈنا چاہتا ہے۔ کسی کے دل کا پانا زندگی میں دشوار ہے اور مرنے کے بعد تو اکتا اور دشوار ہو جاتا ہے۔ اس طرح کبھی کبھی سیرت نگار جھنجھلا کر اس فرد کی تصویر اپنے آسپت میں دیکھنے لگتا ہے اور نتیجہ میں ہمیں اچھی کتاب مل جائے تو بل جائے لیکن اچھی سیرت یا سوانح عمری مشمل سے ملتی ہے۔

اس سے ملتی جلتی ایک بات یہ بھی ہے کہ سیرت نگار اکثر ایسا ایسا کردار تلاش کرنا ہے جس کی زندگی کے کسی رخ میں اتنے ایسے عناصر مل جائیں جو وہ مثال کے طور پر دنیا کے سامنے پیش کر سکے اس لئے اس کی نگاہ میں توازن کی کمی ہو جاتی ہے اور وہ اپنے ہیرو کو مثالی کردار بنانے کی ذہن میں کبھی کبھی بہک جاتا ہے۔ پھر اکھٹے والے لے عیار اختلاف اور سماجی

نصوور کو بھی اس میں شامل کر لیں تو ایسا معلوم ہوتا ہے کہ ہم نے کوئی صحیح اور
 سچی سیرت نہیں پڑھی۔ عیوب پر پردہ ڈالنے کی کوشش، کمزوریوں کو چھپا
 جانے کی سعی، یار فن کے ساتھ ساتھ حقیقت کا خون بھی ہو جاتا ہے۔ کون
 کہہ سکتا ہے کہ حقیقت چھپائی گئی ہے وہی زندگی کے کسی بھید کی نقاب
 کشائی نہ کر رہی ہے کمزوری یا بد اخلاقی کا نام دے کر پردہ میں رکھ دیا گیا
 وہی انسانی فطرت کے معجزہ کو حل نہ کر دیتی، کوئی ایسا اچھوتا نفسیاتی تجربہ پیش
 نہ کرتی جو ہمیں اس فرد سے بٹھا کر بڑے مسائل کے سامنے لا کھڑا کرتا، اس
 سے کون انکار کر سکتا ہے کہ چاہے ہم کتنا ہی منہ بنائیں، کتنا ہی خفا ہوں
 لیکن۔ سوانح عمری جو کمزوریوں کا بھی تذکرہ کرتی ہے ہماری ہمدردی
 اور حاصل کر لیتی ہے، کیونکہ ہم انسان کی سوانح عمری کو فرشتہ کی سوانح عمری
 نہیں سمجھنا چاہتے۔ ہمیں اس میں اپنی لغزشوں کا جواز ملتا ہے اور کون
 سے ہوا میں طرح خود تسلی کی فکر میں نہیں لگا رہتا۔

حقیقت نگاری ادب کے ہر شعبہ میں الگ الگ حیثیت رکھتی
 ہے اور صرف لفظ کے معنی متعین کر کے ہم یہ فیصلہ نہیں کر سکتے کہ یہاں
 حقیقت اور صداقت ہے یہاں نہیں ہے۔ اس مسئلہ پر غور کرتے وقت
 ہمیں سماج کی بدلتی ہوئی قدروں کا بھی لحاظ رکھنا چاہیے اور طبقات
 کی تقسیم میں جو جس جگہ ہے اور وہاں اخلاق اور زندگی کی حقیقت کا جو

یہ معیار ہے اُسے ذہن میں رکھ کر غور کرنا چاہیے۔ سارا دار مدار میرا ہے۔ اُسے
 صحیح نقطہ نظر کی تلاش پر ہے۔ اس میں اُسے یہ کرنا پڑے گا کہ ایک ایسا مجموعہ
 طرح واقعات کی ترتیب ضرور اور اہمیت کا لحاظ رکھتے ہوئے بنا کر لیا
 اور اختلافت کو سامنے رکھنا ہوگا تاکہ وہ عقلمندانہ طور پر شخصیت کے عقائد
 کو اجاگر کر سکے۔ میدان کی نزاکت اور ترتیب سے پیدا ہو جائے۔
 ثمری لکھنے کا آسان طریقہ یہ ہے کہ اُسے زندگی کے نمایاں واقعات
 ترتیب سے ادبی بنا کر پیش کر دینے جائیں۔ سب سے پہلے وہ
 ہو گیا لیکن یہ بات صحیح نہیں ہے کبھی کبھی فطرت انسانی کے لئے
 جنہوں نے زمانہ پر بہ ظاہر کوئی اثر نہیں ڈالا تھا۔ شخصیت اور
 فکر انسان کی ہر تہی نہیں گول دیتے ہیں۔ ایسے واقعات ہوتے ہیں
 یہ زندگی پر مشافہہ اثر ہے کہ اگر وہ سب کے بارے میں وہاں واقعہ
 کے جائزے دوران میں جو تعلق تلاش کر سکا کی دوستوں اور
 ذرا اثر پیدا کر سکتی ہے مفقود ہو جائے گی۔ بڑے بڑے واقعات
 میں جو نکلے پائے گا۔ وہ ایسا ہوگا جیسے کسی پرانی تصویر
 اس پر مٹا کر کی اور پھر چھوٹا سا نوکوانی دیتی ہوگی۔ یہ سب
 کا احساس نہ ہو سکے۔ پھر یہ مفقود ہو جائے۔ واقعات کا
 مفقود ہی نہیں ہو سکتا کبھی ایسا ہی ہوتا ہے۔ ایک واقعہ یا

ایک جملہ ایک شخص کی خصوصیت کو زندہ کر کے ہمارے سامنے لاکھڑا کرتا ہے۔ اور بڑے بڑے واقعات ماحول اور زمانہ کے بڑے بڑے مسائل میں کھوجاتے ہیں۔

اچھی سوانح عمری ایک فرد کو مرکز بنا کر بھی ہمیں زندگی کے ایک بڑے خاکہ سے روشناس کر سکتی ہے۔ کیونکہ واقعات کے تعلق اور ان کی وضاحت سے مگر ہی کے جالے کی طرح مرکزی حقیقت کی باگ ڈور دور دور کی حقیقتوں سے ملائی جا سکتی ہے۔ توازن اور تناسب ہر آرٹ کے لئے لازمی ہے۔ پھر اگر سوانح نگار نے اس کا خیال نہ رکھا تو سیرت میں کوئی کمی یا کوئی زیادتی معلوم ہوسکتی لگتی ہے۔ لکھنے والا بعض اوقات ہیرو پرستی کے جذبات کا شکار ہوتا ہے۔ اس لئے توازن اور تناسب میں فرق آجاتا ہے لیکن پڑھنے والوں کو اتنا تو ذہن میں رکھنا ہی چاہیے کہ کوئی بھی لکھے وہ اس ذہنی، جذباتی، جسمانی یا روحی تعلق کو کیسے فنا نہیں کر سکتا جو صاحب سیرت اور سیرت نگار کے درمیان قائم ہے۔ مولانا حالی کی حیات جاوید پر علامہ شبلی جیسے سنجیدہ صاحب نظر نے مدلل مداحی اور کتاب المناقب ہونے کا الزام لگایا ہے لیکن خود ان کی لکھی ہوئی سوانح عمریاں اسی جذبہ کا پتہ دیتی ہیں فرق صرف اس قدر ہے کہ ایک جگہ نہ؟ تعلق نے جذبات پیدا کئے ہیں دوسری جگہ معاشرتی تعلقات نے۔

سوانح عمری یا سیرت کیا ہے اس کا ایک دُھندلا سا خاکہ اوپر کی سوانح

سے مل سکتا ہے۔ ایک اچھی سوانح عمری میں کن باتوں کی ضرورت ہے اُس کا پتہ بھی کسی قدر چل جاتا ہے اب چند سطروں میں انہیں خیالات کی روشنی میں اردو زبان کی کچھ کتابوں کا ذکر ہونا چاہیے۔ اردو زبان و ادب پر مذہب کا اتنا گہرا اثر رہا کہ اب تک چلا جا رہا ہے اور جتنی سوانح عمریاں آج بھی مذہبی پیشواؤں کی لکھی جا رہی ہیں اتنی دوسرے قسم کے لوگوں کی نہیں۔ شروع میں منظور سوانح عمریاں بھی ہوتی تھیں اور ترجمے بھی کر لئے جاتے تھے۔ یہ بالکل صحیح نہیں بتایا جاسکتا کہ سب سے پہلی کتاب جسے سوانح عمری کہہ سکیں کب اور کہاں لکھی گئی۔ مجموعہ قصص کے نام سے کتب خانہ انڈیا آفس میں ایک کتاب ہے جس میں نیم تاریخی اور تاریخی واقعات افراد کو مرکز بنا کر لکھے گئے ہیں لیکن جیسا کہ خود اس کتاب کے نام سے ظاہر ہے لکھنے والے کے پیش نظر ”وقفہ پن“ کا سیرت نگاری وغیرہ نہ تھی اگر فضلی کی وہ مجلس کو امام حسین کی سوانح عمری مان لیں تو پھر ایک کتاب ۱۹۲۲ء کے قریب ہی ہمیں مل جاتی ہے لیکن ظاہر ہے کہ روضۃ الشہداء میں جس سے یہ ماخوذ ہے امام حسین کی سیرت سے زیادہ واقعات کر بلا کو مجموعی حیثیت سے پیش نظر رکھا گیا ہے۔ پوہیہ سنجش سیرت نے ۱۹۱۲ء میں اس کتاب کا خلاصہ گل مغذت کے نام سے شائع کیا۔ اس درمیان میں مذکورے کئی لکھے گئے تھے لیکن ان میں سیرت نگاری کی خوبیاں منفقہ و تھیں۔ ہاں ۱۹۱۹ء میں محمد خلیل اللہ اشک نے اکبر نامہ کا

Marfat.com

حیثیت دے دیتے ہیں اور چونکہ نثر اس تصادم میں زیادہ کارآمد ثابت ہوتی ہے اس لئے اس میں کافی لوج پیدا ہو جاتا ہے۔ چنانچہ یہی ہوا کہ اردو نثر نے اتنی ترقی کی کہ وہ دور کئی حیثیتوں سے آج کی نثر نگاری پر بھی بیداری ہے۔ کئی اوجوں پر بے لکھنے والے سماجی بیداری کے رہنما بن گئے۔ انھوں نے اس نیاں سے نثر کی طرف توجہ نہیں کی کہ اس کی کمی ہے بلکہ اس سے کہ زندگی کے وہ تمام شعبے جن پر وہ اپنی پر غلوں رائے دینا چاہتے نثر ہی میں مکمل طور پر کی صورت اختیار کر سکتے تھے۔ تنقید تاریخ عام کلام سوانح نگاری اور دیگر شعبوں اور دوسرے شعبے جو اس وقت اہمیت رکھتے تھے سب ان کی توجہ کو روک کر بنے اور جن چیزوں کو انھوں نے اپنی توجہ کا مرکز بنایا اسے انشا پر دیا گیا۔ اعلیٰ نمونوں کی شکل میں پیش کیا۔

سوانح نگاریوں کی طرف سے اردو میں جو غفلت عام طور پر برتی گئی ہے اس کے بہت سے اسباب ہیں اور تمام اسباب ان سماجی حالات کے مطابق رکھتے ہیں جنھوں نے ہندوستان میں خاص طور سے اور مغرب میں اور خاص طور پر ایک مخصوص قسم کا اخلاقی نظام پیدا کر دیا تھا۔ دوسروں کے ذاتی حالات کی چھان بین یہاں اس لئے ہمیشہ شک اور نفرت کی افراط سے دیکھی گئی۔ خود لوگ اپنی زندگی کے بہت سے واقعات پر پروں والے رہنا چاہتے تھے۔ خود داری، قناعت اور وسعت داری نے حقیقت کی صورت اپنی

بدل دی تھی کہ عملی زندگی کو پوری طرح سمجھنا آسان نہ تھا۔ عشق و محبت کی زنگینیاں عہد شباب کی بے اعتدالیاں زندگی کے بے رنگ خاکے میں سایہ و نور کے امتزاج سے حسن پیدا کرتی ہیں لیکن یہاں اُس کے واضح اظہار کو کڑھ لگاہ سے دیکھا جاتا تھا۔ یہ سبب نہیں نتیجہ تھا اُس معاشی معاشرتی حالت کا جس سے ہندستان گذر رہا تھا۔ لوگوں کے وہ حالات کافی مل جاتے تھے جن کا تعلق ان کی پبلک زندگی سے تھا لیکن اور حالات جن سے اُن کے نفسیاتی کوالف یا ذاتی رجحانات پر روشنی پڑے پردہ خفا میں ہیں۔ اور سوانح عمری میں جب تک یہ سب کچھ حل نہ کر دیا جائے اُس وقت تک شخصیت کے اصل خدو خال وجود میں نہیں آسکتے۔ اُردو کے سوانح نگار کے لئے یہ بہت بڑی رکاوٹ رہی۔

پھر بھی جس دور کا تذکرہ ہے اُس میں سوانح عمریاں لکھی گئیں۔ مولانا نے مولوی سمیع اللہ کی سوانح عمری لکھی اور جس طرح مولانا کی دستاویزی تصانیف میں کوئی کمی ہے جو انھیں صفا اول سے دور کئے دیتی ہے اُس طرح اس سوانح عمری میں بھی علم و فضل، ذاتی واقفیت اور پر خلوص ارادے کے باوجود وہ کمی رہ گئی ہے جو اُسے اعلیٰ درجہ کی سوانح عمری بنادے۔ حاکم کی لکھی ہوئی تین سوانح عمریاں اُردو ادب کے خزانہ میں بے بہا جو اہر ہیں جنھیں پرکھنا آسان نہیں ہے۔ ان میں مواد کی ترتیب اور انشا پرداز

کا حسین امتزاج ہے۔ موضوع کا انتخاب مصنف کی شخصیت کا بھی پتہ دیتا ہے۔ حالی اگر اخلاق کی مخصوص قدروں کے علمبردار نہ تھے تو کچھ بھی نہیں تھے۔ اس لئے گلستاں بوستاں کے مصنف شیخ سعدی کی سوانح عمری لکھ کر انہوں نے اپنی اُس خواہش کو تسکین دی جو اخلاق کے نظام کو استوار رکھنا چاہتی تھی۔ یادگار غالب کے نام سے اپنے استاد کے سوانح حیات قلمبند کئے اور شعر و شاعری کے اہم نکات کے پردے میں اُس دور کے ایک غیر معمولی انسان کی زندگی کے نقش اُبھارے۔ حالی عمل کے میدان میں سرسید کے لفظ لفظ سے متفق تھے اس لئے حیات جاوید صرف سرسید کی زندگی کا خاکہ نہیں ہے بلکہ اُس جدوجہد کی تفسیر ہے جو نئی زندگی کے مطالبوں کی شکل میں پیدا ہو رہی تھی اور قدامت پرست جن کی مخالفت کر رہے تھے۔ حالی نے ان کتابوں کے دیباچہ میں فن سوانح نگاری کے اصول بھی پیش کئے ہیں جن پر مغربی فن نقد کے بیان کئے ہوئے اصولوں کا اثر ہے۔ حالی کی سوانح عمریوں میں ماحول کا مکمل انعکاس نہیں ہوتا بلکہ کردار کے وہ خدو خال سامنے آجاتے ہیں جس سے انکی لکھی ہوئی سوانح مزید تاریخ، افسانہ اور تنقید سے الگ ہو جاتی ہیں۔ حالی کی سوانح عمریوں میں بعض دوسری کمزوریاں بھی ہیں جو ان کے مخصوص اخلاقی نقطہ نظر اور مخصوص مقصد کی وجہ سے پیدا ہوتی ہیں۔

اس کے بعد مولانا شبلی کی مذہبی اور ایک آدھ نیم مذہبی سوانح عمری ہمارے سامنے آتی ہیں۔ شبلی کا موضوع مذہب اسلام اور تاریخ اسلام ہے جس کے موجودہ مواد کی شبلی نے ایک نئے مذہبی وجدان کے ماتحت ترتیب دیا۔ مولانا شبلی کی کوشش کے باوجود ان میں اس انسانی عنصر کی کمی ہے۔ انھیں عام سوانح عمریوں کی حیثیت سے ہر دلعزیز بنا سکے۔ جہاں تک تاریخ اور فلسفیانہ جرح و تعدیل کا تعلق ہے اس سے اختلاف کیا گیا ہے اور ان لوگوں نے اختلاف کیا ہے جو مذہب کی تاریخ پر گہری نظر رکھتے ہیں۔ شبلی کی سوانح عمریاں سیدنا سیدنا، النذاری، المامون، النعمان وغیرہ اعلیٰ درجہ کی انشا پر داری اور غیر معمولی علم و فضل کے باوجود مذہبی کتابوں سے آگے نہ بڑھ سکیں۔ شبلی کو مواد کی کمی یا وہی تحلیل کا اگر معلوم ہے لیکن ان کا خلاصہ کی مذہبی شدت ان کی سوانح عمریوں کو عام بنانے میں بڑی رکاوٹ ثابت ہوئی۔

اردو میں مذہبی سوانح عمریوں کی تعداد کافی ہے۔ مولانا سیدمان ز اور ان کے دوسرے رفقاء کے کار نے مولانا شبلی کے انداز اور کام کو جو رکھا لیکن تخریب کا وہ جادو اور مواد پر وہ قدرت جو شبلی کو حاصل تھی ان کے حصہ میں کم آئی۔ کچھ اور لکھنے والوں نے شبلی کی تحقیقات سے اختلاف کیا اور دوسرے نتائج نکالے۔ اولاد حیدر فوق بلگرامی جنہوں نے آج

اثنا عشر کی سوانح عمریاں لکھی تھیں سیرۃ النبی کی تاریخی حیثیت سے اختلاف کرتے ہوئے اسوۃ الرسول کے نام سے پانچ جلدوں میں رسول اسلام کی سوانح عمری لکھی۔ ان تمام کتابوں میں ایک طرح کا مناظرانہ رنگ پیدا ہو جاتا ہے اس لئے سیرت نگاری کی عام دیکھتی مکتود ہو جاتی ہے۔ مذہبی سوانح عمریوں کا سلسلہ برابر جاری ہے لیکن جہاں شہلی پوری طرح کامیاب نہ ہو سکے وہاں ان سے کمتر درجہ کے دل و دماغ رکھنے والے سوانح نگاری کی پوری پھیدگی سے کیونکر عہد و برآہ ہو سکتے تھے!

چھوٹی بڑی سوانح عمریاں برابر لکھی جا رہی ہیں آپ بتی لکھنے کی کوششیں بھی جاری ہیں لیکن ابھی کہیں خاطر خواہ کامیابی نہیں ہوئی ہے۔ یہ سب کچھ جن حدود کے اندر ہو رہا ہے ان میں زیادہ کامیابی کا امکان ہی نہیں ہے۔ زندگی اور زندگی کے محرکات، سماج کی پھیدگی اور نشوونما، فرد اور جماعت کا تعلق یہ وہ باتیں ہیں جن کے صحیح علم کے بغیر کوئی سوانح عمری اچھی نہیں ہو سکتی کیونکہ سوانح عمری فننا اور ماحول کے بغیر کچھ نہیں اور فننا انہیں حقائق کے صحیح تجزیہ اور حکیمانہ ترکیب سے پیدا ہو سکتی ہے۔ شعراء اور دوسرے مشاہیر کے سوانح ہماری عزیز ترین متاع ہیں ان میں تحقیق کے ساتھ جمع کئے ہوئے مواد کو ایک مانوس انداز میں ترتیب دینا ادبی شان کے برقرار رکھنے میں مدد دے گا۔ جرات، خلوص اور علم ہر قدم پر اگر رہنا

کریں تو سوانح عمری کا میا بی کے ساتھ لکھی جا سکتی ہے۔ اُردو ادب میں بعض اصناف کی ترقی کو دیکھتے ہوئے یہ کہنا کچھ بیجا نہیں معلوم ہوتا کہ نگاری کی یہ منزل نہیں ہے، شاید یہ راستہ بھی نہیں جس پر اب تک وہ ہے ابھی اُن میں وہ تناسب، وہ اعتدال، وہ سماج کے ایک دوسرے میں گتھے ہوئے عناصر کی تحلیل، وہ انفرادی اور اجتماعی نفسیات کے ترقی کی تشریح اور وہ ادبی لوچ نہیں پیدا ہو سکا جو سیرت کو ادب کا جو

تحفظ زبان کا مسئلہ

یہ مضمون کسی قدر نامکمل صورت میں انجمن ترقی اُردو
 رہنم کی تیسری کانفرنس منعقدہ ناگپور (جنوری ۱۹۲۲ء) کے
 ایک جلسہ میں پڑھا گیا۔ اس مجموعہ میں شامل کرتے وقت اس میں
 بعض ضروری ترمیمیں کی گئی ہیں۔

زبان کی پیدائش اور نشوونما، اس کی ترقی اور تغیرات، اس کے زوال
 اور موت کے متعلق بہت سے نظریے پیش کئے گئے ہیں لیکن ان تمام نظریوں میں
 سب سے زیادہ اہمیت ضرورت کے ماتحت زبان کے پیدا ہونے کو دیکھی
 ہے۔ چند علمائے لسانیات کو چھوڑ کر باقی سب نے زبان کی پیدائش میں
 سماجی کشمکش کا ہاتھ دیکھا ہے لیکن عام طور پر لوگوں نے اس کے ارتقاء یا لسانی
 تغیرات پر غور کرتے ہوئے معاشی معاشرتی حالات کی جگہ قواعد کو زیادہ اہم
 سمجھ لیا گیا ہے جس کا نتیجہ یہ ہوا ہے کہ ہم زبان کی پیدائش کے مسائل میں جس
 بنیادی کٹمی کا تصور کرتے ہیں اس کو زبان کی ترقی اور منزل کے مسئلہ
 پر غور کرتے ہوئے نظر انداز کر جاتے ہیں۔ زبان سماج میں اس کشمکش کی
 منظر بن کر نمودار ہوتی ہے جس کے سمجھنے اور جس میں توازن قائم کرنے کی

کوشش سماج کے افراد اجتماعی طور پر کرتے رہتے ہیں اور چونکہ کشمکش مسلسل ہے اس لئے سماجی تغیرات میں بھی تسلسل کی جستجو اسی نقطہ نظر سے کیجا سکتی ہے۔ اسے ہر شخص جانتا ہے کہ زبان کسی شخص نے ایجاد نہیں کی ہے بلکہ معاشرہ زندگی بسر کرنے کی کوشش میں پیدا ہو گئی ہے اس لئے اس کی پیدائش و سمجھی جاتی ہے۔ ایک حیثیت سے یہ پیدائش بھی فطری ہے اور زبان عروج زوال بھی فطری لیکن اگر غور کیا جائے تو چیزوں کی فطری نشوونما رفتار کو برقرار رکھنے کے لئے بھی تہذیب اور تنظیم ترتیب اور تربیت کی ہے اگرچہ اس تہذیب اور ترتیب کو زبان کی فطری رفتار ارتقاء کے مطابق اور سماج کی بڑھتی ہوئی ضرورتوں سے ہم آہنگ ہونا چاہئے۔ اگر زبانوں کی تاریخ پر نظر ڈالی جائے تو عام طور سے یہ نظر آئے گا کہ کسی مخصوص زبان سے محبت کرنے والوں نے اس زبان کی ترقی کے لئے اس کی محبت میں تھوڑی بہت تراش خراش کی، کسی لفظ کے راج میں مدد دی اور کسی کو متروک قرار دینے میں اس کے فطری ارتقاء کا دیا یہ اس خاموشی سے ہوا کہ بہت سے لوگوں نے اس تغیر کو محسوس نہیں کیا۔ سکوں کی طرح چلتے چلتے نامہوار، کھردرے اور بھدے لفظوں کی روانی آجاتی ہے، ناما نوس الفاظ شیریں اور خوشگوار بن جاتے ہیں۔ یہ بات دوستوں کے باہمی اشتراک اور ذہنی معاہدہ کی مدد سے ہوتی ہے۔

ہو سکتی ہے اگر اس میں لوگوں کی خود غرضیاں، دشمنوں کی گھاتیں اور نادان دوستوں کی پر جوش لیکن نقصان دہ حمایتیں شامل ہو جائیں تو زبان کی زندگی میں بڑا نازک موقع آ جاتا ہے۔

زبانوں کے خالص فطری ارتقاء کا دور گذر چکا، ہر ملک اپنی زبان کی حفاظت کے مسئلہ پر صرف غور ہی نہیں کر رہا ہے بلکہ اسے اپنی ضروریات کے مطابق بنانے کی کوشش میں مصروف ہے۔ وہ ممالک جہاں محض ایک زبان بولی جاتی ہے وہ بھی اپنی زبان کو زیادہ سے زیادہ بوجہ دار، زیادہ سے زیادہ پُر اثر اور زیادہ سے زیادہ مطلب کے ادا کرنے کے لائق بنانے میں لگے ہوئے ہیں۔ وہ ملک جہاں کئی زبانیں بولی جاتی ہیں لیکن وہ نسلوں میں باقاعدہ بٹی ہوئی ہیں یا مخصوص نسلوں اور قوموں کے لئے مخصوص ہو گئی ہیں ان کے یہاں بھی زبان کی حفاظت کا سوال پیچیدہ نہیں ہو سکتا لیکن وہاں بھی زبان کا مسئلہ مخصوص نسلوں میں ان حالتوں کے نقطہ نظر سے زیر غور ہے، زبانوں سے غفلت نہیں برتی جا رہی ہے کیونکہ کوئی قوم اپنی زبان کاٹ کر زندہ نہیں رہ سکتی۔ اصل دشواری ان ملکوں میں پیدا ہوتی ہے جہاں زبانی جغرافیائی خطوں میں قوموں یا نسلوں میں محدود ہو بلکہ ملک کے تقریباً ہر حصے میں، کہیں کم کہیں زیادہ کہیں ادبی زبان کی شکل میں کہیں صرف بولی کی حیثیت سے استعمال ہوتی ہو

یہی نہیں بلکہ اگر اس ملک کے لوگ قومی بیداری کے اُس دور سے گذر رہے ہوں جہاں ایک قدم آگے بڑھتا ہو تو دو قدم پیچھے ہٹ جاتے ہوں، جہاں تاریخ سے جنگ کرنے والے موجود ہوں اور گئے ہوئے زمانے کو واپس بلانا چاہتے ہوں تو زبان کا مسد اور پیچیدہ ہو جاتا ہے اور حالات کو فطری ارتقاء پر چھوڑ دینے سے کام نہیں چل سکتا۔ کچھ ایسی ہی حالت ہندستان میں زبان کے مسد کی ہے۔ اردو یا ہندستانی تمدنی ترقی کے اس خاص دور میں وجود پذیر ہوئی جب ہندستان کی کسی زبان میں اُس مندرجہ مذکور کو سنبھال لینے یا اُس کی روح کے ظاہر کرنے کی قوت باقی نہیں رہی تھی۔ یہی اُس کے ہمہ گیر ہونے اور ترقی کرنے کے لئے سب سے بڑا جواز ہے۔ وہ اوپر سے غاید نہیں کی گئی ہے بلکہ ہمہ ساری ضرورتوں کے گرم تقاضوں کے ماتحت آئی ہیں۔

زبان کی ضرورت اس کے سوا اور کچھ نہیں کہ انسان ایک دوسرے کو سمجھ سکیں۔ جب انسانی زندگی اتنی پیچیدہ ہو گئی کہ محض ہاتھ پاؤں کے اشارے، اعضاء کی حرکت سے کام نہ چل سکا تو زبان پیدا ہوئی۔ اردو کی پیدائش پر اگرچہ مطلق زبان کی پیدائش کے اصول مکمل طور پر منطبق نہیں ہوتے لیکن علم اللسان سے معمولی دلچسپی رکھنے والے بھی اسکا اعتراف کریں گے کہ اردو صرف اس لئے پیدا ہوئی کہ ہندستان کے

بننے والے جن کے پاس کوئی مشترک اور عام زبان نہیں تھی ایک دوسرے کو سمجھنا چاہتے تھے۔ مشترکہ زندگی کی اہم ترین ضرورت ایک دوسرے کو سمجھنا ہے اس ضرورت کا احساس اردو کی شکل میں ظاہر ہوا۔ ہندوؤں کی وہ روح جو ہندو مسلمانوں کے میل جول کے نتیجے کے طور پر مسلمانوں کے ابتدائی فن تعمیر میں، موسیقی میں، رسم و رواج میں، مہو فیوں اور کلکتوں میں، کبیر اور گرو نانک میں ظاہر ہوئی تھی، زبان کے راستے سے اردو کی شکل میں نمایاں ہوئی۔ میں نہ تو اردو کی پیدائش کی تاریخ آپ کے سنا پیش کرنا چاہتا ہوں اور نہ اس افسوسناک لسانی نزاع کا تذکرہ کرنا چاہتا ہوں۔ میں نے ہماری زندگی میں زہر گھول رکھا ہے۔ آپ حضرات اس سے اچھی طرح واقف ہیں اس کا دہرا نامفید نہ ہوگا۔ گو ہمیں جاننا یہ سب کچھ بھی چاہیے لیکن آج جو بات مجھے بہت زیادہ اہم معلوم ہوتی ہے وہ یہ ہے کہ پانڈار تعمیری کام کے لئے صرف یہ جان لینا کافی نہیں ہے۔ اردو کی مخالفت کون لوگ کر رہے ہیں، کیوں کر رہتے ہیں، ان کی روک تھام کے لئے ہمیں کیا کرنا چاہیے۔ یقیناً ان باتوں کا جاننا بھی ضروری ہے لیکن صرف اتنا ہی کافی نہیں بلکہ اس کے آگے بڑھ کر ہمیں مستقبل کے لئے زمین ہموار کرنا ہے، آنے والی نسلوں کو وہ زبان دینا ہے جو ان کے دل و دماغ کو آسودہ کر کے یا جو ان کے غور و فکر کے

لمحاسات میں اُن کی معاون ہو، جو اُن کی جذباتی زندگی کی انتہائی پروا تک اُن کا ساتھ دے سکے، جو سماج کے ہر لمحہ بڑھتے، پیچھے ہٹتے، ترقی کرتے، زوال پذیر ہوتے، نئے سانچوں میں ڈھلتے ہوئے عناصر سے ہم آہنگ ہو یعنی ہماری کوششوں کو منفی ہی صورت اختیار نہ کرنا چاہیے بلکہ مثبت بھی۔

اُردو زبان کی حفاظت کا مسئلہ ہمیں پریشان کر رہا ہے اور میں اچھی طرح جانتا ہوں کہ ہماری بہت سی تعمیر کی قوت و فاع میں ضعیف ہو رہی ہے لیکن مستقبل کے نقطہ نظر سے تعمیری کاموں کا بڑے پیمانے پر جاری رہنا بھی بہت ضروری ہے۔ اس سلسلہ میں یہ سمجھنا بڑی اہمیت رکھتا ہے کہ زبانِ خلاء میں نہ تو پیدا ہوتی ہے اور نہ بڑھ سکتی ہے، اس لئے اُس کی حفاظت بھی تجویزوں اور آرزوں سے نہیں ہو سکتی۔ زبان کے تحفظ کا آلہ ادب کو بنانا پڑے گا اور ادب کے بارے میں اب دورائیں نہیں رہ گئی ہیں۔ ادب زندگی کا ترجمان اور نقاد ہے، وہ زندگی کی مادی تبدیلیوں کے ساتھ تغیر پذیر بھی ہوتا رہتا ہے اور اسے زیادہ سے زیادہ انسانوں کی تمناؤں کا مرکز بنانا ہمارا فریضہ ہے۔ دنیا بھر میں مختلف قسم کی جمہوری اور عوامی تحریکیں زور پکڑ رہی ہیں اور ایسا یقین کے ساتھ کہا جا سکتا ہے کہ کل کی تہذیب دوسری ہوگی، کل زندگی

کے معیار دوسرے ہوں گے، کل مسائل حیات اور ہوں گے۔ دنیا باوجود بڑی ہونے کے سمٹتی جا رہی ہے، مختلف لوگ ایک دوسرے کے قریب آتے جا رہے ہیں، مادی وسائل میں یکسانیت پیدا ہو رہی ہے، طریق فکر میں یکسانی دکھائی دے رہی ہے، سوالات کی نوعیت ایک ہوتی جا رہی ہے، نیا انسان پیدا ہو رہا ہے جس کے لئے نئی روایتوں کی ضرورت ہوگی اور اگر زبان کا کام یہ ہے کہ وہ ایک سماجی رشتہ کا کام دے، وہ لوگوں کے درمیان ایک ایسا رابطہ بن سکے جس سے لوگ ایک دوسرے کو سمجھ سکیں تو پھر زبان کو اس ادب میں محفوظ کرنا پڑے گا جسے آج کی نسل اور مستقبل کی نسل اپنے جذبات اور خیالات سے ہم آہنگ پائے گی، میں اس خیال کو بار بار دہرا چکا ہوں اور اب بھی اس کا ذکر کرتے نہیں تنگتا کہ زبان اور ادب دونوں میں اجارہ داری کا دور ختم ہو چکا ہے اور علم و ادب کی دیوی اپنے محلوں سے نکل کر جھونپڑیوں میں بھی رہنے لگی ہے، ثقافت اور تمدن کی حدیں وسیع ہو رہی ہیں اور فلسفہ کے لوگ ادب کے ایوان میں بے باکانہ گھستے چلے آ رہے ہیں اس لئے ادب سے آسودگی اور ذہنی غذا مانگنے والوں کو ان کی خواہش کے مطابق کچھ کچھ ملے گا۔ زبان اور ادب کا ڈھانچہ زیادہ سے زیادہ افراد کی خواہش اور تمناؤں کے مطابق بنے گا اس لئے زبان و ادب کے بارے میں تنگ

خیالی، اجارہ داری، بے جا روایت پرستی زہر سے زیادہ مضر ہوگی۔ وقت آ گیا ہے کہ ہمارے محقق، ہمارے علماء، اور ہمارے ادیب نئی زندگی کی ضرورتوں سے باخبر ہوں، نئے لسانی اور ادبی معیار قائم کریں اور ادب کو اس راہ پر ڈال دیں جو زیادہ سے زیادہ انسانوں کی آسودگی کی ضامن ہو۔ زبان کا مسئلہ اسی لئے ادب کے مسئلہ سے الگ نہیں ہے۔ زبان لغات میں الفاظ کے معنی لکھ دینے اور قواعد مرتب کر دینے سے نہیں بنتی۔ زبان انسانی زندگی کی طرح متحرک ہے وہ انسانی ضروریات کے نتیجے کے طور پر بنتی ہے اس لئے وہ اس تغیر کا ساتھ دینے پر مجبور ہے جو انسان کی باہری زندگی میں رونما ہو رہا ہے اگر وہ سچھے رہ گئی تو اس کی زندگی خطرے میں پڑ جائے گی۔ اگر زبان کو ایک بندار ادب میں منتقل کر دیا جائے تو یہ خطرہ بہت کم ہو جاتا ہے کہ زبان مر رہی ہے یا زوال پذیر ہے اس طرح جب زبان کا دائرہ وسیع ہوگا اور عام انسانوں کی خواہشات بھی اس میں سانس لیں گی تو قدیم نقطہ نظر سے یقیناً اس کا معیار گر جائے گا لیکن ایک بار علمی اور مفکرانہ نقطہ نظر سے دیکھا جائے تو اس کا معیار ترقی کرتا ہوا معلوم ہوگا اور اس کی حدیں پھیلتی ہوئی کیونکہ میں عرض کر چکا ہوں کہ زبان کا مصرف اس کے سوا اور کچھ نہیں کہ وہ انسانی خیالات اور جذبات کے اظہار کا ذریعہ بن جائے۔

جو کچھ میں نے کہا ہے اور کہنا چاہتا ہوں اُسے مختلف لفظوں میں یوں بھی کہا جاسکتا ہے کہ ادب کے برعکس میں یعنی پراسید و شاعرانہ اور تخلیقی اور تحقیق ہو یا تدوین زندگی کے سلسلے اور پانچواں کو سامنے رکھ کر کچھ مزید چاہئے اس تصور سے اُنھیں نہ ہزا کرنا چاہیے کہ نئے علوم، فنون اور نئے فلسفوں نے قدیم روایتوں کے مضبوط قدم کی دیواروں میں رخنے ڈال دیے ہیں اور تغیرات کی ایک نئی دنیا سامنے لاکھڑی کی ہے۔ تغیرات سے کچھ نئے ادبی یا لسانی جائزوں سے نفرت زبان اور ادب دونوں کی طرف سے کے لئے ضروری ہے۔ ضرورت ہے کہ جہاں زبان کے مختلف ہیروں میں تدوین و فانی یا تعمیر و حیثیت سے اختیار کی جا رہی ہیں وہاں نئے ادبی رجحانات نے اسالیب نئے علوم اور نئے تخلیقی ادب کو زیادہ سے زیادہ اہمیت دی ہے۔ کیونکہ زبان کا یہاں مواد ادب انہیں سانچوں میں ڈالیں کر آگے بڑھ سکتا ہے۔ عام طور پر یہ کہا جاتا ہے کہ نیا ادب ناپختہ اور خام ہے اور ادب کے آگے کھڑے بندے اور ناہموار ہیں اس میں زبان و بیان کا یہاں کوئی جگہ نہیں جاتا لیکن یہ باتیں تو نئے ادب سے بے اعتنائی برتنے سے دور نہیں ہوتیں اُنھیں سمجھنا اور نئے حقائق کی روشنی میں ان کو ٹھیکے پر سنبھالنا ہمارا فرض ہے۔

تاریخی قوتیں جس طرح مستقبل کی نشانیوں کو رہی ہیں ان میں یہ اشارہ

آج بھی نکلتا ہے کہ کسی نہ کسی شکل میں جمہوریت کی فتح ضرور ہوگی، عوام کی آواز ضرور سنی جائے گی۔ آزادی کا پرچم ضرور بلند ہوگا، تمدن کے اعلیٰ عناصر جنھیں انسانوں کی اجتماعی کوششوں نے جنم دیا ہے ہرگز رائگاں نہ جائیں گے ایسی حالت میں سانی اور ادبی جمہوریت کا تصور کچھ زیادہ قبل از وقت نہیں ہے اگر اسے آج ہندوستانی عوام کی رعوں میں صالح ادب کے ذریعہ بسا دیا جائے تو کل وہی عوام کے لئے سماجی ناظہار کے آلہ کی حیثیت اختیار کر لے گا۔ کل جب آج کے بیوب نہ ہوں گے، فرقہ اور تعصب کی جگہ انصاف کی رہنمائی میں قدم اٹھیں گے اس وقت زبان مذہب کی ترازو پر نہ تولی جائیگی، کوئی یہ نہ کہے گا کہ اردو مسلمانوں کی زبان ہے ان کا جی چاہے اسے زندہ رکھیں جی چاہے مٹا ڈالیں مسلمان ہوں یا ہندو سماج کے اس آلہ انظہار کو مٹانے کا حق نہیں رکھتے۔

زبان کے تحفظ کے بارے میں غور کرتے ہوئے جذباتیت سے

بچنا ضروری ہے، صرف نعروں کا دہرانا کافی نہیں ہے، دوسروں کو برا بھلا کہتا کام نہیں آسکتا بلکہ خلوص کے ساتھ اس کی خدمت اسی طرح ہو سکتی ہے کہ اس میں عوام کے لئے ہر طرح کا ادب زیادہ سے زیادہ مہیا کیا جائے اور چونکہ ہندوستان میں سانی نزاع کی نوعیت دوسرے ممالک کے جھگڑوں سے مختلف ہے اس لئے مذہب اور فرقہ کے پنجرے سے چھڑانا ہمارا پہلا فریضہ

ہے اُس کے بعد ہی کوئی اور منزل آسکتی ہے۔ ہندوستانی قومونکی بیداری اور حق خود ارادیت کے مطالبہ نے لسانی وحدت کے مسئلہ کو اور پیچیدہ بنا دیا ہے اس وقت خلوص کے ساتھ غور کرنے کا وقت ہے، قومی وحدت کا تصور ایک نئے جمہوری تصور کے ماتحت بدل گیا ہے اس کا اثر زبان پر کیا پڑے گا اسے اُسی وقت سوچا جاسکتا ہے جب زبان کا تعلق مذہب سے نہیں بلکہ جغرافیائی اور تہذیبی حلقوں سے مانا جائے۔ اس لئے ہمارے آج کے ہر اقدام میں کل کے لئے بھی غور و فکر کا کچھ نہ کچھ شائبہ ہونا چاہیے یہ ماننا ہوں کہ مستقبل بعید کے لئے زیادہ سوچنا عبرت ہے لیکن اتنا تو ضروری ہے کہ آئندہ نسلوں کے لئے جو بہت سے کانٹے اور اور بہت سا زہر نہ چھوڑ جائیں۔

مختصر یہ کہ ایسے ہر اقدام سے احتراز کرنا چاہیئے جس سے یہ نتیجہ نکلے کہ زبان کا تعلق مذہب یا اہل مذاہب سے ہے۔ چین کے مسلمان یعنی زبان اور عیب کے عیسائی عربی زبان بولتے ہیں پھر یہ کوشش کہ ہندوستان میں زبانوں کو مذاہب یا اہل مذاہب کے رشتہ میں دیکھا جائے کھلی ہوئی بددیانتی ہے۔ اگر ملک آزاد ہوتا اور ترقی کی راہیں اُس کے سامنے ہوتیں تو یہ مسئلہ اس شکل میں کبھی ہمارے سامنے نہ آتا اس لئے غلامی اور پابندی کی بجھلاہٹ میں ہمیں زبان کی ترقی اور نفاذ کے مسئلہ کو خطرناک راستوں

پر نہ ڈال دینا چاہیے۔ اردو میں عوام کے لئے ادب پیدا کیا جائے عوام
 اردو کو اپنی زبان سمجھ کر زندہ رکھیں گے۔

۱۹۲۲ء

نیا اردو ادب

ادب اور انقلاب :- اس ڈاکٹر انور حسین نے اس کتاب میں اردو کے ادبی انقلاب کے سب سے ممتاز علم بردار کے ان مقالوں کا مجموعہ جنہوں نے ہماری تنقید نگاری میں ایک نئے باب کا اضافہ کیا۔ اس مجموعے میں دو تاریخی مقالات "ادب و زندگی" شامل ہیں جنہیں اردو دنیا میں پہلی مچھاری تھی اور ترقی پسند تحریک کی بناؤاوی تھی۔ اس کے ساتھ بنگال کے باغی شاعر قاضی نذیر الاسلام اور سوویت روس کے ادب پر دو سیر حاصل مضامین ہیں جنہوں نے ہمارے شاعروں اور ادیبوں کے ذہنوں کو وسعت بخشی۔ کتاب کے شروع میں ایک اعلان اور سید ہوشیار جواہر لال نہرو کی پیشی پر چند مضموم مولوی عبدالحق اور مصطفیٰ کی طاقت سے شائع ہوا تھا۔

قیمت :- تین روپیے آٹھ آنے مجلد۔ ڈیکوریشن

کانڈو طباعت اعلیٰ

علا ہندوستانی زبان کا پہلا مصور علمی شاہکار

کاروان علم - ہر تہذیب فیض محمد صدیقی و بادشاہ حسین

(۱) اس میں ہیئت ارضیات طبعی جغرافیہ اور حیات کے مسائل سے بحث کی گئی ہے

(۲) اس میں سیاحوں، موجدوں، انشا، پروازوں، فن کاروں اور سائنس دانوں کے سوانح حیات درج ہیں۔

(۳) اس میں ان تمام مسائل کے حل ہیں جو دن رات آپ کو اور آپ کے بچوں کو دعوتِ فکر دیتے رہتے ہیں۔

(۴) یہ دنیا کے مختلف ممالک کے عروج و زوال کی داستان ہے۔

(۵) اس میں ان بہترین افسانوں کے نمونے ہیں جو مختلف ممالک کی خصوصیات کی نمائندگی کرتے ہیں۔

(۶) اس میں حیات انسانی کی تشریح کے بعد ان مسائل پر روشنی ڈالی گئی ہے جو صحت عامہ پر اثر انداز ہیں۔

(۷) یہ ادبیاتِ عالیہ کا بہترین نچوڑ ہے۔

(۸) یہ طبعی، کیمیائی، صنعتی اور تحقیقاتی مسائل کا معلم ہے۔

(۹) یہ نباتی اور حیوانی زندگی کا دلچسپ مرقع ہے۔

(۱۰) اس میں ہر ملک کی موسیقی اور مصوری کی تفصیلات درج ہیں۔

(۱۱) یہ ایسی عام معلومات سے پُر ہے جن کا علم ہر اچھے شہری کے لئے ضروری ہے۔

قیمت دو روپیہ بارہ آنے مجلد - بہترین رنگین گروپوش سائز ۲۶x۲۰

مقالات محمد علی (حصہ اول) محمد علی -

ہندوستان کا آتش نواز عیم جب تک زندہ رہا۔ اپنی شعلہ سامانیوں سے
محفل کو لذت سوز سے۔ لطفِ تپش سے، جلنے اور جلتے رہنے کے کیف سے
روشناس کرانا رہا۔

اُس نے تقریریں بھی کیں، اور مضامین بھی لکھے۔ اُس کی زبان آب
روال کی طرح چلتی تھی۔ اُس کا قلم شمشیر خارا شکاف کا کام دیتا تھا۔

محمد علی مرحوم کے سوانح نگار رئیس احمد جعفری نے بڑی بڑی
ریزی اور دیدہ کاوی سے یہ مجموعے مرتب کئے ہیں۔ پہلا اور دوسرا مجموعہ
پریس میں جا چکا ہے۔ آج ہی اپنا نام درج رجسٹر کرایجئے۔ ورنہ ممکن ہے
آپ کو دوسرے ایڈیشن کا انتظار کرنا پڑے۔

قیمت

تین روپے بارہ آنے مجلد

روح اقبال

از ڈاکٹر یوسف حسین خالص صاحب پروفیسر جامعہ عثمانیہ

اس کتاب میں جناب ڈاکٹر یوسف حسین خالص صاحب نے بڑی دقیقہ سنجی اور کاوش سے علامہ اقبال مرحوم کی شاعری اور فلسفہ کے مختلف پہلوؤں کو واضح کیا ہے۔ نہایت دقیق مضامین کے بیان کرنے میں بھی لطف زبان اور ادبیت کو کہیں ہاتھ سے جانے نہیں دیا۔

علامہ اقبال پر اس سے بہتر کوئی کتاب کسی زبان میں شایع نہیں۔
قیمت :- چار روپے چار آنے

جمہوریہ چین

از:- میر عابد علی خاں بی۔ اے (عثمانیہ)

گذشتہ نصف صدی میں چین کے سیاسی زوال نے مشرق بعید کی سیاست میں ایک بحران بپا کر رکھا ہے۔ ڈاکٹر سن یات سن نے اپنی انقلابی کوششوں سے چین کی کمزور مگر مطلق العنان شاہی سے نجات دلا کر جمہوریہ کی بنیاد رکھی۔ جمہوریہ چین جدید چین کا مکمل اور مبسوط تذکرہ ہے اور اردو ادب میں پہلی آواز ہے جو چین کی سیاسی اور معاشرتی زندگی کے متعلق بلند ہوئی ہے۔

قیمت :- ایک روپیہ بارہ آنے

کلیات حسرت	حسرت موہانی	تین روپیہ چھ آنے
تقدیریں	منظور بخاری	ایک روپیہ
پریم بھارن	قدوس سہبائی	پندرہ آنے
زندگی کے نئے زاویے	رئیس احمد جعفری	تین روپیہ
زندگی کی ٹھوکریں	رئیس احمد جعفری	تین روپیہ چار آنے
قصص و مسائل	عبدالماجد دریابادی	ایک روپیہ بارہ آنے
خدا اور کائنات	مادر القادری	نو آنے
بخارا کا جمہوری انقلاب	قدوس سہبائی	نو آنے
ترکستانی خاتون		نو آنے
اقبال کے خطوط	مترجمہ مشتاق احمد	پانچ آنے
اقبال کا تصورِ زمان و مکاں	ڈاکٹر رفیع الدین	بارہ آنے
سیاستِ جاپان	علی امام بنگرامی	دس آنے
یورپین شعراءِ اردو	محمد سرور علی	بارہ آنے
ابن حنلدون	عبدالقادر	چھ آنے
آثارِ اقبال	غلام دستگیر رشید	تین روپیہ آٹھ آنے
ٹیکور اور انکی شاعری	مخدوم محی الدین	ایک روپیہ آٹھ آنے
مجنون کے خطوط	عطار الرحمن	دو روپیہ آٹھ آنے
کاشانہ نادر		ایک روپیہ بارہ آنے



تین روپیہ بارہ آنہ	احمد ندیم قاسمی	گرو اسباب
تین روپیہ آٹھ آنہ	"	سلاطین
تین روپیہ چار آنہ	"	انگریز افسانیاں
تین روپیہ	قیسی رام پوری	ضربیں
دو روپیہ چار آنہ	"	سزائے
دو روپیہ بارہ آنہ	صدیقہ بیگم	ہچکیاں
دو روپیہ بارہ آنہ	قدوس صہبائی	کروٹیں
دو روپیہ بارہ آنہ	"	زلزلے
تین روپیہ بارہ آنہ	شفیق الرحمان	لہریں
دو روپیہ آٹھ آنہ	علی اختر	اسرار
بارہ آنہ	قدوس صہبائی	مرد و انقلاب
بارہ آنہ	مقصودہ فرحت	شادی و محبت
دو روپیہ چار آنہ	ماہر القادری	کروار
تین روپیہ بارہ آنہ	ساعز نظامی	رنگ محل
ایک روپیہ آٹھ آنہ	عبدالقدوس ہاشمی	معاشیات پاکستان
تین روپیہ آٹھ آنہ	فضاحت جنگ حلیل	تاج سخن
تین روپیہ		حج زینب